

(احمدی احباب کی تعلیم و تربیت کے لئے)

خاندانِ حضرت مسیح موعود علیہ السلام کا پہلا شہید

# مرزا غلام قادر احمد



نام کتاب ..... مرزا غلام قادر احمد



# إِنْتِسَاب

حضرت قمر الانبياء  
صاحبزادہ مرزا بشیر احمد  
(اللہ تعالیٰ آپ سے راضی ہو)  
کے نام

حضرت میاں صاحب ناظر خدمت درویشان تھے اور خاکسار ایک درویش قادریان محترم میاں عبدالرحیم صاحب دیانت (اللہ تعالیٰ آپ کے درجات بلند فرمائے) کی بیٹی۔

آپ ہمارے ساتھ پدرانہ بلکہ مادرانہ شفقت کا سلوک فرماتے۔ تعلیم و تربیت میں خاص لچکی لیتے۔ پنجاب یونیورسٹی میں تعلیم آپ کی دعاؤں اور حوصلہ افزائی سے ممکن ہوئی۔ آپ سے ذاتی تعلق باعث ناز سرمایہ ہے۔ فَالْحَمْدُ لِلّٰهِ عَلٰى ذَاكَ  
اللہ تعالیٰ میرے محسنوں کو غریق رحمت فرمائے اور ہمیں نسلًا بعد نسلِ آپ کے اور آپ کے پیاروں کے نقوشِ قدم پر چل کر خدمت کے مقامِ محمود عطا فرمائے۔

آمین اللہُمَّ آمین

---

أَعُوذُ بِاللَّهِ مِنَ الشَّيْطَنِ الرَّجِيمِ  
 بِسْمِ اللَّهِ الرَّحْمَنِ الرَّحِيمِ  
 قَالَ اللَّهُ تَعَالَى  
 يَا أَيُّهَا الَّذِينَ آمَنُوا اسْتَعِينُوا بِالصَّابِرِ  
 وَالصَّلَاةِ إِنَّ اللَّهَ مَعَ الصَّابِرِينَ ۝ وَلَا  
 تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۝  
 بَلْ أَحْيَاءٌ وَلَكُنْ لَا تَشْعُرُونَ ۝ وَلَنَبْلُو نَكْمَ بَشَّىٰ  
 مِنَ الْخَوْفِ وَالْجُرُوعِ وَنَقصٍ مِنَ الْأَمْوَالِ  
 وَالْأَنْفُسِ وَالشَّمَراتِ بَشِّرِ الصَّابِرِينَ ۝ الَّذِينَ  
 إِذَا أَصَابَتْهُمْ مُصِيبَةٌ لَا قَالُوا إِنَّا لِلَّهِ وَإِنَّا إِلَيْهِ  
 رَاجِعُونَ ۝ أُولَئِكَ عَلَيْهِمْ صَلَوٌتٌ مِنْ  
 رَبِّهِمْ وَرَحْمَةٌ قَفْ وَأُولَئِكَ هُمُ  
 الْمُهْتَدُونَ ۝

سورة البقرہ آیات 154 تا 158

ترجمہ صفحہ 35، 36 پر

دیکھئے

بِسْمِ اللَّهِ الرَّحْمَنِ الرَّحِيمِ

قَالَ الرَّسُولُ صَلَّى اللَّهُ عَلَيْهِ وَسَلَّمَ

عَنْ سَعِيدِ بْنِ زَيْدٍ رضيَ اللَّهُ تَعَالَى عَنْهُ قَالَ  
سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ :  
مَنْ قُتِلَ دُونَ مَا لَهُ فَهُوَ شَهِيدٌ وَمَنْ قُتِلَ دُونَ دَمِهِ فَهُوَ  
شَهِيدٌ وَمَنْ قُتِلَ دُونَ دِينِهِ فَهُوَ شَهِيدٌ وَمَنْ قُتِلَ دُونَ  
أَهْلِهِ فَهُوَ شَهِيدٌ

(ترمذی ابواب الدیات باب من قتل دون ما لہ فهو شہید

بخاری کتاب المظالم من قتل دون ما لہ)

حضرت سعید بن زیدؓ بیان کرتے ہیں کہ میں نے آنحضرت صلی اللہ علیہ وسلم  
کو یہ فرماتے ہوئے سنا:-

”جو اپنے مال کی حفاظت کرتے ہوئے مارا جائے وہ شہید ہے۔ جو  
اپنی جان کی حفاظت کرتے ہوئے مارا جائے وہ بھی شہید ہے۔  
جو اپنے دین کی حفاظت کرتے ہوئے مارا جائے وہ بھی  
شہید ہے۔ جو اپنے اہل و عیال کی حفاظت کرتے  
ہوئے مارا جائے وہ بھی شہید  
ہے۔“

سے مل کر کھلے - بیوی اور تین کو کھلے  
 سے مل کر کھلے -  
 سے مل کر کھلے المغارق - و ما در رک ما المغارق  
 مل کر کھلے مل کر کھلے از اور کھلے مل کر کھلے  
 سے مل کر کھلے -  
 سے مل کر کھلے - رسید درود حنفی

دل کش فراز عصیر ارجمند (نا اعلیٰ کلکش) -  
 اور اس کا لائیک ہوا جن اپنے الحدیثی - اپنے اعلیٰ کلکش

حضرت مسیح موعود کی کالی الہامات کے صفحہ 33 کا عکس

”غلام قادر آئے گھر نور اور برکت سے بھر گیا رَبُّ اللَّهِ أَكْبَرُ“

(تذکرہ طبع چہارم صفحہ 522)

Ghulam Qadir came and the house became filled with light and blessing. Allah send him back to me.

حضرت مسیح موعود علیہ السلام تحریر فرماتے ہیں:-

ایک دفعہ ہمارے والد صاحب  
نے ایک خواب دیکھا کہ آسمان سے تاج  
اُترا اور انہوں نے فرمایا یہ تاج 'غلام قادر' کے  
نَسَر پر رکھ دو۔ (آپ کے بڑے بھائی) مگر اس کی تعبیر  
اصل میں ہمارے حق میں تھی۔ جیسا کہ اکثر دفعہ ہو جاتا  
ہے کہ ایک عزیز کے لئے خواب دیکھو اور وہ دوسرے کے  
لئے پوری ہو جاتی ہے۔ اور دیکھو کہ غلام قادر تو وہ ہوتا ہے جو  
 قادر کا غلام اپنے آپ کو ثابت بھی کر دے اور انہیں دنوں میں  
مجھ کو بھی ایسی ہی خوابیں آتی تھیں۔ پس میں دل میں سمجھتا تھا  
کہ یہ تعبیر الٰٹی کرتے ہیں اصل میں اس سے میں مراد  
ہوں۔ سید عبدالقادر جیلانی نے بھی لکھا ہے کہ ایک زمانہ  
انسان پر ایسا آتا ہے کہ اس کا نام 'عبدالقادر' رکھا  
جاتا ہے جیسا ہے کہ میرا نام بھی خدا تعالیٰ  
نے الہام کے ذریعے سے  
'عبدالقادر' رکھا۔

حضرت اقدس مسیح موعود علیہ السلام تحریر فرماتے ہیں:-

”خدا کا صریح یہ منشاء معلوم ہوتا ہے کہ وہ بہت سے ایسے افراد اس جماعت میں پیدا کرے جو صاحبزادہ مولوی عبداللطیف کی روح رکھتے ہوں اور ان کی رُوحانیت کا ایک نیا پودہ ہوں۔ جیسا کہ میں نے کشفی حالت میں واقعہ شہادت مولوی صاحب موصوف کے قریب دیکھا کہ ہمارے باغ میں سے ایک بلند شاخ سرو کی کالی گئی۔ اور میں نے کہا کہ اس شاخ کو زمین میں دوبارہ نصب کر دوتا وہ بڑھے اور پھولے۔ سو میں نے اس کی یہی تعبیر کی کہ خدا تعالیٰ بہت سے ان کے قائم مقام پیدا کر دے گا۔ سو میں یقین سے کہتا ہوں کہ کسی وقت میرے اس کشف کی تعبیر ظاہر ہو جائے گی۔“

(روحانی خزانہ جلد 20، تذكرة الشہادتین صفحہ 75، 76)

کتاب (پہلا ایڈیشن) موصول ہونے پر

حضرت خلیفۃ الرحمٰن الرحمٰنی اللہ تعالیٰ بنصرہ العزیز

کا صدر لجھنے کے نام مکتوب

”آپ کے شعبہ اشاعت کی طرف سے شائع ہونے والی نئی تصنیف ”مرزا غلام قادر احمد“ موصول ہوئی۔ جز اکم اللہ احسن الجزاء۔ ماشاء اللہ بڑی اچھی ترتیب دی ہے۔ حضرت اقدس مسیح موعود علیہ السلام نے صاحبزادہ عبداللطیف شہیدؒ کی شہادت پر فکر کا بھی اظہار کیا تھا اور اس امید کا بھی کہ اس معیار قربانی پر شاید کچھ اور لوگ بھی قائم ہو جائیں۔ اللہ تعالیٰ نے تقریباً 95 سال بعد آپ کی نسل میں سے ہی، آپ کے خون میں سے ہی وہ اعلیٰ معیار قربانی کرنے والا پیدا کر دیا۔ جس نے اپنی جان کو تو قربان کر دیا لیکن جماعت کو ایک بہت بڑے فتنے سے بچا لیا۔ اے قادر تجھ پر ہزاروں سلام۔ جماعت میں تیری یہ قربانی ہمیشہ سنہرے حروف سے لکھی جائے گی۔

قادر سے میرا ایک ذاتی تعلق بھی تھا۔ آپ کی کتاب دیکھ کر تمام پرانی یادیں ذہن میں آنا شروع ہو گئیں۔ اس کا مسکراتا چہرہ اکثر نظرؤں کے سامنے آ جاتا ہے۔ وہ خوبصورت بھی تھا۔ خوب سیرت بھی تھا۔ جب حضور رحمہ اللہ نے مجھے ناظر اعلیٰ اور امیر مقامی مقرر فرمایا تو میں نے اپنے لئے اس کی نظرؤں میں اخلاص اور اطاعت کا وہ جذبہ دیکھا جس کو صرف میں ہی محسوس کر سکتا ہوں۔ یہ صرف اس لئے کہ خلیفہ وقت کی اطاعت کا اعلیٰ معیار اس وقت قائم ہو سکتا

ہے جب اس کے بنائے ہوئے امیر کی بھی کامل اطاعت کی جائے۔  
 بہر حال آپ کی کتاب دیکھ کر بہت دُور چلا گیا ہوں۔ اللہ تعالیٰ اس  
 کے درجات بلند تر کرتا رہے۔ اس کے پھول کی حفاظت کرے۔ اللہ کرے یہ  
 کتاب نوجوانوں میں جذبہ اور قربانی کو بڑھانے کا ذریعہ ثابت ہو۔  
 اللہ تعالیٰ آپ کو جزاء دے۔ آمین۔

والسلام

خاکسار

مرزا اسمروہ سعید

مرزا اسمروہ احمد  
 خلیفۃ المسیح الخامس

## پیش لفظ

بِحَمْدِهِ أَمَاءِ اللَّهِ صَدِ سَالَةِ جِشِنِ تَشْكُرٍ پُر كِتَبَ کِي اِشَاعَتْ کِي  
سَلَسلَےِ کِو بِفَضْلِ الْهِيَ جَارِي رَکَھَے ہُوئَے ہُے، زِيرِ نَظَرِ كِتابِ اِس سَلَسلَےِ کِي  
پَچَھَتَرِ وَيْسِ (75) كِتابَ ہے۔ اَلْحَمْدُ لِلَّهِ عَلَى ذَاكَ  
اس كِتابِ مِيں مَكْرُم صَاحِبِ زَادَهِ مَرْزاً غَلامَ قَادِرَ اَحْمَدَ شَهِيدَ کَا ذَكْرٌ خَيْرٌ ہے۔  
جَنْهِيں مُورخَہ 14 / اپریل 1999ء کو شَهِیدَ کر دیا گیا۔

خدا کے ہیں خدا کے پاس ہم کو لوٹ جانا ہے  
یہ دُنیا عارضی ہے مستقل وہ ہی ٹھکانا ہے  
حضرت خلیفۃ الرَّاشِیۃ ایدہ اللَّہ تعالیٰ بنصرہ العزیز نے فرمایا ”اس  
کے خون کا ہر قطرہ آسمانِ احمدیت پر روشن ستاروں کی طرح جگمگاتا رہے گا۔  
غلام قادر شہید زندہ باد - پائندہ باد“۔ حضور ایدہ اللَّہ تعالیٰ نے آپ کو حضرت  
مسیح موعود علیہ السلام کے الہام ”غلام قادر آگئے گھرُور اور برکت سے بھر گیا  
رَدَ اللَّهُ إِلَيْ“ کا مصدق قرار دیا۔ نیز فرمایا کہ ”آپ کی رَگوں سے وہ  
خون ٹپکا ہے، پاکستان کی سر زمین پر جس خون میں حضرت اقدس مسیح موعود علیہ  
السلام اور حضرت امماں جان کا خون شامل ہے۔“ حضرت صاحب زادہ مَرْزاً مجید  
احمد اور صاحب زادی قدسیہ بیگم کی شادی کے موقع پر حضرت مولوی غلام رسول  
صاحب راجیکی نے استخارہ کے بعد جو کشف دیکھا تھا وہ انتہائی شان کا حامل

ہے۔ جس کی شان اس شہادت میں نظر آئی اور آئندہ اللہ جانے کن کن رنگوں میں نظر آئے گی۔ اس موقع پر جہاں خوش قسمت والدین، خوش قسمت بیوی بچوں اور سب لواحقین کے لئے دُعا کیں تکلتی ہیں۔ وہاں ایذا دہنگان کے لئے یہ بھی کہتے ہیں۔

اَللّٰهُمَّ مَرْقُومُهُمْ كُلَّ مُمَزَّقٍ وَ سَحْقُهُمْ تَسْحِيقًا

## عرض حال

”جو لوگ بھی اللہ اور اُس کے رسول کی اطاعت کریں گے وہ ان لوگوں میں شامل ہوں گے جن پر اللہ نے انعام کیا ہے۔ یعنی انبیاء اور صدیقین اور شہداء اور صالحین (میں) اور یہ لوگ بہت ہی اچھے رفیق ہیں۔ یہ فضل اللہ کی طرف سے ہے اور اللہ بہت جاننے والا ہے۔“

(النساء: 70-71)

خاکسار کے لئے انتہائی عجز سے حمد و شکر کا مقام ہے کہ ایک ایسی ہستی کا، جس کو اللہ تعالیٰ نے شہادت کے مقام پر فائز فرمایا، ذکر خیر کرنے کی سعادت نصیب ہوئی۔ انسان صرف فضلِ خداوندی سے ہی کوئی خدمت سرانجام دے سکتا ہے۔ فَلَمَّا دَعَ اللَّهُ عَلَى ذَالِكَ مَوْضِعَ الْأَنْصَافِ كَرَنَّ مِنْ مَعْذِلَةِ نَاسِ الْأَمْلَى إِلَيْهِ مُنْزَهٌ مُّغْرِبٌ فِي خُوشِ ضُرُورٍ۔ جس سے دُعاوَوْں میں حصہ دار رہوں گی۔ انشاء اللہ

صاحبزادہ مرزا غلام قادر احمد کی شہادت سے الہی عنایات کا ایک نیا باب گھل کر سامنے آیا ہے۔ دستِ قدرت کس طرح سلسلہ درسلسلہ بعض واقعات کی صدیوں پرورش کرتا ہے۔ حریت انگیز ہے۔ مسح و مہدیَّ دوران کی قدسی نسل کے لئے کیا کیا مقام مقدر ہیں، اللہ تعالیٰ ہی بہتر جانتا ہے۔ مقامِ شہادت پر فائز ”غلام قادر“ کے لئے الہی الہام کا پورا ہونا اور بزرگوں کے روئیا و کشوف میں اس کی پیش خبریاں ہونا اور پھر خلیفۃ وقت کا خرائج تحسین ایک عظیم الشان نشان ہے۔ جس کے ہم سب شاہد ہیں۔

پر مرے پیارے یہی کام ترے ہوتے ہیں  
 ہے یہی فضل تری شان کے شایاں تیرا  
 وہ سارا وقت جو اس کتاب کی تیاری میں گزرنا، صاحبزادی قدسیہ بیگم  
 صاحبہ اور عزیزہ نصرت سلمہا اللہ تعالیٰ کی شریک سفر رہی۔ غم میں لتحری ہوئی  
 خوشی اور خوشی میں سچے ہوئے غم کے سارے موسم میرے اندر اُتر گئے۔ قادر کی  
 باتوں میں اتنی لذت ہے کہ بعض جگہ واقعات کا اعادہ بھی لطف دے گا۔ یہ  
 ہستیاں قابل صدقہ تسلیم ہیں۔ جن کی وساطت سے اللہ تعالیٰ کی کرم نوازی کے کئی  
 رُخ سامنے آئے۔ خاص طور پر اللہ تعالیٰ کے سلوک کے اظہار میں حجاب ہونے  
 کے باوجود بعض باتیں بیان کر کے ہم سب پر احسان کیا ہے۔ دُعا ہے کہ اللہ  
 تعالیٰ کی رحمت ان کے زخموں کی مرہم بن جائے اور اجر عظیم سے  
 نوازے۔ آمین

اللہ تعالیٰ ہمیں اپنی رضا کی را ہیں عطا فرمائے اور راضیہ مرضیہ گروہ  
 میں شامل فرمائے۔ آمین

# فہرست مضمون

صفحہ	عنوان
3 .....	انساب
4 .....	قال اللہ تعالیٰ
5 .....	قال الرسول صلی اللہ علیہ وآلہ وسلم
6 .....	الہام حضرت مسیح موعود علیہ السلام
7,8 .....	حضرت اقدس مسیح موعود کے ایمان افرزو اقتباسات
.....	کتاب (پہلا ایڈیشن) موصول ہونے پر حضرت خلیفۃ المسیح الخامس
9 .....	ایدہ اللہ تعالیٰ بنصرہ العزیز کا صدر بجھہ کراچی کے نام مکتب
11 .....	پیش لفظ
13 .....	عرض حال
15 .....	فہرست مضمون

## باب 1

- ☆ شہادت کی دلگداز تفصیل 25 .....
- ☆ خطبہ جمعہ 16 اپریل 1999ء 35 .....
- کبھی آج تک ناز اور غم کے جذبات نے میرے دل پر ایسی یلغار نہیں کی جیسے قادر شہید کی شہادت نے کی ہے۔
- صاحزادہ مرزا غلام قادر احمد شہید کی شہادت کا دلگداز تذکرہ

• اے شہید! تو ہمیشہ زندہ رہے گا اور ہم سب آ کر ایک  
دن تجھ سے ملنے والے ہیں۔

### ☆ اقتباسات از خطبہ جمعہ 23 اپریل 1999ء ..... 48

- کچھ لفظی غلطیوں کی اصلاح
- حضرت مسیح موعودؑ کے الہام کا اطلاق لازماً  
مرزا غلام قادر شہید پر ہوتا ہے۔
- حضرت اقدس مسیح موعودؑ کی روح کو ایک پیغام  
مرزا غلام قادر احمد شہید کی دو فضیلیں
- کلام حضرت مسیح موعود علیہ السلام ..... 54

## باب 2

### ☆ خاندانی پس منظر ..... 55

- دادا - حضرت قمر الانبیاء صاحبزادہ مرزا بشیر احمد (اللہ تعالیٰ آپ سے راضی ہو) . 64
- دادی - حضرت سرور سلطان بیگم صاحبہ (اللہ تعالیٰ آپ سے راضی ہو)
- نانا - حضرت نواب محمد عبداللہ خان صاحب (اللہ تعالیٰ آپ سے راضی ہو) . 68
- نانی - حضرت صاحبزادی امۃ الحفیظ بیگم (اللہ تعالیٰ آپ سے راضی ہو) ..... 69
- والد - محترم صاحبزادہ مرزا مجید احمد
- والدہ - محترمہ صاحبزادی قدسیہ بیگم
- رشتہ ازدواج - بزرگان سلسلہ کی دعائیں اور بشارات ..... 74
- صاحبزادی امۃ الحفیظ بیگم کے خوابوں کی تعبیر ..... 80
- حضرت مولانا غلام رسول صاحب راجیکی کے خطوط ..... 81
- آپ کی اولاد ..... 84

باب 3

☆ مرزا غلام قادر احمد کی پیدائش اور پاکیزہ بچپن ..... 85

باب 4

☆ مثالی طالب علم ..... 93

☆ ابتدائی تعلیم ..... 95

☆ ایبٹ آباد اسکول میں داخلہ ..... 103

• ہوٹل سے ایک معصوم خط ..... 106

• مشاق کھلاڑی ..... 109

• قادر کی بچپن کی ڈائری کے چند اوراق ..... 110

• 1974ء کے مخالفانہ انتلاء میں معصوم بچوں کا تاثر ..... 114

• اساتذہ کی طرف سے قائدانہ صلاحیتوں کا اعتراف ..... 116

• اسکول کے زمانے کے دلچسپ واقعات ..... 117

• میرٹرک میں شاندار کامیابی ..... 117

• ایف ایس سی میں بورڈ میں فرست پوزیشن ..... 117

• زمانہ طالب علمی میں جماعت سے وابستگی ..... 120

• حضرت خلیفۃ المسح الثالثؒ نے گولڈ میڈل عطا فرمایا ..... 124

• پشاور بورڈ کی طرف سے گولڈ میڈل ..... 126

• یونیورسٹی آف انجینئرنگ ائینڈ ٹیکنالوجی لاہور میں تعلیم ..... 126

• جارج میسن یونیورسٹی امریکہ میں تعلیم ..... 127

• یونیورسٹی کے ایک کلاس فیلو کے تاثرات ..... 128

باب 5

131.....	☆ دین کو دنیا پر مُقدّم رکھا
133.....	• وقف زندگی
138.....	• حضور ایدہ الودود کا قول وقف کا مکتوب
141.....	• خلیفۃ الحسین سے ذاتی تعلق

باب 6

147.....	☆ خدماتِ دینیہ
149.....	• محترم چودھری حمید اللہ صاحب کی تحریر
151.....	☆ ایسوی ایشن آف احمدی کمپیوٹر پروفیشنلز کا قیام
157.....	• محترم ڈاکٹر غلام احمد فرخ صاحب کا جائزہ
158.....	• ایسوی ایشن کا پہلا کنوشن اور پہلا تنظیمی انتخاب
160.....	• ربوہ میں ایسوی ایشن کا با قاعدہ قیام
162.....	☆ شعبۂ وصیت
163.....	• محترم مرزا عبدالصمد احمد صاحب کی تحریر
166.....	☆ شعبۂ تجدید و مال
168.....	• محترم حافظ مظفر احمد صاحب کا خراج تحسین
170.....	☆ شعبۂ اشاعت حدام الاحمدیہ
.....	• مکرم سید صہیب احمد صاحب کے تأثرات
.....	☆ مهم مقامی
.....	• سیلاب کی تباہ کاریوں میں خصوصی خدمات
.....	• قادر کی ایک ناکمل تحریر

## ☆ سیکرٹری وقف نو

- 171 ..... مکرم پودھری محمد علی صاحب .....
- 174 ..... مکرم کرنل (ر) ایاز محمود خان صاحب .....
- 174 ..... مکرم راجہ فاضل احمد صاحب کا اعتراض خدمت .....
- 175 ..... لینگونج اسٹی ٹیوٹ کا قیام .....
- 176 ..... مرزا غلام قادر کا ایک تاریخی خطاب .....
- 181 ..... خلافت لاہوری ربوہ میں خدمات .....
- 182 ..... مکرم شہزاد عاصم صاحب کی تحریر  
فضل عمر ہسپتال ربوہ .....
- 186 ..... مکرمہ ڈاکٹر نصرت عبدالمالک صاحب  
نظرارت تعلیم میں خدمات .....
- 187 ..... ایم ٹی اے میں خدمات .....
- 188 ..... مکرم ابراہیم ملک صاحب .....
- 189 ..... مکرم گلیم احمد قریشی صاحب .....
- 193 ..... مکرم عامر طیف بٹ صاحب .....
- 194 ..... مکرم شہزاد عاصم صاحب .....
- 199 ..... مکرم سعید احمد خان صاحب .....

199.....	مکرم محمد شریف صاحب	•
200.....	مکرم منصور احمد جاوید چٹھے صاحب	•
200.....	مکرم رانا محمود احمد طاہر صاحب	•
200.....	مکرم طارق محمود صاحب	•
201.....	مکرم امان اللہ امجد صاحب	•
201.....	مکرم احسان الہی عبدالصاحب	•

### باب 7

203.....	☆ شخصیت کے دل نواز پہلو	
204.....	والدین کا والہانہ احترام	•
206.....	والدین کی خدمت میں زمینداری کے فرائض	•
207.....	اسکول کی معلمہ کا احترام	•
208.....	مزار عین سے حُسن سلوک	•
212.....	سادگی اور احساس ذمہ داری	•
213.....	جماعت کا پیسہ ذاتی کام پر خرچ نہیں ہونا چاہیے	•
213.....	چند اہم واقعات	•

### باب 8

225.....	☆ والدین کی یادوں کا سرمایہ	
226.....	غلام قادر نے اپنے خون کی گرمت کو پہچانا اور اس کا حق ادا کر دیا ..	•
231.....	بہترین زندگی بہترین موت۔ میرے بچے زندہ باد	•
233.....	تمہاری جان کا نذر انہ مجھے سرفراز کر گیا	•
242.....	یادوں کی اک زنجیر ہے جو ٹوٹی نہیں	•

• محترمہ صاحبزادی قدسیہ بیگم کے ساتھ ایک نشست ..... 256

## باب 9

269.....	☆ رہ وفا کے مسافر.....
283.....	• اہلی زندگی.....
295.....	• قادر کی اولاد .....
301.....	• قادر کی خوشدا من صاحبزادی امتہ الbasط کے تاثرات .....
302 ..	• قادر کی بھا بھی محترمہ امۃ الکبیر لُبْنَیٰ الہیہ سید قمر سلیمان احمد کی یادیں ..
304.....	• محترمہ امۃ الناصر نصرت صاحبہ کے ساتھ ایک نشست .....

## باب 10

309 ..	☆ حضرت خلیفۃ المسیح الراحل ایدہ اللہ تعالیٰ کی دلداریاں ..
--------	--

## باب 11

307.....	☆ نظرنگاروں کے رشحاتِ قلم .....
328.....	• محترم عبدالسمیع صاحب نون .....
335.....	• محترم فضیل عیاض احمد صاحب .....
342.....	• محترم سید محمود احمد شاہ صاحب .....
346.....	• ڈاکٹر مرزا خالد تسلیم احمد صاحب .....
349.....	• محترمہ حمیدہ شاہدہ صاحبہ ربودہ .....
351.....	• محترم عبدالسمیع خان صاحب - ایڈیٹر الفضل .....
353.....	• محترم فخر الحنفی شمس صاحب .....

356 ..... مختتم رفیق مبارک میر صاحب •

## باب 12

359 .....	☆ شعرائے کرام کا مخطوط خراج محبت
360 .....	• صاحبزادہ مرزا مجید احمد
365 .....	• مکرم میر محمود احمد صاحب ناصر
365 .....	• مکرمہ صاحبزادی امۃ القدوں بیگم
366 .....	• مکرم محمد سلیم صاحب شاہجہان پوری
367 .....	• مکرم نصیر احمد خان صاحب
368 .....	• مکرم عبدالمنان ناہید صاحب
368 .....	• مکرم پودھری محمد علی صاحب
369 .....	• مکرم راجہ نذیر احمد ظفر صاحب
371 .....	• مکرمہ ڈاکٹر فہمیدہ منیر صاحبہ
372 .....	• مکرمہ طیبہ زین صاحبہ
375 .....	• مکرم پودھری شبیر احمد صاحب
376 .....	• مکرم عبدالکریم قدسی صاحب
377 .....	• مکرم سید محمود احمد شاہ صاحب
380 .....	• مکرم انور ندیم علوی صاحب
381 .....	• مکرم فرید احمد نوید صاحب
381 .....	• مکرم طاہر عارف صاحب
382 .....	• مکرم اکرم محمود صاحب

383.....	مکرم مرزا نبیل احمد صاحب .....	.
384.....	مکرم مظفر منصور صاحب .....	.
385.....	مکرم انوار احمد صاحب .....	.
386.....	مکرم شیخ سلیم الدین سیف صاحب .....	.
386.....	مکرم شہین رے خان صاحب .....	.
387.....	مکرم میاں نسیم احمد صاحب .....	.
389.....	مکرم نذر حسین صاحب .....	.
390.....	مکرم شہزاد عاصم صاحب .....	.
391.....	مکرمه اصغریٰ نور الحنفی صاحبہ .....	.
391.....	مکرمه نصرت تنویر صاحبہ .....	.
392.....	خاکسار امتة الباری ناصر .....	.

### باب 13

393.....	☆ تعزیتی خطوط .....
----------	---------------------

### باب 14

427.....	☆ تعزیتی قراردادیں .....
----------	--------------------------

### باب 15

441.....	☆ اخبارات و رسائل کے ادارے .....
	روزنامہ افضل ربوہ .....
	افضل انٹرنشنل لندن .....

---

## باب 16

☆ ملکی اخبارات میں شائع ہونے والی خبریں 447.....

## باب 17

روزنامہ جنگ کا ایک کالم ..... 479 .....

ڈان میں چھپنے والا مختتم کنور اور لیں صاحب کا خط ..... 483 .....

ڈان میں چھپنے والا مختتم مرزا عمران احسن صاحب کا خط ..... 484 .....

## باب 18

☆ شہادت کے تین سال بعد نصرت بیگم قادر صاحبہ

کا ایک مضمون ..... 487 .....

☆ ایک نظم ..... 494,495 .....

## باب 19

☆ کتاب پر روزنامہ افضل ربوہ کا تبصرہ ..... 498 .....

☆ کتاب پر افضل انٹرنشنل لندن کا تبصرہ ..... 500 .....

---

# باب 1

1 - شہادت کی دلگداز تفصیل

2 - خطبہ جمعہ 16 اپریل 1999ء

☆ کبھی آج تک ناز اور غم کے جذبات نے  
میرے دل پر ایسی بیغار نہیں کی جیسے قادر شہید کی  
شہادت نے کی ہے۔ صاحبزادہ مرزا غلام قادر احمد  
شہید کی شہادت کا دلگداز تذکرہ

☆ اے شہید! تو ہمیشہ زندہ رہے گا اور ہم سب  
آ کر ایک دن تجھ سے ملنے والے ہیں۔

3 - اقتباسات از خطبہ جمعہ 23 اپریل 1999ء

☆ کچھ لفظی غلطیوں کی اصلاح

☆ حضرت مسیح موعود علیہ السلام کے الہام کا اطلاق لازماً  
مرزا غلام قادر شہید پر ہوتا ہے۔

☆ حضرت اقدس مسیح موعود علیہ السلام کی روح کو ایک پیغام

☆ مرزا غلام قادر احمد شہید کی دو فضیلیتیں

---

زیر ایں موت است پنہاں صد حیات

14 اپریل 1999ء صبح قریباً 9 بجے صاحبزادہ مرزا مجید احمد کی کوٹھی 'الفارس' واقع دارالصدر ربوہ میں فون کی گھنٹی بجی، دل دھلا دینے والی اجنبی آواز آئی۔

میں سول ہسپتال چینوٹ سے بول رہا ہوں آپ کا پیٹا شدید ناخنی حالت میں ہے۔ اس نے اپنے ابا کا نام اور فون نمبر بتایا ہے اور کہا ہے کہ ڈاکٹر مبشر کو لے کر جلدی پہنچیں۔

اُمید اور نا اُمیدی کی جان توڑ کشمکش میں درد والاحاج سے خدا نے جی ۳ و قیوم سے صحت و سلامتی کی دعائیں مانگتے ہوئے سول ہسپتال پہنچے تو یہ دردناک حقیقت معلوم ہوئی کہ خدا تعالیٰ نے خاندان حضرت مسیح موعود علیہ السلام کے مایہ ناز فرزند کو شہید ان وفا میں شامل کر لیا ہے۔ مرزا غلام قادر احمد راہ مولا میں قربان ہو چکے تھے۔

ہر دن خالق کائنات سے اپنی الگ تقدیر لے کر طلوع ہوتا ہے۔ کس کو خبر تھی کہ 14 اپریل اپنے ساتھ کیا نوشیہ تقدیر لایا ہے۔ کون بڑا مرہ شہداء لکھا جا چکا ہے۔ کس ماں کا جگر گوشہ خدا کے حضور جان کا نذرانہ پیش کر دے گا۔ کس کم عمر بچوں کی ماں کے نصیب میں شہید کی بیوہ ہونا لکھا ہے۔ تحریک جدید کے کوارٹر نمبر گیارہ میں معمول کی صبح ہوئی تھی۔ قادر اُن کی بیگم نصرت اور پچ ناشتے کی میز پر حضرت اقدس مسیح موعود علیہ السلام کے سفر سیالکوٹ کی

باتیں کر رہے تھے۔ نصرت نے تین دن پہلے ہی سیالکوٹ میں وہ کمرہ دیکھا تھا جس کو چار سال حضرت مسیح موعود علیہ السلام کے قیام کا شرف حاصل ہوا تھا۔ اس کمرے سے نصرت کے دل میں محبت و عقیدت کا عجیب احساس پیدا ہوا تھا جب سے واپس آئی تھیں دل وہیں اٹکا ہوا تھا طبیعت پر بوجھل سی اُداسی تھی۔ یہی باتیں کرتے ہوئے بچوں کو اسکول کے لئے تیار کیا۔ قادر بچوں کو اسکول چھوڑنے گئے۔ تہائی نے اُداسی کو بے قابو کر دیا۔ نصرت کی آنکھوں سے آنسو رواؤ ہو گئے۔ قادر نے بچوں کو اسکول چھوڑا، گھر آئے اب اُن کو کام کے لئے رخصت ہونا تھا۔ نصرت نے بھیگی آنکھوں سے محبوب شوہر کو الوداع کہا۔ وہ مسکراتا ہوا چہرہ جو ہمیشہ کے لئے کھو گیا۔

آٹھ بجے قادر اپنی اُمی سے کہہ رہے تھے۔

گاڑی لے کر جا رہا ہوں پکھ کام ہے۔

جاوہ بیٹھے مگر اب اُنے بینک جانا ہے دس بجے تک آ جانا۔

سماڑھے دس ہو جائیں گے۔ قادر نے کہا۔

اُمی پر الوداعی نظریں ڈالیں، سلام کیا اور رخصت ہو گئے۔

قادر کو احمد نگر اپنی زمینوں پر پکھ کام تھا۔ ربوہ کے مشرق میں چنیوٹ اور دریائے چناب ہے جبکہ مغرب میں احمد نگر ہے۔ کار میں دس پندرہ منٹ کا راستہ ہے قادر اپنے اب اُن کی نئی سبز رنگ کی کار نمبر LOX-6021-LXE-8795 میں احمد نگر اپنی زمینوں پر پہنچے۔ وہاں مزارع وغیرہ موجود تھے۔ تھوڑی دیر میں ایک سفید کار (LXE-8795) میں چار آدمی آئے اور ظاہر کیا کہ ہم باغ کا ٹھیکہ لینے آئے ہیں۔ قادر نے کہا کہ میں تو اپنا باغ دے چکا ہوں۔ میرے چچا کا باغ ہے وہ دیکھ لیں۔ قادر اُن کو باغ دکھانے چل دیئے۔ ذرا دیر بعد مزارعین نے دیکھا کہ قادر اُن کی کار میں تھے اور کار اُن کا آدمی چلا رہا تھا۔ قادر کی کار جس

کواب ایک ڈاکو چلا رہا تھا آگے تھی اور قادر پچھلی کار میں تھے۔ کاروں کا رُخ چینیوٹ کی طرف تھا وہ انغواء ہو چکے تھے۔ اُن کے انغواء کنندگان خوفناک ڈاکو تھے۔ کار میں بہت اسلحہ تھا۔ حج مجرم جب سفراک بھی ہوتا اُس سے مقابلہ نہیں کیا جاتا۔ مگر معلوم ہوتا ہے کہ پست ذہبیت والے انغواء کنندگان نے ایسی بڑیں ماری ہوں گی جن سے قادر پر اُن کے منصوبے کی ممینگی کھل گئی۔ اگر کار چوری کرنا ہوتی یا قادر کو جان سے مارنا ہوتا تو دوسری طرف ویران راستہ تھا، وہ آسمانی سے سنسان علاقے کی طرف جا کر اپنے یہ مقاصد پورے کر سکتے تھے۔ مگر اُن کا مقصد شیعہ جلسے میں فتنہ و فساد پیدا کر کے جماعت کو ملوث کرنا تھا۔ منصوبہ بہت بڑے پیمانے پر بنایا گیا تھا۔ ربود کے جوان کو احمد نگر سے گاڑی میں بٹھا کر سارا ربود کا علاقہ گزار کر چینیوٹ کا رُخ کرنا پُر خطر راستہ تھا۔ قادر کا دماغ کپسیوٹر کے ماہر کا دماغ تھا۔ لمحوں میں سب اندازہ لگا کر خطروناک سازش کے بد اثرات سے جماعت کو محفوظ رکھنے کے لئے جان کی بازی ہار دی..... قادر نے اپنا لہوار زاں کر دیا۔ جان خدا کے پروردی کی اور کوشش کی کہ کسی طرح کار سے نکلا جائے۔

ڈاکوؤں نے اُن کی نیت بھانپ کر تشدید شروع کیا۔ گلا گھونٹ کر مارنے کی کوشش کی۔ خیبر سے مار مار کر لہو لہان کر دیا۔ چلتی گاڑی میں شدید زدو کوب کیا۔ بے بس زخمی کی مزاحمت کی کوشش جاری تھی کہ دریائے چناب کے شرقی پل پر ٹریفک بند ہو گئی۔ شدید کوشش سے جان ہھٹلی پر رکھے ہوئے وہ کار کا دروازہ کھولنے میں کامیاب ہو گئے۔ کار سے نکل کر اتنی ہمت باقی تھی کہ بھاگ سکیں مگر ظالموں نے فائز کھول دیا آپ سڑک پر گرے۔ خون تیزی سے بہنے لگا۔ لوگ جمع ہو گئے۔ ایک راہ گیر (غیر از جماعت) نے جو موٹر سائیکل پر تھا قادر کو شدید زخمی حالت میں دیکھا تو انجانے میں قادر کی گاڑی کی ڈرائیور نگ

سیٹ پر بیٹھے ہوئے ڈاکو سے پکار کر کہا: ”اس شخص کو کسی نے گولی مار دی ہے۔ آؤ مدد کرو، اس کو اپنی کار میں ڈال کر ہسپتال پہنچا دو۔“ وہ بد باطن تیزی سے کار سے اُترنا اور اپنے خونخوار ساتھیوں کی کار میں جا بیٹھا۔ اتنے میں ٹرینیک کھل گئی اور وہ کار اسٹارٹ کر کے فرار ہو گئے۔ پیچھے ایک بس تھی۔ اس راگیر نے بس کے ڈرائیور کی مدد سے زخمی قادر کو گاڑی میں ڈالا۔ خون بہتا جا رہا تھا اور انہوں نے اپنی زخمی جگہ کو زور سے ہاتھ سے دبایا ہوا تھا اور بالکل خاموش تھے۔ کوئی ہائے واٹے نہیں کر رہے تھے۔ سول ہسپتال چینیوٹ پہنچ کر آپ نے اپنے والد کا فون نمبر اور نام بتایا اور کہا کہ انہیں کہیں کہ جلدی ڈاکٹر مبشر کو لے کر آئیں۔ چینیوٹ سول ہسپتال پہنچنے تک موت زندگی کی کشکش جاری تھی۔ تھوڑی دیر میں آپ کا انتقال ہو گیا۔

عاشقوں کا شوقِ قربانی تو دیکھ  
خون کی اس رہ میں ارزانی تو دیکھ  
ہے اکیلا کفر سے زور آزماء  
احمدی کی روحِ ایمانی تو دیکھ

9 بجے یہ پیغام گھر پر ملا۔ قادر کی نازک حالت کا سوچ کر جلدی پہنچنا ضروری تھا مگر کار تو قادر کے پاس تھی۔ بڑی بہن جہلم سے آئی ہوئی تھیں۔ ان کی کار میں قادر کے والدین اور بہنوئی مرزا نصیر احمد صاحب چینیوٹ کی طرف روانہ ہوئے۔ لگتا تھا چینیوٹ کے فاصلے کبھی نہ سمجھیں گے۔ ہن جل مچھلی کی طرح تڑپتی مان کے لبوں پر مضطرب دعائیں تھیں، سراپا پُکار بنی آسمان کو دیکھ رہی تھیں۔

تقدير یہی ہے تو یہ تقدير بدل دے  
ٹُو مالکِ تحریر ہے تحریر بدل دے

خراب خراب خیال آرہے تھے مگر دل کو ڈھارس دینے کے لئے ہوا کے جھونکے کی طرح ایک پرانی یاد آگئی۔ قادر کی شادی کے لئے استخارے میں محترم صوفی غلام محمد صاحب نے ایک خواب دیکھا تھا۔ اُس کی تعبیر بتائی تھی کہ طویل عمر پائے گا۔ اس مایوسی میں آس کا اک ستارہ جھملایا۔

صدیوں کا سفر کاٹ کر ہسپتال پہنچ تو ڈاکٹر مرزا مبشر احمد نے کہا آپ لوگ واپس جائیں ہم بعد میں آتے ہیں۔ بعض درد ناک حقائق ایسے ہوتے ہیں جنہیں بیان کرنے کے لئے الفاظ کی ضرورت نہیں ہوتی۔ بھیک مانگنے والے ہاتھ درگاہِ الہی میں اٹھے رہ گئے۔ خاقِ تقدیر کا حکم نازل ہو چکا تھا۔

ہو فضل تیرا یا رب یا کوئی ابتلاء ہو

راضی ہیں ہم اُسی میں جس میں تری رضا ہو

وہ ماں جس نے چند نانیے پہلے اپنے جواں سال جگر کے ٹکڑے کی درد ناک وفات کی خبر سنی تھی۔ صبر و شکر کی تصویر بنی راضی بہ رضا خاموش لبوں، خشک آنکھوں اور ترپتے دل کے ساتھ واپس کار میں بیٹھ گئی۔ صوفی صاحب کے خواب کی تعبیر سچ ہو گئی تھی وہ کس قدر طویل عمر پا گیا۔ ہمیشہ کے لئے موت کو شکست دے دی۔ زندہ جاوید ہو گیا۔

قادر ایک ہر دلعزیز شخصیت تھے۔ انگواء اور انتقال کی درد انگیز خبر جنگل میں آگ کی طرح پھیل گئی۔ اہلی ربوہ آئے دین جبر و تشدید، ظلم و زیادتی اور کرب و بلاء کی خبریں سنتے رہتے ہیں مگر خاندانِ مسح موعود سے غیر معمولی محبت و عقیدت اور صاحبزادہ صاحب کی نافعُ الناس شخصیت کی مقبولیت کی وجہ سے جس نے یہ خبر سنی، دل تھام کر رہ گیا۔ جس کا بس چلا چنیوٹ کی طرف روانہ ہو گیا۔ ابدی نیند سوئے ہوئے پُر سکون چہرے پر ہلکی سی مسکراہٹ لئے وہ اپنے گرد و پیش سے بے نیاز ہو چکے تھے ہسپتال میں جمع ہونے والے لوگوں میں

غیر از جماعت بھی تھے۔ ان کے غیر معمولی تابندہ چہرے کو دیکھ کر بے اختیار کہتے:

ہائے طالموں نے اس فرشتے کو کیوں مار دیا۔

ان میں سے کچھ لوگ ظالم اغواء کنندگان اور قاتلوں کو گالیاں دے رہے تھے۔ پولیس کی کارروائی مکمل ہونے پر میت ربہ لائی گئی۔

”ہم اپنے غم و حزن اپنے مولا کے حضور ہی بیان کرتے ہیں“ کی تصویر بنے لوگ گروہ در گروہ ”الفارس“ پہنچنا شروع ہو گئے۔ بوڑھے باپ کا جواں سال بیٹا شہید ہو چکا تھا۔ وہ صبر کا پیکر بنے ہوئے لوگوں کو دلاسہ دے رہے تھے کہ جس کے پاس وہ گیا ہے وہ سب سے پیارا ہے۔

بلانے والا ہے سب سے پیارا اُسی پے اے دل تو جاں فدا کر  
خواتین و احباب جو وہاں پہنچ رہے تھے یا کسی وجہ سے حاضر نہ ہو  
سکتے تھے سب دعاوں میں مصروف تھے۔ ایک جذبہ ایسا تھا جو سب میں مشترک  
تھا۔ کہ جب پیارے آقا کو خبر ملے گی تو ان کا کیا حال ہو گا؟

جواں سال بیٹا کفن پہنچنے سورہا تھا۔ ہر آنکھ اشکبار تھی۔ ماں کا دل خدا کے حضور سراپا اتحا بنا ہوا تھا۔ پل پل نئی نئی خبریں آ رہی تھیں۔ نئے نئے خیال سر اٹھا رہے تھے۔ اگر ظالم اُسے اغوا کر کے لے جاتے نہ جانے اُس کے ساتھ کیا سلوک کرتے۔ اگر گاڑی میں بیوی نچے ہوتے تو کیا ہوتا۔ یہ بھی شکر کا انوکھا طریق ہے کہ قربان ہونے والا بچہ آنکھوں کے سامنے ہے مگر دل خدا تعالیٰ کی حمد اور صبر و شکر میں ڈوبے ہوئے تھے۔ وہ شان سے جیا تھا شان سے مرا۔ ماں کے منہ سے ”جزاک اللہ قادر جزاک اللہ“ بے ساختہ نکلتا رہا۔ جنت تو ماوں کے قدموں کے نیچے ہوتی ہے یہ کیا فضلِ خداوندی ہے کہ بیٹی کی قربانی سے ماں کو بیٹی کے قدموں سے جنت مل رہی ہے؟ وہی کرہ

تھا جہاں قادر سفید اچکن اور سفید گپڑی پہن کر سرخوش و سرشار دوہما بنا تھا، وہی کمرہ ہے جہاں شرمائی، لجائی دہن لے کر آیا تھا۔ وہی درودیوار تھے، وہی سفید لباس مگر زندگی کی رُمق باقی نہیں تھی۔ ماں نے بڑھ کے ماتھا چوم کر بیٹھ کو تسلی دی۔

اپنے ڈ عمر بچوں کی فکر نہ کرنا ہم ان کا جی جان سے خیال رکھیں گے۔ جزاک اللہ میرے بچے جزاک اللہ۔ تمہاری جان کا نذرانہ مجھے سفر فراز کر گیا۔ میں صبر کر لوں گی جو تمہاری قربانی کے سامنے کوئی حقیقت نہیں رکھتا مگر مانتا کو کیا کروں۔

ایسے اندوہ کے وقت باپ کی کمرٹوٹ جاتی ہے مگر جس انداز میں صبر کی توفیق ملی قابلِ رشک ہے اگرچہ خبتر کے وار جو بیٹھے نے سہے تھے، اپنے دل پر محسوس ہو رہے تھے مگر لوں پر دعا تھی۔ ”اے غلام قادر تجھ پر سلام۔ تم خدا کے دین پر نثار ہوئے۔ اپنی جان کا نذرانہ پیش کیا ہے۔ خدا اسے قبول فرمائے اور اپنا قرب عطا فرمائے۔“

15 راپریل کو خاندانِ مسیح موعودؑ کے اس پہلے شہید کو سفرِ آخرت پر روانہ کر دیا گیا۔ قادر مرحوم کے بھائی مکرم مرزا محمود احمد صاحب ملاکشا سے آگئے۔ ربود کے سارے مخلوقوں سے نمازِ عصر کے وقت احباب کے بیت مبارک میں جمع ہوئے۔ بیت مبارک کا سارا مسقف حصہ بھر گیا، سارا حسن بھر گیا یہاں تک کہ آخری دیوار تک صفين چلی گئیں۔ ٹھیک پائچ بجے صاحبزادہ مرزا مسعود احمد صاحب نے نمازِ عصر اور اس کے بعد نمازِ جنازہ پڑھائی۔ تقریباً پون گھنٹے تک لوگوں نے دو قطاروں میں گزرتے ہوئے شہید مرحوم کا آخری دیدار کیا۔ روشن

چھرے پر بھی زخموں کے نشان تھے۔ جنازے کے ساتھ لمبے لمبے بانس باندھ دیے گئے تھے۔ جنازے کے گرد خدام الاحمدیہ کے رضاکاروں نے ہاتھ میں ہاتھ دے کر ایک دائرة بنارکھا تھا۔ ذکرِ اللہی کے ساتھ، دبی دبی سسکیوں کے ساتھ، سروں پر آفتاب اٹھائے یہ قافلہ چھ بجے دفتر صدر انجمن احمدیہ میں سے گزرتا ہوا ہسپتال کے سامنے پہنچ کر بسوں کے اڈے کی طرف مُڑ گیا۔ عام قبرستان میں قطعہ شہداء کی چار دیواری میں تدفین عمل میں آئی۔ ( قادر پہلے قطعہ شہداء میں دفن کئے گئے۔ پھر چھ ماہ کے بعد 23 اکتوبر 1999ء کو صبح نماز فجر کے بعد ان کے تابوت کو قطعہ خاص میں منتقل کر دیا گیا۔ ساڑھے چھ بجے کے قریب صاحبزادہ مرزا مسعود راحم نے دعا کروائی۔ )

گو سو برس رہا ہے آخر کو پھر جدا ہے

شکوہ کی کچھ نہیں جا۔ یہ گھر ہی بے بقا ہے

جماعت نے صبر کا حیرت انگیز نمونہ دکھایا۔ سب یادِ اللہی میں مگن رہے۔ کہیں سے جزع فزع کی آواز نہیں آئی۔ کوئی غم و غصے کا اظہار نہیں کیا گیا۔ ہزاروں کے اجتماع میں ایسی ترتیب و تنظیم جیسے ہر فرد اپنا خود نگران ہو۔

غم کا باطل ٹوٹ کر بستی پہ بر سا تھا ندیم

ضبط کا دریا کناروں سے مگر چھلکا نہیں

مامورین مِنَ اللہِ کی تصدیق کرنے والوں پر ارضی خداوں کا ظلم و استبداد لمبی کہانی ہے۔ اس صدی کے آغاز میں 4 جولائی 1903ء کو سر زمین کابل پر مسح زماں پر ایمان لانے والے مجاهد سید عبداللطیف شہید کا خون بہا تھا۔ حضرت اقدس مسیح موعودؑ نے فرمایا تھا:

”یہ خون بڑی بے رحمی کے ساتھ کیا گیا ہے اور آسمان

کے پیچے ایسے خون کی نظیر نہیں ملے گی۔ ہائے اس نادان

امیر نے کیا کیا کہ ایسے مقصوم کو کمال بیدردی سے قتل کر کے اپنے تین تباہ کر لیا۔ اے کابل کی سرزین! تو گواہ رہ کہ تیرے پر سخت جرم کا ارتکاب کیا گیا۔ اے بد قسمت زمین تو خدا کی نظر سے گرگئی، کہ تو اس ظلم عظیم کی جگہ ہے۔“

(تذكرة الشہادتین، روحانی خزانہ جلد 20 صفحہ 74)

اُس سرزین پر چند احمدی شہید کئے گئے تھے اور ان کے اواحیں کو دکھ دیے گئے تھے۔ اور اس سرزین پاکستان پر صرف اس صدی کے آخر تک کتنے مقصوم خون بھائے گئے۔ خدا یا تو رحم کر اور اپنے غصب کو دھیما کر ورنہ ظلم عظیم کی اس جگہ کو کون بچائے گا؟

عالمگیر جماعت احمدیہ تک یہ اندوہنا ک خبر حضرت اقدس خلیفۃ المسٹح الرابع ایدہ اللہ تعالیٰ بصرہ العزیز کے خطبہ جمعہ کے ذریعے پہنچی۔ حضور کا لہجہ گلو گیر تھا مگر کمال ضبط سے آپ نے قرآن و حدیث سے فلسفہ شہادت پر روشنی ڈالی اور قادر کی شہادت کا ذکر ایسے انداز سے کیا کہ خطبہ سننے کے بعد ہر دل میں خدا تعالیٰ کی راہ میں جان دینے کا پُر ولہ جذبہ پیدا ہوا۔ آپ نے 16 اپریل 1999ء بمطابق 16 ربیعہ 1378 ہجری مشتملیت فضل لندن کے منبر پر طلوع ہو کر حسب معمول فنا فی اللہ انداز میں خطبہ ارشاد فرمایا۔

## خطبہ جمع

**کبھی آج تک ناز اور غم کے جذبات نے میرے دل پر ایسی  
یلغار نہیں کی جیسے قادر شہید کی شہادت نے کی ہے**

صاحبزادہ مرزا غلام قادر احمد شہید کی شہادت کا دلگداز تذکرہ  
اے شہید! تو ہمیشہ زندہ رہے گا اور ہم سب آ کر ایک دن تجھ سے ملنے والے ہیں

تشہد، تعوّذ اور سورہ فاتحہ کی تلاوت کے بعد آپ نے سورہ بقرہ کی  
آیات 154 تا 158 تلاوت فرمائیں۔

يَاٰيُهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ۝ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبْلُ احْيَاهُ وَلَكِنْ لَا تَشْعُرُونَ ۝ وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوْعِ وَنَقْصٍ مِّنَ الْأَمْوَالِ وَإِلَّا نُفْسِ وَالثَّمَرَاتِ طَوَّبَ اللَّهُ عَلَىٰ الظَّاهِرِينَ ۝ إِذَا أَصَابَ أَصَابَهُمْ مُّصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ أُولَئِكَ عَلَيْهِمْ صَلَوٌتٌ مِّنْ رَّبِّهِمْ وَرَحْمَةٌ قَفْ وَأُولَئِكَ هُمُ الْمُفْتَدُونَ ۝

إن آیات کا ترجمہ یہ ہے کہ اے وہ لوگو جو ایماں لائے ہو  
اسْتَعِينُوا بِالصَّبْرِ وَالصَّلَاةِ صبر اور نماز کے ذریعے اللہ تعالیٰ سے مدد  
ماں گا کرو۔ إِنَّ اللَّهَ مَعَ الصَّابِرِينَ اللہ یقیناً صبر کرنے والوں کے ساتھ  
ہے۔ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ اور ہرگز  
اس کو مردہ نہ کہو جو خدا کی راہ میں مارا جائے یا جو خدا کی راہ میں مارے جائیں

ان کو مردے نہ کہو بلْ أَخِيَاءُ وَلِكِنْ لَا تَشْعُرُونَ بلکہ وہ تو زندہ ہیں، حقیقت یہی ہے کہ وہ زندہ ہیں وَلِكِنْ لَا تَشْعُرُونَ مگر تم کوئی شعور نہیں رکھتے۔ وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوْعِ اور میں تمہاری ضرور آزمائش کروں گا، کچھ خوف کے ساتھ۔ وَالْجُوْعِ اور بھوک کے ساتھ۔ وَنَقْصٌ مِّنَ الْأَمْوَالِ وَالْأَنْفُسِ وَالثَّمَرَاتِ اور مالوں اور جانوں کے ضیاء کے ساتھ۔ وَالثَّمَرَاتِ اور اسی طرح بچلوں کے نقصان کے ساتھ، وَبَشِّرِ الصَّابِرِينَ اور صبر کرنے والوں کو بشارت دے دے۔ الَّذِينَ إِذَا أَصَابَتْهُمْ مُّصِيبَةٌ یعنی وہ لوگ جنہیں جب کوئی مصیبت پہنچتی ہے وہ کہتے ہیں إِنَّا لِلَّهِ وَإِنَّا إِلَيْهِ رَاجِعونَ ہم تو اللہ ہی کے ہیں اور اسی کی طرف لوٹ کر جانے والے ہیں۔ أُولَئِكَ عَلَيْهِمْ صَلَوٌتٌ یہی وہ لوگ ہیں جن پر بہت ہی برکات ہیں اپنے رب کی طرف سے وَ رَحْمَةً اور اس کی رحمت بھی ہے۔ وَأُولَئِكَ هُمُ الْمُهْتَدُونَ اور یہی وہ لوگ ہیں جو ہدایت یافتہ ہیں۔

اس آیت کے تعلق میں میں حضرت اقدس محمد مصطفیٰ صلی اللہ علیہ و آله وسلم کی ایک جامع اور مانع حدیث جو بخاری سے لی گئی ہے پڑھ کر سناتا ہوں۔ اس کا ترجمہ یہ ہے کہ حضرت سعید بن زید رضی اللہ تعالیٰ عنہ پیان کرتے ہیں کہ میں نے آنحضرت صلی اللہ علیہ وآلہ وسلم کو یہ فرماتے سنا جو اپنے ماں کی حفاظت کرتے ہوئے مارا جائے وہ شہید ہے۔ جو اپنی جان کی حفاظت کرتے ہوئے مارا جائے وہ بھی شہید ہے۔ جو اپنے اہل و عیال کی حفاظت کرتے ہوئے مارا جائے وہ بھی شہید ہے۔

(بخاری کتاب المظالم من قتل دون ماله)

اس حدیث میں تمام شہادتیں اکٹھی کر دی گئی ہیں جو حال ہی میں

ہمارے شہید ہونے والے عزیزم غلام قادر کو سب نصیب ہوئیں کیونکہ ان کے اندر شہادت کی وجہات میں سب اکٹھی ہو گئی ہیں۔ اور بھی بہت چیزیں اکٹھی ہوئی ہیں جن کا میں تفصیل سے ذکر کروں گا۔

حضرت اقدس مسیح موعود علیہ السلام فرماتے ہیں۔ ”ولیاء اللہ اور وہ خاص لوگ جو خدا تعالیٰ کی راہ میں شہید ہوتے ہیں وہ چند دنوں بعد پھر زندہ کیے جاتے ہیں جیسا کہ اللہ تعالیٰ فرماتا ہے ﴿وَلَا تَخْسِبُنَّ الَّذِينَ قُتِلُوا فِي سَبِيلِ اللَّهِ أَمْوَالًا بَلْ أَحْيَاهُ﴾ یعنی تم ان کو مردے مت خیال کرو جو اللہ کی راہ میں قتل کئے جاتے ہیں وہ تو زندہ ہیں۔“ (تذكرة الشہادتین، رُوحانی خزانہ جلد 20 صفحہ 57) یہ خدا کی راہ میں جب زندہ کئے جاتے ہیں تو ان کو پھر دوبارہ اس دنیا میں واپس آنے کی تمنا ہوتی ہے جبکہ اور کسی کو جو خدا کے ہاں قرب کا مقام پا جائے جنت سے واپس آنے کا خیال تک نہیں آتا۔ اس کی وجہ کیا ہے کہ ان شہداء کا معاملہ اور ہے۔

حضرت اقدس مسیح موعود علیہ السلام ایک حدیث کے حوالے سے یہ ذکر فرماتے ہیں۔ وہ حدیث ترمذی کتاب الجہاد سے لی گئی ہے، اس کا ایک مکملرا میں آپ کے سامنے رکھتا ہوں۔ آنحضرت صلی اللہ علیہ وآلہ وسلم فرماتے ہیں۔ ”کوئی بندہ بھی جس کے لئے اللہ تعالیٰ کے حضور خیر مقدمہ ہوفوت ہونے کے بعد دوبارہ دنیا میں آنا پسند نہیں کرتا خواہ دنیا و مافیہا بھی اس کے لئے مقدر ہو۔“ ساری دنیا کی بادشاہت، جو کچھ اس میں ہے اس کے مال و دولت سب کا وعدہ ہو کہ سب تجھے دیئے جائیں گے پھر بھی وہ نہیں آئے گا ”سوائے شہید کے،“ شہید دوبارہ آنا چاہتا ہے۔ ”شہادت کی فضیلت کی وجہ سے یہ ایسا کرتا ہے۔“ یہ حدیث میں جس فضیلت کا ذکر ہے اس سے متعلق حضرت مسیح موعود علیہ السلام فرماتے ہیں اور یہی مضمون دوسری احادیث میں مزید وضاحت کے

ساتھ بھی بیان ہوا ہے۔

ایک لمبی حدیث میں سے ایک ٹکڑا میں نے لیا ہے۔ جابر بن عبد اللہ رضی اللہ تعالیٰ عنہ، جن کے والد شہید ہوئے تھے، رسول اللہ صلی اللہ علیہ وآلہ وسلم نے ان کو مخاطب کرتے ہوئے فرمایا اللہ تعالیٰ نے تمہارے باپ کو زندہ کیا اُس سے آمنے سامنے گفتگو ہوئی اور فرمایا میرے بندے مجھ سے جو مانگنا ہے ماںگ میں تجھ کو دوں گا۔ تو تمہارے والد نے جواباً عرض کیا اے میرے رب! میں چاہتا ہوں کہ تو زندہ کر کے مجھے دوبارہ دنیا میں بھیج دے تاکہ تیری خاطر دوبارہ قتل کیا جاؤں۔ اس پر اللہ تبارک و تعالیٰ نے فرمایا یہ نہیں ہو سکتا کیونکہ میں یہ قانون نافذ کر چکا ہوں کہ کسی کو مرنے کے بعد دوبارہ زندہ کر کے دنیا میں نہیں لوٹاؤں گا۔

(ترمذی ابواب التفسیر، تفسیر سورۃ آل عمران)

اسی حدیث کے مختلف ورشن (Version) یعنی مختلف رنگوں میں اسی مضمون پر رسول اللہ صلی اللہ علیہ وآلہ وسلم نے روشنی ڈالی ہے۔ ایک حدیث میں آتا ہے کہ شہید خدا کے حضور پیش ہوا اور اس نے کہا کہ مجھے سو بار دنیا میں بھیج اور سو بار تیری راہ میں قتل کیا جاؤں اور ہر بار میری یہی خواہش ہو کہ میں دوبارہ دنیا میں چلا جاؤں۔ اس پر اللہ تعالیٰ نے یہی جواب دیا کہ یہ نہیں ہو سکتا۔ ایک حدیث میں آنحضرت صلی اللہ علیہ وآلہ وسلم نے اپنی بھی ایسی ہی خواہش کا ذکر فرمایا ہے۔ ان سب امور کو پیش نظر رکھتے ہوئے ہمیں یہ حکم دیا گیا ہے کہ شہید کو مردہ نہیں کہنا، وہ زندہ ہے بلکہ سب زندوں سے زیادہ زندہ ہے جس زندگی سے قوم زندگی پاتی ہے۔

اس پہلو سے جس شہادت کا میں ذکر کرنے لگا ہوں اس میں بھی یہ خصوصیت تھی کہ اس کی شہادت سے قوم نے واقعہ غیر معمولی طور پر زندگی

پائی ہے۔ حضرت مسح موعود علیہ السلام فرماتے ہیں ”شہید کا کمال یہ ہے کہ مصیبتوں اور دکھوں اور ابتلاءوں کے وقت میں ایسی قوتِ ایمانی اور قوتِ اخلاقی اور ثابت قدمی دکھلوائے کہ جو خارق عادت ہونے کی وجہ سے بطور نشان کے ہو جاوے۔“

(روحانی خزانہ چلد 15 صفحہ 516)

پھر فرماتے ہیں ”اے مومنو! ہم تمہیں اس طرح پر آزماتے رہیں گے اور کبھی خوفناک حالت تم پر طاری ہو گی اور کبھی فقر و فاقہ تمہارے شاملِ حال ہو گا اور کبھی تمہارا مالی نقصان ہو گا اور کبھی جانوں پر آفت آئے گی اور کبھی اپنی محتنوں میں ناکام رہو گے اور حسب المراد نتیجے کوششوں کے نہیں نکلیں گے اور کبھی تمہاری پیاری اولاد مرے گے۔ پس ان لوگوں کو خوشخبری ہو کہ جب ان کو کوئی مصیبت پہنچے تو وہ کہتے ہیں کہ ہم خدا کی چیزیں ہیں اور اس کی امانتیں اور اس کی مملوک ہیں۔ پس حق یہی ہے کہ جس کی امانت ہے اس کی طرف رجوع کرے۔ یہی لوگ ہیں جن پر خدا کی رحمتیں ہیں اور یہی لوگ ہیں جو خدا کی راہ کو پا گئے۔ غرض اسی ہلکت کا نام صبر اور رضا برضاۓ الہی ہے۔“

(رپورٹ جلسہ اعظم مذاہب صفحہ 115-116)

پھر حضرت مسح موعود علیہ السلام اسی تعلق میں ان قربانیوں کے ادوار میں جماعت کو صبر کی تلقین کرتے ہوئے فرماتے ہیں ”کوئی یہ نہ کہے کہ میرے پرہی تکلیف اور ابتلاء کا زمانہ آیا ہے بلکہ ابتداء سے سب نبیوں پر آتا رہا ہے۔ ایک روایت میں لکھا ہے کہ ہمارے نبی کریم صلی اللہ علیہ وآلہ وسلم کے گیارہ بیٹے نبوت ہوئے تھے۔ آخر بشریت ہوتی ہے، غم کا پیدا ہونا ضروری ہے مگر ہاں صبر کرنے والوں کو پھر بڑے بڑے اجر ملا کرتے ہیں۔“ پھر فرماتے ہیں۔ ”جب خدا کی طرف سے کوئی امتحان پڑتا

ہے اور ابتلاء آتا ہے تو وہ رُگ اور پٹھے کا لحاظ رکھ کر نہیں آتا۔“ یہ بہت دلچسپ عبارت ہے۔ لمبی ہے اس میں سے مئیں نے ایک ٹکڑا لیا ہے۔ مُراد یہ ہے کہ انسان خود خدا کی راہ میں جتنی مرضی محنت کرے اور اپنے بدن کو اس لئے کمائے کہ خدا کی راہ میں خرچ کرے۔ جتنی چاہے ریاضت کرے مگر اپنے رُگ پٹھے کا بھی خیال رکھتا ہے اور کبھی اس سے غافل نہیں ہوتا مگر جب خدا ابتلاء میں ڈالتا ہے تو ہرگز رُگ پٹھے کا خیال نہیں کرتا پھر جس قدر اس کو تکلیف پہنچے، پہنچنے دیتا ہے اور وہ تکلیف اس کی مرضی سے نہیں ہوتی۔ بے اختیاری کے عالم میں مجبور کر دیا جاتا ہے کہ وہ خدا کی راہ میں تکلیف اٹھائے اور صبر دکھائے۔ پس یہ وہ مضمون ہے جس کے متعلق میں یہ عبارت پڑھ رہا ہوں۔ اس میں رُگ پٹھے کو جو لفظ آیا ہے اس کو اچھی طرح سمجھ لیجئے۔

فرماتے ہیں۔ ”ابتلاء آتا ہے تو وہ رُگ اور پٹھے کا لحاظ رکھ کر نہیں آتا۔ خدا کو اس کے آرام اور رُگ پٹھے کا خیال مدد نظر نہیں ہوتا۔ انسان جب کوئی مجاہدہ کرتا ہے تو اپنا تصریف رکھتا ہے مگر جب خدا کی طرف سے کوئی امتحان آتا ہے تو اس میں انسان کے تصریف کا دخل نہیں ہوتا۔ انسان خدا کے امتحان میں بہت جلد ترقی کر لیتا ہے اور وہ مدارج حاصل کر لیتا ہے جو اپنی محنت اور کوشش سے کبھی حاصل نہیں کر سکتا۔“ (الحکم جلد 11 نمبر 34 مورخ 24 ستمبر 1907ء صفحہ 5) عمر بھر ریاضتوں میں جو گزر جائے اس کے نتیجے میں اس تیزی کے ساتھ انسانی روح خدا کے حضور صعود نہیں کرتی جتنا خدا کی طرف سے ڈالے ہوئے ابتلاء میں ظہور میں آتا ہے اور یہی صورت ہمارے شہید عزیزم غلام قادر کی شہادت پر اطلاق پاتی ہے۔

اس تمہید کے بعد جو قرآنی آیات اور احادیث اور مسیح موعود علیہ

السلام کے اقتباسات کی روشنی میں میں نے آپ کے سامنے پیش کی ہے۔ اب میں عزیزم مرزا غلام قادر کی شہادت کے متعلق کچھ ایسی باتیں کرنا چاہتا ہوں جو اکثر جماعت کو معلوم نہیں ہوں گی۔ اور کیوں میں اس شہادت کو ایک بہت عظیم اور غیر معمولی شہادت قرار دے رہا ہوں اس کی وجہات جماعت کو سمجھ نہیں آئیں گی۔ شاید یہ سمجھتے ہوں کہ میرا رشتہ دار شہید ہوا ہے اس لئے ہم یہ باتیں کر رہے ہیں۔ جب میں سمجھاؤں گا تو پھر یہ سمجھ آئے گی کہ اس میں رشتہ داری یا قرب کا کوئی تعلق نہیں، یہ شہادت واقعہ ایک غیر معمولی شہادت ہے۔ اس کے کئی پہلو ایسے ہیں جن کو اس وقت اُجاگر کر کے بیان کرنے کی ضرورت ہے اور اس اعلان کے ساتھ جو بھی جمعہ میں شریک احباب و خواتین ہیں میں ان سے درخواست کرتا ہوں کہ نمازِ جمعہ کے معاً بعد میں ان کی نمازِ جنازہ غائب پڑھاؤں گا تو وہ اس میں شریک ہو کر سعادتِ دارین حاصل کریں۔

سب سے پہلے قابل ذکر بات یہ ہے کہ ان کا تعلق حضرت مسیح موعود علیہ السلام کی براہ راست ذریت کی تیسری نسل سے ہے۔ غلام قادر شہید حضرت مرزا بشیر احمد صاحب..... کے پوتے اور صاحبزادہ مرزا مجید احمد صاحب اور قدیسه بیگم کے چھوٹے صاحبزادے تھے۔ قدیسه بیگم نواب عبداللہ خان صاحب..... اور حضرت نواب امۃ الحفیظ بیگم صاحبہ..... کی صاحبزادی ہیں۔ اس پہلو سے حضرت اقدس علیہ السلام کے بیٹے اور بیٹی دونوں کے خون ان کی رگوں میں اکٹھے ہو گئے۔ صرف یہی نہیں بلکہ میرے ساتھ بھی ان کا ایک رشتہ بنتا ہے۔ میرے ساتھ ان کا جو رشتہ ہے وہ یہ ہے کہ میری ہمیشہ امۃ الباسط اور بہنوی میر داؤد احمد صاحب ابن حضرت میر محمد الحسن ..... کی سب سے چھوٹی بیٹی عزیزہ امۃ

الناصر نصرت ان کی بیگم تھیں۔

حضرت مسیح موعود علیہ السلام کے خاندان کے بزرگوں کے خون کا ایک شہید کی رگوں میں اکھٹا ہونا ایک غیر معمولی واقعہ ہے۔ جو میرے نزدیک خاص تقدیرِ الٰہی کے تابع ہوا تاکہ سب کا حصہ پڑ جائے۔ حضرت امام جان..... کا بھی حصہ پڑ گیا اس میں اور سب بزرگوں کے جتنے خون ہیں ان کا اجتماع ہوا ہے اور یہ شاید ہی اس خاندان کہ کسی اور لڑکے کے متعلق کہا جا سکتا ہو۔

جہاں تک شہید کے تعلیمی کوائف کا تعلق ہے وہ ان کی ذہنی اور علمی عظمت کو ہمیشہ خراجِ تحسین پیش کرتے رہیں گے۔ لیکن اصل خراجِ تحسین تو ان کی وقف کی روح ہے جو انہیں پیش کرتی رہے گی اور ہمیشہ ان کو زندہ رکھے گی۔ ان کی تعلیم پہلے ربودہ اور پھر ایبٹ آباد پیک اسکول میں ہوئی جہاں سے ایف-ایس-سی کے امتحان میں یہ تمام پشاور یونیورسٹی میں اول قرار پائے۔ پھر انجینئرنگ یونیورسٹی لاہور سے الیکٹریکل انجینئرنگ میں بی-ایس-سی کی۔ پھر امریکہ کی جارج میسن یونیورسٹی سے کمپیوٹر سائنس میں ایم-ایس کیا اور پاکستان پہنچ کر اپنے وقف کے عہد پر پورا اُترتے ہوئے اپنی خدمات سلسلے کے حضور پیش کر دیں۔

ربودہ میں کمپیوٹر کے شعبے کا آغاز کرنے اور پھر اسے جدید ترین ترقی یافتہ خطوط پر ڈھانلنے کی ان کو توفیق ملی۔ وہاں بہت ہی عظیم کام ہو رہے ہیں۔ کمپیوٹر میں، پوری ٹیم تیار ہو گئی ہے اور ان کا نظام دنیا کے کسی ملک سے پچھے نہیں ہے۔ جدید ترین سہولتیں مہیا کی گئی ہیں اور اللہ تعالیٰ کے فضل سے ہمارے بہت سے کام جو زیادہ کاموں کے اجتماع کی وجہ سے یہاں نہیں کیے جا سکتے وہ ہم وہاں ربودہ بھیجتے ہیں اور وہاں کمپیوٹر ڈیپارٹمنٹ ہمارے اس

کام کو آسان کر دیتا ہے۔ بہت سی کتابیں پچھپ رہی ہیں۔ بہت سے ایسے کام ہیں وہ وہاں چلے جاتے ہیں وہاں سے ڈسک (Disc) بن کر ہمارے پاس آ جاتی ہے۔ تو اس کا بھی سہرا غلام قادر مرحوم کے سر پر ہے۔

نہایت محنتی، خاموش طبع اور دلواز شخصیت کے مالک تھے۔ تین خوبیاں یہ ایسی نمایاں تھیں۔ بے انہتاً محنتی، خاموش طبع، چپ چاپ اپنے کام میں لگے رہتے تھے اور شخصیت بڑی دلواز تھی، دل لبھانے والی تھی جس کو طبیعت کے بے تکلف انسار نے چار چاند لگا دیئے تھے یعنی انسار ایسا تھا جو بالکل بے تکلف مزاج کی رگ رگ میں داخل تھا۔ شہید 21/جنوری 1962ء کو پیدا ہوئے تھے۔ گویا اس عظیم شہادت کے وقت ان کی عمر 37 سال کے قریب تھی اور اب یہ عمر لا زوال ہو چکی ہے۔ ان کے پسمندگان میں عزیزہ امۃ الناصر نظرت جو میری بہت ہی پیاری بھائی ہیں ان کے بطن سے ایک نو (9) سالہ بیٹی عزیزہ سطوت جہاں ہے، ایک سات سالہ بیٹا کرشن احمد ہے ہے نیز اڑھائی سالہ جڑواں بچے عزیزان محمد..... اور نور الدین شامل ہیں۔

ایک خصوصیت جو اس شہادت کو اس دور کی سب دوسری شہادتوں سے ممتاز کرتی ہے جس کا میں ابھی ذکر کرنے والا ہوں وہ یہ ہے کہ اس کے نتیجے میں اللہ تعالیٰ نے جماعت کو ایک بہت ہی ہولناک، ملک گیر فتنہ کے احتمال سے بچالیا۔ اس سے پہلے کوئی ایسی شہادت نہیں جس کے متعلق یہ کہا جا سکتا ہو کہ اس شہادت کے نتیجے میں بکثرت معموموں کے خون بھائے جانے کے احتمال سے خدا تعالیٰ نے بچا لیا ہو۔ اور یہ بہت ہی گہری اور بہت ہی کمیں اور ہولناک سازش تھی۔ جس کے متعلق اب مزید تحقیق جاری ہے۔ اگرچہ پولیس نے اس معاملے کو دبانے کی کوشش کی تھی مگر ہمارے ماہرین لگے

ہوئے ہیں اور پوری تفاصیل معلوم کر کے رہیں گے انشاء اللہ۔ لیکن جواب تک معلوم ہو چکا ہے اس پر بناء کرتے ہوئے آپ کو یقین کے ساتھ بنا سکتا ہوں کہ کوائف کیا ہیں۔

ان کا اغواء لشکرِ جہنگوی کے چار اشتہاری بدمعاشوں نے جن کا سراغتہ لشکرِ جہنگوی کا ایک نہایت بد نام زمانہ مولوی تھا اور یہ چاروں مفرور مجرم پولیس کو انتہائی خطرناک جرائم کے ارتکاب میں اس درجہ مطلوب تھے کہ ان میں سے ہر ایک کے سر کی قیمت حکومت نے بیس بیس لاکھ مقرر کر رکھی تھی۔ یعنی بد بخت ملا جو اس کا سر برآ ہتا اور باقی پیشہ ور بدمعاش جوان کی ملازمت میں رہتے ہیں۔ ان سب کے سروں کی بیس (20) بیس (20) لاکھ قیمت مقرر کر رکھی تھی۔ اس قسم کے منظم جرائم کے ماہرین سے ہم نے مشورہ کیا ہے۔ ان کی قطعی رائے یہ ہے کہ ان کوشیوں پر خطرناک حملہ کرنے کے الزام میں ملوث کیا جائے کیونکہ مُحَرَّم کا زمانہ ہے اس لئے دنیا پر یہ ظاہر کرنا تھا اور سارے ملک میں یہ کہہ کے آگ لگانی تھی کہ بے چارے سپاہ صحابہ پر تو خواہ مخواہ الزام آتے ہیں۔ اصلی بدمعاشی جماعت احمدیہ کر رہی ہے اور مُحَرَّم وغیرہ کے موقع پر جو ملک گیر فسادات ہوتے ہیں ان میں یہ ذمہ دار ہیں۔ اور اگر یہ پتا چل جائے کہ جماعت احمدیہ ملوث ہے تو پھر وہ ملک گیر فسادات بہت زیادہ ہولناک صورت اختیار کر سکتے تھے۔ بے شمار احمدی مخصوصوں کی جانیں ان کے رحم و کرم پر ہوتیں۔ جو رحم و کرم کا نام تک نہیں جانتے۔

چنانچہ ماہرین بڑی قطعیت کے ساتھ یہ کہتے ہیں اور ان کے پاس یہ کہنے کی وجہات موجود ہیں۔ ان کی کارسمیت ان کی لاش کو، وہ کہتے ہیں کہ ’جلادینا‘ مقصود تھا۔ جس میں دہشت گردی کے جدید ترین ہتھیار مثلاً راکٹ

لا نچر، گرنیڈ اور گرنیڈ لا نچر اور بہت سی کلاشنکوفیں بھر دی جانی تھیں۔ یہ خیال کیوں ان کو آیا اس لئے کہ ایک شخص کے قتل کے لئے اتنا بھاری جدید اسلحہ جو دہشت گردی کے جدید ترین تیار لوگوں کو جو ٹرینیڈ آدمی ہیں ان کو دیا جاتا ہے۔ وہ ساتھ لے جانے کی کیا ضرورت تھی؟ ایک کار سے ان سارے جدید ترین اسلحہات کی بھر مار پکڑی گئی ہے اور ان ماہرین کا خیال ہے کہ یہ ساری چیزیں ان کی کار میں بھر کر اس کو جلا دینا مقصود تھا لیکن اندر سے وہ چیزیں پکڑی جاتیں اور یہ الزام لگتا کہ سارے پاکستان میں جو خطرناک اسلحہ تقسیم ہو رہا ہے اور بدمعاشیاں کی جا رہی ہیں یہ جماعتِ احمدیہ کرواری ہے۔ اور یہ جو چیزیں پکڑی گئیں۔ یہ پولیس نے تسليم کیا ہے کہ وہ ایک طرف تو اس کو اتفاقاً ڈیکیتی کا واقعہ بیان کرتی ہے اور دوسری طرف تسلیم کرتی ہے کہ ساری چیزیں ان کے پاس تھیں۔ عام ڈیکیتی میں اتنے خطرناک ہتھیاروں کی ضرورت کیسے ہو سکتی ہے۔ یہ ویسے ہی ناممکن ہے۔

**اب عزیزم غلام قادر شہید کا جو غیر معمولی کارنامہ ہے وہ یہ ہے کہ اس کو سمجھ آ گئی کہ یہ ایک خطرناک سازش ہے جس کے بد اثرات جماعت پر مرتب ہو سکتے ہیں۔ چنانچہ اس نے بالکل پرواہ نہیں کی کہ اس کو کیا تکلیف دی جا رہی ہے۔ اس کے گلے گھونٹنے کی کوشش کی گئی۔ اس کو ہر طرح سے اور نجمر مار کے بھی مارنے کی کوشش کی گئی تاکہ وہ نج کے باہر نہ نکل سکے۔ لیکن بڑی سخت جانی کے ساتھ سارے مصائب کو برداشت کرتے ہوئے وہ ان کے چنگل سے نکلنے میں کامیاب ہو گیا اور یہ پسند کیا کہ سڑک پر اس کا خون بہہ جائے تاکہ جماعتِ احمدیہ اس سازش کے بد اثرات سے محفوظ رہے اور ان کے قبضے میں آ کر دہشت گردی کے منصوبے میں اس کو ملوث نہ کیا جا سکے۔ یہ جدوجہد ہی قادر کی، جو اللہ تعالیٰ کے فضل سے**

کامیاب رہی۔

شدید جسمانی اذیت پہنچی ہے مگر بالکل پرواہ نہیں کی۔ آخذ دم تک ان سے لڑتا رہا اور انگواء کا منصوبہ ناکام کر دیا اور سڑک پر باہر نکل کر ان کی گولیوں کا نشانہ بننا قبول کر لیا۔ اس شہادت کا یہ پہلو ایسا ہے جو میں سمجھتا ہوں کہ قیامت تک شہید کے خون کا ہر قطرہ آسمانِ احمدیت پر ستاروں کی طرح جگمگاتا رہے گا۔ مجھے اس بچے سے بہت محبت تھی۔ میں اس کی خوبیوں پر گہری نظر رکھتا تھا۔ میں جانتا تھا کہ کیا چیز ہے اس وجہ سے میں بہت ہی پیار کرتا تھا۔ گویا یہ میری آنکھوں کا بھی تارا تھا۔ مجھے صرف ایک حسرت ہے کہ کاش کبھی لفظوں میں اس کو بتا دیا ہوتا کہ قادر تم مجھے لکھنے پیارے ہو۔ بھی آج تک ناز اور غم کے جذبات نے مل کر میرے دل پر ایسی یلغار نہیں کی۔ ناز بھی ہے اور غم بھی ہے۔ ان دونوں جذبات نے مل کر کبھی دل پر ایسی یلغار نہیں کی جیسے قادر شہید کی شہادت نے کی ہے۔ **إِنَّمَا أَشْكُوا بَيْتِي وَحُرْزِنِي إِلَى اللَّهِ**۔ خدا کے حضور آنسو بہانا منع نہیں ہے۔ کوشش یہی ہونی چاہئے کہ دُنیا کے سامنے یہ آنسو نہ بھیں، صرف اللہ کے حضور بھیں۔ مگر بے اختیاری میں نکل بھی جاتے ہیں۔

حضرت اقدس محمد مصطفیٰ صلی اللہ علیہ وآلہ وسلم نے اپنے بیٹے ابراہیم کو قبر میں دفاترے ہوئے اگرچہ بے انتہا صبر کا مظاہرہ کیا مگر آنکھوں سے آنسو جاری تھے۔ ایک بد نصیب نے کہا یا رسول اللہ! آپ کی آنکھ میں آنسو! کیا دیکھ رہا ہوں۔ آپ نے فرمایا خدا نے مجھے شقی القلب نہیں بنایا۔ اگر تم بد نصیب ہو تو میرے پاس اس کا کوئی علاج نہیں۔ میرا دل سخت نہیں ہے۔ میرے دل کے خون کے قطرے میرے آنسو بن کر بہہ جاتے ہیں مگر یہ ایک بے اختیاری

معاملہ ہے، میرے صبر کے باوجود ایسا ہوتا ہے اور رسول اللہ صلی اللہ علیہ وآلہ وسلم سے بڑھ کر صبر کرنے والا اور کون ہو سکتا تھا؟

پس میں آخر پر قادر شہید کو مخاطب کرتے ہوئے یہ کہتا ہوں  
کہ..... اح شہید تو ہمیشہ زندہ رہے گا اور ہم سب  
ایک دن آکر تجھ سے ملنے والے ہیں۔ زندہ باد، غلام  
 قادر شہید، پائندہ باد

(افضل انٹریشنل 4/ جون تا 10/ جون 1999ء)

(نوٹ: خطبہ جمعہ کے اس متن میں بعض مقامات پر نقطے ڈالے گئے ہیں۔  
23 اپریل 1999ء کے خطبہ جمعہ میں حضور ایدہ اللہ تعالیٰ نے ضروری  
وضاحتیں فرمائی ہیں۔)

## ارشادات حضرت خلیفۃ الرانع ایدہ اللہ تعالیٰ بنصرہ العزیز

خطبہ جمعہ 23 اپریل 1999ء

### کچھ لفظی غلطیوں کی اصلاح:

ایک غلطی ایسی ہوئی ہے جو میرے علم میں ہے کہ غلط ہے اور میرے وہم و گمان میں بھی نہیں تھا کہ غلام قادر شہید کی رگوں میں میرا یا میری ماں کا یا میر داؤد احمد صاحب یا میر محمد اسٹلٹن صاحب کا خون دوڑ رہا ہے، مجھے علم ہے، اچھی طرح جانتے ہوئے میرے منہ سے بجائے یہ نکلنے کہ کے شہید کے پھوٹ کی رگوں میں یہ سب خون دوڑ رہا ہے، یہ لفظ نکل گیا کہ شہید کے خون میں دوڑ رہا ہے اور ایک غلطی سے دوسری غلطی پیدا ہونے لگ گئی۔ پس جو خون آپ کی رگوں سے بہا ہے بلاشبہ حضرت اقدس مسیح موعود علیہ السلام اور حضرت امماں جان کا خون ہے۔ اس میں میرا یا کسی اور کے خون کے شامل ہونے کا سوال ہی نہیں ہے ہاں ان کی اولاد میں خون اکٹھے ہو گئے ہیں اور اس کی کوئی مثال بھی آپ کو کہیں دکھائی نہیں دے گی۔ ان کے پھوٹ میں جو خون اکٹھے ہوئے ہیں وہ تو لگتا ہے مجمع البحرين ہے۔ ہر طرف سے آ آ کر خون کی نالیاں مل گئی ہیں۔ تو اس درستی کو بھی پیش نظر رکھیں اور ان کے متعلق جو نقرہ میرے منہ سے نکلا تھا وہ کسی پہلو سے بھی درست نہیں تھا۔ وہ کہنا یہ چاہئے تھا کہ آپ کی اولاد میں یہ خون اکٹھے ہو گئے، منہ سے نکل گیا کہ ان کے خون میں یہ سب خون اکٹھے ہو گئے۔

دوسرा ایک اور غلطی جو لفظی ہے جو تحریر میں غلط لکھی گئی تھی اور اسی

طرح میں نے اس کو پڑھ دیا۔ یا تحریر میں ٹھیک لکھی گئی ہو گی یا میری نظر کا  
قصور ہو گا، اللہ بہتر جانتا ہے کیا واقعہ ہوا۔ ان کے ایک بچے کا نام جو جڑواں  
بچہ ہے محمد معظم لکھا گیا تھا حالانکہ محمد مغلخ نام ہے۔ ماں باپ نے محمد نام رکھا  
تھا اور لکھنے میں کوئی طرز ایسی تھی کہ میں اسے محمد مغلخ پڑھ گیا۔ تو یہ معمولی ایک  
ثانوی سی غلطی ہے مگر اس کی درستی ضروری تھی۔

ایک لفظ **مُحَرَّم** کا ہے جو میں غلط استعمال کرتا رہا ہوں سارے  
عرصہ میں اور اچھا بھلا علم ہے کہ **مُحَرَّم** ذوالحج کا مہینہ گزرنے کے بعد  
شروع ہوتا ہے۔ ہمیشہ سے علم ہے، ہر بچہ بچہ جانتا ہے لیکن میں حج کے معاً بعد  
یہ کہنے لگ پڑا کہ **مُحَرَّم** شروع ہو گیا۔ اس غلطی کو تو میں یقیناً یہی سمجھتا ہوں  
کہ یہ اللہ کے تصرف سے ہوئی تھی کیونکہ جماعت احمدیہ کے لئے یہ **مُحَرَّم**  
شروع ہو چکا تھا کیونکہ حضرت مسیح موعود علیہ السلام کا جو خون بہا ہے شہادت  
کے طور پر اور آپ کی اولاد کے ذریعے یہ کربلا کی یاد تازہ کرتا ہے۔ پس اس  
پہلو سے اس کو تو غلطی سے زیادہ تصرف الہی سمجھتا ہوں۔ یہ میرا بار بار کہنا کہ  
**مُحَرَّم** شروع ہو گیا ہے دعا میں کرو، یہ خدا تعالیٰ کی منشاء کے مطابق ہوا  
ہے۔ وہ یہی چاہتا تھا کہ جماعت کثرت کے ساتھ حضرت محمد رسول اللہ صلی اللہ  
علیہ وآلہ وسلم اور آپ کی آل یعنی حضرت مسیح موعود علیہ السلام اور ان کی آل  
پر جو صحی روحاںی آل ہیں درود بھیجننا شروع کر دیں کیونکہ **مُحَرَّم** سے پہلے  
پہلے ہی یعنی اصل مہینہ شروع ہونے سے پہلے ہی یہ واقعہ گزر جانا تھا۔

ایک اور بات میں یہ عرض کر دینا چاہتا ہوں کہ میرے خطے سے کئی  
لوگوں کو یہ غلط تاثر ہوا ہے کہ مجھے جو غلام قادر سے محبت تھی اور ان کی شہادت  
کا صدمہ ہے اس کی وجہ اپنی بہن امۃ الباسط کا خیال رہا ہے اور اپنی بھائی  
نصرت کا۔ یہ درست نہیں۔ کئی لوگ تعزیت میں بھی یہ بات کہتے ہیں، ہرگز

درست نہیں ہے۔ لوگوں کو تصور نہیں کہ مجھے حضرت مسیح موعود علیہ السلام کے خون سے کیسی محبت ہے۔ ایسا عاشق ہوں کہ شاید کوئی اور اس کی نظیر نہ ملتی ہو۔ اور اس کا ذہن پر اتنا دباؤ تھا کہ دیکھو پہلی بار حضرت مسیح موعود علیہ السلام کا خون شہادت کے طور پر لگیوں میں ظاہر ہوا ہے.....

عزیزم غلام قادر سے مجھے جو محبت تھی، وہ بہت پہلے سے ہے اور اس کی وجہ اللہ کے سوا اور کوئی نہیں جانتا، تفصیلی وجہ کہ کیوں ایسا ہوا، مگر میرے دل میں ڈال دی گئی تھی، چنانچہ عزیزہ نصرت یعنی جن کو ہم نچھو کہتے ہیں انہوں نے میری بیٹی کوفون پر بتایا کہ جب غلام قادر نے وقف کے لئے اپنے آپ کو پیش کیا ہے تو اس وقت میں نے ان کے نام ایک خط لکھا تھا اور اتنا غیر معمولی، اس قدر محبت کا اظہار تھا کہ وہ حیران رہ گئے اور اس خط کو غالباً نصرت کی تجویز پر ہی انہوں نے فرمی کروا کر اپنے گھر میں رکھا ہوا ہے۔ تو میں آپ کو یہ سمجھا رہا ہوں کہ جو بھی میرا تعلق تھا وہ اللہ کی طرف سے دل میں ڈالا گیا تھا اور ایسا ہونا چاہیے تھا۔ (ذکورہ خط کتاب میں صفحہ 136 پر ہے)

## حضرت مسیح موعودؑ کے إلهام کا اطلاق لازماً

### مرزا غلام قادر احمد شہید کے اوپر ہوتا ہے:

کیونکہ اب میں آپ کے سامنے حضرت مسیح موعود علیہ السلام کا ایک إلهام پڑھ کے سنا تا ہوں۔ جس کا اطلاق لازماً مرزا غلام قادر شہید کے اوپر ہوتا ہے، اس کے سوا ہی نہیں سکتا۔

1904ء میں 25 نومبر کو حضرت مسیح موعود علیہ السلام کو إلهام ہوا

”غلام قادر آئے گھر نور اور برکت سے بھر گیا۔ رَدَ اللہُ إِلَیْ“ نچے ترجمہ ہے اللہ تعالیٰ نے اسے میرے پاس پھر بھیج دیا۔ ”رَدَ اللہُ إِلَیْ“ کا ترجمہ ہے اللہ تعالیٰ نے اسے میرے پاس بھیج دیا۔ اب غلطی سے اس سے پہلے اس الہام کو حضرت مرزا غلام قادر کے اوپر چسپاں کرنے کی کوشش کی گئی ہے حالانکہ حضرت مرزا غلام قادر تو اس الہام سے بہت پہلے وفات پا چکے تھے اور ان کے آنے سے مسح موعود علیہ السلام کا گھر کیسے برکت سے بھر گیا۔ ”گھرُور اور برکت سے بھر گیا“ ظاہر ہے کہ یہ ایک پیشگوئی تھی، ایک ایسا غلام قادر آنے والا ہے میری اولاد میں جس کے آنے سے جس گھر میں آئے گا وہ گھر برکت اور نور سے بھر جائے گا۔

اس سلسلے میں مرزا غلام قادر جو بہت پہلے فوت ہو چکے ہیں۔ حضرت مسح موعود علیہ السلام کے دعویٰ ماموریت کے بعد ہوئے۔ لیکن مخالفتوں کے دوار سے بہت پہلے کے فوت ہو چکے ہیں۔

### حضرت مسح موعود علیہ السلام کی روح کو پیغام:

جماعت کی طرف سے حضرت اقدس مسح موعود علیہ السلام کی روح کو میں کامل یقین سے یہ پیغام دے سکتا ہوں۔ آم ہمار آقا! تیر بعد تیری جماعت انھی رستوں پر چلی ہے اور انشاء اللہ ہمیشہ چلتی رہے گی جو رستے صاحبزادہ عبداللطیف شہید نے ہمارے لئے بنائے تھے۔ گوان سے نسبت کوئی نہیں مگر غلامانہ ہم انھی را ہوں پر چل رہے ہیں۔

## مرزا غلام قادر احمد شہید کی دو فضیلیتیں :

غلام قادر شہید کے متعلق جو یہ دو فضیلیتیں ہیں وہ تو کوئی دنیا میں ان سے چھین ہی نہیں سکتا۔ ایک فضیلت یہ کہ آپ کی رگوں سے وہ خون ٹپکا ہے پاکستان کی سر زمین پر - جس خون میں حضرت اقدس مسیح موعود علیہ السلام اور حضرت امام جان کا خون شامل ہے۔ اور اس واقعہ نے کربلا کی یاد کو ہمارے لئے تازہ کر دیا اور یہی وجہ تھی کہ میں بار بار کہہ رہا تھا کہ **مُحَرَّم** شروع ہو گیا دعا میں کرو اور محمد رسول اللہ صلی اللہ علیہ وآلہ وسلم اور آپ کی آں پر درود بھیجو۔

دوسرा اُس وقت مجھے یہ الہام یاد نہیں تھا کہ غلام قادر آئے گھر نور اور برکت سے بھر گیا۔ یہ بعد میں مجھے توجہ دلائی گئی اور میں جیران رہ گیا کہ واقعہ جس کے ساتھ مجھے محبت تھی کیوں نہ ہوتی کہ اللہ کو اس سے محبت تھی اور مسیح موعود علیہ السلام کو یہ پیشگوئی کے طور پر بتا دیا گیا تھا کہ تیر گھر میں تیری اولاد میں ایک ایسا شخص پیدا ہو گا، نوجوان جو اپنے گھر کو جس گھر میں پیدا ہو گا برکت اور نُور سے بھر دے گا۔ تو اللہ کا احسان ہے ہم اگرچہ بظاہر روتے ہیں مگر حقیقت یہ ہے کہ ساتھ استغفار کی بھی بہت توفیق ملتی ہے کہ روکس بات پر رہے ہو اتنا بڑا اعزاز ایک انسان بے اختیار ہو جاتا ہے۔ چنانچہ وہ رات جو مجھ پر گزری وہ ان دو باتوں کی کشمکش میں گزری ہے۔ تقریباً رات بھر میں سو

نہیں سکا کہ اچانک غم قبضہ کرتا تھا اور پھر فوراً استغفار کا خیال آ کر استغفار پڑھتے پڑھتے سوتا تھا۔ اور پھر آنکھ کھلتی تھی غم کی شدت سے اور پھر استغفار شروع ہو جاتا تھا۔ تو بلا شبہ ساری رات کروٹوں میں کٹی ہے انہی دو باتوں میں اور اللہ تعالیٰ کی شان ہے کہ وہ بار بار استغفار کی طرف توجہ دلاتا رہا کیونکہ ایسی شہادت کے اوپر زیادہ غم کرنا خدا کو پسند نہیں اور مجھ سے جو بشری غلطی ہوتی رہی ہے اللہ تعالیٰ نے خود ہی اس کی اصلاح بھی فرمادی اور بار بار مجھے استغفار کی طرف توجہ دلائی۔

(افضل انٹرنسنل لندن 11 / جون 1999ء)

## کلام حضرت مسیح موعود علیہ السلام

آں جوں مرد و حبیب کردار جوہر خود کرد آخر آشکار  
اُس جوں مرد اور خدا کے پیارے نے آخر کار اپنا جو ہر طاہر کر دیا  
نقد جان از بہر جانان باختہ دل ازیں فانی سرا پرداختہ  
معشقون کے لئے نقد جان لھا دیا اور اس فانی گھر سے دل کو ہٹالیا  
پُر خطر ہست ایں بیابانِ حیات صد ہزاراں اژدهاکش در جہات  
یہ زندگی کا میدانِ نہایت پُر خطر ہے اس میں ہر طرف لاکھوں اژدھے موجود ہیں  
پنگر ایں شوخی ازاں شیخِ عجم ایں بیاباں کرد طے از یک قدم  
اس شیخِ عجم کی یہ شوخی دیکھ کے اُس نے بیاباں کو ایک ہی قدم میں طے کر لیا  
جان بصدق آں دلتاں را دادہ است تاکنوں در سنگها افتادہ است  
اس نے وفاداری کے ساتھ اپنی جان اپنے محبوب کو دے دی  
اور اب تک وہ پتھروں کے نیچے دبا پڑا ہے  
ایں بُوڈ رسم و رَه صدقِ وفا ایں بُوڈ مردان حق را انتہاء  
راہِ صدق و وفا کا یہی طور و طریق ہے اور یہی مردانِ خدا کا آخری درجہ ہے  
از پئے آں زندہ از خود فانی انہ جان فشاں بر مسلک رباني انہ  
اُس زندہ خدا کی خاطر انہوں نے اپنی خودی کو فنا کر دیا  
اور الٰہی طریقہ پر جان ثنا کرنے والے بن گئے  
نیست شو تا بر تو فیضانے رسد جان بخشان تا دگر جانے رسد  
اپنی بستی کو فنا کر دے تاکہ تجھ پر فیضانِ الٰہی نازل ہو جان قربان کر  
تا تجھے دوسرا زندگی ملے۔

(تذکرة الشہادتین سے چند اشعار)

## باب 2

### خاندانی پس منظر

- دادا - حضرت قمر الانبیاء صاحبزادہ مرزا بشیر احمد (اللہ تعالیٰ آپ سے راضی ہو)
- دادی - حضرت سرور سلطان بیگم صاحبہ (اللہ تعالیٰ آپ سے راضی ہو)
- نانا - حضرت نواب محمد عبد اللہ خاں صاحب (اللہ تعالیٰ آپ سے راضی ہو)
- نانی - حضرت صاحبزادی امۃ الحفظ بیگم (اللہ تعالیٰ آپ سے راضی ہو)
- والد - محترم صاحبزادہ مرزا مجید احمد
- والدہ - محترمہ صاحبزادی قدسیہ بیگم
- ☆ رشته ازدواج - بزرگان سلسلہ کی دعائیں اور بشارات
  - ☆ صاحبزادی امۃ الحفظ بیگم کے خوابوں کی تعبیر
  - ☆ حضرت مولانا غلام رسول صاحب راجیکی کے خطوط
  - ☆ آپ کی اولاد

سر سے پا تک ہیں الہی ترے احسان مجھ پر  
 مجھ پہ برسا ہے سدا فضل کا باراں تیرا  
 تیرے احسانوں کا کیوں کر ہو بیاں اے پیارے  
 مجھ پہ بے حد ہے کرم اے مرے جاناں تیرا

اللہ تعالیٰ اپنی ذات و صفات کے ظہور اور اپنے پیارے بندوں کے ازدیاد ایمان کے لئے کئی رنگ میں اپنی قُدرتوں کی شان دکھاتا ہے۔ وہ اپنے دوست حضرت ابراہیم علیہ السلام کی عاجزانہ دعائیں سنتا ہے اور آپ کی ذریت و نسل سے حضرت محمد مصطفیٰ صلی اللہ علیہ وآلہ وسلم پیدا فرمادیتا ہے پھر جب ان دعاویں میں حضرت محمد مصطفیٰ صلی اللہ علیہ وآلہ وسلم کی دعائیں شامل ہو جاتی ہیں تو ایسا وجود نازل فرماتا ہے جو اللہ تعالیٰ اور رسول اللہ صلی اللہ علیہ وآلہ وسلم کے دین کی حقانیت کے ثبوت کے لئے غیرت مند صاحع اولاد کی طرح خود کو فنا فی اللہ کر دیتا ہے۔ آنحضرت صلی اللہ علیہ وآلہ وسلم نے اس موعد مسیحی کی آمد کی خبر دی اور شناخت کے نشانات میں فرمایا

**يَنْزِلُ عِيسَى ابْنُ مَرِيمَ إِلَى الْأَرْضِ يَتَزَوَّجُ وَيُولَدُ لَهُ**  
(مشکوٰۃ کتاب الفتن باب نزول عیسیٰ)

یعنی عیسیٰ ابن مریم (مسیح موعد علیہ السلام) دنیا میں تشریف لاکیں گے اور شادی کریں گے اور آپ کے اولاد ہوگی۔

نزول مسیح یعنی مہدی معہود اور مسیح موعد علیہ السلام کی آمد سے چودہ سو سال پہلے اپنے حبیب صلی اللہ علیہ وآلہ وسلم کی زبان سے یہ پیش خبری غیر معمولی شان کو ظاہر کرتی ہے۔ اُس مسیح کی شادی میں الہی تصریفات اور تائید و نصرت ہوگی اور اولاد بھی اُس کے مقاصدِ عالیہ کو پورا کرنے والی ہوگی۔

حضرت مسیح موعد علیہ السلام فرماتے ہیں۔

**إِنَّ اللَّهَ لَا يُبَشِّرُ الْأَنْبِيَاءَ وَالْأُولَئِكَ بِدُرْرِيَّةٍ إِلَّا قَدَرَ  
تَوْلِيدَ الصَّالِحِينَ**

(روحانی خزانہ جلد 5 صفحہ 578 حاشیہ)

یعنی اللہ تعالیٰ انبياء اور اولياء کی ذریت کی بشارت تب ہی دیتا ہے جب وہ صالح ذریت کا پیدا ہونا مقدر فرماتا ہے۔

اس پاک رشتہ ازدواج کے لئے قادر و مقتدر خدا نے حضرت مسیح موعود مرزا غلام احمد قادری علیہ السلام کو بشارت دی۔

**أَشْكُرُ نِعْمَتِي رَأَيْتَ خَدِيْجَتِي**

(برائیں احمدیہ، روحانی خزانہ جلد 1 صفحہ 666)

خدا تعالیٰ کی نعمت کا شکر کرو میری خدیجہ تمہیں ملنے والی ہے۔

1884ء وہ مبارک سال تھا۔ جس میں اللہ تعالیٰ نے اس زمانے کی تقدیر بنانے والے جوڑے کی شادی کا شہر دلی میں خود انتظام فرمایا۔ مبارک نسلوں کی ماں بننے کی بشارتوں کے چلو میں حضرت سیدہ نصرت چہاں بیگم 17 نومبر کو حرم مسیح موعود علیہ السلام میں داخل ہوئیں۔ حضرت اقدس نے 20 نومبر 1886 کے اشتہار میں تحریر فرمایا:-

”خدائے کریم جل شانہ نے مجھے بشارت دے کر کہا کہ تیرا گھر برکت سے بھرے گا اور میں اپنی نعمت تجھ پر پوری کروں گا اور خواتین مبارکہ سے جن میں سے تو بعض کو اس کے بعد پائے گا۔ تیری نسل بہت ہو گی اور میں تیری ذریت کو بہت بڑھاؤں گا اور برکت دوں گا مگر بعض ان میں سے کم عمری میں فوت بھی ہوں گے اور تیری نسل کثرت سے ملکوں میں پھیل جائے گی اور ہر یک شاخ تیرے جدی بھائیوں کی کافی جائے گی.....

**تیری ذریت منقطع نہیں ہو گی اور آخر دنوں تک سر سبز رہے گی خدا**

تیرے نام کو اس روز تک جو دنیا منقطع ہو جائے عزت کے ساتھ قائم رکھے گا۔” (ضمیمه آئینہ کمالاتِ اسلام، روحانی خزانہ جلد 5 صفحہ 648)

## اولاد اور الہی بشارت:

اپنے سچے وعدوں کے مطابق قادر و مقتدر خدا تعالیٰ نے حضرت اقدس مسیح موعود علیہ السلام کو پہلے سے بشارتیں عطا فرمایا کہ پاکباز، نافع الناس اولاد عطا فرمائی۔ ہر بچہ الہی تائیدات کا زندہ نشان ثابت ہوا۔

-1 حضرت صاحبزادہ مرزا بشیر الدین محمود احمد (1889ء تا 1965ء)۔ عظیم الشان پیشگوئی کے مصدق مصلح موعود قرار دیئے گئے۔ آپ کے ساتھ آنے والی بشارات کی خبر آپ کی پیدائش سے بہت پہلے دی گئی تھی۔ ”وہ صاحب شکوه اور عظمت اور دولت ہو گا۔ وہ دنیا میں آئے گا اور اپنے مسیحی نفس اور روح الحق کی برکتوں سے بہتوں کو بیماریوں سے صاف کرے گا۔ وہ کلمۃ اللہ ہے کیونکہ خدا کی رحمت و غیوری نے اُسے اپنے کلمۃ تجید سے بھیجا ہے۔ وہ سخت ذہین و فہیم ہو گا اور دل کا حلیم اور علوم ظاہری و باطنی سے پُر کیا جائے گا۔“

(ضمیمه آئینہ کمالاتِ اسلام، روحانی خزانہ جلد 5 صفحہ 647) آپ کو باغی احمد کی آبیاری کی نصف صدی تک توفیق ملی۔ آپ کے عہدِ امامت میں جماعت نے قابلِ رشک ترقی کی۔

-2 حضرت صاحبزادہ مرزا بشیر احمد صاحب (1893ء تا 1963ء)۔ حضرت اقدس مسیح موعود علیہ السلام کے دوسرے فرزند تھے آپ کی پیدائش سے پہلے اللہ تعالیٰ نے عظیم بشارتیں عطا فرمائیں۔ آپ کو ”قرآن النبیاء“ کا صفاتی نام عطا فرمایا۔ آپ کو علمی تحقیقات اور تربیتی

تحریوں کے ذریعے جماعت کی لاثانی خدمات کا موقع ملا۔

-3 حضرت صاحبزادہ مرزا شریف احمد (1895ء تا 1961ء)۔ آپ کی پیدائش سے پہلے اللہ تعالیٰ نے بشارت دی۔ **عَمَّرَهُ اللَّهُ عَلَى خَلَافِ التَّوْقُّعِ** (تذکرہ صفحہ 720)۔ اللہ تعالیٰ خلافِ توقع عمر دے گا۔ ایک روایا میں آپ کو بادشاہ کا لقب بھی عطا ہوا۔

-4 حضرت صاحبزادی نواب مبارکہ بیگم صاحبہ (1897ء تا 1977ء)۔ آپ کی پیدائش سے پہلے اللہ تعالیٰ نے خبر دی **قُنْشَاءُ فِي الْحِلْيَةِ** یعنی زیور میں نشوونما پائے گی۔ آپ کو نواب مبارکہ بیگم کا نام عطا ہوا اور لفظ ”نواب“ کا اضافہ بھی ایک پیشگوئی ثابت ہوا۔ آپ حضرت نواب محمد علی خان صاحب کی زوجیت میں آئیں۔ اللہ تعالیٰ نے علم کا زیور بھی وافر عطا فرمایا تھا۔ آپ منفرد شاعرہ تھیں۔

-5 حضرت صاحبزادی امۃ الحفیظ بیگم صاحبہ (1904ء تا 1987ء)۔ آپ کی پیدائش سے پہلے اللہ تعالیٰ نے ”ڈختِ کرام“ الہام فرمایا۔ آپ کریمانہ صفات کا مظہر بنیں۔ حضرت نواب عبداللہ خان صاحب کی زوجیت میں باعمل زندگی گزاری۔

حضرت اقدس کے پانچ بچے صغر سنی میں فوت ہوئے۔ اللہ تعالیٰ کی پیشگوئیاں اس مبشر اولاد تک محدود نہیں تھیں بلکہ نسل در نسل تقویٰ اور زہد سے معطر مبارک سلسلوں کی بشارات تھیں۔

**تَرَى نَسَّالًا بَعِيدًا** خدا تعالیٰ کے احسان سے دور کی نسلیں ہوں گی اور اپنی صفات کے لحاظ سے قابل فخر ہوں گی۔

ان بشارات کو جذب کرنے کے لئے حضرت اقدس نے بڑی عاجزی اور الحاح سے اپنی اولاد اور نسلوں کے لئے دعائیں مانگیں۔

## کر ان کے نام روشن جیسے کہ ہوں ستارے

کر ان کو نیک قسمت دے ان کو دین و دولت  
 کر ان کی خود حفاظت، ہو ان پہ تیری رحمت  
 دے رُشد اور ہدایت اور عمر اور عزّت  
 یہ روز کر مبارک سُبْحَنَ مَنْ يَرَانِي  
 اے میرے بندہ پرور کر ان کو نیک اختر  
 رُتبہ میں ہوں یہ برتر اور بخش تاج و افسر  
 تو ہے ہمارا رہبئر تیرا نہیں ہے ہمسر  
 یہ روز کر مبارک سُبْحَنَ مَنْ يَرَانِي  
 شیطان سے دور رکھیو اپنے حضور رکھیو  
 جاں پُر نور رکھیو دل پُر سرور رکھیو  
 ان پر میں تیرے قرباں رحمت ضرور رکھیو  
 یہ روز کر مبارک سُبْحَنَ مَنْ يَرَانِي  
 میری دعائیں ساری کریو قول باری  
 میں جاؤں تیرے واری کر تو مدد ہماری  
 ہم تیرے در پہ آئے لے کر امید بھاری  
 یہ روز کر مبارک سُبْحَنَ مَنْ يَرَانِي  
 اے میرے دل کے پیارے اے مہرباں ہمارے  
 کر ان کے نام روشن جیسے کہ ہیں ستارے

یہ فضل کر کے ہوویں نیکو گھر یہ سارے  
 یہ روز کر مبارک سُبْحَنَ مَنْ يَرَانِي  
 اے میری جاں کے جانی، اے شاہ دو جہانی  
 کر ایسی مہربانی ان کا نہ ہووے ثانی  
 دے بختِ جاودانی اور فیضِ آسمانی  
 یہ روز کر مبارک سُبْحَنَ مَنْ يَرَانِي  
 اقبال کو بڑھانا اب فضل لے کے آنا  
 ہر رنج سے بچانا دکھ درد سے چھپڑانا  
 خود میرے کام کرنا یا رب نہ آزمانا  
 یہ روز کر مبارک سُبْحَنَ مَنْ يَرَانِي  
 اہل وقار ہوویں، خیر دیار ہوویں  
 حق پر نثار ہوویں مولیٰ کے یار ہوویں  
 باہگ و بار ہوویں اک سے ہزار ہوویں  
 یہ روز کر مبارک سُبْحَنَ مَنْ يَرَانِي  
 ( محمود کی آمین - دریشمن )

## وہ سب دے ان کو جو مجھ کو دیا ہے

مرے مولیٰ مری یہ اک دعا ہے  
 تری درگاہ میں عجز و بُکا ہے  
 وہ دے مجھ کو جو اس دل میں بھرا ہے  
 زبان چلتی نہیں شرم و حیا ہے  
 مری اولاد جو تیری عطا ہے  
 ہر اک کو دیکھ لون وہ پارسا ہے  
 تری قدرت کے آگے روک کیا ہے  
 وہ سب دے ان کو جو مجھ کو دیا ہے  
 عجب محسن ہے تو بحر الایادی  
**فَسُبْحَنَ اللَّهِي أَخْزَى الْأَعْوَادِ**

نجات ان کو عطا کر گندگی سے  
 برأت ان کو عطا کر بندگی سے  
 رہیں خشحال اور فرخندگی سے  
 بچانا اے خدا! بد زندگی سے  
 وہ ہوں میری طرح دین کے مُناوی  
**فَسُبْحَنَ اللَّهِي أَخْزَى الْأَعْوَادِ**

عیاں کر ان کی پیشانی پے اقبال  
 نہ آوے ان کے گھر تک رُعب دَجَال  
 بچانا ان کو ہر غم سے بہر حال  
 نہ ہوں وہ دُکھ میں اور رنجوں میں پامال  
 یہی اُمید ہے دل نے بتا دی  
**فَسُبْحَنَ الَّذِي أَخْرَى الْأَعْادِي**

دعا کرتا ہوں اے میرے بیگانہ  
 نہ آوے ان پے رنجوں کا زمانہ  
 نہ چھوڑیں وہ ترا یہ آستانہ  
 مرے مولیٰ انہیں ہر دم بچانا  
 یہی اُمید ہے اے میرے ہادی  
**فَسُبْحَنَ الَّذِي أَخْرَى الْأَعْادِي**  
 نہ دیکھیں وہ زمانہ بے کسی کا  
 مصیبت کا، الم کا، بے بسی کا  
 یہ ہو میں دیکھ لون تقویٰ سبھی کا  
 جب آوے وقت میری واپسی کا  
 بشارت ٹو نے پہلے سے سُنا دی

**فَسُبْحَنَ الَّذِي أَخْرَى الْأَعْادِي**

(مرزا بشیر احمد، مرزا شریف احمد اور مبارکہ بیگم کی آمین) دُرّثین

## حضرت قمر الانبیاء صاحبزادہ مرزا بشیر احمد

(اللہ آپ سے راضی ہو)

حضرت اقدس مسح موعود علیہ السلام تحریر فرماتے ہیں۔

”میرا دوسرا لڑکا جس کا نام بشیر احمد ہے اس کے پیدا ہونے کی پیشگوئی ”آئینہ کمالاتِ اسلام“ کے صفحہ 266 میں کی گئی ہے۔ پیشگوئی کے الفاظ یہ ہیں:

**يَأَتِيٰ قَمَرُ الْأَنْبِيَاءِ وَأَمْرُكَ يَتَّأْتِيٰ يَسُرُّ اللَّهِ وَجْهَكَ وَيُبَيِّنُ  
بُرْهَانَكَ سَيُولَدُ لَكَ الْوَلْدُ وَيُذَنِّي مِنْكَ الْفُضْلُ - إِنَّ  
نُورُكَ قَرِيبٌ**

”یعنی نبیوں کا چاند آئے گا اور تیرا کام بن جائے گا۔ تیرے لئے ایک لڑکا پیدا کیا جائے گا اور فضل تجھ سے نزدیک کیا جائے گا یعنی وہ خدا کے فضل کا موجب ہو گا اور میرا نور قریب ہے.....۔

20 اپریل 1893ء کو اس پیشگوئی کے مطابق وہ لڑکا پیدا ہوا جس کا نام بشیر احمد رکھا گیا۔

(تریاق القلوب صفحہ 24)

اللہی بشارتوں میں آپ کے وجود کے ساتھ قمر، نور، روشنی، دلیل کی روشنی کی بشارتیں آپ کی گراں بہا علمی و تحقیقی تصانیف کی صورت میں ظاہر ہوئیں۔ آپ کی تصانیف میں سیرت خاتم النبیین، تبلیغ ہدایت، ہمارا خدا، سیرت المہدی جیسی بلند پایہ کتب شامل ہیں۔ اس انبیاء کے چاند کی چاندنی اُس مامتا اور شفقت کی صورت میں بھی ظاہر ہے جو جماعت کے درویشوں، غریبوں، بے

کسوں اور ضرورتمندوں کے لئے آپ کے قلب میں موجز نہیں رہی۔ آپ حضرت مصلح موعود کے مضبوط دست و بازو کی طرح مدد و معاون رہے۔ منکسر المزاج، راضی بہ رضا، فنا فی اللہ اور فنا فی الرسول یہ عظیم الشان وجود جماعت کے لئے رحمت ہی رحمت تھا۔ حضرت امام جان آپ کو پیار سے بُشیری کہہ کر پکارتیں۔ آپ کا نکاح حضرت مسیح موعودؑ کی زندگی میں ہی حضرت مولانا غلام حسین خان صاحب (پشاور) کی دختر نیک اختر محترمہ سرور سلطانہ سے ہوا۔ مئی 1906ء کو رخصتانہ عمل میں آیا۔ اللہ تعالیٰ نے آپ کو نو (9) بچوں سے نوازا۔

- 1 صاحجزادی امۃ السلام (ولادت 1907ء) اہلیہ صاحجزادہ مرزا رشید احمد اہن صاحجزادہ مرزا سلطان احمد صاحب۔ آپ کو حضرت خلیفۃ المسیح اربعائیہ اللہ تعالیٰ کی خوش دامن بننے کا فخر حاصل ہوا۔
- 2 صاحجزادہ مرزا مظفر احمد (ایم ایم احمد) (ولادت 1913ء) آپ کی شادی صاحجزادی امۃ القیوم صاحبہ بنت حضرت مصلح موعود سے ہوئی۔
- 3 صاحجزادہ مرزا حمید احمد (ولادت 1915ء) آپ کی شادی صاحجزادی امۃ العزیز بیگم بنت حضرت مصلح موعود سے ہوئی۔
- 4 صاحجزادی امۃ الحمید بیگم صاحبہ (ولادت 1916ء) آپ کی شادی حضرت نواب محمد احمد خان صاحب اہن نواب محمد علی صاحب سے ہوئی۔
- 5 صاحجزادہ مرزا منیر محمد صاحب (ولادت 1918ء) آپ کی شادی طاہرہ صدیقہ صاحبہ بنت حضرت نواب عبداللہ خان صاحب سے ہوئی۔

- 6- صاحبزادہ بریگیڈیر ڈاکٹر مرزا مبشر احمد صاحب (ولادت 1922ء) آپ کی شادی آصفہ مسعودہ صاحبہ بنت حضرت نواب محمد علی خان صاحب سے ہوئی۔
- 7- صاحبزادی امۃ المحبین مسیح صاحبہ (ولادت 1926ء) آپ کی شادی محترم (بریگیڈیر) محمد وقیع الزماں صاحب سے ہوئی۔
- 8- صاحبزادہ مرزا مجید احمد صاحب (ولادت 1928ء)۔ آپ کی شادی صاحبزادی قدیسه بیگم بنت حضرت نواب محمد عبد اللہ خان صاحب سے ہوئی۔
- 9- صاحبزادی امۃ الطفیل بیگم (ولادت 1935ء)۔ آپ کی شادی سید محمد احمد صاحب (ونگ کمانڈر) ابن حضرت میر محمد اتمعلی صاحب سے ہوئی۔

ذریت مبشرہ کے متعلق الہی بشارتوں کے شمن میں حضرت اقدس مسیح موعود علیہ السلام کا ایک کشف خاص طور پر حضرت صاحبزادہ مرزا بشیر احمد کے ذکر میں بے حد اہم ہے۔ حضور نے کشف دیکھا:

”والدہ محمود قرآن شریف آگے رکھے ہوئے پڑھتی ہیں جب یہ آیت پڑھی۔  
 وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِيقِينَ وَالشَّهِدَاءِ وَالصَّالِحِينَ حَوْلَ حُسْنَ أُولَئِكَ رَفِيقًا  
 جب اُولئک پڑھاتے محمود سامنے آ کھڑا ہوا پھر دوبارہ اُولئک پڑھاتے بشیر آ کھڑا ہوا پھر شریف آ گیا پھر فرمایا کہ جو پہلے ہے وہ پہلے ہے۔“ (تذکرہ صفحہ 795)

اس میں انعام یافتگان کی ترتیب میں امتی نبوت کے مقام پر حضرت مسح موعود ہیں صدِ بیقیٰ کے مقام پر حضرت صاحبزادہ مرزا بشیر الدین محمود احمد خلیفۃ المسح الثانی ہیں۔ شہادت کے مقام پر حضرت صاحبزادہ مرزا بشیر احمد ہیں اور صالحیت کا درجہ حضرت صاحبزادہ مرزا شریف احمد کے نصیب میں آیا ہے۔ حضرت صاحبزادہ مرزا بشیر احمد کی نسل میں شہادت کا مرتبہ مقدار ہونے پر یہ کشف ایک رنگ میں پورا ہو گیا۔

اللہ تعالیٰ کی عطا کردہ بشارتیں صرف اُن افراد تک محدود نہیں رہتیں جن کے لئے مخصوص طور پر ذکر ہوتا ہے بلکہ نسل بفضلِ خداوندی خیرو برکت کے سلسلے جاری و ساری رہتے ہیں۔ جذب و قبول کی استطاعت دعاؤں اور عمل صالح سے ملتی ہے۔ تربیت اولاد، حضرت قمر الانبیاء، کا خاص موضوع تھا۔ آپ نے احمدی والدین کو اپنی اصلاح کرنے اور اولاد کی تربیت کرنے کے گرسکھائے۔ زیر نظر کتاب میں ہم دیکھیں گے کہ ان نصائح پر عمل کرنے کا نتیجہ کیسا خوشکن ہوتا ہے۔

ہمارا موضوع حضرت قمر الانبیاء کا ایک زندہ جاوید شہید پوتا ہے۔ بزرگوں کی مسلسل دعاؤں کے ثمر نے اس وراثت کا حق ادا کیا اور لاثانی تابناک مشعل روشن کی۔

## حضرت نواب محمد عبد اللہ خان صاحب

(اللہ تعالیٰ آپ سے راضی رہے)

حضرت نواب محمد علی خان صاحب کی پہلی بیگم سے دوسرے صاحزادے تھے۔ آپ کیم جنوری 1896ء کو پیدا ہوئے۔ آپ کے والد صاحب نے آپ کی سلسلے سے محبت اور فطری نیکی دیکھ کر یہ خواہش کی کہ آپ کی شادی حضرت اقدس مسیح موعودؑ کی لخت جگر ڈھنٹ کرام صاحزادی امتہ الحفظ بیگم سے ہو۔ چنانچہ حضرت مصلح موعود نے حضرت امام جان کی رضا سے یہ رشتہ قبول فرمایا۔ 1915ء میں یہ مبارک شادی ہوئی۔ نکاح کے موقع پر حضرت مولانا غلام رسول صاحب راجیکی نے رویا میں دیکھا کہ

”حضرت مسیح موعود اور حضرت خلیفۃ المسیح الاول“

دونوں بار بار بے جذبہ اظہار مسرت و احساس فرحت بار بار اس نکاح کے متعلق بہ لب تبسم مبارک باد دیتے ہیں اور اس قدر خوش ہیں کہ تجھ ہوتا ہے دونوں مبارک ہستیوں نے شاید ہی ایسی مسرت اور خوشی کا کبھی احساس اور اظہار فرمایا ہو۔“

آپ محبت، قدر اور عزت کرنے والے شوہر، شفیق باپ، وفا دار دوست اور غریب پور انسان تھے۔ درویشانہ شان سے زندگی بسر کی علاوہ دیگر خدمات کے 1947ء سے 1949ء تک صدر انجمن احمدیہ پاکستان کے ناظرِ اعلیٰ رہے۔ 18 ستمبر 1961ء کو وفات پائی اور ربوہ کے بہشتی مقبرہ میں حضرت امام جان کے مزار اقدس کی چار دیواری میں محفوظ ہیں۔

## حضرت صاحبزادی امۃ الحفیظ بیگم

(اللہ آپ سے راضی رہے)

حضرت اقدس مسیح موعود علیہ السلام کی مبشر اولاد میں سے آخری وجود تھیں۔ آپ 25 رب جن 1904ء کو پیدا ہوئیں۔ حضرت اقدس نے اپنی تصنیف حقیقتِ الوجی میں اس صاحبزادی کی پیدائش کو اپنی صداقت کے چالیسویں نشان کے طور پر پیش فرمایا ہے۔ ”چالیسوائی نشان یہ ہے کہ اس لڑکی کے بعد ایک اور لڑکی کی بشارت دی گئی جس کے الفاظ یہ تھے ڈنھت کرام۔“

حضرت اقدس مسیح موعود علیہ السلام کی اس بیٹی کو ”ڈنھت کرام“ کا لقب عطا ہوا۔ جو بہت وسیع معانی رکھتا ہے اور جس کے اثرات بہت دور تک جائیں گے۔ ”کرام“ کا مطلب ہے مکرم لوگوں کی بیٹی یعنی مکرم لوگوں کی صفات و راثت ان کے اندر موجود ہوں گی اور یہ صفاتِ کریمانہ ان کے ذریعے سے آگے نسلوں تک منتقل ہوں گی۔

حضرت اقدس مسیح موعود علیہ السلام اپنے ایک الہام جریئِ اللہ فی حُلَلِ الْأَنْبِيَاءَ کی تشریع میں فرماتے ہیں:

”اس وحیِ الہی کا مطلب یہ ہے کہ آدم سے لے کر اخیر تک جس قدر انبیاء علیہم السلام خدا تعالیٰ کی طرف سے دنیا میں آئے ہیں خواہ وہ اسرائیلی ہیں یا غیر اسرائیلی، ان سب کے خاص واقعات یا خاص صفات میں سے اس عاجز کو کچھ حصہ دیا گیا ہے اور ایک بھی نبی ایسا نہیں گزر جس کے خواص یا

واقعات میں سے اس عاجز کو حصہ نہیں دیا گیا، ہر ایک نبی کی فطرت کا نقش میری فطرت میں ہے، اسی پر خدا نے مجھے اطلاع دی۔

(براہین احمد یہ حصہ پنجم صفحہ 89)

دُنْحٍتِ کرام ہونے کی حیثیت سے ان پیشگوئیوں میں صاحبزادی صاحبہ کی ذات اور آپ کی اولاد در اولاد کے لئے نسلوں تک بشارتیں ہیں۔ آپ ایک خاموش طبع، بزرگ خاتون تھیں۔ دعاوں کی قبولیت پر بہت یقین تھا۔ ہمہ وقت ذکرِ الہی میں ڈوبی رہتیں۔ طبیعت میں حجاب تھا۔ اس لئے اپنے خدا کے ساتھ معاملات کو ظاہر کرنا پسند نہ کرتیں۔ وفات سے کچھ عرصہ پہلے اپنی بیٹی قدسیہ بیگم کو ایک انتہائی خوشن بات بتائی جوان کے پاس بطور امانت تھی۔

محترمہ قدسیہ بیگم صاحبہ نے بتایا کہ ”امی“ نے وفات سے کچھ عرصہ پہلے مجھے بُلایا اور اپنا وہ قرآن پاک کھولا جس کی وہ روزانہ تلاوت فرماتی تھیں اور چند آیات دکھائیں اور مجھے بتایا کہ میری پیدائش سے پہلے وہ دُعا کر رہی تھیں تو انہیں آواز آئی جیسے کوئی قرآن پاک پڑھ رہا ہے اور وہ سورہ مریم کی آیات 32 تا 34 ہیں۔ جن پر میں نے نشان لگالیا۔

وَجَعَلَنِي مُبَرَّكًا أَيْنَ مَا كُنْتُ صَوَّبَنِي بِالصَّلَاةِ  
وَالرَّكُوعَ مَا دُمْتُ حَيًّا ۝ وَبَرَأَ مِنْ بِوَالدَّتِ ۝ وَلَمْ يَجْعَلْنِي  
جَبَارًا شَقِيقًا ۝ وَالسَّلَمُ عَلَىٰ يَوْمَ الْمِرْتَبٍ ۝ وَيَوْمَ الْمُؤْمَنُ ۝ وَيَوْمَ  
أُبَعْثَرُ حَيَّا ۝

ترجمہ: اور میں جہاں کہیں بھی ہوں اس نے مجھے با برکت (وجود) بنایا ہے اور جب تک میں زندہ ہوں مجھے نماز اور زکوٰۃ کی تاکید کی ہے۔ اور مجھے اپنی

والدہ سے نیک سلوک کرنے والا بنایا ہے اور مجھے ظالم اور بد بخت نہیں بنایا۔ اور جس دن میں پیدا ہوا تھا اُس دن مجھ پر سلامتی نازل ہوئی تھی اور جب میں مردوں گا اور جب مجھے زندہ کر کے اٹھایا جائے گا (اُس وقت مجھ پر سلامتی نازل کی جائے گی)۔

(امی کی وفات کے بعد وہ مبارک مقدس قرآن مجید اٹھالائی خیال تھا کہ اپنے وقفِ زندگی بیٹھے کو تختہ دوں گی مگر ایسا نہ ہو سکا)۔

امی اس بات کا اکثر انہمار کرتیں کہ اُنہیں اللہ تعالیٰ نے میری پیدائش سے پہلے بشارتیں دی تھیں۔ ایک دن دعا مانگ رہی تھیں تو آواز آئی۔

حُسْنٍ يُوسُفَ دِمْ عَسْيَّ يَدْ بِيضا دَارِي

آنچھے خوبیں ہمہ دارِند ٹو تہنا داری

امی نے یہ بھی بتایا تھا کہ اُن کی پہلے سے تین بیٹیاں تھیں۔ اللہ تعالیٰ سے بیٹی کی نعمت کے لئے دعا کرتی تھیں جب میں پیدا ہوئی تو کچھ اُداسی ہوئی۔ اسی کیفیت میں آواز آئی جیسے اللہ تعالیٰ تسلی دے رہا ہو کہ ”بیٹا نہیں ہوا مگر اس بیٹی کے ذریعے خدا تعالیٰ ایک ہمہ تن موصوف بیٹا دے گا دُعا کیں ضائع نہیں ہوئیں۔“

حضرت سیدہ امۃ الحفظ بیگم اور حضرت نواب محمد عبداللہ خان صاحب نے رفاقت کا عرصہ بڑی مفاہمت اور یگانگت سے گزارا۔ اللہ تعالیٰ نے اولاد کی نعمت بھی عطا فرمائی۔ یہ اولاد بھی احمدیت کی صداقت کا نشان ہے۔ ایک دفعہ حضرت خلیفۃ المسکوٰۃ الاول (اللہ آپ سے راضی ہو) نے نواب صاحب کو نصیحت فرمائی تھی کہ نوابوں اور رئیسوں کی طرف رغبت نہ کرو جو اُن سے تعلقات بڑھائے گا اُس کا بھی وہی حال ہو گا۔ عجیب شان خداوندی ہے کہ آپ کے دو بھائیوں کے رشتے نوابوں میں ہوئے جو لاولد رہے جبکہ احمدیوں

میں رشتے کرنے والوں کو اولاد عطا ہوئی۔

### اولاد:

محترمہ طیبہ بیگم صاحبہ	ولادت 18 ربیون 1919ء
محترم نواب عباس احمد خان صاحب	ولادت 02 ربیون 1920ء
محترمہ طاہرہ بیگم صاحبہ	ولادت 03 ربیون 1921ء
محترمہ زکیہ بیگم صاحبہ	ولادت 23 نومبر 1923ء
محترمہ قدسیہ بیگم صاحبہ	ولادت 20 ربیون 1927ء
محترمہ شاہدہ بیگم صاحبہ	ولادت 31 اکتوبر 1931ء
محترم نواب شاہد احمد خان صاحب	ولادت 19 اکتوبر 1935ء
محترمہ فوزیہ بیگم صاحبہ	ولادت 22 نومبر 1941ء
محترم نواب مصطفیٰ احمد صاحب	ولادت 10 جولائی 1943ء

اللہ تعالیٰ کے احسانات اور بزرگوں کی دعاؤں کا اثر بچوں پر بھی نمایاں نظر آتا ہے۔ گھر بیلوں ماحول میں دُعا رچی بسی ہوتی آستانۂ الہی پر جھکاؤ فطرت میں شامل ہو جاتا ہے۔ قدسیہ بیگم صاحبہ نے گھر کے ماحول اور دعاؤں پر بھروسے کی کیفیت کے بارے میں خاکسار کے ایک استفسار کے جواب میں تحریر کیا۔

”میرا خیال ہے کہ پندرہ سو لہ سال کی عمر میں بلکہ اس سے بھی کم عمری میں اپنی نیک نسل کے لئے دعائیں مانگتی تھی۔ یہ غیر معمولی بات تھی۔ اس عمر کی بچیاں تو آسائیں اور راحتیں مانگتی ہوں گی مگر مجھے ایک

بھی دعا یاد نہیں جو میں نے اس تڑپ سے کی ہو جیسا کہ  
یہ دعا کہ میری نسل سے حضرت مسیح موعودؑ کے وارث پیدا  
ہوں اور میں خواتین مبارکہ میں شامل ہو جاؤں۔ مجھے  
اس وقت ”خواتین مبارکہ“ کا مفہوم بھی پتہ نہیں ہوا گا مگر  
حضرت اقدسؐ کے الفاظ پڑھ کر یہ شدید خواہش پیدا ہوئی  
کہ میں بھی خواتین مبارکہ میں شامل ہوں۔ یہ دعائیں  
میں معمولی انداز میں نہیں مانگتی تھی بلکہ میں نے خود کو دعا  
کے لئے وقف کر دیا تھا۔ صرف سجدوں میں ہی نہیں مانگتی  
تھی بلکہ ہر وقت ذکرِ الہی اور درود شریف و ردِ زبان  
رہتا۔ ایک دفعہ تو میرا مذاق بھی بن گیا تھا۔ ملازمہ کو  
آواز دینا تھی مگر اُس کا نام پکارنے کی بجائے منہ سے نکلا  
سبحان اللہ۔ کیونکہ یہ پاک ذکر و ردِ زبان تھا۔ اتنی گریہ و  
زاری کرتی تھی کہ میری آنکھوں کے نیچے نرم ہھے پر  
آبلے اُبل آتے تھے۔ ایک عجیب کیفیت تھی جو میں بیان  
نہیں کر سکتی۔ اسکوں جاتے ہوئے راستے سے کانٹے اور  
شیشے وغیرہ ہٹاتی تھی۔ رات کو میرے پاس ملازمہ کی بُچی  
سویا کرتی تھی اکثر اُٹھ اُٹھ کر اس پر رضائی ٹھیک کرتی۔  
میں سوچتی اللہ تعالیٰ ذرہ نواز ہے شاید کوئی عمل پسند آ  
جائے۔ مجھے ملکہ، مدینہ میں بھی تڑپ تڑپ کر خدا تعالیٰ  
سے بھیک مانگنا یاد ہے۔ اللہ تعالیٰ مجھے قبولیت دُعا کی  
بشارتیں بھی عطا فرماتا تھا۔ ایک دفعہ رتن باغ میں میں  
تجدد کی نماز پڑھ رہی تھی۔ میری عمر اُس وقت میں سال

تحمی۔ ابھی میری شادی نہیں ہوئی تھی، میں نے نفل پڑھنے کے دوران دیکھا آسمان سے ایک روشن چیز تیزی سے نیچے آئی اور میری گود میں آ کر غائب ہو گئی۔ مگر سب سے زیادہ رُوحانی سرور مجھے اُس وقت حاصل ہوا جب میری شادی کے لئے حضرت مولانا غلام رسول صاحب راجیکی نے استخارہ کرنے کے بعد خط لکھا۔ اُس میں میری ساری دعاؤں کی قبولیت کا ایسا واضح اشارہ تھا گویا اللہ تعالیٰ نے میری طلب کا سب کچھ عطا فرمادیا تھا بلکہ بڑھا کر دیا تھا۔

محترمہ صاحبزادی قدسیہ بیگم کو یہ اعزاز حاصل ہوا کہ حضرت قمر الانبیاء صاحبزادہ مرزا بشیر احمد نے اپنے بیٹے صاحبزادہ مرزا مجید احمد کی شادی کے لئے آپ کو منتخب فرمایا۔

### رشته ازدواج اور بزرگانِ سلسلہ کی دعائیں:

آپ کے سب کام دعاؤں اور قبولیت دعا کے نشانوں کی طرح ہوئے رشتہ تجویز ہوا تو حضرت مولانا غلام رسول صاحب راجیکی سے دعا کی استدعا کی گئی۔ مولانا موصوف نے استخارہ کر کے جو جواب لکھا۔ وہ من و عن پیش ہے تاکہ بشارتوں کے سلسلے کی کڑی سے کڑی ملتی ہوئی نظر آئے۔ یہ ایک ایسا غیر معمولی کشف ہے جو عظیم الشان خوشخبریوں کا ایک سلسلہ اپنے اندر رکھتا ہے۔

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّی عَلٰی رَسُولِهِ الْکَرِیمِ  
وَعَلٰی اَبْدَهِ الْمُوعُودِ

از پشاور شہر

14-11-50

سیدی و مولائی حضرت مرزا صاحب زاد کم اللہ مجدد اور رفتہ رفتہ وعزۃ  
و برکۃ و افاز کم فوز ا بعد فوز و اعطای کم فوق ماتحبوں و ایڈ کم  
آمین ثم آمین

اسلام علیکم و رحمۃ اللہ خیریت مطلوب

حضرت مرزا صاحب کا ملغوف حاصل ہوا۔ یاد فرمانے کا بہت بہت  
شکریہ و جزا کم اللہ احسن الجراء فی الدنیا و العقیلی۔ حضرت صاحبزادہ مرزا مجید  
احمد صاحب سلمہ اللہ تعالیٰ اور عزیزیہ مکرمہ قدسیہ بیگم دونوں کے ناطہ رشتہ کے  
متعلق حضور کے مکتوب گرامی کے موصول ہونے کے بعد دعا اور استخارہ کا  
سلسلہ شروع کر دیا گیا اور آج 13 اور 14 ماہ نبوت / نومبر کی درمیانی شب  
کی سحری کے وقت بھی نمازِ تہجد میں دعا کی ہے اور پھر صبح کی اذان کے بعد  
سنپن ادا کر رہا تھا تو سنتوں کی ادائیگی کی حالت ہی میں حضرت اقدس سیدنا  
امسح الموعود علیہ السلام بحالتِ کشف سامنے آگئے اور ساتھ ہی بجلوہ انارت  
اشراقی حالت بھی پیدا ہو گئی اور عجیب منظر دکھایا گیا کہ حضرت مسیح پاک کے  
وجودِ اقدس و مبارک کی شکلیں قطار کی صورت میں میرے سامنے سے  
گزرنے لگیں گویا بجائے ایک وجود حضرت اقدس کے بہت سے وجود نظر  
آئے۔ اس کے بعد یہ نظارہ عجیب پیش کیا گیا کہ آپ عزیز مجید احمد سلمہ اللہ  
کو اپنی بغل میں لے کر کھڑے ہیں اور آپ کے سامنے حضرت مسیح پاک

علیہ السلام عزیزہ قدسیہ کو اپنی بغل میں لے کر آپ کے سامنے پیش کر رہے ہیں۔ اور پھر بتایا جاتا ہے کہ عزیزہ قدسیہ کو خواتین مبارکہ میں داخل کر دیا گیا ہے۔ مبارک، مبارک۔

اس کے بعد معاً نظارہ بدل گیا اور دیکھا کہ زرخیز زمین کا ٹکڑا ہے جس میں شاید عزیز مجید احمد ہل جوت کر زمین باہ رہے ہیں۔ اس پر جب مجھے تعجب ہوا کہ یہ کیا نظارہ ہے جو دکھایا گیا ہے۔ تب اللہ تعالیٰ کی طرف سے معاً تفہیم کے طور پر بتایا گیا کہ یہ منظر فسائے گم حرف لَكُم کے معنی میں ہے اور حضرت اقدس کائنات کی صورت میں دکھایا جانا کہ ایک قطار کی قطار آنکھوں کے سامنے گزر رہی ہے اس سے مجھے معلوم ہوتا ہے کہ شاید عزیز مجید احمد سلمہ اللہ تعالیٰ اور عزیزہ قدسیہ کے سلسلہ نسل سے حضرت مسیح پاک کے بہت سے مظاہر وجود پیدا ہوں یعنی پاک نسلیں ظہور میں آئیں۔ ایسے جلد کشی نظارے جواب دعاء استخارہ ہیں یہ محض حضور اقدس کی برکات سے ہیں۔

والسلام

خادم

ناچیز غلام رسول راجیکی

حضرت انہر سعیدؑ المسیح المخلود ہدایہ الصعلک دیکھو (اور حضور کی پیشے عالم طور پر ان دعاوں کی جاتی ہے لیکن یہ صیام کے بارے کہ ایام میں تو مخصوص طور پر حرسی اور افظع ری کر دیجاؤ۔ مسیح نے دعاوں کی ترتیب تجویز کیا ہے صورتیں کی جائی ہو۔ یاد رکھو۔

بالآخر نام دعا کا سلسلہ خارجی اور کامیابی کرنے کا دعا۔

عمرتیہ مکرمہ و محترمہ سلسلہ دعا کیہے بخوبی میں یہ سلام اور دعا و عزم کرنے کا دعا۔

محض تھا کہ مجھ سے آپ کیلئے درخواستیں کیں شکریہ کی دعویٰ کیمیہ راش کی رسمیں

روز نما و یوں کے دنیا میں دعا اور فضائل کا مبارکہ مقصود طریقہ پر موصول کیں

تکین کی صورت حسوی کرتے ہوئے خدا تعالیٰ کے انتہا اور ہر سلسلہ کے پاسی صرف خالق (اللہ) کا خوشی پا کر لام بطور بخشش راستے پڑتا ہے اور خاتم النبیین کے اکٹھی میں دعا اور نیا جہاں اونکی

سید رکن کی دلکشا دھا۔ آنحضرت صاحب احمد حصر کی دریں آلمیہ المخلود علیہ السلام دو کو

سنبھالنے اس اہمیت کی تصوری تھی کافی بیہا درست کی صورت اپنے انہر کرنی ہے۔

## حضرت غلام رسول صاحب راجیکی کا طرز تحریر

### غیر معمولی دعائیں:

حضرت صاحزادہ مرزا بشیر احمد کی چشم بصیرت نے خدائی بشارتوں کی روشنی دیکھی۔ الہی برکتوں کو جذب کرتے رہنے کے لئے غیر معمولی دعاوں کی طرف توجہ رہی۔ اس رشتے کے متعلق استخارہ میں مبارک اشارات پا کر اسے خدا تعالیٰ کی رضا سمجھ کر بے فکری، خوشی اور اطمینان کے ساتھ قدم آگے نہیں بڑھا لیا بلکہ ہر قدم پر عاجزانہ دعائیں کرتے اور کرواتے رہے۔ شادی کی مبارک تقریب سے پہلے افضل 25 مارچ 1951ء کو حضرت صاحزادہ مرزا

لبشیر احمد کی طرف سے بڑے درد مندانہ انداز میں دعا کی تحریک کی گئی۔ آپ نے تحریر فرمایا:

”جیسا کہ دوستوں کو معلوم ہے حضرت خلیفۃ المسیح ایدہ اللہ تعالیٰ بنصرہ العزیز نے گزشتہ جلسہ سالانہ کے موقع پر میرے لڑکے مرزا مجید احمد سلمہ اور عزیزہ قدسیہ بیگم بنت ہمشیرہ امتہ الحفیظ بیگم صاحبہ کے نکاح کا اعلان فرمایا تھا۔ اب کیم اپریل 1951ء کو بروز اتوار رخصانہ کی تقریب قرار پائی ہے۔ میں جملہ احباب جماعت سے درخواست کرتا ہوں کہ وہ اس شادی کے باہر کرت ہونے کے متعلق درد دل سے دعا فرمائیں۔ میں سب بھائیوں اور بہنوں کے لئے ہمیشہ دعا کرتا ہوں اور یقین رکھتا ہوں کہ ہمیں بھی اپنی خاص دعاؤں میں یاد رکھتے ہوں گے۔

عزیز مرزا مجید احمد ایم۔ اے میرا سب سے چھوٹا لڑکا ہے اور عزیزہ قدسیہ بیگم سلمہ ہماری چھوٹی ہمشیرہ اور اخویم میاں عبداللہ خان صاحب کی لڑکی اور نواب محمد علی خان صاحب کی پوتی ہے۔ اللہ تعالیٰ اس شادی خانہ آبادی کو فریقین کے لئے ہر جہت سے مبارک اور مشتمل بشرات حسنہ کرے اور حضرت مسیح موعود علیہ السلام کی دعاؤں کا وارث بنائے۔ آمین یا الرحم الرحیم۔

خاکسار

مرزا بشیر احمد ربوبہ

23 مارچ 1951ء

اس اعلان کے بعد 29 مارچ 1951ء کے انفضل میں آپ کی طرف سے پھر دعا کے لئے درد و اثر میں ڈوبے ہوئے الفاظ میں درخواست ہوئی۔

”میں جماعت کے تمام بزرگوں اور دوستوں اور عزیزوں اور قادیانی کے درویشوں اور سب مخلص بہن بھائیوں سے درخواست کرتا ہوں کہ وہ اس شادی کے متعلق درِ دل سے دعا فرمائیں کہ ہمارا رحیم و کریم آسمانی آقا اسے دین و دنیا اور ظاہر و باطن اور حال و مستقبل کے لحاظ سے بابرکت اور مشیر بشرات حسنہ بنائے اور اس جوڑے اور ان کی نسل کو حضرت مسیح موعود علیہ السلام کی پاک دعاؤں کا وارث کرے اور اپنے فضل و رحمت کے سایہ میں رکھے اور میری ساری اولاد کا حافظ و ناصر ہو اور دین کا خادم بنائے اور ہم سب کا انجام بخیر کرے۔ آمین یا رب العالمین“

خاکسار

مرزا بشیر احمد

27 مارچ 1951ء

ان کی شادی کی تقریب کے بعد دعوتِ ولیمہ میں جو 3 اپریل 1951ء کو ترن باغ لاہور میں ہوئی حضرت مصلح موعود ربوہ سے بنفسِ نفس تشریف لائے اور جماعت کے مقید بزرگوں نے شرکت فرمائی اور تو بیاہتا جوڑے کو دلی دعاؤں کے تختے دیے۔

## حضرت صاحبزادی امۃ الحفیظ بیگم کے خوابوں کی تعبیر

اس شادی کے تعلق سے مبارک اولاد کی خوشخبری کا تسلسل حیرت انگیز طور پر مماثلت رکھتا ہے۔ حضرت صاحبزادی امۃ الحفیظ بیگم صاحبہ نے 1951ء کے آخر میں عجیب خواب دیکھے جن کی تعبیر وہ سمجھنہ پائیں۔ خواب اپنے بھائی کو لکھے۔ جس کا جواب درج ذیل ہے۔

بِسْمِ اللّٰهِ الرَّحْمٰنِ الرَّحِيْمِ  
رَحْمٰنُهُ وَرَحِيْمٌ عَلٰى رَسُوْلِهِ الْكَرِيمِ  
وَعَلٰى عَبْدِهِ الْمُسْتَحْسَنِ  
وَعَلٰى عَبْدِهِ الْمُوعُودِ

ربوہ

عزیزہ ہمشیرہ امۃ الحفیظ بیگم سلمہ

14-11-29-50

السلام علیکم ورحمة الله

ابھی ابھی آپ کا خط موصول ہوا۔ آپ کی دونوں خوابیں بہت مبارک ہیں۔ جب کسی ایسی عورت کو بچہ ہونے کی خواب آئے جس کے بظاہر بچہ پیدا نہیں ہو سکتا اور بچے کا نام بابرکت ہو اور خواب میں ماحول بھی خوشی کا ہو تو اس سے یا تو خواب دیکھنے والی کی زندگی میں کسی مبارک انقلاب کی خبر ہوتی ہے اور یا ایسی خواب اس کی اولاد میں پوری ہوتی ہے یا یہ بھی مراد ہو سکتی ہے کہ اسے آگے چل کر کوئی بابرکت بہونصیب ہوگی یا بابرکت داماد ملے گا۔

‘طلعت’ اور ‘صورت نبی’ دونوں نام بہت مبارک ہیں بظاہر طمعت زنانہ نام ہے اور صورت نبی مردانہ نام

ہے پس تعجب کہ آپ کی اولاد میں سے یا اولاد دار اولاد میں سے کوئی مبارک لڑکی پیدا ہو اور کوئی ایسا لڑکا بھی پیدا ہو جو آنحضرت صلی اللہ علیہ وآلہ وسلم کی سیرت کا نمونہ ہو پس یہ دونوں خواہیں بہت مبارک ہیں۔ اللہ تعالیٰ ان کا نتیجہ بہتر پیدا کرے۔

جب قدسیہ اور مجید کی شادی ہوئی تھی تو اُس وقت مولوی غلام رسول صاحب راجیکی نے یہ خواب دیکھی تھی کہ ان دونوں کے ملنے سے حضرت مسیح موعودؐ کے مثیل پیدا ہوں گے مگر یہ خدا ہی جانتا ہے کہ کب اور کس طرح اور کس صورت میں۔

وَالسَّلَامُ

فَقْطًا

مرزا بشیر احمد

صاحبزادہ مرزا مجید احمد صاحب و محترمہ قدسیہ بیگم صاحبہ خدا تعالیٰ کے دربار کے فریادی بنے رہتے۔ بزرگوں سے مل کر دعاؤں کی درخواست کرتے۔ خطوط لکھ کر بھی مستجاب الدعوات بزرگوں کی دعاؤں میں حصہ مانگتے۔ حضرت مولانا غلام رسول صاحب راجیکی کے ایک مکتوب سے اس گھرانے کی دعاؤں کے لئے حص کا اندازہ ہوتا ہے۔

بِسْمِ اللَّهِ الرَّحْمَنِ الرَّحِيمِ حَمَدًا وَ مُصْلِيًّا وَ مُسَلِّمًا

مَكْرُمٌ وَ مُحْتَرَمٌ حَضْرَتْ صَاحِبِ زَادَةِ اللَّهِ بُرْكَةَ

وَ نِعْمَةً وَ رَفْعَةً وَ عَظِمَةً وَ حَفْظَكُمْ

وَنَصْرَكُمْ بِكُلِّ نَصْرَةٍ وَاطَّالَ اللَّهُ  
عُمُرَكُمْ بِالصَّحَّةِ وَالْعَافِيَةِ وَالْمُسْرَةِ  
وَالنَّصْرَةِ وَالنَّظَارَةِ  
آمِينَ ثُمَّ آمِينَ  
ثُمَّ السَّلَامُ عَلَيْكُمْ وَرَحْمَةُ اللَّهِ

خیریت مطلوب

حضرت اقدس سیدنا امیسح الموعود اور حضور کے اہل  
بیت کے لئے عام طور پر بھی دعا کی جاتی ہے لیکن ماہ صیام  
کے مبارک ایام میں مخصوص طور پر سحری اور افطاری کے دو  
مبارک موقع تو دعاوں کے لئے بتوقع و امید قبولیت ضرور  
ہی کی جاتی ہے۔ اور آئندہ بھی بالالتزام دعا کا یہ سلسلہ  
جاری رہے گا۔

عزیزہ مکرمہ و محترمہ سیدہ قدسیہ کی خدمت میں  
بعد سلام اور دعا عرض کرنا کہ دعا کی جاتی ہے اور خدا تعالیٰ  
کے فضل سے آپ کے لئے اور آپ کی نسلوں کے لئے  
بہت کچھ بشارات کی امیدیں رومنا ہونے والی ہیں۔ دنیا  
میں دنیادار لوگ تو اسباب موافقہ پر نظر رکھتے ہوئے دل  
کے لئے تسلیم کی صورت محسوس کرتے ہیں لیکن خدا تعالیٰ  
کے انیاء اور مرسیین کے پاس صرف خالق الاسباب کا قول  
یا کلام بطور بشارت کے ہوتا ہے۔ اور خالق الاسباب ایک  
نئی دنیا اور نیا جہان ان کے لئے پیدا کر دیتا ہے۔  
آنحضرت صلی اللہ علیہ وآلہ وسلم اور حضرت سیدنا امیسح

الموعد کی سوانح اس امر کی تصدیق کے لئے کافی شہادت کی صورت اپنے اندر رکھتی ہے۔

خاکسار

محتاجِ دعوات خاصہ مبارکہ  
غلام رسول راجیکی از ربوبہ دارالمجرت

6-4-37/58

صاحبزادہ مرزا مجید احمد صاحب نے میٹرک کے بعد زندگی وقف کر دی تھی۔ پنجاب یونیورسٹی سے 1949ء میں ہسٹری میں اعزاز سے ایم اے کیا۔ یونیورسٹی میں تھڑا اور گورنمنٹ کالج میں فرسٹ پوزیشن لی۔ اور تعلیمِ الاسلام کالج ربوبہ میں تدریس کا سلسلہ شروع کیا۔ جامعۃ الہمشرین سے ”شہد“ کی ڈگری لی اور حضرت مصلحِ موعود کے ارشاد پر 1956ء میں افریقہ چلے گئے۔ وہاں سات سال قیام رہا۔ احمدیہ سینئری اسکول میں تدریس کی خدمات سرانجام دیں۔ بعد میں واپس آ کر پھر تعلیمِ الاسلام کالج میں جاب جاری کیا۔ مگر کالج حکومتی تحویل میں جانے کے بعد استعفی دے دیا۔ اس کے بعد آپ کو نائب ناظر اعلیٰ مقرر کیا گیا۔ وہاں ریٹائرمنٹ تک آپ فرائضِ دینیہ ادا کرتے رہے۔

صاحب طرزِ نشر نگار ہیں۔ منفرد موضوعات پر مضامین جماعتی رسائل و اخبارات کی زینت بنتے ہیں۔ ”کلمۃ النظر“ کے نام سے مضامین کا مجموعہ منظر عام پر آچکا ہے۔

صاحبزادی قدسیہ بیگم صاحبہ نے واقفِ زندگی کی اہلیہ ہونے کے ناتے خدمتِ دین میں زندگی گزاری۔ ہم بخوبی جانتے ہیں کہ واقفِ زندگی کا صدق و وفا سے ساتھ دینا بھی مولیٰ کریم کے نزدیک قربانی کے رنگ رکھتا

ہے۔ قادیانی میں ناصرات الاحمدیہ کا کام کیا اور صد سالہ احمدیہ جو بلی کے موقع پر ہال کی تزئین و آرائش میں اپنی خدا داد نفاست سے کام لے کر قابل ستائش کام کیا۔ بچوں کی تربیت و تعلیم کو ہر کام پر اولیت دی۔

### آپ کی اولاد:

- 1 محترمہ نصرت جہاں صاحبہ (ولادت 9 اپریل 1952ء)۔ آپ کی شادی حضرت صاحبزادہ مرزا بشیر احمد کے پوتے محترم مرزا نصیر احمد طارق صاحب ابن محترم مرزا منیر احمد سے ہوئی۔ آپ کا ایک بیٹا اور تین بیٹیاں ہیں۔
- 2 محترم مرزا محمود احمد صاحب (ولادت 3 اکتوبر 1955ء)۔ آپ کی شادی محترمہ امۃ الوکیل صاحبہ بنت محترم مرزا انور احمد سے ہوئی۔ آپ کے دو بیٹے اور دو بیٹیاں ہیں۔
- 3 محترمہ درمیثین صاحبہ (ولادت 11 نومبر 1960ء)۔ آپ کی شادی محترم سید شعیب احمد ابن محترم میر محمود احمد صاحب سے ہوئی۔ آپ کے دو بیٹے اور ایک بیٹی ہے۔
- 4 محترم مرزا غلام قادر احمد (ولادت 21 جنوری 1962ء) لاہور میں پیدا ہوئے۔ آپ کی شادی محترمہ امۃ الناصر نصرت صاحبہ بنت محترم سید داؤد احمد صاحب سابق پرنسپل جامعہ احمدیہ ربوہ سے ہوئی۔ آپ کی ایک بیٹی اور تین بیٹی ہیں۔
- 5 محترمہ فائزہ صاحبہ (ولادت 20 ستمبر 1965ء) کی شادی محترم سید مدثر احمد صاحب ابن سید احمد ناصر صاحب سے ہوئی۔ آپ کا ایک بیٹا اور دو بیٹیاں ہیں۔

## باب 3

مرزا غلام قادر احمد کی پیدائش

اور پاکیزہ بچپن

نور و برکت لئے ایک طفیل حسین  
میاں موجی کے گھر آج پیدا ہوا ہے

---

محترم صاحبزادہ مرزا مجید احمد صاحب اور محترمہ قدسیہ بیگم صاحبہ افریقہ میں تھے۔ ایک بیٹی اور دو بیٹیوں کے بعد جب اندازہ ہوا کہ اللہ تعالیٰ پھر اولاد کی نعمت سے نوازنے والا ہے۔ تو کچھ گھبراہٹ ہوئی۔ مجھی ابھی تین ماہ کی تھی۔ ماں کی صحت اچھی نہ تھی۔ پر دلیں کا معاملہ تھا۔ نوکر چاکر بھی مرضی کے میسر نہ تھے۔ سارا کام خود ہی کرنا پڑتا تھا مگر بندے کی گھبراہٹیں اپنی جگہ اور الہی فیصلے اپنی جگہ ہیں۔ وہ تو اپنی مرضی سے قسمت کے شمار عطا فرماتا ہے۔

پھر انہیں حضرت صاحبزادہ مرزا بشیر احمد کی ایک نصیحت یاد رہتی جو وہ اپنے بیٹے کو کرتے ”تم نے بر تھے کنٹرول نہیں کرنا، تمہاری اولاد کے متعلق کثرت سے لوگوں کو بشارتیں ملی ہوئی ہیں۔ جو انشاء اللہ خدا اپنے وقت پر پوری کرے گا۔“

اب یہ خواہش ہوئی کہ مولا کریم بیٹا عطا فرمائے کیونکہ ایک شدید تمنا کے تحت بیٹے کا شوق بھی تھا۔ یہ انتظار اور دعا حضرت اقدس مسیح موعود علیہ السلام کے ایک الہام کی وجہ سے تھی تذکرے میں پڑھا تھا۔

”غلام قادر آئے گھر نور اور برکت سے بھر گیا رَدَّ اللَّهُ إِلَيْ“

(تذکرہ طبع چہارم صفحہ 522)

دُعا کی کہ خدا تعالیٰ ہمیں اب بیٹا دے تو ہم یہ با برکت نام رکھیں۔

ہمارا گھر نور اور برکت سے بھر جائے۔ کبھی اپنی اس خواہش کا کسی کے سامنے ذکر نہ کیا تھا تاکہ کوئی اور یہ نام نہ رکھ لے۔

اُدھر ربہ سے محترم نواب محمد عبد اللہ خان صاحب کی شدید علالت کی

خبریں آ رہی تھیں۔ جو بالآخر 18 ستمبر 1961ء کو مولائے حقیقی سے جا ملے۔ فوری طور پر پاکستان آنا پڑا۔ والد محترم کی رحلت کے سانحہ کے بعد محترمہ قدسیہ بیگم صاحبہ کچھ عرصہ اپنی امی کے پاس ماؤل ٹاؤن لاہور پاکستان میں ٹھہریں اور یہیں 21 جنوری 1962ء کو جمعہ اور ہفتہ کی درمیانی رات تین بجے شہری نصیب لے کر آنے والے بچے کو جنم دیا۔ بچے کے دادا حضرت صاحجزادہ مرزا بشیر احمد قمر الانبیاء نے کان میں آذان دی۔ غلام قادر احمد نام رکھا۔

**SAMI'S HOSPITAL GULBERG  
LAHORE  
BIRTH STATEMENT**

1. Father's Name **MIRZA MAJID AHMED**
2. Caste **MOGHAL**
3. Mother's Name & Age **QUOSIA BEGAM**  
*33 yrs*
4. Grand Father's Name **MIRZA BASHIR AHMED**
5. Father's Occupation **LANDLORD**
6. Home Address **DAR UL SADAR RABWAH**  
*BISH JHANG*
7. Baby M/F **MALE MIRZA GHULAM QADIR**  
*174160*
8. Date of Birth **21st JAN 1962**
9. No. of Children **4/2**
10. Misc

*Mohamed Patel  
Medical Super. D.M.A.  
SAMI'S CLINIC,  
Main Gulberg, Lahore*

لطف کی بات یہ ہوئی کہ جب حضرت اقدس مسیح موعودؑ کی الہامات کی کاپی دیکھی تو آپ کے دستِ مبارک سے لکھا ہوا الہام یوں ہے۔

”غلام قادر آگئے گھر نور اور برکت سے بھر گیا رَدَّ اللَّهُ أَلَى“

آئے اور آگئے سے مفہوم میں انتظار کی کیفیت شامل ہو جاتی ہے۔

جس کا انتظار تھا وہ بیٹا مل گیا تو عاجزانہ دعاوں کا رُخ یہ ہو گیا کہ خدا یا وہ بیٹا مل گیا جس کا انتظار تھا۔ اب یہ حضرت اقدسؐ کی دعاوں کا حقیقی مصدقہ ہو۔

قادر کی امی نے بتایا کہ

” یہ ایک خوبصورت شاندار ماتھے والا بچہ تھا۔ آج نہیں، اُس وقت بھی میں کہتی تھی اس کے ماتھے پر عجیب شان تھی۔ یہ میرا چوتھا بچہ تھا مگر پیدا ہوتے ہی اور کسی کے ایسی شان نہ تھی۔ بالوں اور چہرے کے رنگ کا خوبصورت امتراج، گلابی رنگت، خوبصورت نقش۔ امی کے ساتھ زیورخ کی بیت کی بنیاد رکھنے گئے۔ قادر چھ ماہ کا تھا۔ وہاں لوگ کہتے تھے یہ خلیفہ ثانی سے ملتا ہے، ان کا کیا لگتا ہے؟ مجھے آج تک بچپن کا کوئی واقعہ بھی یاد نہیں کہ کوئی ضد یا بُری حرکت کی ہو۔ شرمیلی سی مسکراہٹ سے فرماش کر دیتا۔“

قادر تین سال کا تھا جب ایسپورٹ پر اپنے ابا کو اندن جاتے ہوئے دیکھ کر بلک کرونے لگا۔ جہاز اڑا تو ہاتھ اوپر اٹھاتے ہوئے کہنے لگا۔

”میں شاتھ جاؤں گا، میں شاتھ جاؤں گا۔“

غالہ نے دیکھا تو بے اختیار کہا کہ میں ہوتی تو اتنا خوبصورت بیٹا روتا چھوڑ کر کبھی نہ جاتی۔

قادر اور اس کی بہن اوپر تلے کے تھے۔ سال بھر کا فرق تھا۔ آپس میں پیار بھی بہت تھا اور لڑائی بھی ہوتی تھی۔ غالباً چار سال کا ہو گا تسلیتا بہت تھا۔ ایک دفعہ بہن نے کوئی چیز دے کر واپس لے لی۔ بچے کو بہت صدمہ ہوا

امی کو شکایت لگائی جو جملہ کہا وہ تلاہٹ کی وجہ سے سب کو یاد رہا۔  
امی تیمیں تو تزریباً تمیں ہے

امی سیسی تو تقریباً کمینی ہے۔ بے ساختگی میں ایسی بات کہی جس میں  
سارا غصہ اور صدمہ شامل تھا۔ بچے تو آپس میں لڑا ہی کرتے ہیں۔ کبھی مہربان  
ہوئے تو سب کچھ دے دیا اور کبھی ناراض ہوئے تو واپس لے لیا۔

گھر میں پیارے سے اسے کہا جاتا اور یہ نام اتنا مشہور ہوا کہ  
اصل نام کوئی کم ہی لیتا۔ تلاہٹ کا ایک اور مزے دار واقعہ ہے۔ قادر کے اباً  
افریقہ گئے تو چونکہ بچے اباً سے بہت منوس تھا ہر وقت پوچھتا رہتا کہ اباً کب  
آئیں گے۔ امی جواب دیتیں کہ ایک سال کے لئے گئے ہیں۔ یہ ”ایک شال“  
نخے سے ذہن پر نقش ہو گیا وہ اپنے ابا کو خط لکھواتا۔

ایک شال آپ کب آئیں دے۔

ایک شال میرے لئے بیٹ لانا۔

ایک شال موڑ سائیکل لانا۔

اسی طرح وہ سب کو بتاتا کہ ابا ”ایک شال“ بعد آئیں گے۔

قادر ضد کرنے اور لڑنے جھگٹنے والا بچہ نہیں تھا۔ نہ وہ بہن بھائیوں  
سے حسد جلن رکھتا بلکہ صابر اور شاکر بچہ تھا اور اکثر خاموش رہتا۔

اس کا بھائی پیدائش کے دوسرے مہینے ہی ایگزیما سے بھر گیا تھا۔ تین  
چار ماہ کی عمر میں تو یہ حال ہو گیا تھا کہ صرف ہونٹ اور آنکھیں بچی تھیں باقی  
جسم، سارا چہرہ اگزیما سے بھر گیا تھا۔ ایک تو پہلا بیٹا پھر تکلیف دہ بیماری، بہت  
تو جہ لیتا تھا۔ ایک طرح پہلے بیٹے سے نمایاں سلوک ہوتا تھا مگر قادر نے کبھی  
محسوس نہیں کیا۔ خوش باش، ہنس مکھ، شرمیلا سا بچہ تھا۔ مسکراہٹ ایسی حسین جو  
سب کا دل موہ لے۔ شوخفی شرارت بھی کرتا تو ایسی نہیں جس سے ضرر اور

تکلیف ہو۔ خوشگوار باتیں کرتا جن سے لطف آئے دلچسپ انداز جو مزے دار گلتا۔ بزرگوں کے سامنے موڈب رہنے اور توجہ سے بات سننے کا انداز بھلا گلتا۔ قادر کی خاموشی کی عادت ایک لطیفہ بن گئی۔ چھ سال کا تھا۔ اسکول سے واپسی پر دیکھا کہ میر داؤد احمد صاحب کے گھر شامیانے لگے ہیں سمجھا کہ یہاں کوئی شادی ہو گی۔ گھر آیا تو کوئی گھر پر موجود نہ تھا۔ دراصل شامیانے اس لئے گئے تھے کہ ملک عمر علی صاحب کی وفات ہو گئی تھی اور سب تعزیت کے لئے گئے ہوئے تھے۔ قادر کو جب کوئی گھر پر نہ ملا تو ”شادی“، والے گھر جانے کے لئے اپنی اچکن اور شلوار پہنی اور وہاں پہنچ گیا۔ اچکن کافی چمک ڈک ک والی تھی۔ سب ہی اس پچگانہ داشمندی پر مسکرا دیئے خاص طور پر اس کے چچا مرزا حمید احمد صاحب جو اسے بہت پیار کرتے تھے۔ بڑے ہونے تک جب بھی سامنے آتا تو کہتے۔

قادر اچکن نہیں پہنی؟

اور وہ خاموشی سے مسکرا دیتا۔

ایک دفعہ محترمہ قدسیہ بیگم صاحبہ نے کوئی واقعہ سُنا جس میں کسی بھائی نے اپنی بہن سے اچھا سلوک نہ کیا تھا۔ دل میں خوف سا آیا کہ ایسا نہ ہو ان کے بیٹے بھی بہنوں سے ہُوا سلوک کریں۔ بڑا بیٹا محمود ملک سے باہر تھا۔ قادر کو اپنے پاس گلا بیا اور سمجھایا کہ بچے بہنوں سے اچھا سلوک کرتے ہیں خاص طور پر چوچو کا نام لیا، جو اس سے دس گیارہ سال بڑی تھی، کہ بیٹے چوچو کو اپنی بیٹی سمجھنا۔ آٹھ نو سال کے قادر نے سنجیدگی سے بات سُنی، سمجھی اور سر جھکا کر کہا:

”اچھا۔“

ساری عمر اس بات کا خیال بھی رکھا اور بہنوں سے ذمہ دارانہ

سلوک کیا۔

saf سُتھرا رہنا عادت میں شامل تھا۔ بی بی امۃ الجمیل صاحبہ بتاتی ہیں کہ ہمارے گھر کے سامنے بچے کھیلا کرتے تھے۔ میاں غلام قادر تو ایسا لگتا تھا لاغذری سے نکل کر آیا ہے۔

قادر کے والد صاحب نے اُس کے بچپن کے متعلق بتایا کہ قادر کی طبیعت میں شرم بہت زیادہ تھی گو کہ مجھ سے زیادہ فری نہ ہوتا تھا مگر مجھ سے بہت محبت کرتا تھا البتہ اپنی والدہ سے زیادہ گھل کر بات کر لیتا۔ ایک بار میں اپنی زمینیوں پر کھیتوں پر جا رہا تھا کہ دو سانپوں کو آپس میں لڑتے ہوئے دیکھا۔ میں طبعاً سانپوں سے نہیں ڈرتا۔ اس لئے آرام سے چلتا رہا۔ قادر نے دیکھا تو مجھے آوازیں دینے لگا کہ آگے نہ جائیں اور پھر خود بھاگ کر میرے آگے آ کر کھڑا ہو گیا کہ ابا آپ اس طرف نہ جائیں۔

جب پہلی بار قرآن مکمل پڑھا اُن دنوں تحریک جدید کے کواٹرز میں رہتے تھے۔ تقریب آمین میں حضرت خلیفۃ المسکوٰث نے از راہِ شفقت شرکت فرمائی۔



## باب 4

### مثاںی طالب علم

ابتدائی تعلیم

ثانوی تعلیم

پوسٹ گریجوایٹ

جہاں تک ان کے علمی کوائف کا تعلق ہے۔ وہ  
ان کی ذہنی و علمی عظمت کو ہمیشہ خراج تحسین  
پیش کرتے رہیں گے۔

(خطبہ جمعہ فرمودہ حضرت خلیفۃ المسیح الرابعؒ 16 اپریل 1999ء)

---

فضل عمر جو نیز ماؤں اسکول میں داخلہ ..... کیم رمی 1967ء  
تعلیم الاسلام ہائی اسکول میں داخلہ ..... 30 اپریل 1972ء  
ایبٹ آباد اسکول میں داخلہ ..... 1974ء  
میٹرک ..... 1978ء  
ایف ایس سی ..... 1980ء  
انجینئرنگ یونیورسٹی لاہور سے ..... B.E. 1986ء  
خارج میسن یونیورسٹی امریکہ سے ..... MS 1989ء

## ابتدائی تعلیم

قادر کی تعلیم کا آغاز فضل عمر جو نیز ماؤں اسکول سے ہوا۔ اس اسکول میں ذریعہ تعلیم انگلش تھا۔ حضرت سیدہ مریم صدیقہ صاحبہ صدر لجھہ اماء اللہ مرکز یہ ربوبہ کے زیر انتظام چلنے والا یہ اسکول ربوبہ میں بہترین شمار ہوتا تھا۔ اسکول کے ریکارڈ کے مطابق آپ کیم رسمی 1967ء کو اسکول میں داخل کئے گئے۔ اس اسکول میں آپ نے پرانمری تک تعلیم حاصل کی۔

Date of admission	S. No.	Name of the student	Date of birth	Father's Name	Date of birth	Father's Name	Residence	Father's Occupation	Date of withdrawal of	Remarks
1.5.67	661	Ghulam Qadir	21.1.62	Mirza Majid Ahmed			Mughal	Servant	31.3.72	Rabwah
		Ahmed								D 15th Jhawar

گورنمنٹ فضل عمر جو نیز ماؤں اسکول ربوبہ میں داخلہ کا اندر ارج

قادر کے بڑے بھائی محتزم مرزا محمود احمد آپ کی ابتدائی تعلیم کے بارے میں بتاتے ہیں۔

” قادر مجھ سے عمر میں آٹھ سال چھوٹا تھا۔ بچپن میں اسے پیار سے ”کیکی“ کہا جاتا تھا۔ اور یار دوست مذاق سے میر لقی میر کی نسبت سے ’میر کی کی میر، بھی کہہ لیتے تھے۔ محتزمہ مسز عطیہ صاحبہ اور مسز صغیری صاحبہ، یہ دونوں ٹیچرز اسکول میں ہمیں پڑھاتی تھیں اور تقریباً ہم سبھی بہن بھائیوں کو گھر آ کر بھی پڑھاتی رہی ہیں۔ قادر کو قرآن کریم بھی مسز صغیری نے ختم کروایا تھا۔ اسکول کو ہم یوں تو کنڈر گارڈن کی نسبت کے۔ جی، اسکول کہتے تھے۔ لیکن اسکول کا اصل نام فضل عمر جو نیر ماڈل اسکول تھا۔ اسکول میں ٹیچرز عموماً بچوں کے حساب سے تقسیم کی گئی تھیں یعنی بالکل ابتدائی کلاس پر یہ وغیرہ کسی ایک ٹیچر کے ذمہ ہوتی تھی جو اس عمر کے بچوں کو سنبھالنا اچھی طرح جانتی تھیں۔ اس کے بعد اگلی دو کلاسز کسی اور متعلقہ ٹیچر کے ذمہ اور پھر چوتھی پانچویں کلاس قدرے زیادہ تجربہ کار اور اس عمر کے طلبا و طالبات کو کنٹرول کر لینے والی ٹیچر کے ذمہ کر دی جاتی تھیں۔ بعض اوقات یوں بھی ہوتا تھا کہ نرسی کہ بعد کوئی ایک ٹیچر ہی کلاس کو پانچویں تک پڑھاتیں جیسا کہ نرسی کے بعد قادر احمد بھی مسلسل پانچویں کلاس تک ایک ہی ٹیچر یعنی مسز جیبہ مجید سے پڑھتے رہے۔ پانچویں کے بعد لڑکے کسی اور اسکول میں داخلہ لے لیتے۔ قادر احمد شروع میں پڑھائی کی نسبت کھیل میں زیادہ دلچسپی لیتا تھا اور پرانگری تک کر کٹ اس کا پسندیدہ کھیل تھا۔“

پرانگری اسکول میں قادر کی ٹیچر محتزمہ جیبہ مجید صاحبہ نے اپنے تاثرات اس طرح بیان کئے ہیں۔

” مجھے سینکڑوں بچوں کو پڑھانے کا اتفاق ہوا ہے۔ بچے پھولوں کی

طرح ہوتے ہیں۔ ہر پھول کی اپنی خوبیو اور رنگت ہوتی ہے۔ مرزا غلام قادر احمد چن میں کھلے ہوئے اُس گلب کی مانند تھا جو ہزار پھولوں میں اپنی منفرد خوبیو اور رنگت کی وجہ سے ممتاز ہوتا ہے۔ قادر کی معصومیت اور بھولے پن میں ایک نور کی سی کیفیت تھی جیسے کوئی فرشتہ ہو۔ قادر میرے پاس فضل عمر اسکول میں پہلی سے پانچوں تک پڑھا ہے۔ ان دونوں اسکول میں طریق تھا کہ ایک کلاس ایک اُستادی کو دے دی جاتی اور وہ نہ صرف سارے مضامین پڑھاتیں بلکہ بچے کی ذہنی، جسمانی، علمی اور دینی سب لحاظ سے نشوونما کی ذمہ داری ادا کرتیں۔ اس طرح بچوں سے بہت قریب ہونے کا موقع ملتا ہے۔

میرا کئی سالہ تجربہ ہے کہ پڑھنے والے طلبا کی عموماً دو قسمیں ہوتی ہیں۔ ایک وہ جو بہت محنت کر کے کامیاب ہوتے ہیں اور ایک وہ جو اپنی خداداد ذہنی صلاحیت کی بناء پر زیادہ محنت کے بغیر ہی کامیاب ہو جاتے ہیں اور قادر اُنہی میں سے تھا یعنی اسے پرا نمری میں بہت زیادہ محنت نہ کرنا پڑی تھی۔ یوں بھی اس عمر میں بچہ شعور کے پختہ نہ ہونے کے باعث فطری طور پر پڑھائی کی نسبت کھیل کی طرف زیادہ متوجہ ہوتا ہے۔ اس لئے میرا بھی یہی طریق ہوتا تھا کہ کھیل میں بچے کو کام کی بات سکھا دیتی تھی۔ میرا اپنا یہ خیال ہے کہ قدرت نے قادر کو ذہن دیتے وقت کافی فراخندی کا مظاہرہ کیا تھا۔ یہی وجہ تھی کہ جو بات یا سبق وہ ایک بار سن لیتا فوراً حفظ کر لیتا جسے آپ اُس وقت ہی نہیں بلکہ بعد میں بھی سنیں تو وہ حرف بحر سنا دے۔ الحمد للہ کہ اب بھی میں تصور کی آنکھ سے اُس تھے مُنے قادر کو دیکھ سکتی ہوں اور یقین سے کہتی ہوں کہ بعض اوقات جب میں نے کوئی سوال کلاس میں پوچھا تو سب سے بلند اور سب سے پہلے ہاتھ کھڑا کرنے والا قادر ہوتا تھا۔ گو کہ وہ بہت لاکن سٹوڈنٹ نہ تھا لیکن اس کا مطلب یہ بھی نہیں کہ وہ کوئی نالائق

طالب علم تھا بلکہ آپ اُسے درمیانے درجہ کا طالب علم کہہ سکتے ہیں۔ شرارت بھی کرتا تھا مگر حدِ ادب میں رہتے ہوئے دورانِ اسکول ایک بار میں کسی کام سے ہیڈ مسٹر لیں کے کمرہ میں گئی اور مجھے وہاں کچھ دیر ہو گئی۔ جب میں واپس آئی تو میں نے دیکھا کہ تمام سٹوڈنٹس ایک دوسرے کی قیصیں پکڑے قطار میں ریل گاڑی کی طرز پر منہ سے آوازیں نکالتے ہوئے کلاس کے ارد گرد چکر لگا رہے ہیں اور سب سے آگے قادر تھا جو اُس وقت لیڈر بننا ہوا تھا۔ میں نے ہاکا سا ڈانٹا تو اُس نے بڑے ہی ادب سے مغدرت کر لی۔ واقعًا وہ اُستاد کو عزت سے نہیں بلکہ عقیدت سے دیکھتا تھا جو اُس کی آنکھوں سے جھلک جھلک پڑتی تھی۔“

قادر کے ایک قربی عزیز اور کلاس فیلو مکرم ڈاکٹر مرزا سلطان احمد صاحب ابن صاحبزادہ مرزا خورشید احمد صاحب بچپن کی حسین یادوں کو تازہ کرتے ہوئے بیان کرتے ہیں۔

”میں نے اور قادر نے نزمری سے ساتھ پڑھنا شروع کیا۔ اُن سے متعلق پہلی یاد ذہن میں کون سی ہے، یہ کہنا بہت مشکل ہے البتہ ذہن میں مہم ساخا کہ ہے کہ ایک گورے رنگ کا خوش شکل لڑکا جو تھوڑا سا تیلاتا بھی تھا۔ وہ قادر تھا۔

اُن دنوں ان کا گھر انہ انجمن کے گھر میں رہتا تھا۔ جہاں پہلے حضرت مرزا بشیر احمد صاحب..... رہتے تھے۔ ہم لوگ برابر میں اپنے دادا حضرت مرزا عزیز احمد صاحب..... کے گھر میں رہتے تھے۔ درمیان میں ایک دیوار تھی کئی دفعہ ایسا ہوا کہ اُس نے دیوار پر چڑھ کر مجھے آواز دی تو تیلاہٹ کے باعث سلطان، اس طرح لگتا کہ ’شیطان‘ سنائی دیتا اور سب ہم پر ہنسنے لگتے۔ اُن دنوں قادر کو قادر نہیں کہا جاتا تھا بلکہ پیار سے ’کی کی‘ کہا کرتے

تھے۔ ایبٹ آباد اسکول میں جانے تک اُن کا یہ نام برقرار رہا۔ ہم سب ”فضل عمر جو نیر ماذل اسکول“ میں پڑھا کرتے تھے۔ ویسے پڑھنے کا تو فقط نام ہی تھا صرف اسکول جایا کرتے تھے۔ نزدیک میں مس صفیہ راجحا ہمیں پڑھایا کرتی تھیں اور پہلی جماعت سے پانچویں جماعت تک سوائے اسلامیات کے سب مضامین مسز حبیبہ مجید پڑھاتی تھیں۔ اسکول کی ہیڈ مسٹر لیں مسز قدری ارشاد تھیں۔ ان ہیڈ مسٹر لیں کا ایک لوہے کا Ruler بہت مشہور تھا جس کے متعلق سب کہا کرتے تھے کہ اس سے شریط طلباء کو سزا دی جاتی ہے۔ ہم نے تو اس کی زیارت کبھی نہ کی۔ بہر حال اس افسانوی Ruler کا رُعب پورے اسکول پر تھا۔ اُس وقت ہمارے خاندان کی پانچ لڑکیاں اور تین لڑکے اس کلاس میں پڑھ رہے تھے۔ شام کو ہم کرکٹ کھیلتے تھے۔ کبھی اسکول کے سامنے کی گراونڈ میں اور کبھی کسی اور گراونڈ میں۔ اپنے سے ایک سال چھوٹی کلاس سے کبھی کبھی میچ بھی ہوا کرتے تھے۔ مجھے یاد ہے کہ میچوں کے اس سلسلہ میں ہم پہلا میچ ہار گئے تھے جس کا ہمیں بہت شدید صدمہ ہوا تھا۔ لیکن بعد میں کچھ میچ جیت کر ہم نے حساب برابر کر دیا تھا۔ قادر کافی دچپی سے کرکٹ کھیلا کرتا تھا اور پرائزی اسکول میں درمیانے درجہ کا طالب علم تھا لیکن کاپیاں بڑے قرینے سے صاف سُتھری رکھا کرتا تھا اور پینڈ رائینگ بھی بہت اچھی تھی۔

کلاس میں ہمارے دوستوں میں معین محمد شاہد اور ظفر احمد پاشا بھی تھے۔ اُن دونوں قادر اور معین دونوں ائمہ فورس میں جانا چاہتے تھے اور میرا ارادہ ڈاکٹر بننے کا تھا۔ مجھے یاد ہے کہ جب راشد منہاس شہید کی شہادت ہوئی اور انہیں نشانِ حیدر دیا گیا تو ہم بچوں میں اس واقعہ پر بہت جوش و خروش پایا جاتا تھا۔ بچوں کا ذہن جس طرح اس واقعہ کو سمجھ سکتا تھا اُس کے مطابق ہم اُن

دنوں اکثر آپس میں اسی کے متعلق بات کیا کرتے تھے۔ پھر 1971ء کی جنگ کی ابتداء پر ہمارے گروپ کے لڑکوں میں ایک سمندنی سی دوڑ گئی تھی۔ قادر نے اپنے ہاتھ سے ایک چھوٹا سا پوسٹر بنا کر اپنے گھر کے باہر لگایا تھا جس پر سبز رنگ سے Crush India لکھا ہوا تھا۔ خیر جب نتیجہ امیدوں کے بر عکس نکلا تو پورا ملک صدمے میں تھا۔ ہم بچوں کا ذہن اس سانحے کو سمجھنے اور برداشت کرنے سے قاصر تھا۔ لیکن پھر حالات نے ایک اور رُخ بدلا اور وہ یہ کہ بھٹو صاحب نے وطن واپس آ کر جوشی تقریروں کا سلسلہ شروع کیا تو ہم ان دنوں بڑے غور سے انہیں سنتے تھے اور اگلے دن اپنے بچپن کے ذہن کے مطابق ان پر بحث بھی کرتے۔ مجھے یاد ہے کہ ایک مرتبہ ہم اسکول میں اپنے ذہنی اور علمی معیار کے مطابق کسی تقریر کے متعلق بات کر رہے تھے۔ ہیڈ مسٹر لیں صاحبہ کو اندر ہماری سیاسی بحث کی آوازیں جاری تھیں۔ وہ باہر نکل کر کہنے لگیں ”آپ کو تقریرِ خوب یاد ہوئی ہے۔“

اسی طرح کچھ تفریغ، کچھ پڑھائی میں پر انگری اسکول کے سال گزر گئے اور پتہ بھی نہ لگا۔ فضل عمر اسکول میں ہماری ایک الوداعی دعوت ہوئی جس میں ایک کھیل بھی تھا۔ اس میں ہر ایک کے نام ایک پرچی نکلتی تھی جس میں بتائی گئی فرمائش کو پورا کرنا پڑتا تھا اور جس کی آخر تک باری نہیں آتی تھی، اُسے ایک انعام ملتا تھا اور یہ انعام قادر کے نام نکلا تھا۔ جو کہ ایک ٹینس بال تھا۔

پانچویں سے نکل کر ہم تعلیم الاسلام ہائی اسکول پہنچے۔ کیونکہ لڑکوں کے لئے اُس وقت ربوہ میں اس کے علاوہ کوئی اور اچھا معیاری اسکول نہ تھا۔ یہاں کا ماحول بالکل نیا اور مختلف تھا۔ ہمارا سیکیشن ڈی تھا۔ غالباً اُنہی دنوں ہمارے کزن سید مدد ڈر احمد بھی کراچی سے ربوہ آگئے

اور ہمارے کلاس فیلو بن گئے۔ چھٹی جماعت تو ہم نے ٹالوں پہ بیٹھ کے گزاری۔ ہماری تعلیمی حالت اور اسکول کا معیار دونوں کافی مطابقت رکھتے تھے۔ یعنی دونوں کی حالت غیر تسلی بخش تھی۔ انہی دونوں میں قادر کچھ عرصہ کے لئے مدرسۃ الحفظ میں داخل ہو گیا تاکہ قرآن کریم حفظ کر سکے لیکن جلد ہی واپس آ گیا۔ جہاں تک مجھے یاد ہے اس نے ایک سیپارہ حفظ کیا تھا جو آخری سیپارہ تھا۔

اُن دونوں نصابی سرگرمیوں سے زیادہ زور غیر نصابی سرگرمیوں پر ہوتا تھا۔ مجھے خوب یاد ہے جب سالانہ گھوڑ دوڑ ہوتی تو ہم میں ایک عجیب سا ولہ پیدا ہو جاتا۔ اللہ تعالیٰ حضرت خلیفۃ المسیح الثالثؐ کے درجات بلند کرے کہ جنہوں نے لڑکوں میں مردانہ شوق پیدا کرنے کے لئے بہت سی سہولیات فراہم کر رکھی تھیں۔ ہم بعض دفعہ شام کو گھوڑ سواری کے لئے قصرِ خلافت چلے جاتے تھے۔ جہاں نہ صرف یہ کہ حضور بنفسِ نفس خود جلوہ افروز ہوتے بلکہ بعض دیگر بزرگان سلسلہ بھی تشریف لاتے تھے۔ عجب رونق کا سماں ہوتا تھا۔ قادر بھی وہاں آتے تھے۔ بچے سواری تو کم ہی کیا کرتے تھے۔ جھولوں پر جا کر زیادہ کھلتے تھے۔ جب گھوڑ دوڑ شروع ہوتی تو ہم دیکھنے جاتے۔ نیزہ بازی کا مقابلہ بے حد شوق سے دیکھا جاتا تھا اور حضرت صاحب کا گھوڑا 'اشقر' سب سے زیادہ مقبول تھا۔ گھوڑ دوڑ ختم ہونے پر ہم بچپن کے ذوق اور طاقت کے اعتبار سے نیزہ بازی کا مقابلہ ڈھونڈ لیتے اور وہ یہ تھا کہ سائیکل پر نیزہ بازی شروع کر دیتے۔“

گورنمنٹ تعلیم الاسلام ہائی اسکول ربوبہ کے ریکارڈ کے مطابق قادر نے 30 اپریل 1972ء کو چھٹی کلاس میں داخلہ لیا۔ 13 اپریل 1974ء کو کلاس ہشتم میں اس اسکول کو خیر باد کہا۔

**لٹریکر فرڈا خلیج خارج گورنمنٹ سسٹم کا کیلیں بروہ**

نام پرست									
دھرم									
نام پرست									
نام پرست									
نام پرست									
نام پرست									
نام پرست									
نام پرست									
نام پرست									
نام پرست									

**گورنمنٹ تعلیم الاسلام ہائی اسکول روہ میں داخلے کا اندران**

  
**Headmaster, H.A.C.**  
**Govt. H. S. S. School**  
**RABWAH**  
*9/9/92*

## ایبٹ آباد اسکول میں داخلہ :

ایبٹ آباد کا پیلک اسکول ملک کے اعلیٰ ترین اسکولوں میں شمار ہوتا ہے۔ یہ ایک Residential Institution ہے۔

قادر کے بڑے بھائی مرزا محمود احمد صاحب اس اسکول میں داخلہ کے بارے میں بتاتے ہیں۔

”میں اور مجھ سے بڑی میری بہن نصرت جہاں، اسکول میں کافی لائق ہوا کرتے تھے باقی بہنیں بھی پڑھائی میں اچھی تھیں۔ لیکن قادر کی شروع میں اس بارے میں دلچسپی ذرا کم ہی ہوتی تھی۔ قادر جب ایبٹ آباد پیلک اسکول داخل ہونے کے لئے آیا تو میں اس وقت وہاں سے رخصت ہو رہا تھا یعنی میری ایف-الیس-سی کے دوسرے سال کے محض چند دن باقی تھے۔ یوں کہیے کہ میں نے صرف اُس کو Receive ہی کیا تھا۔ مجھے اچھی طرح یاد ہے کہ اپنے پیارے سے بھائی کو اسکول میں گھوم پھر کر تعارف میں نے ہی کروایا تھا۔ فوج کی طرح اسکول میں یہ طریق راجح تھا کہ صحیح رُڑکے ہی اُس کرے کا دروازہ زور سے پیٹا جاتا تھا کہ جہاں کوئی بھی تک سویا ہوا ہو۔ چھوٹی چھوٹی عمروں کے بچے جیسے تیسے آنکھیں ملتے اُٹھتے تھے اور پی ٹی ماسٹر باقاعدہ فریکل ٹریننگ کرواتا تھا۔ ایسے موقعوں پر Senior prefect بھی نئے آنے والے بچوں پر خواہ مخواہ کا رُعب یوں جھاڑتا کہ جیسے وہ یہاں کا پھٹنے خاں ہو۔ یعنی ٹھڈا مار کے لائن میں کھڑے ہوئے کسی بچے کو کہتا کہ تم نے آج یوٹ پاش نہیں کئے۔ یا تم نے آج منہ نہیں دھویا وغیرہ۔ اس لحاظ سے میں اپنے بھائی کے لئے فکر مند بھی تھا کہ اتنا چھوٹا سا تو ہے۔ گھر سے اتنی دور کیسے رہے گا؟ اس نے اس طرح کی سختیاں تو کجا کبھی کوئی سخت ڈانٹ بھی نہ

سُنی تھی۔ میں نے چونکہ ایبٹ آباد پلک اسکول میں نویں کلاس میں داخلہ لیا تھا۔ اس لئے مجھے زیادہ پریشانی نہ اٹھانی پڑی تھی۔ لیکن قادر بھی بہت معصوم سا تھا۔ مگر سوائے خدا تعالیٰ کی ذات کے یہ بات کسی کے علم میں نہ تھی کہ یہی ٹریننگ ایک دن آنے والے وقت میں اس کے لئے انتہائی مفید ثابت ہو گی۔

ڈاکٹر مرزا سلطان احمد صاحب نے قادر کے ساتھ گزارے ہوئے دنوں سے بڑا انصاف کیا ہے۔ کافی تفصیل سے لکھا ہے اور اندازِ تحریر میں لڑکپن جیسی شوخی نے جان ڈال دی ہے۔

”چھٹی ساتویں میں ہماری تعلیمی حالت اتنی گرچکی تھی کہ ہمیں ربہ سے باہر کسی اسکول میں داخل کرنے کا فیصلہ کیا گیا۔ پہلا انتخاب کیڈٹ کالج حسن ابدال تھا۔ مدثر کے والد محترم سید احمد ناصر صاحب مدثر، قادر اور مجھے ساتھ لے کر لاہور آگئے۔ وہاں سے ہمارے خاندان کے چوتھے لڑکے سید ہاشم اکبر بھی شامل ہو گئے۔ داخلے کا امتحان دے کر سب کا اندازہ تھا کہ 70% نمبر تو کہیں نہیں گئے بلکہ اُپر ہی آئیں گے۔ بہت خراب طالب علم کی پہلی نشانی یہی ہوتی ہے کہ امتحان دینے کے بعد بھی اُسے احساس نہیں ہوتا کہ اچھی کارکردگی دکھا کر نہیں آیا ہے۔ ہمارا بھی یہی حال تھا۔ دعویٰ بہت اونچا تھا مگر نتیجہ آیا تو چاروں ہی ناکام قرار دیے گئے۔

اگلا انتخاب ایبٹ آباد پلک اسکول تھا۔ اس میں داخلے کا امتحان سینٹرل ماؤنٹ اسکول لاہور میں ہوا۔ اس دفعہ میرے والد صاحب ہمیں لے کر گئے۔ جب ہم قادر کو لے کر اُس کے گھر سے نکل رہے تھے تو قادر کے والد صاحب میری دادی جان سے کہنے لگے۔ ”آپا جان ان کے لئے دعا کریں کیونکہ پنجاب کے آدھے اسکولوں میں تو یہ کوشش کر چکے ہیں۔“

خیر یہ تو ایک مذاق تھا ورنہ یہ ہماری دوسری کوشش تھی اس دفعہ صرف قادر نے اور میں نے ٹیکسٹ دیا تھا اور ہم دونوں کو داخلے کے لئے منتخب کر لیا گیا تھا۔ حُسنِ اتفاق یہ ہوا کے ہماری کارکردگی سے زیادہ درخواست دہنڈگان کی قِلّت کام آ گئی۔ تعلیم شروع ہوئی تو سب کچھ انگلش میں تھا۔ خاک بھی پلے نہ پڑتا۔ پھر مدرس کو بھی داخلہ مل گیا۔ ہم لیافت ہاؤس میں تھے۔ میں اور قادر کمرہ نمبر 10 میں اور مدرس کمرہ نمبر گیارہ میں رہتے تھے۔ اچھی بات یہ تھی کہ شام کو کھلینا لازمی تھا۔ قادر کھلیں میں بہت دلچسپی لیتا تھا۔“

قادر کے کنز اور اسکول کے ساتھی سید مدرس احمد تحریر کرتے ہیں:-  
 ”اسکول کا ماحول بہت اچھا تھا۔ معیار بہت اونچا تھا اور اگر کہا جائے کہ ایسے زبردست تعلیمی ادارے میں تعلیم پانے کے باعث قادر ایک ذہین اور مختنی طالب علم کے طور پر اُبھرا۔ تو شاید بے جا نہ ہو۔ اسکول کی دو بلڈنگز تھیں۔ ہاؤسن سے مُراد گروپس تھے۔ گل چھ ہاؤس تھے۔ جن کے نام مشہور قومی شخصیات کے نام پر رکھے گئے تھے۔ یعنی لیافت، اقبال، جناح، سر سید، نشتر اور رحمان جو کہ پرنسپل صاحب کا نام تھا۔ ہفتہ میں ایک بار دھوپی یونیفارم وغیرہ دھونے کے لئے لے جایا کرتا تھا۔ باقی کپڑے تمام طلباء خود ہی اتوار یعنی چھٹی والے دن دھویا کرتے تھے۔ چھٹی کا دن ٹی وی (TV) دیکھ کر یا کوئی مجھ دیکھ کر گزارا جاتا اور اپنے سبھی Pending کام بھی اسی دن نیٹانے ہوتے تھے۔ کھانا میس (Mess) میں ملتا تھا جس کے لئے وقت مخصوص ہوتا۔ اسی طرح اتوار کے علاوہ دیگر دنوں میں بھی رات ٹو بجے کمرے کی لائٹیں بند کرنا پڑتی تھیں اور اس وقت کے بعد کوئی ٹی وی (TV) وغیرہ بھی نہ دیکھ سکتا تھا۔ یہ سب کچھ ڈسپلین کا حصہ تھا کہ جلدی سویا جائے

تاکہ صحیح جلدی اٹھا جائے۔“

## ہوٹل سے ایک معصوم خط:

ربوہ کا ماحول ماں کی گود کی طرح پُر سکون اور آرام دہ ہوتا ہے۔ گھر سے کچھ فاصلے پر اسکول، مانوس فضا، دوست ساتھی کلاس فیلو جانے والے، پڑھانے والے بھی شفیق مہربان پتے ہی نہیں چلتا اور وقت گزر جاتا ہے۔ مگر جب دوسرے شہر میں داخل ہوں اور ہاٹل میں رہنا ہو تو بالکل مختلف تجربہ ہوتا ہے۔ قادر کے لئے یہ آسانی تھی کہ سگا بھائی اور کزن اُس اسکول میں زیر تعلیم تھے تاہم نہنے سے ذہن پر کیا گزری اسکول میں داخلے کے چند دن بعد لکھے ہوئے امی کے نام خط سے صاف ظاہر ہے۔

بسم اللہ الرحمن الرحيم

19-4-74

پیاری امی

میں یہاں بالکل خیریت سے ہوں۔ امید ہے کہ آپ بھی ربہ میں خیریت سے ہوں گی۔ میرا یہاں کافی دل لگ گیا ہے۔ اس لئے کچھ دری سے خط لکھ رہا ہوں۔ آج ہماری کلاس لگی تھی لیکن پڑھائی نہیں ہوئی۔ کیونکہ ابھی کتابیں وغیرہ نہیں لی تھیں۔ میں نشرت ہاؤس میں نہیں ہوں گا۔ سلطان بھی نہیں ہو گا۔ ہم حیات ہاؤس میں ہوئے ہیں۔ بھائی مودی بھی بالکل ٹھیک ہیں۔ انہوں نے گنج کروائی ہوئی ہے۔ تاکہ آرام سے پڑھ سکیں اور وہ 23 یا 24 کو شاید کچھ دنوں کے لئے ربہ آئیں گے۔ یہاں کچھ ابھی شرم آ رہی ہے۔ اس لئے لمبا خط نہیں لکھ رہا۔ وہ بعد میں ہی لکھوں گا۔ بھائی مودی نے اسکول کے کچھ اصول وغیرہ بتا دیے ہیں۔ اس لئے کچھ آرام ہو گیا ہے۔

میری جو نیلی نیکریں تھیں وہ ٹھیک نہیں تھیں، نئی بناوی پڑیں گی۔ اس چیز کی فکر نہ کریں کہ میں نمازیں وغیرہ نہیں پڑھتا۔ نماز وغیرہ پڑھتے ہیں۔ سلطان بھی بالکل ٹھیک ہے۔ الفضل اور تشویذ کا انتظام کروادیں کیونکہ یہاں الفضل نہیں آتا۔ میں یہاں روتا نہیں۔ کیونکہ دل بُہت لگا ہوا ہے۔ ابًا کو سلام کہیں اور سیمیں، فائزہ کو بھی سلام کہیں۔

والسلام

قادر احمد

میرا پتہ: مرزا غلام قادر احمد لیافت ہاؤس، ایبٹ آباد پلک اسکول، ایبٹ آباد۔

اس خط کے آخری جملے کو دوبارہ پڑھیں۔ کوئی بھی صاحبِ دل اس سادہ دل بچے کی آنکھوں سے بے اختیار بننے والے آنسوؤں کی نگی محسوس کر سکتا ہے۔ یہ امر بھی قابل تحسین ہے کہ بچے کو جماعت سے کس قدر وابستگی تھی۔ تشویذ کی حد تک تو کہہ سکتے ہیں کہ بچپن میں کہانیوں سے دلچسپی ہوتی ہے۔ مگر الفضل کی ضرورت ہونا بڑی بات ہے۔ ہم میں سے کتنوں کے بچے اس عمر میں الفضل سے اس قدر وابستہ ہیں کہ پہلے خط میں ’’تشویذ‘‘ کے ساتھ ’الفضل‘ کا مطالبه کر دیں۔ اسی طرح ایک خط میں لکھا۔

”چچا حضور اور بڑی امی کو دعا کے لئے کہہ دیں کہ یہاں اچھی پوزیشن حاصل کروں اور ہائل میں صحیح طرح رہنے کی توفیق عطا ہو۔“  
انہیں پورا احساس تھا کہ خاندان اور ماں باپ کے لئے بدنامی کا باعث نہ بنوں اور اس کے لئے دعا سے کام لیتے تھے جو اس عمر کے بچے کے لئے غیر معمولی بات ہے۔ ایک خط میں لکھا۔

بِسْمِ اللّٰہِ الرَّحْمٰنِ الرَّحِیْمِ

19-4-74

بچانے کی خواہ

بچانے کا بلکل قبضت سے ہوں اُسی پر ہو رہا  
پس پوچھ دیجئے جس سے یہ ۵۰ گیارہ بچاں کا ڈیل ہے  
لگتا ہے اُسی پتے پر ہے کہ خدا نہ رکا ہو رہا  
آج بیان کی کلاسی تکی تھی تینی ٹھنڈائی پنچ سو  
کوئی لہجہ اپنے پتے پر ہے نہیں لیتے تھے۔ وہ ملکہ نظر  
بادوں کے ہوئے پھر گا سلطان ہے نہیں پس اسکے سامنے  
بچوں کے لئے بخوبی ہے بھائی ہو رہی ہیں بلکل شکر  
انہوں نے بخوبی کوئی بھی تاریخ اسلام سے پڑھا

اور وہ ۲۳ یا ۲۹ کو بچہ دنوں کے لئے رہا  
کہیں گے۔ پاہ کوئی بھی تاریخ اسلام سے اسی  
کما فنا نہیں کہا جاتا ہے وہ بعد سے ہے ملکہ  
گا بھائی ہو رہی نے سکول کے کچھ اصول و عقائد  
تھے۔ مثلاً کوئی اسلامی تاریخی ہے جو پیدا  
ہوئی تو وہ تاریخی مفہوم کر کر ہے کہ یہ تاریخی دوسرے  
تاریخی میں کیا تھا۔ تاریخ دوسرے میں کیا تھا ہے اسکے سامنے  
لگتے ہیں اسی تاریخی میں کیا تھا۔ اسی تاریخی میں کیا تھا  
میں کوئی نہیں کہا۔ اسی تاریخی میں کیا تھا۔ میں اسی تاریخی میں  
کوئی نہیں کہا۔ اسی تاریخی میں کیا تھا۔ اسی تاریخی میں کیا تھا۔

غلام قادر احمد کے ہاتھ کا لکھا ہوا اصل خط

”چچا طاہر سے کہہ دیں میں مجلس کا چندہ وغیرہ بھیں پر دے دیتا ہوں۔“ اس سے بھی پتہ چلتا ہے کہ ’چچا طاہر‘ سے بچے کا رابطہ ہو گا اور قیمتی نصیحتیں ساتھ لے کر گئے ہوں گے۔ جس کے نتیجے میں بچپن سے شوق سے چندہ دینے کی عادت ہو گئی۔ الفضل اور تشویذ کا مطالعہ کرنے کے لئے دوسرے احمدی بچے آپ کے کمرے میں آتے رہتے۔ یہ پرچے جماعتی خبروں کے حصول اور رابطے کا ذریعہ تھے۔ خدام اور اطفال کا اجلاس بھی ہوتا۔ قادر نے ستارہ اطفال کا امتحان بھی دیا تھا۔

### مُشاقِ کھلاڑی:

قادر پھر تیلے جسم کے چھٹ اور متحرک رہنے والے بچے تھے۔ پرائزیری اسکول میں پڑھائی کے ساتھ بلکہ کچھ زیادہ کرکت کھلنے سے دلچسپی تھی۔ اسکول کے ساتھ ایک قطعہ زمین خالی تھا۔ یہی گراونڈ ہوتا اور خوب کرکت ہوتی۔ اس کھیل میں دلچسپی کا عالم یہ تھا کہ ہائی اسکول کے ابتدائی زمانے میں باقاعدہ ایک کرکٹ کلب قائم ہو گیا۔ سید جونیئر کرکٹ کلب، اس کلب کی ممبر شپ، فنڈر، آمد و خرچ کا حساب، ضروریات کا جائزہ یہ سب فرائض کپتان مرزا غلام قادر احمد کے ذمے تھے۔ ایک ایک پائی کا لکھ کر حساب رکھا گیا تھا۔ قادر کے بچپن کی ڈائری ملی ہے۔ جس سے پتہ چلتا ہے کہ معصوم قادر نے اس ذمہ داری کو خوب نبھایا۔ اُس زمانے کے دوستوں کے نام بھی ریکارڈ پر آ گئے۔ جیب خرچ کے حساب سے والدین کی تربیت کا انداز بھی سامنے آ گیا۔ جیب خرچ دیا گیا مگر حساب رکھنے کو بھی کہا گیا تاکہ ذمہ داری کا احساس پیدا ہو۔ بچپن کی ڈائری کے چند اوراق بہت کچھ اپنے اندر رکھتے ہیں۔

## قادر صاحب کے بچپن کی ڈائری کے چند اوراق:

سماں رکھ رہے ہیں -	لے
بچپن کی ڈائری والے -	لے
1 بھولہا ۲۴	2
3 بول لئے ۳ -	1 - 4
4 پیش	3
2 ۹۱۶۵	2
	لہن فرماں


کل ۷	5. J. cricket club
چنہ -	خواہ ملک قادر - ۱۰
چنہ -	ظفر احمد صوری -
" صدر امبل -	" - صین محمد شاہیر -
" -	" - صین محمد شاہیر -
" -	" - مرا سلطان احمد -
" -	" - شیر صدر احمد -
" -	" - انور سعید -

17 جنوری 1973

60 روپے میں دیا گیا		J. Cricket club.	
1	5	سٹرینج	کل جبنا
2	0	لئل	۱) سید مبشر
1	0	بیٹ	۲) مدتر اکمل
-	8	ٹانڈر	۳) دفیق اللہ
5	12	ولیش	۴) نظر محمدی
<u>58-62</u>		6 0	۵) محبین
		2	۶) اور سعی
		0 0	۷) مسین
6	0	0 0	۸) بلالان
5	8	2	۹) سیرا احمد طاہر
		0 0	۱۰) قادر
<u>1 - 78</u>		1 7	۱۱) شزاد
<u>1 - 98</u>		6 0 - 10	

نومبر 1973		جنوری 1974	
تومر کوکشانی طے = 13-0		آنکھار بالٹ مانی مل 10.00	
1 - 25	-	تیل سیگریا	تفصیل
1 - 00	-	سلوان نے گولی	عربی سی سائی لی
			ستلوں کے ترکیا
			بیچ ڈود اور تندیاں لیں
			جہرے پیشے
			سکون نے ترکیا
			مکمل ترشیخ کردیا
			میکل نیک رایا
		7 37	

پرائمری تعلیم تک تو قادر کے جوہر کھل کر سامنے نہیں آئے تھے۔ مگر ہائی اسکول میں اچھے طالب علم اور ملنسار طبیعت کے علاوہ اچھے کھلاڑی کی حیثیت سے بھی نظر وہ میں آنے لگے۔ ایبٹ آباد اسکول میں کھلیوں کا نظام بھی اچھا تھا۔ قادر نے کیرم اور ٹینس خوب کھیلی۔ مگر فٹ بال کے کھلاڑی کی حیثیت سے خوب مانے گئے۔ شروع میں اسکول کی ٹیم میں شامل رہے پھر کپتان بنادیئے گئے اور Best football player سرٹیفیکیٹ بھی لیا۔ اسکول کی طرف سے N.C.C. (نیشنل کیڈٹ کورس) میں حصہ بھی لیا۔ قادر اچھے تیراک تھے۔ سائیکل مہارت سے چلاتے۔ ایک دفعہ لاہور سے ایبٹ آباد کا سفر سائیکل پر کیا۔



**Certificate of Merit  
1980.**

NAME Gulshan Baliz

EVENT Best Football Player.

POSITION                   

I. S. J. S. C.

VICE PRINCIPAL

One G. S. S.  
PRINCIPAL

ایٹ آباد اسکول کا میرٹ سرٹیفیکیٹ

## 1974ء کے مخالفانہ ابتلاء میں معصوم بچوں کا تاثر:

ربوہ کے محفوظ ماحول میں رہتے ہوئے اندازہ نہیں ہوتا کہ ہمارے طالب علموں کو مخالفت کی ناساز گارہواؤں کا کس طرح سامنا کرنا پڑتا ہے۔ 1974ء کے ابتلاء میں نو عمر طالب علموں پر گھر سے باہر کیا گزری۔ قادر تو بتانے کے لئے نہیں رہے البتہ ڈاکٹر مرزا سلطان احمد صاحب نے اپنے تاثرات بیان کئے ہیں۔

”ابھی ہر قسم ختم نہیں ہوئی تھی کہ 1974ء کے فسادات شروع ہو گئے۔ اخبار تھے کہ احمدیوں کے خلاف بیان بازی سے بھرے ہوئے۔ جس کو دیکھو زہر اگل رہا تھا۔ ہر ایک کو ملک میں یہ فکر کہ میں اس زہرا فشانی میں پیچھے نہ رہ جاؤں۔ ہم تینوں بچے جن کی عمر میں اُس وقت گیارہ (11) بارہ (12) سال تھیں وہاں پر اکیلے تھے۔ ایبٹ آباد میں بھی احمدیوں کی املاک کو آگ لگائی گئی تھی۔ ہمیں اسکول سے دھواں اُٹھتا دھائی دے رہا تھا۔ کچھ لڑکوں کی نظر میں بد لیں۔ لیکن اساتذہ کا برتابہ ہم سے بہت اچھا تھا۔ اس لئے ہمیں کسی ناخوشگوار واقعہ کا سامنا نہ کرنا پڑا۔ ایک دن ہمارا انگلش کا لیکچر ہو رہا تھا۔ کہ لڑکوں کی جوشیلی آوازیں سنائی دیں۔ سرکلر ہماری کلاس میں پہنچا تو معلوم ہوا کہ ہنگاموں کی وجہ سے چھٹیاں شروع ہو گئی ہیں۔ اور اسکول بند کیا جا رہا ہے۔ بچوں میں عقل ہی کتنی ہوتی ہے۔ ہم بھی بہت خوش ہوئے۔ یہاں تک کہ ہاشم پہنچ کر میں اور قادر جوش میں گلے ملے۔ گھر جانے کی خوشی جو تھی۔ یہ علم نہ تھا کہ اسکول کے محفوظ ماحول سے باہر احمدیوں پر کس کس طرح سے قیامت ڈھائی جا رہی ہے۔

ہم رات کو کامن روم میں بیٹھے ہوئے تھے کہ پرنسپل صاحب وہاں آ

گئے اور ہمارے ہاؤس ماسٹر بشارت احمد صاحب سے یہ بات کرنے لگے کہ ہمیں بحفاظت یہاں سے کس طرح نکلا جائے۔ فیصلہ ہوا کہ ہمارے ایک اُستاد اشfaq احمد صاحب ہمیں اپنے ساتھ لے جا کر لاہور میں ہمارے رشتہ دار نواب عباس احمد خان صاحب کے گھر پہنچا دیں گے۔ چنانچہ ہم ان کے ساتھ روانہ ہوئے اور ویگن میں ایبٹ آباد سے راولپنڈی اور پھر وہاں سے لاہور گئے۔ اشFAQ صاحب بہت نفسی طبیعت کے باذوق انسان تھے۔ ہمارا خوب دل لگاتے رہے۔ راستے میں آئس کریم کھانے کے لئے رُکے تو قادر نے اصرار کیا کہ میں وہ دے گا۔ مجھے یاد ہے کہ اشFAQ صاحب نے آہستہ سے کہا تھا کہ ”اچھا لڑکا ہے“۔

اللہ اللہ کر کے لاہور پہنچے۔ یہاں آ کر کچھ احساس پیدا ہوا کہ حالات کتنے خراب ہیں۔ جس دن ہم پہنچے اُسی دن وزیر اعظم ذوالفقار علی بھٹو نے ٹی-وی پر تقریر کی تھی۔ اور موضوع وہی سو سالہ پرانا مسئلہ۔ جیسے ملک میں اور کوئی مسئلہ تھا ہی نہیں۔

غالباً اگلے روز ہی حضرت صاحبزادہ مرزا منصور احمد صاحب لاہور سے واپس ربودہ جا رہے تھے۔ ہمیں ان کے ساتھ بٹھا کر گھر واپس بھجوایا گیا۔ راستے میں شیخوپورہ میں چودہری انور حسین صاحب کے گھر ٹھہرے۔ جب سب کے سامنے کوکا کولا پیش کی گئی تو میاں منصور صاحب نے بوتل پکڑ لی۔ پھر فرمایا میں تو پیتا نہیں، غلطی سے پکڑ لی ہے۔ چودہری انور حسین صاحب نے برجستہ کہا کہ پھر غلطی سے پی بھی لیں۔

بہر حال آخر کار ربودہ پہنچے، گھر والوں سے ملے۔ ماحول بدلا ہوا تھا۔ جگہ جگہ سے لٹ کر احمدی ربودہ آئے ہوئے تھے۔ پورا ملک فسادات کی لپیٹ میں تھا۔ پہنچنے کے بعد حضرت خلیفۃ المسیح الثالثؒ کی خدمت میں حاضر ہوئے۔

حضور اقدس پرانے قصرِ خلافت کے ایک لمبے سے برآمدے میں تشریف فرماتھے۔ وہی ہشاش بشاش چہرہ، وہی مسکراہٹ۔ قطعاً یہ تاثر نہیں ملتا تھا کہ آپ ایک سنگین بحران میں جماعت کی قیادت فرم رہے ہیں اور خود بہت سے بدخواہوں کا ارادہ آپ کی ذات کو بھی نشانہ بنانے کا ہے۔ مئیں اور قادر روزانہ ایک لمبے عرصہ تک اُس برآمدے میں حاضر ہوتے تھے۔ مجھے یاد نہیں کہ کبھی ایک مرتبہ بھی حضور کو فکر مند دیکھا ہو یا یہ تاثر ہی ملتا ہو کہ آپ بہت مصروف ہیں۔ آپ خاندان والوں میں اُسی اعتماد اور خوش دلی سے تشریف فرماتے تھے۔ مجھے یاد ہے جب ہم ایبٹ آباد سے آنے کے بعد آپ کی خدمت میں پیش ہوئے تو آپ نے مسکرا کر فرمایا۔ ”تشریف لے آئے آپ!“ پھر میرے والدین کا نام لے کر ازاہ مذاق فرمانے لگے کہ ”بچوں کو پھینک دیا ہے کہ رب وہ میں پڑھائی اچھی نہیں ہوتی۔“

## اساتذہ کی طرف سے قائدانہ صلاحیتوں کا اعتراف:

قادر صاحب اپنی کلاس میں Senior prefect بھی رہے۔ Senior prefect اور جیسا کہ نام سے ظاہر ہے دو علیحدہ علیحدہ Prefect عہدے ہیں۔ Senior prefect اعلیٰ عہدہ شمار ہوتا تھا۔ یہ عہدہ نہ صرف یہ کہ سب سے اپنے اور ہونہار طالب علم کو ملتا تھا بلکہ یہ عہدہ دیتے وقت دیکھا جاتا تھا کہ کون سا طالب علم تعلیمی لحاظ سے سب سے آگے ہے، کھلیوں میں سب سے اچھا ہے۔ نیز دوسروں طلباء پر اُس کا اثر کس طرح کا ہے۔ کیا اُس میں قائدانہ صلاحیتیں موجود ہیں؟ اور سب سے اہم یہ کہ اساتذہ کی اس کے بارے میں کیا رائے ہے؟ یہ سب باتیں Senior prefect بناتے وقت میں نظر رکھی جاتی تھیں۔ زمانہ طالب علمی میں اساتذہ کی طرف سے قادر کو

Senior prefect بنانا بالفاظِ دیگر اُس کی قائدانہ صلاحیتوں کا اعتراف تھا۔

## اسکول کے زمانے کا دلچسپ واقعہ:

قادر کی امی جان نے بتایا کہ ایک دفعہ چھٹیوں میں گھر آیا تو مجھے ایک شارپر (Sharpner) دکھایا کہ میں نے جزل اسٹوئر سے کچھ چیزیں لی تھیں۔ یہ شارپر میری چزوں کے ساتھ آ گیا ہے مگر اس کی قیمت بل میں نہیں لگی۔ اُس وقت کوئی بارہ یا تیرہ سال کا ہو گا اور شارپر کی قیمت شاید آٹھ آنے ہو۔ مگر اس کے دل میں اس چھوٹی عمر میں بھی کھٹک تھی۔ حالانکہ قصور اس کا نہ تھا دکاندار کی غلطی تھی۔ میں نے کہا کہ سنبھال کر رکھ لو جب جاؤ گے اُسے واپس کر دینا یا قیمت ادا کر دینا۔

## سچائی اور جرأت کی مثال:

ایک دفعہ کسی ٹیسٹ کے دوران اُستاد کو شک گزرا کہ ایک طالب علم نقل کرنے کی کوشش کر رہا ہے۔ اسکول کے قوانین اس معاملہ میں بہت سخت تھے۔ نقل کی اسکول سے نکال دینے کی حد تک سزا ملتی تھی۔ اُستاد نے اپنے شک کی دیگر طلباء سے تصدیق کرنا چاہی مگر غالباً اُس طالب علم کے کسی بڑی نیلی سے متعلق ہونے کی وجہ سے طلباء نے سچ بتانے سے گریز کیا۔ قادر کچھ دیر تو خاموش رہے مگر جب کسی نے سچ کہنے کی جرأت نہ کی تو دلیری سے اٹھ کر ٹیچر کو بتایا کہ ہاں میں نے دیکھا ہے یہ نقل کر رہا تھا۔

## میسٹر میں شاندار کامیابی

### ایف ایس سی میں بورڈ میں پوزیشن:

قادر کا شمارہ ان بیٹوں میں ہوتا تھا کہ جن پر والدین ہمیشہ ناز کریں۔

قادر نے اپریل 1978ء میں ایبٹ آباد پیلک اسکول سے جو بورڈ آف انٹرمیڈیٹ پشاور کے تحت تھارول نمبر 33540 کے تحت سولہ سال کی عمر میں میٹرک کا امتحان سائنس کے مضامین کے ساتھ 850 نمبروں میں سے 711 امتیازی نمبر لے کر A گریڈ کے ساتھ پاس کیا۔

یہ کوئی اتفاق نہ تھا بلکہ اس کے پیچھے والدین کی راتوں کی دعائیں، اساتذہ کی محنت شاfaction اور قادر صاحب کی جہد مسلسل کارفرما تھی اور یہ آگے سے آگے نکلنے کی جستجو ہی تھی کہ ایک بار پھر 1980ء میں اسی اسکول اور اسی بورڈ سے ایف ایس سی کے امتحان میں روپ نمبر 8095 کے تحت اٹھارہ سال کی عمر میں Pre-Engineering کے مضامین کے ساتھ 1000 میں سے 751 نمبر لے کر نہ صرف یہ کہ دوبارہ A گریڈ حاصل کیا بلکہ سب پر سبقت لے جاتے ہوئے پشاور بورڈ میں اول پوزیشن حاصل کی۔

یہ سب اللہ تعالیٰ کا فضل و احسان تھا والدین کی تربیت اور حوصلہ افزائی تھی۔ اپنے بہن بھائی سے آگے بڑھنے کی ترغیب تھی۔ قادر بفضلِ الہی والدین کی توقعات پر پورے اُترے اور سب سے آگے بڑھ گئے۔

فائل نتیجہ سُننے کا واقعہ بڑا ہی دلچسپ ہے۔ خاموشی سے ریڈ یو پشاور لگا کر نتیجے کے اعلان کا انتظار کرتے۔ دوپھر کی خبروں میں سُن لیا کہ مرزا غلام قادر نے سارے بورڈ میں ٹاپ کیا ہے۔ لاہور میں تھے وہاں غالباً میں تھیں اور بہت سے ہم عمر بچے بھی مگر طبیعت میں اتنا عجز و انکسار تھا کہ کسی کو بتایا ہی نہیں۔ شام کی خبروں سے پہلے خالہ کو جا کر آہستہ سے بتایا کہ نتیجہ آگیا ہے اور ریڈ یو میں میرا نام بھی آیا ہے۔ خالہ نے خبریں سنیں تو خوشی کی انتہا نہ رہی فوراً فون کر کے بہن کو یہ قابل صد ستائش خوشخبری سنائی۔ نوائے وقت را ولپنڈی مورخہ 9 ستمبر 1980ء میں قادر کی تصویر کے ساتھ یہ خبر

شائع ہوئی۔

”مرزا غلام قادر احمد جنہوں نے اپٹ آباد پلک اسکول سے ایف ایس سی پری انجینئرنگ کا امتحان 751 نمبر لے کر امتیازی حیثیت سے پاس کیا اور پشاور بورڈ آف انٹرمیڈیٹ اینڈ سینڈری بورڈ میں اول رہے۔ مرزا غلام قادر احمد نے اسی اسکول سے میٹرک بھی نمایاں اعزاز کے ساتھ پاس کیا تھا۔ وہ مستقبل میں انجینئرنگ کی اعلیٰ تعلیم حاصل کرنا چاہتے ہیں۔“

الفضل ربوہ نے ”نمایاں کامیابی“ کے عنوان سے اس احمدی بچے کی کامیابی کے ذکر ان الفاظ میں کیا۔

”محض اللہ تعالیٰ کے فضل و کرم سے عزیز مکرم مرزا غلام قادر احمد ابن محترم صاحبزادہ مرزا مجید احمد صاحب نائب ناظر اعلیٰ نے انٹرمیڈیٹ کے امتحان میں پشاور بورڈ میں سائنس گروپ میں اول پوزیشن حاصل کی ہے الحمد للہ۔ عزیز موصوف نے 751 نمبر حاصل کئے ہیں۔“

عزیز موصوف حضرت صاحبزادہ مرزا بشیر احمد صاحب کے پوتے ہیں اور نہایت ہونہار اور ذہین طالبعلم ہیں۔ احباب جماعت دعا فرمائیں کہ عزیز کی یہ کامیابی دین و دنیا میں کامرانی اور سعادت کا موجب ہو اور احمدیت اور عالمِ اسلام کے لئے موجب برکات ثابت ہو آ مین۔“

## زمانہ طالب علمی میں جماعت سے وابستگی:

ایبٹ آباد قیام کے دوران قادر نے تعلیم کے میدان میں نمایاں ترقیات کے ساتھ ساتھ جماعت سے گھری وابستگی بھی قائم رکھی اور اپنے کردار کے دل موج لینے والے نقش چھوڑے۔ ایبٹ آباد اسکول کے اُس وقت کے وائس پرنسپل پروفیسر مرزا عبداللطیف صاحب (ملٹری کالج جہلم) نے اپنے ایک مضمون میں قادر کا بہت اچھے الفاظ میں ذکر کیا ہے۔

”صاحبزادہ مرزا غلام قادر صاحب کی طالب علمی کا کچھ زمانہ خاکسار کی قیادت میں گزرا۔ ایک قائد کی حیثیت سے خاکسار کو صاحبزادہ صاحب کے قریب رہنے اور ان کی شخصیت کو بہت قریب سے مطالعہ کرنے کا موقع ملا۔ یہاں خاکسار صاحبزادہ صاحب کے اسکول اور تعلیمی ماحول اور مجلس کے ساتھ ان کے روابط کا ذکر کرنا چاہتا ہے۔

صاحبزادہ صاحب ریلوے پیک اسکول ایبٹ آباد کے طالب علم تھے۔ اس زمانے میں جماعت ایبٹ آباد کے امیر مولانا چراغ الدین صاحب مرتبی سلسلہ تھے جو مشن ہاؤس میں اپنے بیٹے نصیر الدین (سال سوم گورنمنٹ کالج) کے ساتھ رہتے تھے۔ خاکسار سب سے پہلے حلقة پیک اسکول کا ذکر کرنا چاہتا ہے۔

صاحبزادہ مرزا غلام قادر صاحب کلاس ہفتہ کے طالب علم تھے۔ مرزا سلطان احمد صاحب آپ کے کزن تھے۔ وہ بھی اس زمانہ میں جماعت ہفتہ میں نیر تعلیم تھے۔ غالباً دونوں بھائی ایک ہی ہاؤس اور ایک ہی کلاس میں وقت گزارتے ہوں گے۔

باوجود عمر میں چھوٹا ہونے کے صاحبزادہ مرزا غلام قادر احمد صاحب کو

ان طلباء میں ایک مرکزی مقام حاصل تھا۔ مرکز سے ان کا رابطہ تھا۔ روزنامہ ”الفضل“ انہی کے پاس آتا تھا۔ جماعتی احوال اور مرکز کے حالات معلوم کرنے کے لئے یہ اخبار بڑا ذریعہ تھا۔ سب احمدی طلباء مرزا غلام قادر صاحب کے کمرہ میں آ کر اخبار کا مطالعہ کرتے تھے۔

اپنے خاندانوں اور وطنوں سے دُور یہ غریب الذیار احمدی طلباء اپنے ماں باپ عزیز واقرباء کو بے اختیار یاد کرتے تھے۔

خاکسار پیلک اسکولوں کی تدریس سے تیس سال تک مسلک رہا۔ اور طلباء کی نفیيات کو جیسا آج سمجھتا ہے کم و بیش 1973ء میں بھی اس کا احساس تھا کہ اتوار کا دن یا چھٹی کا دن ان کے لئے کیا اہمیت رکھتا ہو گا۔ والدین اپنے بچوں سے ملنے آتے تھے اور بڑے اہتمام سے اپنے بچوں کے لئے کھانے پینے اور ضروریات کی اشیاء لے آتے تھے۔ ان کی مشکلات معلوم کر کے اسکول کی انتظامیہ سے انہیں حل کرواتے تھے۔ اسی لئے خاکسار کی ہمیشہ یہ کوشش ہوتی تھی کہ ہر اتوار احمدی طلباء کے درمیان گزارا جائے۔ جن کے والدین جلدی جلدی ملنے نہیں آ سکتے تاکہ انہیں بھی سرپرستی سے محرومی کے احساس سے بچایا جائے۔ خاکسار کا تاثر یہ ہے کہ طلباء خاکسار کو اپنے درمیان پاکر بے حد خوش ہوتے تھے۔ کہ ایک ایسا شخص ہے جو آ کر انہیں Company دیتا ہے۔ ان کی مشکلات کو حل کرنے میں کوشش رہتا ہے۔

مرزا غلام قادر صاحب کے ہاؤس ماسٹر بشارت احمد خاکسار کے گھرے دوست تھے۔ چنانچہ وہ خاکسار کو ان طلباء سے ملانے میں بڑی شفقت اور دریا دلی کا مظاہرہ کرتے تھے اور خاکسار ان طلباء کے مسائل کو انہیں پیش کرتا تھا۔ تو وہ دل و جان سے انہیں حل کرنے میں مدد کرتے تھے۔ یوں ہاؤس ماسٹر کا مہربان سایہ انہیں میسر آ جاتا تھا ورنہ عموماً دیکھا گیا ہے۔ جن طلباء کے

سرپرست ہاؤس ماسٹر سے رابطہ نہیں کرتے تھے۔ ہاؤس ماسٹر بھی انہیں نظر انداز کر دیتے تھے۔ یہ وجہ ہے کہ خاکسار کے دورے پر یہ تمام طلباء نہایت خوشنی کا اظہار کرتے تھے۔

12 مئی 1974ء کو خاکسار نے بذریعہ انتخاب چوہدری راشد اعجاز (انٹرمیڈیٹ سال اول) کو زیعیم حلقہ پیلک اسکول مقرر کیا تھا تاکہ وہ طلباء کے مسائل سے خاکسار کو آگاہ رکھیں چنانچہ 7 جون 1974ء کو ان کی ایک عمومی رپورٹ اور پچھے جات خدمام و اطفال کی ترسیل کی رپورٹ ریکارڈ پر موجود ہے۔ کیم 1974ء کی ایک تجنبی میں ان کے ناموں کی یہ فہرست دستیاب ہوئی ہے۔ مظفر حسین (انٹرمیڈیٹ تاریخ پیدائش 58-6-23)، الیاس پراچہ (نہم)، سلطان ولد محبوب الہی (ہشتم تاریخ پیدائش 58-6-29) انور احمد ولد ڈاکٹر رشید احمد (نہم تاریخ پیدائش 60-11-26)۔ مندرجہ بالا طلباء ایک ہی کلاس میں تھے۔

مرزا سلطان احمد ولد مرزا خورشید احمد (ہفتم)، محبوب احمد (ہفتم)، مرزا قادر (ہفتم) مندرجہ بالا طلباء سینئر تھے اور اسکول سے اس سال فارغ ہونے والے تھے۔ متوار احمد (انٹرمیڈیٹ)، مرزا محمود احمد (انٹرمیڈیٹ)۔

12 مئی 1974ء کی ایک رپورٹ مظہر ہے کہ مرزا غلام قادر صاحب کے ساتھ خاکسار کی ڈیڑھ گھنٹے کی تربیتی میٹنگ رہی جس میں تین خدمام اور چھ اطفال شامل تھے۔ یہ میٹنگ کامن روم میں ہوئی تھی۔ اس کے بعد خاکسار اسپورٹس گراؤنڈ اور سوئمنگ پول میں ان کی سرگرمیوں میں شریک رہا۔ مرزا غلام قادر اسپورٹس میں بھی اچھے تھے۔ اس چھوٹی عمر میں بھی بہترین تیراک تھے۔ بشارت احمد صاحب بھی ان کی چھستی اور پھر تی کے مداح تھے۔

(روزنامہ لفضل 15 مئی 1999ء)

انظر کی تعلیم مکمل ہونے کی آٹھارہ اُنیس سال کی عمر میں نوجوانی کی شوخیوں کی بجائے ہر میدان میں اُولیٰ حاصل کرنے والے قادر نے اپنا ایک قبل عزّت مقام بنا لیا تھا۔ جو احمدی طالب علموں کے لئے ایک نشان را ہے۔ یہاں اُن کے وائس پرنسپل کا ایک مکتب درج کرنا مناسب ہو گا جو اگرچہ شہادت کے بعد کا ہے۔ مگر اسکوں کی زندگی میں نمایاں کارکردگی کو واضح کرتا ہے۔ (مکرم بشارت صاحب کا تعلق ہماری جماعت سے نہیں ہے۔)

محترم مرزا مجید احمد صاحب!

السلام علیکم! اُمید ہے کہ آپ اور اہل خانہ بخیریت ہوں گے۔ کل عزیز تسلیم احمد کے فون سے عزیز غلام قادر کے انتقال پر ملال کی جانسو زخبر ملی۔ ابھی تک اس صدمہ کے اثر میں ہوں۔ یقین نہیں آتا۔ غلام قادر احمد کے نام کے ساتھ مرحوم لکھنے کی ہمت نہیں ہوتی۔ بجا کہ وہ آپ کا نورِ چشم اور جگر گوشہ تھا۔ مگر مجھے تو وہ بڑے بھائی محمود احمد سے بھی زیادہ عزیز تھا۔ جب میں ہاؤس ماسٹر بنًا۔ تو محمود تو کالج میں تھا مگر غلام قادر ساتویں میں میرے پاس آیا اور مجھے اس کی تربیت پر فخر ہے کہ وہ اپنی قابلیت سے کالج کا Senior prefect بنا اور پھر بورڈ میں صوبہ بھر میں اُول آیا۔ سات سال تک میرا اُس کا، قلمی تعلق رہا۔ پھر عملی زندگی میں وہ بہت کامیاب تھا۔ اپنی فیملی کے ساتھ اس نے دو مرتبہ Old Boys Reunion میں شرکت بھی کی۔ ڈھیروں باتیں ہوئیں۔ اس نے فخر سے مجھے بتایا کہ وہ جماعت کے لئے کام کر رہا ہے۔ بلکہ اس نے اپنی زندگی وقف کر دی ہے۔

اللہ کے کاموں میں کے خل، تقدیر، قسمت، رضاۓ الہی اور رَبْ دو جہاں کو یہی منظور تھا۔ صبر اور صرف راضی بہ رضا..... اللہ میاں اُسے جواہر رحمت میں جگہ دے اور آپ سب کو صبر جیل عطا کرے۔ (آمین)

مجھے غلام قادر کتنا عزیز تھا۔ وہ خود بتا سکتا تھا اور جانتا تھا۔ یا میں اور میرا دل جانتا ہے۔ مجھے کتنا دُکھ اور رنج ہے۔ یہ میرا ہی دل جانتا ہے۔ اس کے آئندھ نقوش میرے دل میں بڑے گھرے ہیں اور جب تک حیات مستعار ہے۔ میں اس صدمہ کو نہیں بھلا سکوں گا۔

آپ بھی اُستاد رہے ہیں اور خوب جانتے ہیں بعض شاگرد اپنے بچوں سے بھی زیادہ پیار ہوتے ہیں۔ میں تو اولاد نزینہ سے بھی محروم ہوں۔ میرے بیٹے تو میرے بھی شاگرد ہیں اور غلام قادر تو ان معنوں کے چند شاگروں میں سے ہے جن پر میری جان بھی قربان ہے۔ کاش میں فوراً افسوس کے لئے آ سکتا۔ میری علالت آڑے آ رہی ہے۔ کوشش کروں گا کہ خود حاضر ہوں۔ فی الحال یہ عرضہ میری نمائندگی کرے گا۔

محمود تو آ کر واپس جا چکا ہو گا۔ اس کے لئے میری دعائیں۔ ایک دفعہ امریکہ سے اُس کا کارڈ آیا تھا۔ آخر میں ایک مرتبہ پھر میری ڈھیروں دعائیں کہ اللہ اُس کی بخشش کرے۔ (آمین)

آپ کے غم میں شریک روحانی باپ

بشارت احمد

وائس پرنسپل

حضرت خلیفۃ المسیح الثالثؒ نے گولڈ میڈل عطا فرمایا:

محترم مرزا غلام قادر صاحب وہ خوش نصیب طالب علم ہیں۔ جنہیں پشاور بورڈ میں ٹاپ کرنے پر حضرت خلیفۃ المسیح الثالثؒ نے اپنے جاری کردہ

عظمی تعلیمی منصوبہ کے تحت خود اپنے دستِ مبارک سے گولڈ میڈل پہنایا۔ یہ تاریخی تقریب مورخہ 7 نومبر 1980ء کو اجتماع خدام الاحمدیہ و لجنة اماء اللہ کے موقع پر منعقد ہوئی۔ اس کی تفصیل روزنامہ افضل ربوبہ کے مورخہ 12 نومبر 1980ء کے پرچہ میں اس طرح شائع ہوئی۔

## چار ذہین طلباء و طالبات کو حضور ایدہ اللہ

### کے ہاتھوں تمغہ جات کی تقسیم

ربوہ 2-نبوت / نومبر سیدنا حضرت امام جماعت احمدیہ ایدہ اللہ تعالیٰ نے مجلس خدام الاحمدیہ کے 36 ویں سالانہ اجتماع کے افتتاحی اجلاس میں تعلیمی منصوبے کے تحت مختلف امتحانوں میں اول، دوم، اور سوم آنے والے ذہین طلباء کو تمغے تقسیم کئے۔ یہ تمغے چھ طلباء اور طالبات کو دیئے جانے تھے جن میں تین لڑکے اور تین لڑکیاں شامل تھیں۔ ان میں سے دو لڑکے غیر حاضر تھے جبکہ ایک ذہین طالب علم مکرم مرزا غلام قادر صاحب ابن محترم صاحبزادہ مرزا مجید احمد صاحب حاضر تھے۔ سب سے پہلے ان کا نام پکارا گیا۔ انہوں نے امتحان اٹر میڈیٹ پشاور میں 1000 میں سے 751 نمبر لے کر اول پوزیشن حاصل کی ہے۔ انہوں نے حضور سے مصافحہ فرمایا اور حضور نے طلائی تمغہ ان کے لگے میں پہنایا..... حضور ایدہ اللہ ساتھ ساتھ انعام حاصل کرنے والوں کو بارک اللہ کہتے رہے۔ حضور ایدہ اللہ نے آزر اش فquent اذہین طلباء و طالبات کو چاندی کے قلم انعام میں دیے..... تعلیمی منصوبے کے تحت تمغہ جات دیئے جانے کی یہ دوسری تقریب

تحتی۔ پہلی تقریب 13 جون 1980ء کو بیتربوہ میں منعقد ہوئی تھی۔  
 (الفضل ربوہ 12 نومبر 1980ء)

حضور نے تفسیر صغیر کا ایک نسخہ بھی اپنے دستخط کے ساتھ عطا فرمایا۔

## پشاور بورڈ کی طرف سے گولڈ میڈل:

دوسرा گولڈ میڈل آپ کو صوبہ سرحد کے گورنر کی طرف سے دیا گیا۔  
 اس پُرمُسرت تقریب کی یاد قادر کے والد صاحب کی زبان سے سنی۔

” قادر جب ایبٹ آباد پبلک اسکول میں تھا تو گاہے بگاہے اس کی رپورٹس لیتا رہتا تھا جو بہت اچھی ہوتی تھیں۔ لیکن یہ اندازہ نہ تھا کہ وہ پورے بورڈ میں اول آئے گا اور اتنی بڑی پوزیشن پائے گا۔ میرے خیال میں اُس کے ٹاپ کرنے میں اُس کے اسماں کا بہت بڑا دخل ہے۔ خدا انہیں جزاے خیر دے۔ جب اس نے ٹاپ کیا تو صوبہ سرحد کے گورنر کی طرف سے والدین کے نام باقاعدہ دعوت نامہ آیا تھا۔ یہ تقریب پشاور میں منعقد ہوئی تھی جس میں قادر کے ساتھ، میں اور قادر کی ای ونوں گئے تھے۔ اس میں صوبہ بھر میں نمایاں پوزیشن لینے والے طلباء اور طالبات کو گولڈ میڈلز اور دیگر انعامات دیے گئے تھے۔ بہت شاندار اور یادگار تقریب تھی۔ گورنر سرحد کی طرف سے قادر کو گولڈ میڈل پہنایا گیا۔“

## یونیورسٹی آف انجینئرنگ اینڈ ٹیکنالوجی لاہور میں تعلیم:

قادر نے 1981ء میں یونیورسٹی آف انجینئرنگ اینڈ ٹکنالوجی لاہور میں الیکٹریکل انجینئرنگ کے مضماین کے ساتھ داخلہ لیا اور 1986ء میں اس یونیورسٹی سے 1150 نمبروں سے 934 نمبر لے کر ایک بار پھر سابقہ معیار کو

برقرار رکھتے ہوئے شاندار طور پر فرست پوزیشن لے کر (B.E) بچلر آف انجینئرنگ کی ڈگری لی۔

## جارج میسن یونیورسٹی آف امریکہ میں تعلیم:

انجینئرنگ میں بچلر B.E کرنے کے بعد آپ اعلیٰ تعلیم کے لئے امریکہ چلے گئے۔ پہلے جارج واشنگٹن یونیورسٹی میں داخلہ ملا۔ مگر پھر کوشش کر کے جارج میسن یونیورسٹی میں M.S میں داخلہ لے لیا۔ یہ یونیورسٹی دنیا میں مانی ہوئی یونیورسٹیوں میں سے ایک ہے۔ دوسرے آپ کے بھائی ان دونوں واشنگٹن ڈی سی میں رہائش پذیر تھے۔ ان ہی وجوہات سے آپ نے اس یونیورسٹی کو ترجیح دی۔ دوران تعلیم جب اپنی بیگم کو امریکہ لائے تو چھ ماہ اپنے بھائی کے ساتھ رہے۔ مقصد کے حصول میں سنجیدگی آپ کے تعلیمی نتائج سے ظاہر ہے رہن سہن میں سادگی کے متعلق آپ کے بھائی مرزا محمود احمد صاحب اس وضاحت کے بعد کہ یہ تعریف وہ بھائی ہونے کے ناتے نہیں کر رہے بلکہ اپنے طویل مشاہدے کے بعد ایک حقیقت بیان کر رہے ہیں۔ لکھتے ہیں:

”بعض لوگوں کو یہ بات عجیب سی بھی لگے لیکن بلا مبالغہ کہتا ہوں کہ میں نے اور بھی بہت سے لوگوں کو حصولِ تعلیم کے لئے یہاں آتے دیکھا ہے۔ مگر یہ بات کسی میں نہیں دیکھی وہ یہ کہ یہاں امریکہ آئے ہوئے اسے ابھی دو یوم ہی گزرے ہوں گے کہ اس نے جاپ کی تلاش شروع کر دی اور تیسرا ہی روز میں نے اسے دیکھا کہ مخروطی ٹوپی پہنے ایک برگر شاپ پر یعنی گوشت کے کباب وغیرہ بنارہا تھا۔ وہ ان لوگوں میں سے نہ تھا۔ Patties جو خود ہاتھ سے کام کرنے میں عارمحسوس کرتے ہیں۔ میں نے اور کئی لوگ دیکھے ہیں جو یہاں امریکہ آئے تو انہیں اپنی آنا کو جھکانے میں کافی مشق تھت کرنا

بڑی اور وقت بھی کافی صرف ہوا۔ لیکن قادر نے ایک دن بھی ضائع کئے بغیر فوراً ہی کام کی تلاش شروع کر دی اور اس کے لئے کوئی بہت اچھی جاپ پیش نظر نہیں رکھی۔ بلکہ جیسے ہی کام ملاشروع کر دیا اور کام بھی ایسا جو بظاہر ہمارے مخصوص معاشرتی ماحول میں تربیت پانے والے شخص کے لئے شائد ذرا معیوب بھی ہو۔

یوں تو امریکہ میں صدر کا بیٹا بھی کام کر کے فخر محسوس کرتا ہے اور وہاں کے ماحول کے لحاظ سے یہ کوئی عجیب بات نہ تھی۔ بلکہ عام سی بات تھی۔ لیکن قادر کو دیکھ کے لگتا تھا کہ امریکہ آنے سے پہلے ہی اس نے اپنے آپ کو ذہنی طور پر اس کے لئے تیار کیا ہوا تھا۔ دراصل وہ یہ بات جانتا تھا کہ امریکہ جیسے مہنگے ملک میں تعلیم کا حصول کوئی آسان بات نہیں۔ پھر اس کی ایک وجہ یہ بھی تھی کہ وہ بچپن ہی سے کسی پر بوجھ بننا پسند نہیں کرتا تھا۔ اسی لئے حضرت امسح الثانیؓ کے اس خوبصورت شعر

بُھولیومت کہ نزاکت ہے نصیب نسوائ  
مرد وہ ہے جو جفاکش ہو گل اندام نہ  
وہ

کے مصدق اس نے اپنی زندگی کو ڈھال لیا تھا۔“

نصرت بتاتی ہیں کہ امریکہ میں سیمسٹر کے دوران Weekend پر کام ہوتا۔ پانچ دن خوب پڑھائی ہوتی تھی۔ پچھٹی کے دن صبح برگر بناتے۔ شام کو Pizza Delivery کا کام ہوتا جبکہ چھٹیوں میں برابر کام کرتے تاکہ فیس کی رقم جمع کر سکیں اور اس میں کوئی عار محسوس نہ کرتے۔

یونیورسٹی کے ایک کلاس فیلو کے تاثرات:

مکرم ڈاکٹر ارشد حسین صاحب لاہور کی ایک یونیورسٹی میں پڑھاتے ہیں۔ آپ محترم قادر صاحب کے ساتھ جارج میسن یونیورسٹی میں پڑھتے رہے ہیں۔ آپ کا تعلق لاہوری جماعت سے ہے اور آپ کے والد مکرم محمد حسین صاحب اشاعتِ اسلام لاہور کے سرگرم ممبر رہے ہیں۔ آپ نے قادر صاحب کے بارے میں ایک مختصری تحریر انگلش میں کمپوز کی ہوئی تھی ہے۔ وہ من و عن پیشِ خدمت ہے۔

"I met Ghulam Qadir in 1986 when I was a student in George Washington University. My roommate, Aftab Ahmed brought him to our apartment and introduced him to me. My first impression about him was: God! How much he looks like Hazrat Mirza Ghulam Ahmed. When we became good acquaintances, I told him, "if you grow beard, you are the exact image of Hazoor Maseeh-e-Maud".

He was a gentleman in his appearance, in his talk and in his discussion.

He was a humble soul, and a very soft-spoken person. He and I never took any course together, so we could not become closed friends. However, we used to interact quite frequently, and exchanged pleasantries. Once, he and I spent quite good time in a cafe, sipping hot coffee to keep us warm against the killing cold weather of Washington, D.C. We talked mostly on the issues, which had divided Ahmadiyya community: Khalaafat, and Nabuwat. Though we could not convince

each other, but it was such a polite discourses, that I left the cafe with more love and respect for him.

I did not see him after I finished my MS and moved to New York in 1988.

I returned to Pakistan after completing my P.H.D. Few years back, another Ahmadi friend of mine told me that he was back in Rabwah, where he was supervising the computer centre of the jamaat. I am so misfortune that in spite of my desire to see him .I could not visit Rabwah. Then one day. I got the news from Dr. Aftab Ahmad that the mullahs had murdered him. By that time he was buried in the graveyard of noble souls. May Allah bless his soul and give determination to his grieved family."

---

## باب 5

### دین کو دنیا پر مقدم رکھا

وقفِ زندگی  
 حضرت خلیفۃ المسیح الارابع ایدہ اللہ تعالیٰ کا قبولِ وقف کا مکتوب  
 خلیفۃ المسیح سے ذاتی تعلق

ہے نبھانا گرچہ عہد بیعت ہی مشکل بہت  
 اس سے بھی مشکل ہے وقفِ زندگی والا سفر

## سندِ کامیابی سالانہ تربیتی کلاس خدمام الاحمدیہ

يَسْمِ اللَّهِ الرَّحْمَنِ الرَّحِيمِ  
 حَمْدُهُ وَصَلَوةُ عَلَى أَكْرَمِ الْأَكْرَمِ  
 وَعَلَى عَبْدِهِ الْمَسِيحِ الْمُوعَذِ  
**إِنْتَقِدُوا النَّخِيرَاتِ**  
 نَسْدَحْ نَوْجَانُوكَيِ إِضْلَاحْ بَكْفَرْ لَنْدَلْ  
 كَيِ نَسْدَحْ — الْمَصْلَحْ الْمَوْعَذْ

جیٹ شش نمبر ۲۰۰۴

نیشنل شار

# سندِ کامیابی

سالانہ تربیتی کلاس خدمام الاحمدیہ مرکزیہ  
۱۳ جون ۱۹۸۶ء عیسوی

محکم سزا اعدم قاتل احمد رکن مجلس خدمام الاحمدیہ ضلع راہرہ  
مجلس خدمام الاحمدیہ مرکزیہ کی مناسک برپا سالانہ تربیتی کلاس مخفقہ و موفقہ ہے تا  
دین پڑھے۔ میں شامل ہوئے اور کلاس کے اختتام پر ستم آن بجید، حدیث، فقہ،  
کلام، روایتیات، قواعد عربی اور عام دینی معلومات کے امتحان میں کامیاب  
قرار دینے گئے۔ اللہ تعالیٰ یہ کامیابی مبارک کرے اور مزید علمی ترقیات کا بیش خیر بنائے۔ آمين۔

لیکچر لام

صد مجدد خدمام الاحمدیہ مرکزیہ

منظم تعمیم سالانہ تربیتی کلاس

## وقفِ زندگی:

قادر انجینئرنگ ریونیورسٹی کے دوسرے سال میں تھے۔ جب 24 ستمبر 1983ء کو حضرت خلیفۃ المسکن امیر الارامع ایدہ اللہ بنصرہ العزیز کے توسط سے اپنی زندگی اللہ تعالیٰ کے حضور وقف کر دی۔ آپ حضرت صاحبزادہ مرزا بشیر احمد صاحب کی نسل میں سے دوسرا سٹریٹھی کے پہلے بچے تھے۔ جس کو یہ سعادت نصیب ہوئی۔ اس طرح اس گھرانے میں وقف کا سلسلہ جاری رہا۔ آپ کے والد صاحبزادہ مرزا مجید احمد واقفِ زندگی ہیں۔ پھر قادر نے بطیپ خاطر حیاتِ عزیز اللہ تعالیٰ کو سونپ دی۔ یہ آپ کا ذاتی فیصلہ تھا اور اس ذاتی فیصلے میں برس ہا برس کی والدین کی دُعا میں اور تربیت شامل تھی۔ ایک روحانی سلسلہ میں جاری تھی۔ جس کے فیوض آپ کے قلب صافی نے جذب کئے۔ آپ نے حقیقتاً عہد بیعت نبھایا اور دین کو دنیا پر مقدم رکھا یہ سب اللہ تعالیٰ کے فضل و احسان ہیں۔

آپ کے والد صاحب بیان فرماتے ہیں:

”وقف قادر نے اپنی مرضی سے کیا تھا۔ ہماری طرف سے قطعاً اُسے نہیں کہا گیا تھا۔ لیکن جب اُس نے وقف کیا تو ہم نے اُس سے کہا تھا تم اس بات کی فکر نہ کرنا کہ کبھی کوئی مالی مسئلہ درپیش ہو گا۔ بلکہ ہم ہر طرح سے اور مکمل طور پر تعاون کریں گے۔ میں سمجھتا ہوں کہ ایسے معاملات میں اولاد کو فری ہینڈ دے دیا جائے تو وہ اپنے فیصلے احسن رنگ میں کر سکتی ہے۔“

ایسا ہی اظہار والدہ صاحبہ نے بھی کیا کہ اگرچہ ان کی شدید خواہش

تحتی کہ بچے زندگی وقف کریں۔ لیکن اس خواہش کو پورا کرنے کے لئے اصرار نہیں کیا۔ کہ تم لازماً وقف کرو۔ قادر نے اپنی مرضی سے وقف کیا۔ آپ فرماتی ہیں:

” قادر کے وقف سے مجھے وہ خوشی میسر آئی کہ سات بادشاہیں بھی مل جاتیں تب بھی نہ ملتی۔ وقف کی صورت میں میری دُعاوَوں کا شر صحیح مل گیا۔“

اپنے اولاد کے وقف کی توفیق پانے کی دُعا نئیں کتنی مبارک دُعا نئیں ہیں اور کس قدر پیار سے مولا کریم ان کو شرفِ قبولیت عطا فرماتا ہے۔ سب اولاد والوں کے لئے ایک مثال ہے۔ عام گھریلو ماحول کا ایک عام سا واقعہ ہے۔ مگر سوچا جائے تو کتنا خاص ہے۔ بیٹا صبح اٹھ کر اپنی ماں کو رات کا خواب سُنا تا ہے اور ماں تعبیر بیان کرتی ہیں۔ دونوں ہی مخصوص روحاں فضا میں پلے ہوئے ہیں۔ دونوں کے دلوں کے نہاں خانے میں اللہ تعالیٰ کی محبت کا سمندر لہریں لے رہا ہے۔

قادر نے خواب میں حضرت اقدس مسیح موعودؐ کو دیکھا آپ نے پوچھا!

” تم کس کے بیٹے ہو؟“

جواب دیا! ”قدسیہ کا“

ماں نے خواب سن کر کہا:

” قادر تم نے میرا نام اس لئے لیا ہے کیونکہ میں نے تمہارے وقف اور خادمِ دین ہونے کے لئے بے حد دُعا نئیں کی ہیں۔“

جس ماں کے دل میں بچے کے وقفِ زندگی کا ایسا جوش و ولہ ہو وہ اُس کی تربیت بھی ایسے رنگ میں کرتی ہے کہ اُس کی تمباں نئیں اُس کے دودھ کے ساتھ بچے میں منتقل ہو جائیں۔ ایک بیج کی طرح پروش پائیں۔ وقت پر

پھولیں، پھلیں اور حیات بخش ثمرات حاصل ہوں گھر کے عام ماحول کا ایک اور واقعہ ہے۔ جس میں نہ کوئی تکلف ہے نہ بناوت..... ایک عام سی بات تھی۔ جو اس وقت آئی گئی ہو گئی مگر اب وہ ایک شہادت بن گئی ہے۔ ایک دلچسپ خط پڑھئے جو ایک بڑے بھائی نے اپنے چھوٹے بھائی کے متعلق لکھا ہے۔ اُس کی قربانی کے بعد امداد آنے والے پیار کی وجہ سے نہیں بلکہ اُس کی حیات میں لکھا گیا ہے۔

اور عمر بھی ایسی جس میں بعض اوقات بڑے بھائی چھوٹے میں اضافی خوبیاں دیکھ کر رشک حتیٰ کہ حسد کرنے لگتے ہیں۔ قادر کے متعلق جب یہ خط لکھا گیا اُن کی عمر اکیس سال تھی۔ یہی وہ دن تھے۔ جب آپ نے زندگی وقف کا خط لکھا تھا۔ یہ خط قادر کی امی کے نو (9) صفحوں کے خط کے جواب میں لکھا گیا ہے اندازہ کیجئے کہ اُن نو صفحوں میں کیا ہو گا؟  
پیاری امی!

”آپ نے کیکے کی خط میں بڑی تعریف لکھی تھی۔ میں تو خود کیکے کا بڑا سخت قائل ہوں اور اُس کا Fan ہوں میرے ذاتی خیال میں کیکا بہت عقل مند اور میں اچھا ہے، شکار میں اچھا ہے، مزاجیہ ہے۔ غرض بہت بھی Balanced ہے۔ بلکہ خاندان کے چند بڑے لوگوں میں ابھی سے (میرے نزدیک) اس کا شمار ہونے لگا ہے۔ جن میں حضرت مرزا بشیر احمد صاحب، حضرت مرزا عزیز احمد صاحب، حضرت مرزا مظفر احمد صاحب، مرزا طاہر احمد صاحب، حضرت مریم صدیقہ صاحبہ اور مرزا غلام قادر احمد

صاحب شامل ہیں۔ آپ سمجھ رہی ہوں گی۔ میں مذاق کر رہا ہوں لیکن کیکے سے مجھے بہت امیدیں ہیں۔ غرض مختصر یہ کہ کیکے سے میں بے حد Impressed ہوں اگر وہ کوئی دعویٰ کرے۔ میں ایک دم ایمان لے آؤں جس طرح حضرت رسول خدا صلی اللہ علیہ وآلہ وسلم اور حضرت مسیح موعود علیہ السلام پر ان کو سچا سمجھنے والے ایک دم ایمان لے آئے تھے۔ بغیر کسی جھجک کے کیونکہ ان کا تجربہ یہ ہی کہتا تھا کہ یہ شخص غلط بات کس طرح کر سکتے ہیں.....”

مرزا محمود احمد

25-5-83

قادر نے پیارے حضور کو زندگی وقف کرنے کا جو خط لکھا اُس کا بہت ہی پیارا جواب آیا۔

پیارے عزیزم غلام قادر 15-5-1983

السلام علیکم ورحمة الله وبرکاته

تمہارا خط ملا جس سے سچے اخلاص کی خوبیوں آرہی تھی۔ بہت خوشی ہوئی۔ اللہ تعالیٰ حضرت عموم جان کی ساری اولاد کو احمدیت کی صفائی میں رکھے۔ حضرت عموم صاحب کا مجھ سے پیارا ایک چچا کی عام حیثیت سے بڑھ کر تھا اور بصورت خاص میرے محسن تھے۔ اللہ تعالیٰ انہیں غریق رحمت فرمائے اور ان کی ساری دُعا میں ان کی اولاد کے حق میں پوری ہوں بلکہ اس سے بھی زیادہ ہوں۔ اللہ تعالیٰ تمہارے ساتھ ہو اور قلب و نظر کی قوتوں

کو مزید جلا بخشے۔ اور حقائق اشیاء سے آگاہی عطا  
والسلام

فرمائے۔

خاکسار مرزا طاہر احمد

بیانیہ ایڈیشن ۱۹۷۰ء  
بیانیہ ایڈیشن ۱۹۷۰ء

لیکن ایڈیشن ۱۹۷۰ء



15-5-1362  
۱۹۸۳ء

بیانیہ عزیزم علمیہ المختار  
بیانیہ عزیزم دعوه ایڈیشن کا  
تیسرا جلد مدارج جی سے پڑھ جائیں  
خوبیوں اور میں حق - بیسے خوبیوں سے  
حضرت عصی صاحب کی نازی اولاد کو احیت  
کی دعوے اول میں اکھی - حضرت علویوں پر کامیاب  
سے پڑھا، لیکن چیز کی عام جیلیت سے بر جو عکسی  
اس لمبروت خاص میرے حسن پتھر - الیخانی  
لیکن عزیزم دعوے حمزہ اسرائیلی ماری  
بننا چکر رین کی اور اور کی حق میں پھر کی ہیں  
بلکہ وہ حق زیادہ

ایک شاہزادی کے نام پر بیانیہ ایڈیشن دفعہ  
کی قوتیوں کو مدد کیا جائے یہ اس تدبیب دفعہ  
۲۶ میں ملک رختا ہے - دھرم فنا کار، کمال اعلیٰ

قادر کے خط کے جواب میں حضور کا اصل خط

## حضور ایڈہ الودود کا قبول وقف کا خط:

۱۶ اکتوبر 1983ء

میرے پیارے قادر السلام علیکم ورحمة اللہ و برکاتہ  
 تمہارے وقف کی پیشکش کی اتنی خوشی ہوئی کہ تم اندازہ بھی  
 نہیں کر سکتے۔ خوشی کے آنسوؤں سے آنکھیں چھلک گئیں۔  
 حضرت عموم صاحب کی نسل میں سے، جنہوں نے مجھے بہت  
 پیار دیا اور جن سے مجھے بہت پیار تھا، تم دوسری سیڑھی کے  
 بچوں میں غالباً پہلے ہو جسے وقف کی توفیق مل رہی ہے۔ الحمد للہ  
 ثم الحمد للہ

میں اس دعا کے ساتھ یہ وقف قبول کرتا ہوں کہ اللہ تعالیٰ  
 اسے قبول فرمائے اور ساری زندگی تمہیں قرب اور پیار سے  
 نوازتا رہے اور دنیا اور آخرت دونوں لحاظ سے چمکتا ہو مقدر عطا  
 فرمائے۔ تمہیں حوصلہ دے کہ وقف کے تقاضوں کو اُس کی رضا  
 کے مطابق آخر دم تک کامل وفاداری کے ساتھ ادا کر سکو اور کبھی  
 ایک لمحہ کے لئے بھی دنیا کا خیال تمہارے اور تمہارے وقف  
 کے درمیان حائل نہ ہو سکے۔

آج آسٹریلیا میں آخری دن ہے کل انشاء اللہ سری لنکا کے  
 لئے روانہ ہوں گے۔ اللہ کرے بقیہ سفر بھی اس کی رضا کے  
 مطابق طے ہو اور بہترین اور مقبول بارگاہ خدمت کی توفیق عطا  
 ہوتی رہے۔

اشاء اللہ بہت جلد ربوبہ میں ملاقات ہوگی جس

طرح تم نے آج میرا دل راضی کیا ہے اللہ تعالیٰ تمہیں  
ہمیشہ اس سے بڑھ کر راضی رکھے۔ آمین امی ابا کو محبت بھرا  
پیار۔ اور بہنوں کو پیار۔

والسلام

خاکسار مرزا طاہر احمد

بِسْمِ اللّٰہِ الرَّحْمٰنِ الرَّحِیْمِ  
اللّٰہُمَّ اسْأَلُكُ عَلَیْکَ حُکْمَ الْحَقِّ وَعَلَیْکَ دُرْجَاتَ الْمَغْفِیْةِ

بِسْمِ اللّٰہِ الرَّحْمٰنِ الرَّحِیْمِ  
اللّٰہُمَّ اسْأَلُكُ عَلَیْکَ حُکْمَ الْحَقِّ وَعَلَیْکَ دُرْجَاتَ الْمَغْفِیْةِ



604 - 1362  
7752

بِسْمِ اللّٰہِ الرَّحْمٰنِ الرَّحِیْمِ  
تَعَالٰی رَبُّ الْعَالَمِينَ قَدْ أَنْزَلَ فِيْكُمْ مِنَ السَّمَاءِ رِزْقًا مَمْبُنًّا  
وَمَا تَرَوُ مِنْ خَلْقٍ إِلَّا يَكُونُ فِيْهِ مُنْتَهٰى لِأَعْوَانٍ - فَإِذَا قَدِمْتُمْ عَلَى الْأَرْضِ  
أَكْثَرُهُمْ يَعْمَلُونَ كُلُّهُمْ بِمَا يَرَوُنَّ - هُنَّ مُنْهَمُونَ مَعَ الْأَنْعَامِ  
وَكُلُّهُمْ يَعْمَلُونَ كُلُّهُمْ بِمَا يَرَوُنَّ - وَمَا يَرَوُنَّ هُنَّ عَلَيْهِمْ بِهِ مُنْهَمُونَ  
بِسْمِ اللّٰہِ الرَّحْمٰنِ الرَّحِیْمِ  
بِسْمِ اللّٰہِ الرَّحْمٰنِ الرَّحِیْمِ

سَمِعْ جَمِيعُ الْمُرْسَلِينَ كَمْ مَا فَدَعَ اللّٰہُ مَعَهُ قَدْرَتُ جَنَاحَیْنِ لِلْكَرْبَلَاءِ  
مَحْمَدُ رَسُولُ اللّٰہِ تَعَالٰی اُنْذِلَّ تَعْبُدَ اللّٰہَ مَعْنَانًا لَمَّا كَانَ اسْمَاعِيلَ  
أَرْتَهُ مَنْ يَقْبَلُ مِنْهُ إِلَيْهِ خَرَجَ بِهِ مُصْلِحًا لِلْكَرْبَلَاءِ لِمَاءِ الْمَطْوِلَةِ -  
وَلَمْ يَرَهُ مُصْلِحٌ بَلْ مُؤْمِنٌ مُسْلِمٌ مُنْهَمٌ بِمَا يَرَى فِيْكُمْ لِلْكَرْبَلَاءِ  
وَمَنْ قَاتَهُ مُؤْمِنٌ بَلْ مُؤْمِنٌ مُسْلِمٌ مُنْهَمٌ بِمَا يَرَى فِيْكُمْ لِلْكَرْبَلَاءِ  
وَمَنْ قَاتَهُ مُؤْمِنٌ بَلْ مُؤْمِنٌ مُسْلِمٌ مُنْهَمٌ بِمَا يَرَى فِيْكُمْ لِلْكَرْبَلَاءِ  
وَمَنْ قَاتَهُ مُؤْمِنٌ بَلْ مُؤْمِنٌ مُسْلِمٌ مُنْهَمٌ بِمَا يَرَى فِيْكُمْ لِلْكَرْبَلَاءِ  
وَمَنْ قَاتَهُ مُؤْمِنٌ بَلْ مُؤْمِنٌ مُسْلِمٌ مُنْهَمٌ بِمَا يَرَى فِيْكُمْ لِلْكَرْبَلَاءِ

حضور کا اصل خط صفحہ 1

دقت کے درمیان طالعہ کے  
 اور اپنے بھرائیوں کے  
 بے - ملک و نصیر دا شہزادہ سید احمد  
 مسٹر - احمد کرے بقیہ عمر جوں اک کار، فنا  
 کے سکھیوں کے سیدالہ سید بن احمد مسٹر لیا بر طبع  
 خدمت کے توضیق عطا، برائی کے  
 ان وادیوں کوں جوں اک دلہ رکھوں  
 ملک و نصیر - جس طرز تحریر کے اور  
 صاحد دل راضی کے سے - اللہ چیز پیش کرنے کے  
 سب بڑوں را اپنی رکھے گئے۔  
 ایسا کو محبت سیدالہ - اخوندین کو  
 بیکار -  
 درسم قاتل  
 اخوندین

حضور ایدہ اللہ کی دعاوں کا انداز غیر معمولی خوشی اور غیر معمولی حمد و شکر کے جذبے سے مغلوبیت کا مظہر ہے۔ دنیا اور آخرت دونوں لحاظ سے چکتے ہوئے مقدر کی دعا کس شان سے پوری ہوئی اور آخری دم تک کامل وفاداری کی دعا کیسی لگی۔ یہ خدائی کام ہیں وہ ایسی دعائیں کروارہا تھا جو قبول کرنی تھیں۔

### خلیفۃ المسیح سے ذاتی تعلق:

معصوم اور پاک دل قادر وقف زندگی کے ساتھ خدا تعالیٰ کی طرف جھکتے چلے گئے۔ اسی پاک محبت نے خلافت سے وابستگی کی اہمیت اُجاگر کی۔ حضور ایدہ اللہ وہ سے ایک خاص تعلق خاطر کا زندگی میں براہ عمل دخل رہا۔ خطوط کا ایک مسلسل رابطہ تھا جس سے روشنی ملتی اور حیات کی راہیں متور رہتیں۔ حضور پر نور کی دعائیں حاصل کرنا بڑی نعمت ہے تو انہیں جذب کرنے کے لئے خود کو سنوارتے رہنا اس سے بھی بڑی نعمت ہے قادر نے اسی مینارہ نور سے وافر اکتساب کیا اور انوکھی دعائیں حاصل کیں۔ حضور کے سفر ہجرت کے بارے میں قادر نے اپنا کوئی خواب آپ کو لکھا ہوگا جس کا جواب آپ نے اپنے دست مبارک سے عنایت فرمایا۔

4-7-1363/1984

میرے پیارے قادر                                  السلام علیکم ورحمة الله وبرکاته  
تمہارا نہایت پیارا خط ملا۔ جزاکم اللہ احسن الجزاء  
تمہاری رویا تو حیرت انگیز صفائی سے پوری ہوئی۔

اگرچہ میرے ساتھ بظاہر مردوں میں سے وقیع  
بھائی اور حمید نصر اللہ خان بھی تھے۔ لیکن ایک تو وہ ہجرت  
میں شامل نہیں تھے، عارضی ساتھی تھے۔ دوسرا فرست

کلاس میں اُن میں سے کسی کو سیٹ نہیں مل سکی لہذا میں اکیلا ہی تھا۔ عورتوں میں سے آصفہ میرے ساتھ تھیں لیکن جب حفاظت کا مضمون پیش نظر ہو تو ایسی صورت میں عورت کا ساتھ شمار نہیں کیا جاتا لہذا فی الحقیقت میں اکیلا ہی تھا۔

اللہ تم سے میرا پیار ہمیشہ بڑھاتا رہے اور اپنی دائیٰ محبت تمہیں نصیب فرمائے اور راضیہ مرضیہ بندوں میں داخل فرمائے۔

والسلام

خاکسار مرزا طاہر احمد

حضور ایدہ الودود کی ساری دعا میں مقبول ہوئیں قادر نے اپنا عہد قبل رشک انداز میں بھایا اپنی پوری جان اس وقف میں جھونک دی اپنا دستورِ حیات اس طرح مرتب کیا جس میں اپنی ذات کے لئے کچھ نہیں تھا ہر فعل سے رضائے باری تعالیٰ مقصودِ نظر رکھی۔ وہ عمر جو جواں سرشاری کی نذر ہو جاتی ہے سجدوں میں آہ وزاری میں گزاری۔ عبادت کا شغف راہ چلتے نہیں ملتا۔ دل کے اندر خالقِ حقیقی کی خالص محبت سے نمو پاتا ہے جن احباب کو ان کی نماز کا پکھلا ہوا انداز دیکھنے کا موقع ملا وہ گواہ ہیں کہ ان کا عالم کچھ اور ہی تھا۔ گھر سے بیت تک کا فاصلہ ان کے قدموں سے مانوس رہتا۔ وہ قدم جب بھی اٹھتے دین کے لئے اٹھتے شب و روز کاموں کی مصروفیات کا لمحہ لمحہ خدمت دین میں گندھا ہوا ہوتا۔

آپ کو یہ احساس بھی تھا کہ دینی تعلیم میں کمی ہے۔ اس کے لئے قرآن پاک، حدیث شریف اور عربی گرامر کی کلاسز لیتے رہے۔ ایم ٹی اے پر

حضور ایدہ الودود کے درس القرآن سے بھر پور استفادہ کرتے۔ آپ کو مالی قربانی کی عادت تھی اپنا چندہ باقاعدگی سے ادا کرتے بلکہ بڑھا کر دیتے ہر تحریک میں شریک ہونا سعادت سمجھتے اگر کوئی زائد آمد ہوتی تو اُس میں سے شرح کے مطابق چندہ ادا کرتے۔ مالی قربانی کی اہمیت کا اندازہ تو اسی سے بخوبی ہو جاتا ہے کہ آپ کی تعلیم اور ڈگری اتنی بڑی تھی کہ اُس وقت پاکستان میں ایسے تعلیم یافتہ لوگ انگلیوں پر گنے جاسکتے تھے اور لاکھوں روپے کما سکتے تھی مگر قادر نے دین کو دنیا پر مقام رکھا خدا تعالیٰ کی راہ میں اپنی صلاحیتوں کو وقف کر دیا۔

خدا سے وہی لوگ کرتے ہیں پیار  
جو سب کچھ ہی کرتے ہیں اُس پر شمار  
اسی فکر میں رہتے ہیں روز و شب  
کہ راضی وہ دلدار ہوتا ہے کب  
اُسے دے چکے مال و جاں بار بار  
ابھی خوف دل میں کہ ہیں ناکار  
لگاتے ہیں دل اپنا اُس پاک سے  
وہی پاک جاتے ہیں اس خاک سے  
لباسِ تقویٰ میں ملبوس زیورِ تعلیم سے بجے سنورے قادر نے حضور کو خط لکھا۔

23 اپریل 1989ء

السلام علیکم ورحمة اللہ وبرکاتہ!  
سیدی!  
اُمید ہے حضور خیریت سے ہوں گے اللہ تعالیٰ ہر آن حضور کو اپنی  
حافظت میں رکھے ہمیشہ اپنے فضل سے نوازتا رہے اور آپ کو اپنے نیک

منصوبوں میں کامیاب کرے۔ آمین

حضور کی اطلاع کے لئے عرض ہے کہ میں نے زندگی وقف کرنے کے بعد مزید تعلیم کے لئے اجازت لی تھی انشاء اللہ اگست 1989ء میں میری تعلیم (Computer Science) M.S مکمل ہو جائے گی اس کے بعد

**حضور جہاں مناسب سمجھیں مجھے کام پر لگا دیں۔**  
اپنی دعاوں میں یاد رکھیں خدا تعالیٰ مجھے اپنے وقف کو تباہانے کی توفیق دیتا رہے اس سلسلے میں تحریکِ جدید ربوہ کو بھی خط لکھ دیا ہے۔

چند دن ہوئے ایک خواب دیکھی جو جماعت سے متعلق لگی ہے اس لئے لکھنا چاہتا ہوں میں نے دیکھا کہ میں سنگاخ پہاڑ پر جہاں کچھ ہموار جگہ ہے، کھڑا ہوں۔ یہاں ایک بھینسا ہے اور کچھ ہڑیاں کی طرح کے جانور ہیں یہ بھینسا انہیں تکر مارتا ہے اور اٹھا کر دور پھینک دیتا ہے پہلے ایک کو پھر دوسرے کو اور تیسرے کو اس زور سے تکر مارتا ہے کہ وہ اڑ کر پرے گہرائی میں جاگرتا ہے اور میں سوچتا ہوں یہ تو ضرور مر گیا ہوگا چنانچہ میں دیکھنے کی غرض سے نیچے اُرتتا ہوں تو اس جانور کے قریب ایک چھوٹی سی دیوار پر باز بیٹھا ہوتا ہے جو کبوتر سے بڑا ہے۔ اُس کی پشت میری طرف ہے اُس کا رنگ سنہری مائل ہے وہ اپنا سر موڑ کر مجھے دیکھ رہا ہے اور اُس کی آنکھوں اور جسم کی حرکات اس طرح ہیں جیسے مجھے اشارہ کر رہا ہو کہ مجھے پکڑ لو چنانچہ میں پیچھے سے جا کر اُسے آرام سے پکڑ لیتا ہوں اس کے بعد اگلے نظارے میں وہ باز حضور کو دے رہا ہوں اور آپ اس قدر خوش ہیں کہ وہ کیفیت بیان سے باہر ہے یوں لگ رہا ہے کہ اس سے زیادہ خوشی کا اظہار تو انسان کے لئے ممکن ہی نہیں آپ کا چہرہ انتہائی روشن ہے۔

**جس کمرے میں ہم ہیں اُس کی دیواریں بھی روشن ہیں اور تمام**

ماہول میں روشنی ہے جس طرح ہر چیز خوشی کا اظہار کر رہی ہے اُس وقت  
میرے ذہن میں یہ بھی ہے جس طرح یہ بار بار کہا جا رہا ہو کہ دس اور گیارہ  
کی تاریخیں جماعت کے لئے بہت اہم ہیں۔

اس کے ساتھ یہ بھی عرض کروں کہ اس وقت صحیح سحری کا وقت تھا اور  
خواب ختم ہوتے ہی نصرت نے روزے کے لئے اٹھا دیا۔  
رمضان کے ایام میں خصوصیت سے دعاوں میں یاد رکھیں۔

خدا حافظ

والسلام

مرزا غلام قادر

حضور ایڈہ الودود کی دُور رس نگاہوں نے اس جو ہر کی قدر و قیمت کا  
خوب اندازہ لگایا تھا۔

آپ کی والدہ صاحبہ کے نام ایک مکتب میں قادر کی سعادت مندی  
کے گھرے نقش کا بے ساختہ اظہار دیکھئے۔

۱۹۹۳ء کتوبر ۶

”آپ کا خط ملا اللہ تعالیٰ آپ کو ہمیشہ خوش رکھے اور اپنے فضلوں کا  
وارث بنائے عزیزم قادر بہت پیارا بچہ ہے جتنی دیر یہاں رہا ہمیشہ اسے دیکھ  
کر دل سے ماشاء اللہ چشم بدور کی دعا اٹھتی رہی اللہ اس کی طرف سے اور  
باقی سب بچوں کی طرف سے ہمیشہ آپ کی آنکھوں کو ٹھنڈک عطا فرمائے۔  
 قادر کو ہالینڈ، پیکنیم اور جمنی ساتھ لے جانے کی شدید خواہش تھی اور دل بخت  
چاہتا تھا کہ ساتھ چلے مگر سنگل انٹری ویزے نے مصیبت ڈالے رکھی اور کام  
نہ بن سکا۔“

دلی ڈعاوں کا زادِ راہ دے کر حضور ایدہ الودود نے آپ کو خدمت کے مقامِ محمود حاصل کرنے کے لئے ربِہ متعین فرمایا۔  
 قادر نے عصیرِ حاضر کی ایجاد کمپیوٹر کو اعلیٰ فنی مہارت کے ساتھ مسح زماں اور آپ کی جماعت کی خدمت پر لگا دیا اور ایسی راہیں دکھا دیں جو صدقہ جاریہ کی طرح آپ کے نام اور کام ہمیشہ زندہ رکھیں گی۔  
 محترم کوثر ادریس صاحب نے قادر کی شہادت کے بعد ڈان اخبار کو ایک مراسلہ لکھا جو ایک اچھا جائزہ ہے۔

”20 سال قبل قادر نے ایبٹ آباد پیلک اسکول پشاور بورڈ میں ایف ایس سی میں اول پوزیشن حاصل کی۔ پھر یہ کامیابی اُسے امریکہ کی ایک یونیورسٹی میں لے گئی جہاں اُس نے کمپیوٹر سائنس میں ایم ایس (M.S) کی ڈگری حاصل کی۔ شہید قادر بہت سے ڈالر کمانے کے کیریئر کو پس پُشت ڈال کر پاکستان والپس چلا آیا۔ یہاں بھی اُس نے ملٹی نیشنل غیر ملکی بینکوں میں قسمت آزمانے سے انکار کر دیا جو اُسے بڑی خوشی سے خوش آمدید کہنے کو تیار تھے۔ کیونکہ وہ ذہین بھی تھا اور ڈسپلین کا پابند بھی تھا۔ وہ نوجوانوں کو تربیت دینے کے لئے ایک چھوٹے سے قصبے میں چلا گیا جو اُس کی جائے شہادت سے زیادہ دور نہیں تھا۔ وہ اتنا ہی کماتا تھا جو زندہ رہنے کے لئے ضروری ہے۔ اس نے سوچا کہ اپنے کم وسائل کے اس قصبے کا قرض ادا کرنا ہے جہاں وہ پیدا ہوا تھا۔“ (ترجمہ)

## باب 6

### خدماتِ دینیہ

ایسوی ایشن آف احمدی کمپیوٹر پروفسنلز کا قیام

شعبة وصیت

شعبة تجدید و مال

شعبة اشاعت خدام الاحمدیہ

مہتمم مقامی

سکریٹری وقف وَ

لینگونج اسٹی ٹیوٹ کا قیام

خلافت لا ببریری ربوبہ

فضل عمر ہسپتال ربوبہ

ناظراتِ تعلیم میں خدمات

قادر کے رفقائے کارکی قیمتی یادیں

خدمتِ دین کو اک فضلِ الٰہی جانو

اس کے بد لے میں کبھی طالبِ انعام نہ ہو

ہم تو جس طرح بنے کام کئے جاتے ہیں

آپ کے وقت میں یہ سلسلہ بدنام نہ ہو

حضرت اقدس مسیح موعودؑ کو الہاماً ایک ایسے قادر کے غلام کی بشارت عطا فرمائی گئی تھی جس کی آمد سے گھر نور اور برکت سے بھر جانا تھا۔ گھر سے مراد ایک تو اینٹ سیمنٹ سے بنی ہوئی عارضی قیام گاہ ہوتی ہے دوسرے وہ جماعت جس سے قلبی تعلق ہو۔ کیا یہ الہاماً پورا ہو کہ حضرت اقدس کی صداقت کا نشان ٹھہرا؟ کیا غلام قادر احمد کے وجود سے واقعتاً وابستہ نور اور برکت کو غیر معمولی طور پر محسوس کیا گیا؟ ان سوالات کے جوابات کے لئے آپ کی جماعتی خدمات پر ایک نظر ڈالتے ہیں تاکہ اندازہ ہو کہ نومبر 1989ء سے اپریل 1999ء تک آپ کے نور اور برکت سے کہاں کہاں، کس قدر اور کب تک اثرات کے حامل فوائد حاصل ہوئے اگرچہ سب کا احاطہ کرنا مشکل ہے بلکہ ناممکن ہے۔ آپ نے ایک حقیقی صالح خادم کی صفات کے ساتھ خدمات کے میدان میں قدم رکھا اور اپنی تمام صلاحیتیں اس راہ میں جھوک دیں۔

اسی مضمون کو اگر ہم اسے زاویے سے دیکھیں کہ شرائط بیعت، حُدام الاحمد یہ کا عہد نامہ، حضرت اقدس مسیح موعودؑ اور آپ کے خلافے کرام کی تمام تر نصائح پرحتی المقدور مثالی عمل کہیں نظر آتا ہے تو اس نوجوان میں جو الہی نور اور برکت سے تائید یافتہ تھا۔ اللہ تعالیٰ جماعت کو بکثرت خدماتِ محمود پر فائز ایسے خُدام عطا فرماتا چلا جائے۔ آمین

ہماری جماعت کا سب سے بڑا Pride of Performance

تمغۂ حُسن کا رکرداری خلیفۂ وقت کی خوشنودی ہے۔ یہ اعزاز قادر کوئی بار ملا۔ یہ اللہ تعالیٰ کا احسان ہے۔ حضور پر نور نے فرمایا:

”ربوہ میں کمپیوٹر کے شعبے کا آغاز کرنے اور پھر اسے جدید ترین ترقی یافتہ خطوط پر ڈھالنے کی ان

کو توفیق ملی۔ وہاں بہت ہی عظیم کام ہو رہے ہیں  
کمپیوٹر میں پوری ٹیم تیار ہو گئی ہے اور ان کا نظام  
دنیا میں کسی ملک سے پچھے نہیں ہے۔ جدید ترین  
سہولتیں مہیا کی گئی ہیں اور اللہ تعالیٰ کے فضل سے  
ہمارے بہت سے کام جو زیادہ کاموں کے اجتماع  
کی وجہ سے یہاں نہیں کئے جاسکتے وہ ہم وہاں  
ربوہ بھیجتے ہیں اور وہاں کمپیوٹر ڈیپارٹمنٹ نے  
ہمارے اس کام کو آسان کر دیا ہے۔

بہت سی کتابیں چھپ رہی ہیں۔ بہت سے ایسے  
کام ہیں وہ وہاں چلے جاتے ہیں وہاں سے Disc  
بن کر ہمارے پاس آ جاتی ہے تو اس کا بھی سہرا  
غلام قادر مرحوم کے سر ہے۔

(خطبہ جمعہ فرمودہ حضرت خلیفۃ المسٹح الرابع ایدہ اللہ تعالیٰ بنصرہ العزیز  
16 اپریل 1999ء بیت فضل لندن، افضل اٹریشنل 4 رجون 1999ء)  
محترم چوہدری حمید اللہ صاحب وکیل اعلیٰ تحریک جدید صدر انجمن  
احمدیہ تحریر فرماتے ہیں۔

B.E ” کرنے کے بعد اپنے ذاتی خرچ پر امریکہ سے کمپیوٹر سائنس  
M.S میں کی ڈگری حاصل کی اور حسب ہدایت مرکز، ربوہ میں مورخہ 7 نومبر

1989ء کو حاضر ہو گئے۔ پاکستان میں جماعت کے کمپیوٹر سیکشن کے انچارج مقرر ہوئے۔ حضرت خلیفۃ الرائع ایدہ اللہ تعالیٰ بنصرہ العزیز نے پاکستان میں جماعت کے اداروں کی کمپیوٹرائزیشن کے لئے انجمنوں کے نمائندے پر مشتمل ایک کمیٹی مقرر کی تھی۔ مکرم مرزا غلام قادر مرحوم اس کمیٹی کے سیکریٹری تھے۔ دراصل کمپیوٹرائزیشن کے سارے کام کو انہوں نے ہی منظم کیا۔ یوں کہیں صفر سے کام شروع کیا اس کوئی سالوں کی محنت سے مکمل اور منظم کیا۔ اب اس کے نتیجہ میں صدر انجمن احمدیہ، تحریک جدید انجمن احمدیہ کے اپنے اپنے کمپیوٹر سیکشن ہیں اور ان انجمنوں کے ماتحت بھی مزید شعبوں کے اپنے اپنے الگ کمپیوٹر سیکشن ہیں۔

صفر سے کام شروع کرنا محض محاورہ نہیں تھا بلکہ حقیقتاً صفر سے کام شروع کیا۔ اہل ربوہ میں سے بہت کم احباب ایسے تھے جنہوں نے اُس وقت کمپیوٹر کی شکل دیکھی ہوئی تھی۔ قادر نے ”سرائے خدمت“، گیٹ ہاؤس ہدام الاحمدیہ مرکز یہ میں 1990ء کے اوائل میں باقاعدہ کمپیوٹر پر کام کر کے دکھایا اس Demonstration میں صرف اعلیٰ عہدے داران ہی مدعو تھے اُس وقت کمپیوٹر بہت مہنگے ملتے تھے اور عام استعمال کا رواج نہ ہوا تھا۔

اسی سال تحریک جدید کے ایک دفتر میں آپ نے باقاعدہ کام کا آغاز کیا بعد ازاں یہ دفتر حفاظت کے خیال سے قصرِ خلافت میں دفتر پرائیوٹ سیکریٹری سے ملحق عمارت میں منتقل کر دیا گیا جہاں آپ نے کم و بیس دس سال خدمات سرانجام دیں۔

## ایسوی ایشن آف احمدی کمپیوٹر پرویشنلز کا قیام:

انچارج کمپیوٹر سیکشن صدر انجمن احمدیہ موجودہ چیئر مین محترم

**ڈاکٹر غلام احمد فرخ صاحب تحریر فرماتے ہیں۔**

”کمپیوٹر سائنس اور انفارمیشن ٹیکنالوجی سے وابستہ احمدی احباب و خواتین کو ایک پلیٹ فارم پر اکٹھا کرنے کی غرض سے ایک جماعتی تنظیم قائم ہے، جس کا نام ایسوی ایشن آف احمدی کمپیوٹر پروفیشنلز (Association of Computer Professionals) ہے۔ یہ ایسوی ایشن مکرم صاحجزادہ مرزا غلام قادر صاحب نے حضور ایدہ اللہ تعالیٰ بنصرہ العزیز کی ہدایت اور دعاوں سے قائم فرمائی تھی۔ ایسوی ایشن کا مرکزی دفتر ربوہ (پاکستان) میں ہے۔ اس کے علاوہ جہاں ضرورت ہو وہاں مرکزی مجلس عاملہ کی منظوری سے مقامی مجلس قائم کی جاسکتی ہے۔ اللہ تعالیٰ کے فضل سے اب تک ربوہ، لاہور، وادی کینٹ اسلام آباد، راولپنڈی اور کراچی میں مقامی مجالس قائم ہو چکی ہیں۔

ایسوی ایشن آف احمدی کمپیوٹر پروفیشنلز کا دستور اساسی حضور ایدہ اللہ تعالیٰ کی منظوری سے راجح ہے جس کے مطابق ایسوی ایشن خالصتاً پیشہ وارانہ اور غیر سیاسی تنظیم ہے۔ جس کے مندرجہ ذیل تین مقاصد ہیں:-

1- احمدیت اور کمپیوٹر سائنس اور انجینئرنگ کے شعبوں کو ترویج دینا۔

2- اس کے ممبران کو جدید علوم اور طریقہ ہائے کار میں مدد دینا اور ان کے اندر خود اعتمادی، ہمت اور بُردا باری پیدا کرنا تاکہ وہ اس شعبہ میں امتیازی حیثیت حاصل کر سکیں۔

3- اس کے ممبران میں انتہائی انہماک کے ساتھ ایمانداری، سچائی اور محنت کی روح پیدا کرنا اور خدا تعالیٰ سے اپنے ذاتی اور پیشہ وارانہ معاملات میں ہدایت اور رہنمائی حاصل کرنا۔“

جون 1982ء میں حضرت خلیفۃ المسیح الرابع ایدہ اللہ تعالیٰ بنصرہ العزیز نے انٹرنشنل ایسوی ایشن آف احمدی آرکینگیٹس اینڈ انجینئرز (IAAAE)

کے ربہ کے ایک اجلاس میں جماعتی ادارہ جات میں کمپیوٹر کے استعمال کی خواہش کا اظہار فرمایا۔ حضور ایدہ اللہ تعالیٰ نے اس سلسلہ میں یہ تجویز فرمایا کہ پورے ملک میں انفارمیشن شیکنالوجی کے ماہرین سے رابطہ کر کے انہیں ربہ مدعو کیا جائے۔

اگست 1993ء میں جب مرزا غلام قادر صاحب تحریک جدید کے نمائندہ کے طور پر جلسہ سالانہ الگستان تشریف لے گئے تو حضور ایدہ اللہ تعالیٰ بنصرہ العزیز نے محترم قادر صاحب کو یہ ہدایت فرمائی کہ پاکستان میں احمدی کمپیوٹر سائنسٹس اور انجینئرز کی ایک ایسوی ایشن قائم کی جائے۔ نیز حضور ایدہ اللہ نے مکرم مرزا خورشید احمد صاحب کو بھی ہدایت فرمائی کہ وہ اس سلسلہ میں مکرم ناظر صاحب اعلیٰ سے بات کریں۔

بعد ازاں محترم قادر صاحب نے واپس پاکستان آ کر حضور کی ہدایت کے مطابق اس منصوبے پر کام شروع کر دیا۔ آپ نے ایسوی ایشن کے موقع ممبران کی تلاش کے لئے تگ و دو شروع کر دی اور اس سلسلہ میں روزنامہ افضل ربہ کی مورخہ 26 اور 27 اگست 1994ء کی اشاعت میں ایک اعلان شائع کروایا جس میں کمپیوٹر سے متعلقہ احمدی افراد کو رابطہ کرنے کا کہا گیا کہ وہ اپنے کو اُنف وغیرہ بھیجیں۔

نیز مورخہ 31 اگست 1994ء کو آپ نے مختلف جماعتوں کے امراء اخلاص کو اس درخواست کے ساتھ خطوط روانہ کئے کہ افضل میں شائع شدہ اول الذکر اعلان کو جمعۃ المبارک کے موقع پر بیوت میں پڑھ کر سُننا ہیں۔ ان اعلانات کے باعث کمپیوٹر سے متعلق طالب علموں اور ماہرین نے آپ سے رابطہ کیا جن کی تعداد 29 تھی۔

آپ نے 19 جنوری 1995ء کو حضور ایدہ اللہ تعالیٰ بنصرہ العزیز کی

خدمت میں درج ذیل خط ارسال کیا۔

اصل خط بخدمت خلیفۃ المسیح الرابع صفحہ ۱

بسم اللہ امداد ارضخ شریجم  
خواہ و احمدی عن رسول اللہ اکرم  
و علی عبدہ علی الیسیح المرسول  
شعبہ کھجور نو  
اوائل نیم سال  
سیدی ۱۹-۰۸-۲۰۷۷  
اللہم علیکم ورحمة اللہ و برکاتہ

اگست ۹۳ء میں جس سالانہ R.R.U کے موقع پر حضورہ حاصل رکوب  
ہدایت فرمائی تھیں اس کی پہلی تاریخ میں احمدی کمپنی پر اسنٹشنس اور الجیئرز کی ایسوی  
لیشن تمام کی جائے۔ نیز مراد خود تیرہ صد ڈالکری بھی طبقہ عمومی عقیق کرو دیں باہر میں  
ناظر ہو جائیں اعلیٰ یہ بات گھریں۔

اس ہدایت کی روشنی میں اندری ناظر صہابہ اعلیٰ کی اجازت پر رخصانہ الفضل میں  
حکومت کو واقع پر اسلامی مشائخ کردار ائمۃ تینز بیرونی شریس افضل دین کے امراء کو  
بھی خلائق مکمل لائے تا د مساجد میں اعلان کے ذریعہ زیارت سے زیادہ احباب تک بھی  
اطلاع پہنچ سکے

اس اعلان کے خلیفہ MSc/BSc یا کم اکم درسالہ خلیفہ کو رس کے حوال افراد  
کے درخواست کی تھی تھی کہ وہ اپنے کو ایک مجموعی۔ یا اپنے اسکے قریب میں کل ۵۰  
احباب کے کوائف موجود ہوئے پس جسکی تقسیم اس طرح ہے۔

۱ - ایم ایس سی ۴

۲ - بی ایس سی ۱۰

۳ - ڈبلیو (حسال) ۸

۴ - ڈبلیو (حسال تھام) ۵

اب بعد پر اتریں والے احباب کا پہلا اجل اس بظاہرے کا ارادہ ہے۔ ایسوی لیشن  
کی تنظیم سادی اڑلہجتی ایسوی لیشن آئی احمدی ایسیسیاٹ والجیئرز کی طرف پر ہی کرنے کا ارادہ ہے  
(حاجی بید)

اک اجلاس میں مددوہ ذیل امور کے سر نئی تحریر ہے۔

۱ - اخراجیں و مقاصد

۲ - ممبر شپ کیلئے قواعد

۳ - مددوہ ذیل عہدوں کا انتخاب

President

vice President

General Secretary

Financial Secretary

Auditor

حضور اور اس کی خدمت میں درخواست ہے کہ مددوہہ بالد امور کو پایہ تکمیل

کر بھائی نے میرٹے

میران کا پہلا اجلاس بلانے کی اجازت روحت فرمادیں

الیسومنی ایشن کیلئے Patron نامزد فرمائیں جنکی نظر نگرانی

یہ اجلاس ہوا اور آئندہ کیلئے بھی رائہنامی حوالہ ہے۔

آخر حضور پسند فرمادیں تو الیسومنی ایشن کا نام

ASSOCIATION OF AHMAD COMPUTER SCIENTISTS

& ENGINEERS

الیسومنی ایشن کے باہر میں جملہ سماحت حضور کی خدمت میں بعض منظوری اندازہ  
بھجوائی جائیں گی۔

تمام امور کے خوبش اسلوبی میں الجمیل کیلئے درخواست دعائیں۔

والسلام

میرٹے  
۱۹۔۱۔۹۵

اصل خط بخدمت خلیفۃ المسیح الرانی صفحہ 2

کیم رد سمبر 1995ء کو ربہ میں اس سلسلہ میں پہلی میٹنگ ہوئی۔ جس میں 9 ممبران نے شرکت کی۔ اس میں ایسوی ایشن کا ”آئین“ تجویز کیا گیا۔ بعد ازاں محترم مرزا غلام قادر صاحب نے مورخہ 19 مارچ 1996ء کو حضور ایڈہ اللہ کو ایک اور خط لکھا جس میں ایسوی ایشن کے آئین کی منظوری کی درخواست کی گئی۔ آپ نے لکھا:

سیدی!

جلسہ سالانہ یو کے (U.K) 1993ء کے موقع پر حضور ایڈہ اللہ تعالیٰ کی ہدایت کی روشنی میں احمدی کمپیوٹر سائنسس کی تنظیم سازی کا کام شروع کیا گیا تھا۔

اس کی ابتدائی رپورٹ زیر نمبر 207 مورخہ 9/1/1995 حضور کی خدمت میں بھجوائی گئی تھی۔ اس کے جواب میں مورخہ 28/1/1995 حضور کا ارشاد موصول ہوا تھا۔

”ٹھیک ہے جز اکم اللہ تعالیٰ احسنالجزاء۔ اللہ تعالیٰ آپ کو خلوص، محنت اور حکمت سے کام بڑھانے کی توفیق عطا فرمائے۔“

کیم رد سمبر 1995ء کو متوقع ممبران ایسوی ایشن کی ایک میٹنگ طلب کی گئی جس میں 19 احباب نے شرکت کی۔ اس اجلاس میں تنظیم کا آئین تجویز کیا گیا۔ اس کی تیاری میں انٹریشنل ایسوی ایشن آف احمدی آر کیسٹیکٹس اینڈ انجینئرز (IAAAE) کے آئین سے شق دار موازنہ بھی کر دیا گیا ہے۔

حضور ایڈہ اللہ تعالیٰ کی خدمت میں منظوری کی درخواست ہے نیز

درخواست ہے کہ ایسوئی ایشن کا Patron مقرر فرمائیں۔ تاکہ جملہ عہدیداروں کے انتخاب کرو اکر تنظیم اپنا باقاعدہ کام شروع کر سکے۔

جملہ شرکاء میٹنگ نے اجلاس کے دوران اپنے ذوق و شوق کا اظہار کیا۔ کہ وہ اس تنظیم کے ذریعہ اپنی صلاحیتیں اور وقت جماعت کے لئے صرف کرنے کے لئے تیار ہیں۔ تا حال تنظیم کی رُکنیت کے لئے 136 احباب کے کوائف موصول ہوئے ہیں۔ سب احباب کے لئے دُعا کی درخواست ہے۔

والسلام

خاکسار

مرزا غلام قادر

اس خط کے جواب میں محترم منیر احمد جاوید صاحب (پرائیوٹ سیکریٹی) نے مورخہ 6 اپریل 1996ء کو حضور ایڈہ اللہ تعالیٰ بنصرہ العزیز کی طرف سے درج ذیل جواب لکھا:

”فرمایا۔ آئین منظور ہے اور اس کے

آپ خود ہی هوجائیں۔“ Patron

حضور ایڈہ اللہ تعالیٰ سے ایسوئی ایشن کی منظوری آنے کے بعد آپ نے مورخہ 26 جون 1996ء کو ایک بار پھر امراء اضلاء کو خطوط روانہ کئے جن میں کہا گیا کہ کمپیوٹر سائنس یا کمپیوٹر انجینئرنگ میں ڈگری یا ڈپلومہ ہو لڈر افراد اپنے کوائف مورخہ 20 جولائی 1996ء تک آپ کو بھیج دیں تاکہ ابتدائی کوائف ملنے کے بعد تفصیلی کوائف فارم پر کرنے کے لئے رابطہ کرنے والے افراد کو بھجوایا جاسکے۔

## ایسوی ایشن کا پہلا کنوشن اور پہلا تنظیمی انتخاب:

آئین کی منظوری اور ممبران کے بنیادی کوائف جمع کرنے کے بعد ایسوی ایشن کے پہلے انتخاب کا مرحلہ درپیش تھا جس کے لئے آپ نے مورخ 4 ستمبر 1996ء کو حضور ایدہ اللہ تعالیٰ بصرہ العزیز کی خدمت میں درج ذیل خط لکھا۔

سیدی!

السلام علیکم ورحمة الله وبرکاتہ

ایسوی ایشن آف احمدی کمپیوٹر پروفیشنلز کا پہلا  
کنوشن انشاء اللہ 6 ستمبر 1996ء کو منعقد کیا جا رہا ہے۔  
اس موقع پر عہدیداران کے انتخاب بھی کرائے جائیں  
گے۔ حضور ایدہ اللہ تعالیٰ سے اجلاس کی کامیابی کے لئے  
دعا کی درخواست ہے۔

والسلام

خاکسار

مرزا غلام قادر

4/9/96 (پیڑن ایسوی ایشن)

مورخہ 6 ستمبر 1996ء کو خلافت لاہوری ربوہ میں جزل باڈی کی پہلی میٹنگ ہوئی جس میں 42 ممبران نے شرکت کی۔ اسی روز ایسوی ایشن کا پہلا سالانہ کنوشن منعقد ہوا جس میں ایسوی ایشن کی سنٹرل ایگزیکیٹو کمیٹی کے ممبران کا انتخاب عمل میں لایا گیا اس انتخاب کے وقت 40 ممبران موجود تھے اکثریتی رائے سے محترم مرزا غلام قادر صاحب کو AACP کا چیئرمین منتخب کر

لیا گیا۔ اس لحاظ سے محترم مرزا غلام قادر صاحب اس ایسوی ایشن کے پہلے پیش رکھنے تھے اور پہلے منتخب چیئر مین بھی آپ ہی تھے۔ اس کنوشن کی رپورٹ روز نامہ افضل کے مورخہ 22 ستمبر 1996ء کے پرچہ میں شائع ہوئی۔

بعد ازاں آپ نے حضور ایدہ اللہ تعالیٰ بنصرہ العزیز کی خدمت میں انتخابات کے نتائج کی تفصیل بھیجی اور منظوری کی درخواست کی۔ سینٹرل ایگریکٹو کمیٹی کے انتخاب کی منظوری کے لئے لکھے گئے خط کا جواب حضور ایدہ اللہ تعالیٰ بنصرہ العزیز کی طرف سے مکرم منیر الدین شمس صاحب نے مورخہ 7 راکتوبر 1996ء کو دیا جس میں آپ نے لکھا کہ حضرت صاحب نے ازارا شفقت سفارشات منظور کرتے ہوئے منظوری مرحمت فرمائی ہے۔

منظوری آنے کے بعد بطور چیئر مین ایسوی ایشن آپ نے سینٹرل ایگریکٹو کمیٹی کی پہلی میٹنگ مورخہ 28 فروری 1997ء بروز جمعۃ المبارک بمقام دارالضیافت ربوہ میں رکھی جس میں ایسوی ایشن کی ترقی کے لئے غور و خوض کیا گیا۔

## ربوہ میں ایسوی ایشن کا باقاعدہ قیام:

ایسوی ایشن آف احمدی کمپیوٹر پروفیشنلز کے ربوہ کے عہدیداران کے انتخابات مورخہ 7 ستمبر 1997ء بمقام ایوان محمود ربوبہ شام چار بجے محترم صاحبزادہ مرزا غلام قادر صاحب کی زیر صدارت منعقد ہوئے جس میں مکرم کلیم احمد قریشی صاحب کو ربوبہ کا پہلا صدر منتخب کیا گیا نیز بعض اور عہدیداران کا باقاعدہ انتخاب بھی آپ کی زیر صدارت عمل میں آیا۔

بعد ازاں 19 اپریل 1998ء بروز التوار ربوبہ میں ایسوی ایشن کا دوسرا سالانہ کنوشن اور 14، 13 مارچ 1999ء کو تیسرا سالانہ کنوشن منعقد کیا

گیا۔ تیسراں سالانہ کنونشن کے موقع پر ٹینکنیکل پیپرز کے علاوہ سافت ویر/ہارڈ ویر کی ایک نمائش کا بھی اہتمام کیا گیا۔ نیز ایسوی ایشن کی طرف سے شائع کردہ پہلا میگزین بھی ممبران میں تقسیم کیا گیا۔

یہ حقیقت ہے کہ محترم قادر صاحب ناگفته بحالات کے باوجود اس چراغ کو جلانے کی کوششوں میں ہمہ تن مصروف تھے کہ جس کی لواب پاکستان کے تقریباً تمام بڑے شہروں میں پہنچ چکی ہے۔ آپ چاہتے تھے کہ جماعت کے نوجوان اس جدید علم کی طرف آئیں اور اس کے لئے واقف یا غیر واقف کوئی بھی شخص آپ سے رابطہ کرتا تو آپ اُسے مکمل گائیڈ لائے مہیا کرتے۔ اس کی ایک مثال شہر گودھا کے رہنے والے مکرم شیر صاحب ہرل کا یہ خط بھی ہے جو آپ نے اپنے بیٹے کی تعلیم کے سلسلہ میں محترم قادر صاحب سے رہنمائی پانے پر انہیں شکریہ کے طور پر لکھا۔ آپ نے لکھا۔

خدمت مکرم و محترم مرزا غلام قادر صاحب!

کچھ عرصہ قبل ماہ جولائی میں آپ کی طرف سے خاکسار کو خط کا جواب مل گیا تھا جو بڑا تفصیلی اور اخلاق سے پُر تھا۔ جزاکم اللہ سر گودھا میں ایک ادارہ I.T.M کے نام سے کھلا ہے..... بچ کو وہاں B.C.S میں داخلہ دلوادیا ہے۔ یہی بچے کی بھی دلچسپی تھی۔ وہ (ادارہ والے) پنجاب یونیورسٹی کے ساتھ الحاق کے لئے کوشش ہیں۔ اور دعوے تو ان کے بہت سے ہیں اللہ تعالیٰ خیر فرمائے۔ آپ سے درخواست دعا ہے کہ اللہ تعالیٰ منور احمد کو کامیاب و کامران فرمائے اور خادم دین بنائے۔ کمپیوٹر سائنسز میں تعلیم مکمل کر کے خدمت سلسلہ کرنے والا بنے۔

آپ نے جس محبت اور خلوص کے ساتھ خاکسار کی رہنمائی فرمائی وہ

دینی محبت اور تعلق کی اعلیٰ مثال ہے۔ ایک بار پھر آپ کا شکریہ ادا کرتا ہوں۔  
جزاکم اللہ احسن الجزاء

اللہ تعالیٰ آپ کا حامی و ناصر ہو۔ آمین

والسلام

خاکسار محمد شبیر ہرل

دارالحمد - 134 عبد اللہ کالوںی سرگودھا

درج بالا خط اس بات کی واضح عکاسی کرتا ہے کہ محترم قادر صاحب کی شخصیت احباب جماعت کے لئے کمپیوٹر جیسے جدید علم میں ایک مشتعل راہ کی حیثیت اختیار کر گئی تھی۔ آپ کے قریب رہنے والے جانتے ہیں کہ آپ کس قدر مصروف شخص تھے۔ مگر ان سب باتوں کے باوجود ایک انجان شخص کے بیٹے کے لئے ایک تفصیلی خط مخفض اللہ لکھنا یقیناً آپ ہی کا وصف ہے۔

### شعبہ وصیت:

**محترم قادر صاحب کے پراجیکٹس میں سب سے پہلا اور سب سے بڑا پراجیکٹ وصیت کا تھا۔ اس بارے میں دفتر وصیت کے نگران اعلیٰ محترم مرزا عبدالصمد احمد صاحب سیکریٹری مجلس کارپرداز صدر انجمان احمدیہ ربوہ بیان فرماتے ہیں:-**

”محترم قادر صاحب نے اس پراجیکٹ پر بہت زیادہ محنت کی۔ شہادت سے ایک روز قبل بھی آپ کے ساتھ میٹنگ ہوئی تھی کہ موصی کی جائیداد کی تشخیص کس طرح کی جائے۔ آپ اسے یونیورسٹی بنانا چاہتے تھے اور چاہتے تھے کہ دُنیا میں کہیں بھی بیٹھا ہوا کوئی بھی شخص جو موسی سے متعلقہ ہو اور معلومات حاصل کرنا چاہتا ہو تو وہ گھر بیٹھے یہ معلومات حاصل کر سکے۔ گوآپ کا

یہ خواب شرمندہ تعبیر نہ ہو سکا۔ لیکن جس قدر بھی آپ نے یہ سافٹ ویئر بنا کر دیا۔ ہم ابھی تک اُسی پر کام کر رہے ہیں۔ الحمد للہ

آپ نے وصیت سے متعلق تمام فائلوں کا ڈیٹا کمپیوٹر میں انٹر کر دیا تھا سوائے ان کے جو فائلیں اس وقت دستیاب نہ تھیں۔ البتہ فوت شدگان کی ڈیٹا انٹری کا کام پچاس فیصد ہوا تھا۔ آپ کی ایک بہت بڑی خوبی یہ بھی تھی کہ کسی بھی شعبہ کا سافٹ ویئر بنا کر دیتے تو وہاں منے لوگ رکھنے کے بجائے پہلے سے موجود کارکنان کو خود ٹریننگ دے کر اس قابل بنا دیتے تھے کہ وہ کام سنبھال سکیں۔ دفتر وصیت کے جن کارکنان کو انہوں نے ٹریننگ دی ان میں سوائے مکرم نعمت اللہ صاحب شمس کے کہ جن کی Qualification بی اے ہے۔ باقی تمام کی تعلیمی قابلیت میٹرک تھی۔ اور اب بھی سبھی کارکنان ماشاء اللہ بہت اچھا کام کر رہے ہیں۔ 1993ء تک آپ اس پراجیکٹ سے متعلق پیپر ورک یا پروگرامنگ کرتے رہے۔ اگر کوئی مسئلہ درپیش ہوتا تو آکر پوچھ لیتے تھے عموماً فائلوں کی Study ہی سے عمیق گہرائی تک پہنچ جاتے تھے۔ اب ہر موصی کا ریکارڈ فوراً سامنے آ جاتا ہے اور فائلیں نہیں کھنگانی پڑتیں بلکہ اب اگر کوئی فون پیرون از ربوہ سے بھی آئے تو ہم اُسے چند منٹ میں متعلقہ معلومات فراہم کر دیتے ہیں محترم قادر صاحب کی شہادت سے چھ سات ماہ قبل وصیت کا کام دو شعبوں میں منقسم ہو گیا تھا۔ اب پیرون از پاکستان کے موصیاں وکالتِ مال ثانی تحریک جدید انجمن احمدیہ کے ماتحت ہیں جب کہ پاکستان میں رہنے والے موصیاں شعبہ مجلس کار پرداز صدر انجمن احمدیہ کے ماتحت ہیں دونوں کے پاس اپنے اپنے کمپیوٹر سسکیشن ہیں۔“

## شعبہ تجدید و شعبہ مال میں خدمات:

اس شعبہ میں 1990-1991 میں خدمات انجام دینے کا موقع ملا۔

**محترم حافظ مظفر احمد صاحب ناظر دعوت الی اللہ**

صدر انجمن احمدیہ بیان فرماتے ہیں:-

”خاکسار نے 1989ء میں جب بطور صدر خدام الاحمدیہ پاکستان ذمہ داریاں سنجا لیں تو طبعاً اپنے ساتھ کام کرنے والی مستعدیم کی ضرورت تھی۔ ایسے مستعد نوجوانوں کی تلاش کے دوران مرزا غلام قادر صاحب سے بھی تعارف ہوا۔ ان کی شخصیت میں ایسی جاذبیت محسوس ہوئی کہ پہلے ہی سال انہیں مہتمم تجدید کی ذمہ داری دی گئی اور یہ فرض سونپا گیا کہ خدام الاحمدیہ پاکستان کی تجدید کی پروگرامنگ کر کے اسے کمپیوٹر میں محفوظ کر لیں تاکہ ہر سال مجالس سے تجدید کی فہرستیں منگوانے کے جھنگٹ سے نجات ملے۔ یہ کام انہوں نے مسلسل محنت اور مستقل مزاجی سے مکمل کیا۔ اور حسب ارشاد جب اس ریکارڈ کو محفوظ رکھنے کی ضرورت نہیں سمجھی گئی تو بظاہر یہ محنت اکارت جاتی نظر آتی تھی۔ مگر قادر تو اطاعت کے پنٹے تھے خوشی سے تعمیل کی اور کسی ملال کا مظاہرہ نہ کیا۔

خدمام الاحمدیہ میں مختلف المزاج رفقاء اور کارکنان کے ساتھ کام کرتے ہوئے یہ تجربہ بھی ہوا کہ بعض طبائع یاد دہانی کے بغیر مفوضہ کام مکمل نہیں کر پاتیں جب کہ بعض ایسے مستعد اور فرض شناس کارکن ہوتے ہیں جنہیں دوبارہ کہنے اور یاد دہانی کی ضرورت نہیں پڑتی تھی۔ ایسے ہی لوگوں کو قرآنی محاورہ میں ”سلطانِ نصیر“ کہہ کے ان کے مہیا ہونے کی دعا سکھائی گئی ہے۔ قادر ان معانی میں بلاشبہ سلطانِ نصیر تھے۔ ان میں سمعنا و اطعنا کا قابل قدر

مادہ تھا اور ایک دفعہ سپرد کر دینے سے تسلی ہوتی تھی کہ بس کام ہو چکا۔ مہتمم تجنید کے بعد 1991ء سے 1993ء تک تین سال ان کے پاس مہتمم مال کی اہم ذمہ داری رہی جسے انہوں نے نہایت محنت، باقاعدگی اور خوش اسلوبی سے نبھایا۔ وہ روزانہ باقاعدہ دفتر میں آ کر وقت دیا کرتے تھے اور شعبہ مال کے انتظام اور چندہ جات کے نظام کو انہوں نے بہترین رنگ میں منظم کیا۔ قادر صاحب میں مستعدی کے آثار دیکھ کر توجہ ہوئی کہ کمپیوٹر میں اُن کی اعلیٰ تعلیم اور مہارت سے بھی خدام الاحمدیہ کو استفادہ کرنا چاہیے۔

### شعبہ اشاعت مجلس خدام الاحمدیہ میں خدمات:

شعبہ اشاعت خدام الاحمدیہ کے زیر انتظام شائع ہونے والے رسائل ”خالد“ اور ”تجنید“ کی طباعت اور تقسیم میں ایک بڑی شکایت تاخیر کی ہوا کرتی تھی۔ اور اُس کی بڑی ذمہ داری کا تبوں پر ڈالی جاتی تھی۔ محترم قادر صاحب کے مشورہ کے ساتھ یہ طے ہوا کہ خدام الاحمدیہ کے لئے ایک کمپیوٹر خرید لیا جائے۔ جس میں رسائل کی کمپوزنگ کا کام بھی کیا جائے گا اور دیگر ضروری دفتری ریکارڈ بھی کمپیوٹر پر رکھے جائیں۔ یہ اسکیم حضور انور کی خدمت میں منظوری کے لئے پیش کی گئی اور منظوری کے بعد 1990ء کے اوائل میں خدام الاحمدیہ پاکستان کے دفتر میں کمپیوٹرنے کام شروع کر دیا۔ اس سے پہلے صرف دفتر وصیت میں کمپیوٹر موجود تھا گویا خدام الاحمدیہ کو کمپیوٹر پر رسائل کی کمپوزنگ کے سلسلہ میں اولیت دلانے میں مکرم مرزا غلام قادر صاحب کی مساعی جیلہ بھی شامل تھیں۔ کسی بھی کام کے آغاز کے لئے جس صبر آزم محنت کی ضرورت ہوتی ہے مکرم مرزا غلام قادر صاحب نے اس کا خوب حق ادا کیا۔

شعبہ مال میں وقت دینے کے ساتھ ساتھ شعبہ کمپیوٹر میں بھی مسلسل وقت

دیتے رہے اور خُدامِ الاحمدیہ کے عملہ میں سے دو کارکنان مکرم سید صہیب احمد صاحب اور مکرم طارق محمود صاحب کو تربیت دے کر تھوڑے ہی عرصہ میں اس قابل کر دیا کہ رسائل کمپیوٹر پر کمپوز ہو کے شائع ہو سکیں۔ خُدامِ الاحمدیہ کے لئے اُن کی یہ ایک گرفتار خدمت تھی کہ رسائل لیٹ ہو جانے کی دیرینہ شکایت دور ہوئی۔ آپ مجلس خُدامِ الاحمدیہ مرکزیہ کی عاملہ کے نمبر کے حیثیت سے کئی ایک کمیٹیوں کے نمبر بھی رہے جیسا کہ کیمرنومبر 1990ء سے 31 اکتوبر 1994ء تک چار سال آپ اشاعت کمیٹی کے نمبر رہے۔

قادر بظاہر خاموش طبع تھے مگر ان کی خاموشی کے پردے میں بے پناہ عملی قوت موجود تھی۔ بظاہر وہ ناتوان سی جان تھی مگر عزم صمیم کا پیکر تھی۔ خُدامِ الاحمدیہ کے اس دور کے بعد جب ایڈیشنل دعوت الی اللہ کی ذمہ داری خاکسار کے سپرد ہوئی تو مرزا غلام قادر صاحب سے رابطوں کے سلسلے پھر بحال ہوئے۔ وہ ہمارے اس شعبہ کے تعلق میں ضروری کوائف کا ریکارڈ رکھ کر عند الطلب ہمیں مہیا کرتے تھے۔ اس میں بھی ہمیشہ ان کی طرف سے تعاون علی البر کے عمدہ نمونے دیکھنے میں آئے۔ جب بھی ان سے کوائف لینے کی ضرورت پیش آئی انہوں نے خوش دلی سے بروقت ضرورت پوری کی۔ مشورہ طلب کرنے پر کوئی گلی لپٹی رکھے بغیر دیانت دارانہ رائے دیتے تھے۔ اللہ تعالیٰ انہیں اس کی بہترین جزا عطا فرمائے اور کروٹ کروٹ جنت نصیب کرے۔

یہ تو خالصتاً دفتری تعلق میں قادر کی چند یادیں تھیں مگر ایک خوش گفتار اور خوش کردار انسان کے ناتے بھی قادر صاحب ایسے نہیں تھے کہ انہیں جلد بھلایا جاسکے۔ الغرض قادر نا قابل فراموش مقالہ ہے جس انداز میں جواں مردی سے انہوں نے جان دی اس حوالہ سے بھی وہ زندہ ہے اور رہے گا۔

**خُدامِ الاحمدیہ پاکستان کے پہلے کمپوزر مکرم سید صہیب**

**احمد صاحب ابن مکرم سید داؤد مظفر شاہ صاحب**  
 (آپ حضرت خلیفۃ المسیح الثانیؑ کے نواسے اور حضرت محمود اللہ شاہ صاحب کے پوتے ہیں) اس شعبے میں آپ کی خدمات کے بارے میں بیان فرماتے ہیں:-  
 ”کمپیوٹر کے آنے سے قبل ہمارے ہاں رسالوں کی کتابت کا پرانا طریقہ رانج تھا یعنی کتاب سے لکھوایا جاتا تھا۔ کتاب ایک مسطر پر کتابت کرتے تھے جو انہیں خود تیار کرنا پڑتی تھی۔ سادہ کاغذ پر مسطر کشید کر کے اُسے چھپوایا جاتا تھا۔ پھر اس پر ماوا تیار کر کے اس میں پیلا رنگ ڈال کر کاغذ کو رکھا جاتا تھا تاکہ نظر خراب نہ ہو۔ سیاہی کان پور سے آتی تھی جسے اچھی طرح پکا کر تیار کیا جاتا تھا۔ جو لفظ ٹوٹ جاتے تھے ان کو دوبارہ اکٹا ہی لکھنا پڑتا تھا۔ اس لحاظ سے بے حد مشکل تھی۔ گوک کتابت کی کاپی پڑھنی آسان تھی اور اس میں انگلاطری کم ہوتی تھیں اور پلیٹ بھی جلد لگ جاتی تھی لیکن کتابت میں بہت زیادہ وقت لگتا تھا۔

1990ء میں محترم حافظ مظفر احمد صاحب صدر مجلس خدام الامم یہ تھے اور مکرم حبیب الرحمن زیری وی صاحب مهمتم اشاعت تھے جب کہ رسالہ ”خالد“ کے مدیر مکرم سید مبشر احمد ایاز صاحب اور رسالہ ”تثیید الاذہان“ کے مدیر مکرم فضیل عیاض احمد صاحب تھے۔ دونوں رسالوں کی کتابت عموماً ایک ہی کاتب کیا کرتے تھے اور یوں ایک کاتب کے رحم و کرم پر ہونے کے باعث رسالوں کی اشاعت میں تاخیر کا مسئلہ ہمیشہ قائم رہتا۔ اس لئے رسالوں کی کتابت بذریعہ کمپیوٹر کرنے کا پروگرام بنایا گیا۔ اس مقصد کے لئے مکرم مرزا غلام قادر صاحب کے ذریعہ لاہور سے کمپیوٹر کی خریداری کی گئی۔ چنانچہ دو کمپیوٹر Apple Macintosh جب یہ کمپیوٹر لائے گئے تو ”سرائے خدمت“ (گیست ہاؤس) کے ایک کمرے

میں رکھے گئے اور اس کا افتتاح حضرت مولوی محمد حسین صاحب سبز پگڑی والے (رفیق حضرت مسح موعود علیہ السلام) نے فرمایا۔ کپیوٹر پر ”بسم اللہ الرحمن الرحيم“ کے الفاظ لکھ کر افتتاح کیا گیا تھا۔ رسالہ تحسید کے لئے عزیزم طارق محمود ناصر صاحب (جو اب امریکہ میں ہیں) اور رسالہ خالد کے لئے خاکسار مقرر ہوا۔ سب سے پہلے ہمیں رسالہ کا ایک صفحہ لکھنے کے لئے دیا گیا پھر آہستہ آہستہ جب ہم ماہر ہوتے گئے تو پھر ایک رسالہ عزیزم طارق محمود ناصر اور ایک خاکسار لکھتا تھا۔ رسالے خدا کے فضل سے نسبتاً وقت پر چھپنا شروع ہو گئے۔

### **مہتمم مقامی رب وہ**

محترم راجہ منیر احمد صاحب سابق صدر حدام الاحمدیہ پاکستان نے صاحبزادہ مرزا غلام قادر صاحب کو 1994ء میں اپنی مرکزی عالمہ میں شامل کیا اور مہتمم مقامی رب وہ جیسی اہم ذمہ داری سونپی۔ محترم قادر صاحب کیم نومبر 1994ء سے 31 اکتوبر 1995ء تک مہتمم مقامی کے عہدہ پر فائز رہے۔ اور قبلِ رشک خدمات ادا کرنے کا موقع ملا۔ خدمتِ دین کی غیر معمولی توفیق اور سلیقہ نصیب ہونا ظاہر کرتا ہے کہ اس سعادت مند کے کندھے پر ایک شب زندہ دار کی مقبول دعاؤں کا ہاتھ ہے جو فضلِ الہی کا جاذب بنا دیتا ہے۔ حضور پر نور کا دعاوں سے معطر مکتوب ملاحظہ ہو۔



نَحْمَدُهُ وَنُصَلِّی عَلَیْ رَسُولِهِ الْغَرِیبِ



مہتمم مقامی ربوبہ

نام  
17.11.94

الحمد لله رب العالمين

اے کی روپر ٹ بیج سوچ جوں ہوں ہوں۔ ماتا اللہ خوشکن  
البڑی بنتے۔ جزاک اللہ تعالیٰ واسطہ طبری۔ اللہ تعالیٰ اے کو  
خوب سے خوب تر کام کرنے کی توفیق عطا فرما۔ اے  
اور ائمہ عین سعمری لفڑت اے را بھرت عطا فرما۔ اے  
سید کاشان و دشکن کو دو بالا کرنے کی سعادت  
عطا فرما۔ - تمام سعید کو محبت بواسم۔

والله  
خالک  
کاظم  
خليفة الرسول

مہتمم مقامی ربوبہ مرزا غلام قادر احمد کے نام خلیفۃ المسیح الرابع کا خط

## سیلاپ کی تباہ کاریوں میں خصوصی خدمات:

اگست 1995ء دریائے چناب میں غیر معمولی سیلاپ نے عذاب ناک صورت اختیار کر لی۔ ربوہ کے گرد و نواح میں بھی سینکڑوں دیہاتوں میں سیلابی ریلے نے تباہی مچا دی ربوہ کے محلہ دارالیمن شرقی کے حفاظتی بند کے قریب بیضوی شکل کا کٹاؤ شروع ہوا۔ جس سے واپڈا کا حفاظتی بند بالکل ڈوب گیا۔ پانی کا ریلا دارالیمن کے بند کو چھو نے لگا یہ بند 600 فٹ اونچا ہے۔ اگر خداخواستہ یہ بند ڈوٹ جاتا تو ربوہ کے نصف ملبوں میں سیلابی ریلا آ جاتا۔

صدر صاحب عمومی ربوہ نے فلڈ ریلیف کمیٹی قائم کی جس کے ایک رُکن مهم مقامی مجلس خدام الاحمد یہ ربوہ مکرم صاحبزادہ مرزا غلام قادر احمد تھے۔ میاں قادر صاحب کے ذمے لوگوں کو سیلاپ کی اطلاع دینا، محفوظ مقامات تک پہنچانا اور بند کو مضبوط بنانا تھا اس کام کے لئے خدام اور دوسرا انصار نے مل کر کام کیا۔ بند کو اونچا کرنا پانی سے جنگ کے متراوف تھا۔ اللہ تعالیٰ کے فضل و کرم اور خدام کی انہک مخت سے یہ جنگ خدام ربوہ نے جیت لی اور ربوہ محفوظ رہا۔

افضل 31 جولائی 1995ء کی اشاعت میں سیلابی پانی سے اس جنگ کا ذکر اس طرح ہے۔

”مهم مقامی نے خدام کی ڈیوٹیاں لگائیں مجموعی طور پر 400 خدام اور 200 انصار نے بند کی مضبوطی کے کام میں حصہ لیا۔ بند کی کمزور جگہوں کو مضبوط کرنے کے علاوہ مزید مٹی ڈال کر اسے تقریباً دو فٹ اونچا کیا گیا۔ چنانچہ جب پانی کا بڑا ریلا آیا تو پانی بند کی اونچائی تک آ جاتا رہا۔ جوں جوں پانی چڑھتا گیا بند کو ساتھ ساتھ اونچا کرنے کا کام جاری رہا۔ چنانچہ دریا کی

طرف بند کو دو اڑھائی فٹ اور دوسری طرف تقریباً ایک فٹ اونچا کر دیا گیا ہے۔ جس سے خدا تعالیٰ کے فضل سے ربوبہ کے محلہ جات محفوظ رہے اب پانی اُتر گیا ہے اور بند سے کئی فٹ نیچے چلا گیا خدام نے بڑی محنت اور جوش و خروش سے کام کیا کئی خدام مسلسل تین دن تک کام کرتے رہے ربوبہ کے پانچ احباب نے اپنی ٹرالیاں رضا کارانہ طور پر دیں اور ان کے ذریعے مجموعی طور پر 35,40 ٹرالیاں مٹی ڈالی گئی خدام خود ان ٹرالیوں کو بھرتے پھر بند پر لا کر ان کو خالی کرتے اور بوریوں میں مٹی ڈال کر بند پر رکھتے جاتے تھے۔ یہ کام جمعرات سے اتوار تک چار دن مسلسل جاری رہا۔

..... یہ کارنامہ کئی لحاظ سے اہم ہے جن میں سے ایک رُخ یہ ہے کہ عوام میں گھل مل کر کام کرنے سے بہت سے احباب نے ”میاں صاحب“ کے کردار کی جو خوبصورتگی وہ اُن کے لئے ایک قیمتی سرمایہ بن گئی اب اُس مختصر سی رفاقت کی روایتوں اور حکایتوں کو مزے لے لے کر بیان کیا جا رہا ہے۔ مثلاً

مکرم راجہ رفیق احمد ابنِ مکرم راجہ نذری احمد ظفر لکھتے ہیں:  
 قادر کی مزدوروں جیسی حالت تھی مٹی میں آٹے کپڑے، وقت بے وقت کھانا، رات دن خدام کے ساتھ ڈیوٹی دینا۔

قادر کو دیکھ کر حضرت اقدس مسیح موعودؑ کا ایک اقتباس یاد آتا ہے۔  
 ہم تو اپنے بچوں کے لئے دُعا کرتے ہیں اور سرسری طور پر قواعد اور آداب تعلیم کی پابندی کراتے ہیں، بس اس سے زیادہ نہیں۔ اور پھر اپنا بھروسہ اللہ تعالیٰ پر رکھتے ہیں جیسا کسی میں سعادت کا تھم ہو گا وقت پر سرسری ہو جائے گا۔

(مفلوظات جلد اول)

## مکرم عامر لطیف بٹ صاحب ابن مکرم محمد لطیف بٹ صاحب لکھتے ہیں:

”خاکسار اس کا چشم دید گواہ ہے کہ بند میں ایک جگہ درخت کٹوا کر ڈالنے کا کام تھا محترم میاں صاحب کے ہاتھوں میں کلہڑی چلا چلا کر چھالے پڑ گئے تھے آٹھوو درخت پکنوانے کے بعد یہ چیک کرنا تھا کہ درخت صحیح جگہ پہنچے یا نہیں آپ نے کم و بیش میں فٹ لمبا بانس پانی میں ڈبو کر دیکھا آپ کا ہاتھ بھی ڈوب گیا مگر لگتا تھا پانی میں کچھ پھینکا ہی نہیں پانی بے حد گہرا تھا مگر آپ حوصلہ اور ہمت سے ڈٹے رہے۔“

**مکرم لیاقت علی طاہر صاحب ابن محمد بوٹا صاحب**  
(سابق زعیم خدام الاحمد یہ حلقة دار الفضل شرقی) لکھتے ہیں:

”ایک سفید رنگ کی پرانی کار سڑک کے کنارے کھڑی کر کے بلا تے لیاقت صاحب! لیاقت صاحب آج اتنے لڑکوں کی ضرورت ہے اور خود بھی آنا ہے۔ خاکسار کو کار میں بیٹھا کر لے جاتے سیالب کے دنوں میں آپ نے سرخ ٹی شرت اور نیلی جیزر پہنی ہوئی تھی جو گرد آلو دیتھی،۔“

## قادر کی ایک نامکمل تحریر:

قادر کی میز پر اور درازوں میں جو کاغذات موجود ہیں ان سے بھی کام کی لگن اور طریق کار کا اندازہ ہوتا ہے۔ مثال کے طور پر یہ تحریر دیکھئے جو کسی تقریر کے نوٹس ہیں۔

مکرمی زعیم صاحب محلہ السلام علیکم و رحمۃ اللہ و برکاتہ  
اُمید ہے آپ خیریت سے ہوں گے آپ سب کو نیا سال مبارک  
ہو۔ خدام الاحمد یہ کے ضمن میں نیا سال ہم سے خصوصی منت کا مقاضی ہے۔

جیسا کہ آپ کو علم ہے حضرت خلیفۃ المسیح ایدہ اللہ تعالیٰ نے خطبہ جمعہ فرمودہ 27 دسمبر کو ربوہ میں خطبات سننے کے بڑھتے ہوئے رجحان پر خوشنودی کا اظہار کیا ہے۔ جہاں یہ انتہائی خوشی کا امر ہے وہاں ہم سب کو اس ذمہ داری کا احساس بھی دلاتا ہے کہ اس معیار کو نہ صرف قائم رکھنا ہے بلکہ اس میں مزید ترقی کرنی ہے اس کے لئے جب کہ ہدایت دی جا چکی ہے کہ خطبہ کے دوران زعیم اور چند ممبران عالمہ محلہ میں اس بات کی گنراوی کریں کہ تمام خدام و اطفال خطبہ سُن رہے ہیں سڑکوں پر کہیں بھی ٹولیوں کی شکل میں خدام موجود نہ ہوں۔

نئے سال کے ساتھ ہی جہاں ہم خطبات پر حاضری کو بہتر بنانے کا عزم باندھ رہے ہیں وہاں نماز باجماعت کی طرف بھی خصوصی توجہ دینے کی ضرورت ہے۔

محلہ میں صلی علی کے انتظام کی گنراوی کریں۔ ساقین اور ممبران عالمہ کی خصوصی گنراوی کریں کہ تمام حاضر خدام نماز باجماعت پر حاضر ہوں۔ ایسے خدام جو نمایاں طور پر مست ہیں پر خاص طور پر زور دیا جائے۔

مورخہ 30-94 کے خطبہ میں حضور ایدہ اللہ تعالیٰ نے دعوت الی اللہ کی طرف دوبارہ توجہ دلائی ہے یہ شعبہ خصوصی توجہ کا محتاج ہے محلہ میں داعیان کی تعداد کو بڑھائیں اور یہ عزم کریں کہ انشاء اللہ امسال خدام ہر قسم کی سستی کو ترک کر کے دعوت الی اللہ پر خصوصی توجہ دیں گے.....”

### سیکریٹری وقف نو - ربوہ:

اس اہم شعبہ کے فرائض کی ادائیگی میں حسن کار کردگی پر جناب محترم چوہدری محمد علی صاحب جیسے صاحب قلم کار کا

پیرا یہ اظہار ملاحظہ ہو:

جہاں تک یادوں کا تعلق ہے۔ تو خاکسار کی اولین یاد تو اُس وقت کی ہے جب شہید مرحوم کی عمر یہی کوئی دس بارہ سال کے لگ بھگ ہی ہوگی۔ اپنے اباً محترم صاحبزادہ مرزا مجید احمد صاحب سلمہ، کی رخصت کی درخواست لے کے آئے تھے۔ جو اس وقت تعلیم الاسلام کالج ربوہ میں پروفیسر اور شعبہ تاریخ کے صدر تھے۔ یوں لگا جیسے کوئی نورانی وجود خاموشی سے پرنسپل کے کمرے میں اُتر آیا ہو۔ پورا نقشہ باوجود پیرانہ سالی کے آج بھی ذہن میں اسی طرح موجود ہے۔ جب عزیز موصوف امریکہ سے کمپیوٹر سائنس میں اعلیٰ تعلیم کے حصول کے بعد واقفِ زندگی کی حیثیت سے واپس ربوہ تشریف لائے تو وکالت وقفِ نو کے آغاز کے ساتھ ہی اس عالم گیر تحریک میں شامل واقفین نو اور واقفات نو کے مفصل ریکارڈ ان کی تعلیمی، تربیتی، جسمانی اور روحانی تنگرانی اور پیش رفت اور ریکارڈ کو اپ ڈیٹ رکھنے کے سلسلے میں شہید مرحوم کی رہنمائی اور مدد کی ضرورت پڑی۔ آپ نے نہایت بشاشت اور نشاط خاطر کے ساتھ قدم پر ہماری رہنمائی فرمائی اور کمپیوٹر کے دروازے وکالت وقفِ نو کے لئے کھول دیے۔

اسی طرح حضور ایدہ اللہ تعالیٰ بنصرہ العزیز نے وقفِ نو کی تحریک کے سلسلے میں سلسلہ وار جو خطبات ارشاد فرمائے ان کے انگریزی ترجمے اور اسی طرح نصاب واقفین نو کے تراجم جو بالترتیب محترم پروفیسر میاں محمد افضل صاحب، محترم پروفیسر وقار منظور بسرا صاحب اور محترم کنور ادریس صاحب نے کئے تھے کمپوز کروائے۔

وکالت وقفِ نو کے دفتر میں سے کئی افراد کو کمپیوٹر کی ٹریننگ دی۔  
وکالت وقفِ نو کے اس وسیع اور لمحہ بہ لمحہ پھیلتے ہوئے کام کو منظم خطوط پر ایک

مناسب اور مفید مقصد طریقے سے ترتیب دینے میں تقریباً روزانہ ہی رہنمائی، مدد اور تعاون سے نوازتے رہے۔ ایک دن بھی ایسا نہیں آیا جب اپنے مسکراتے ہوئے چہرے کے ساتھ شہید مرحوم نے ہماری کوئی مشکل حل نہ کی ہو۔ اور دست تعاون دراز نہ کیا ہو۔ سچی بات یہ ہے کہ مرحوم ایک مثالی واقف زندگی تھے۔ دل آؤز شخصیت کے مالک تھے نہ کرنا نہیں آتا ہی نہیں تھا۔ پاکستان سے انجینئرنگ کی ڈگری کے بعد امریکہ سے کمپیوٹر کی اعلیٰ تعلیم کے بعد بحیثیت واقف زندگی واپس تشریف لائے اور جانے والے جانتے ہیں کہ کس طرح اپنی محبت، محنت، قابلیت اور اخلاق سے اپنے گرد و پیش کو گرویدہ کر لیا۔

وکالت وقف نو کا ایک مسئلہ یہ تھا کہ ربوبہ کے تقریباً پچاس مخلوقوں میں گھر گھر واقفین موجود تھے کسی ایک شہر میں دنیا بھر میں یہ سب سے زیادہ تعداد تھی۔

ان میں بچوں اور بچیوں اور ان کے والدین کی تربیت اور نگرانی اور تعاون کے لئے بالآخر تان شہید مرحوم ہی پرجا کرٹوں اس کی تفصیل تو بہتر طور پر محترمی و مکرمی صاحبزادہ سید قمر سلیمان احمد صاحب سلمہ اللہ تعالیٰ ہی بیان فرماسکتے ہیں خاکسار صرف اتنا عرض کرتا ہے کہ مرحوم شہید نے وقف نو ربوبہ کا چارچ سنبھالتے ہی محبت، محنت اور نہایت بالغ نظری سے کام کو نئے خطوط پر اُستوار کیا۔ زبانیں سکھانے کے لئے لینگو اجج لیب جاری کی اور یوں لگا جیسے ربوبہ کے واقفین کے کام میں جان پڑگئی ہو۔

اللہ تعالیٰ ان کے درجات بلند فرمائے ان کے بچوں اور غمگین والدین کا حافظ و ناصر ہو جس ظالمانہ طریقے سے اس معصوم کو شہید کیا گیا وہ اب تاریخ کا حصہ بن چکا ہے ورنہ مرحوم کی خوبیوں اور خدمات کو بیان کرنا عاجز کے لئے

ممکن نہیں ہے۔ اللہ تعالیٰ کے حضور دعا ہے کہ وہ مرحوم کو اپنے قرب خاص میں جگہ دے اور اس کے نقشِ قدم پر چلنے والے ویسے ہی مثالی واقفین سلسلہ عالیہ احمدیہ کو ارزانی فرماتا رہے۔ آمین

**محترم کرنل (دیناٹرڈ) ایاز محمود احمد خان صاحب**  
سابق صدر عمومی لوکل انجمن احمدیہ ربوہ بیان فرماتے ہیں:-

”محترم قادر صاحب کو یہاں لوکل انجمن احمدیہ میں واقفین و بچوں کی تربیت پر مامور کیا گیا تھا اور آپ ہی کو منتخب کرنے کی بنیادی وجہ یہ تھی کہ آپ میں وہ صلاحیتیں تھیں جو ایک عام شخص میں عموماً موجود نہیں ہوتیں۔ آپ انتہائی ذہین انسان تھے۔ تعلیمی یا عملی آپ ہر میدان میں آگے لکھے ہوئے تھے اور یہی بنیادی وجہ تھی کہ ہم چاہتے تھے کہ واقفین و جو ہماری جماعت کا ایک اہم اور قیمتی اثاثہ ہیں وہ قادر صاحب کی صلاحیتوں سے پورا فائدہ اٹھائیں اور میں نے محترم قادر صاحب سے بھی یہی گزارش کی تھی کہ قادر صاحب ہم چاہتے ہیں کہ ربوہ کا ہر واقف و آپ ہی کی طرح چمکے۔ اُسی طرح ریکارڈ قائم کرے جیسے آپ نے کئے ہیں۔ اور دوسال کے عرصہ میں قادر صاحب نے یقیناً اسی سمت کوشش کی اور خدا کے نصل سے ہمیں بہت اچھا صلہ بھی ملا۔“

**محترم راجہ فاضل احمد صاحب جو آج کل ربوہ کے سیکریٹری وقف و ہیں اور جنہیں قادر صاحب نے واقفین و کے لئے قائم کر دہ لینگواج انسٹی ٹیوٹ کے نگران اعلیٰ کے طور پر نامزد فرمایا تھا۔ تحریر فرماتے ہیں:-**

”محترم مرزا غلام قادر صاحب نے لوکل انجمن احمدیہ ربوہ میں 24 مارچ 1997ء سے تا شہادت 14 اپریل 1999ء بطور سیکریٹری وقف و

ربوہ خدمات سر انجام دیں۔ ربوہ میں واقفین نو اور واقفات کی کل تعداد تقریباً 4000 (چار ہزار) ہے۔ آپ نے اس عرصہ میں ربوہ کے تمام واقفین نو کے فردًا فرداً کو اکٹھے کئے پھر محلہ دار اور تاریخ پیدائش کے مطابق لسٹیں تیار کیں اور انہیں کمپیوٹرائزڈ کیا۔ یہ کوئی معمولی کام نہ تھا۔

اس کے علاوہ آپ نے 1987ء سے 1998ء تک ہر سال پیدا ہونے والے واقفین نو اور واقفات کا ریکارڈ مکمل کیا۔ نیز وفات شدگان اور معذور واقفین نو کا بھی علیحدہ ریکارڈ بنایا۔ 1998ء میں آپ واقفین نو کے آل ربوبہ علمی اور ورزشی مقابله جات کے وقت بنفس نفس موجود رہے۔ 23 مارچ 1998ء کو بیت مہدی میں جلسہ تقسیم انعامات کا انعقاد ہوا یہ جلسہ مقابله جات اور انتظامات کے لحاظ سے ایک منفرد مقام رکھتا ہے۔“

### لینگو اتحاد انسٹی ٹیوٹ کا قیام:

محترم قادر صاحب کا ایک بہت بڑا کارنامہ لینگو اتحاد انسٹی ٹیوٹ واقفین نو دارالرحمت وسطی کا قیام ہے۔ جس کا افتتاح مورخہ 11 مارچ 1998ء کو دارالرحمت کی بیت الذکر میں شام پانچ بجے محترم چوبہری حمید اللہ صاحب وکیل اعلیٰ تحریک جدید انجمن احمدیہ ربوبہ نے فرمایا۔ تقریب کا احوال مورخہ 17 مارچ 1998ء کو روزنامہ افضل ربوبہ میں شائع ہوا۔ اس تقریب میں مرتضی قادر صاحب نے لینگو اتحاد انسٹی ٹیوٹ کے اغراض و مقاصد اس سلسلہ میں حضرت خلیفۃ المسکن الرابع ایدہ اللہ تعالیٰ بنصرہ العزیز کی دی گئی ہدایات کی روشنی میں بڑی وضاحت سے بیان کئے۔ یہاں باقاعدہ کلاسز کا آغاز 22 مارچ 1998ء کو ہوا۔

محترم قادر صاحب نے ربوبہ کے محلہ جات سے براہ راست رابطہ

رکھنے کے لئے، کام کی سہولت کی غرض سے، ربوبہ کو سات بلاکس میں تقسیم کیا تھا اور ہر بلاک کا ایک مقرر کیا تھا۔ اس طرح واقفین سے ڈائریکٹ رابطہ کی سہولت پیدا ہوگئی۔

## مرزا غلام قادر صاحب کا تاریخی خطاب:

مورخہ 11 مارچ 1998ء کو دارالرحمت وسطیٰ کی بیت الذکر میں محترم مرزا غلام قادر صاحب نے لینگواتچ انسٹی ٹیوٹ ربوبہ کے افتتاح کے موقع پر بطور سیکریٹری وقف نو ربوبہ جو تاریخی خطاب فرمایا۔ اسے خود قادر صاحب ہی کے الفاظ میں من عنہ بدریہ قارئین کیا جاتا ہے۔

”حضور ایدہ اللہ تعالیٰ بنصرہ العزیز نے 1987ء میں تحریک وقف نو کا اعلان فرمایا تھا۔ اس تحریک کے ذریعہ والدین سے یہ مطالبہ کیا گیا کہ وہ قبل از پیدائش اپنے ہونے والے بچوں کو وقف کے لئے پیش کریں۔ ابتداً میں حضور نے اس تحریک کے لئے 5000 بچوں کا ٹارگٹ مقرر فرمایا۔

آج تقریباً 11 سال کے عرصہ کے بعد اس تحریک میں (16000) سولہ ہزار سے زائد بچوں کے نام پیش ہو چکے ہیں جو کہ دنیا کے 61 ممالک میں پھیلے ہوئے ہیں۔ ان تمام ممالک میں سب سے زیادہ تعداد میں واقفین نو کا تعلق پاکستان سے ہے جن کی تعداد تقریباً (12000) بارہ ہزار ہے جب کہ نہ صرف پاکستان بلکہ دنیا بھر میں ربوبہ وہ جماعت ہے جہاں سب سے زیادہ تعداد میں واقفین نو مقیم ہیں۔ جن کی تعداد تقریباً (3500) پینتیس سو کے لگ بھگ ہے۔

یہ بچے احمدیت کی نئی صدی میں تبلیغ دین کے لئے ہر اول دستے کی حیثیت رکھتے ہیں۔ لازماً ان کا رابطہ دنیا بھر میں پھیلی ہوئی اقوام سے ہونا ہے

جو مختلف زبانیں بولتی اور سمجھتی ہیں۔ جب کہ اسلام اور احمدیت کے بنیادی آخذ عربی اور اردو زبان میں دستیاب ہیں۔ اس لئے ضروری ہے کہ جہاں یہ پچے اردو اور عربی زبان میں مہارت رکھتے ہوں۔ وہاں غیر قوموں سے رابط کے لئے کم از کم ایک زائد زبان میں بھی مہارت رکھیں۔ اسی غرض سے حضور ایدہ اللہ تعالیٰ نے بچوں کے لئے اردو اور عربی زبان کو لازمی قرار دیا۔ اور اس کے ساتھ ساتھ مقامی زبان کے علاوہ ایک بین الاقوامی زبان سیکھنے کی بھی ہدایت فرمائی۔

چنانچہ جیسے ہی یہ پچے اسکوں میں جانے کی عمر کو پہنچنے لگے ان کے لئے زبانوں کی تدریس کے انتظامات کی منصوبہ بندی بھی شروع ہونے لگی۔ اگر روایتی طریقہ پر ان ساٹھ سے زائد ممالک میں پھیلے ہوئے مختلف زبانوں سے تعلق رکھنے والے بچوں کو صرف ایک اضافی زبان سکھانا ہی مقصود ہوتی تو اس کے لئے لاتعداد ماہرین اور بے شمار وسائل درکار تھے۔

اسی دوران محسن اللہ تعالیٰ کے فضل سے جہاں جماعت کو MTA کی صورت میں ایک مرکزی تدریسی نظام مہیا ہو گیا وہاں حضور ایدہ اللہ تعالیٰ نے یہ منصوبہ بھی پیش کیا کہ ان بچوں کو بغیر کسی دوسری زبان کی مدد کے فطری طریقہ پر زبان سکھائی جائے۔ یعنی وہ طریقہ جس پر بچہ اپنے والدین سے از خود سیکھتا ہے۔ چنانچہ اس طریقہ کے تعارف کے طور پر حضور ایدہ اللہ تعالیٰ نے خود MTA کے ذریعہ اردو زبان سکھانے کے پروگرام شروع کئے۔ جس کے بعد دیگر اہل زبان کے ذریعہ عربی، ڈچ، چائیز، ٹرکش، سویڈش اور فرنچ زبان سکھانے کے پروگرام بھی ایم ٹی اے پرنٹر کئے جانے لگے۔

---

اس کام کی اہمیت کا اندازہ اس امر سے بھی ہو سکتا ہے کہ واقفین نو

کی تربیت اور زبانوں کی تدریس کے حوالے سے مسلسل پانچ چھ مرتبہ انٹرنشنل شوریٰ میں حضور ایدہ اللہ تعالیٰ نے جماعت کی رہنمائی فرمائی اور تفصیلی ہدایات دیں۔ اس حوالے سے زبانوں کی تدریس کا معاملہ 1997ء کی مجلس شوریٰ پاکستان میں بھی پیش ہوا اور شوریٰ نے یہ تجویز پیش کی کہ جماعت میں اعلیٰ معیار کے لینگو انج انسٹی ٹیوٹ قائم کئے جائیں۔

اس پس منظر میں حضور ایدہ اللہ تعالیٰ کی ہدایات کی روشنی میں آج کل لوکل نجمن احمدیہ کے ماتحت لینگو انج انسٹی ٹیوٹ کا قیام عمل میں لا یا جا رہا ہے۔

### انظامی تعارف:

اس انسٹی ٹیوٹ کی عمارتی ضرورت کو پورا کرنے کے لئے محلہ دار الرحمة وسطیٰ کی بیت النصرت سے ماحقہ گیٹ ہاؤس کا انتخاب کیا گیا ہے۔ جو کہ محلہ وقوع کے لحاظ سے ربوہ کے عین وسط میں واقع ہے۔ یہ عمارت چار لینگو انج رومز، ایک دفتر اور Visitors Lounge پر مشتمل ہے۔ ہر لینگو انج روم کو دیدہ زیب فرنیچر اور قالین سے آراستہ کیا گیا ہے۔ اسی طرح ہر کمرہ میں ایک ٹی-وی، وی سی آر اور وائٹ بورڈ مہبیا کیا گیا ہے۔ ربوہ کے اس مرکزی لینگو انج انسٹی ٹیوٹ میں فی الوقت چار زبانیں سکھانے کا انتظام کیا جا رہا ہے۔ جن میں عربی، فرانچ، ڈچ اور چائینز زبان شامل ہیں۔ اس انسٹی ٹیوٹ سے ایک وقت میں 80 بچے استفادہ کر سکیں گے۔ اگر ایک سے زائد شخص میں تدریسی عمل ممکن ہوا۔ تو موجود تعداد سے چار گنا زیادہ بچے استفادہ کر سکیں گے۔

انظامی طور پر ہمارا یہ پروگرام ہے کہ اس انسٹی ٹیوٹ کو محض ایک ٹی-وی اور وی سی آر کے طور پر نہ چلا یا جائے۔ بلکہ اسے ایک ادارے کی شکل

میں قواعد و خواص کے تحت چلایا جائے۔ جس میں تدریسی امور کی نگرانی، زبان سیکھنے کے مراحل اور Progress کو بہتر بنانے کا عمل متعلقہ زبان کے ماہر کی نگرانی میں آگے بڑھے۔ تدریس میں باقاعدگی، نظم و ضبط اور مانیٹرنگ کی غرض سے ہر کلاس کے لئے رجسٹر حاضری جاری کئے گئے ہیں۔ اس طرح مروجہ طریقہ پر انسٹی ٹیوٹ کا ایک داخل / خارج رجسٹر جاری کیا گیا ہے۔ اور تمام بچوں کے والدین سے داخلہ فارم پر کروایا گیا ہے۔ مکرم راجہ فاضل احمد صاحب جو کہ ایک تجربہ کار ماہر تعلیم ہیں اور بطور سربراہ بہت سے تعلیمی اداروں میں خدمات سر انجام دے چکے ہیں۔ اس ادارہ کے نگران مقرر کئے گئے گئے ہیں۔ مکرم عامر احمد خان صاحب جو تحریک جدید میں خدمات سر انجام دے چکے ہیں۔ بطور نائب ان کی معاونت کریں گے۔

### تدریسی طریقہ کار:

زبانیں سکھانے کے لئے اہل زبان اساتذہ کی کمی ایک اہم مسئلہ ہے۔ اس کمی کو پورا کرنے کے لئے تدریس کی غرض سے MTA پر پیش کئے گئے۔ لینگو اجج پروگرام سے استفادہ کیا جائے گا۔ بچے ان پروگرام کو ایسے اساتذہ کی موجودگی میں دیکھیں گے۔ جو متعلقہ زبان میں کسی قدر مہمات رکھتے ہوں اور پروگرام کے دوران اور بعد میں بچوں کی رہنمائی کر سکیں۔ اس طرح Video Program کے دوران سکھائے گئے الفاظ اور Concepts کی وضاحت استاد کے ذریعہ بھی ہوتی رہے گی۔ بچوں کے لئے ان کی مخصوص زبان سے واقفیت پیدا کرنے کے لئے یہ انتظام بھی کیا جا رہا ہے کہ معمول کی کلاسز کے دوران ایسے تفریحی اور علمی پروگرام بھی رکھے جائیں جن میں استاد کے علاوہ دیگر زبان بولنے والے مردوخواتین بھی حصہ لیں اور ایک بے تکلف

ماحول میں بچوں کے ساتھ وقت گزاریں۔ ان پروگرامز کی تمام تر کارروائی متعلقہ زبان میں ہی ہو۔

ابتداء میں بچوں کی عمر اور معیار کے مطابق صرف MTA پر پیش ہونے والے لینگواج پروگرامز کے ذریعہ تدریس کا آغاز ہوگا اور رفتہ رفتہ بچوں کی علمی ضرورت کے مطابق دیگر Audio/Video میڈیل، ٹکٹب اور دیگر سہولتیں بھی فراہم کی جائیں گی۔ انشاء اللہ العزیز

یہ طریقہ تدریس کیونکہ پہلی دفعہ جاری کیا جا رہا ہے اس لئے معین طور پر بچوں کی تدریجی پر اگر لیں کے بارہ میں فی الحال رائے قائم کرنا ممکن نہیں ہے۔ لیکن ہمیں امید ہے کہ تقریباً دو سال کے عرصہ میں یہ بچے معقول حد تک نئی زبان میں اپنا مافی افسوس بول چال اور کسی حد تک لکھ کر ادا کر سکیں گے۔ اور ایک ایسی بنیاد پر قائم ہو جائیں گے جہاں سے ان کے لئے متعلقہ زبان میں ترقی کی راہیں مزید آسان ہو جائیں گی۔

کلاسز کے موجودہ سیشن کے لئے بچوں کے انتخاب کی غرض سے ہر زبان کے لئے محلہ جات سے بچوں کے نام منگوائے گئے۔ ہر زبان کے لئے مقررہ انٹرولیو کمیٹی نے ان بچوں کا جائزہ لیا اور مناسب بچے منتخب کئے۔ کل 170 بچوں کے نام پیش ہوئے جن میں سے 85 کو منتخب کیا گیا۔ جن کی تقسیم حصہ ذیل ہے۔

عربی 32، فرنچ 16، ڈچ 17، چائینز 20

ان بچوں کی عمر 6 تا 10 سال ہے۔ اور ان میں لڑکے اور لڑکیاں دونوں شامل ہیں۔ کلاسز کا اجراء انشاء اللہ ہفتہ کے روز سے کر دیا جائے گا۔ ہمیں امید ہے کہ اگر ہم آئندہ چند سال میں مناسب حد تک ان بچوں کو تیار کر سکے تو یہی بچے ان واقفین نو کو زبانیں سکھانے کے لئے کام آسکیں گے جو ابھی

ماں کے گود میں پل رہے ہیں۔

اللہ تعالیٰ سے دعا ہے کہ وہ ہماری اس کوشش کو قبول فرمائے اور تجربہ کو  
کامیاب کرنے کے لئے بہترین حکمتِ عملی اختیار کرنے کی توفیق عطا فرمائے۔  
آمین،۔

### خلافت لاہبریری ربوبہ:

مکرم شہزاد عاصم صاحب تحریر فرماتے ہیں:-

خلافت لاہبریری کے جملہ امور سر انجام دینے کے لئے حضور ایدہ اللہ  
تعالیٰ کی طرف سے ایک کمیٹی قائم ہے جس کے صدر محترم مرزا غلام احمد صاحب  
ناظر دیوان صدر انجمن احمدیہ ہیں۔ محترم مرزا غلام قادر صاحب گو کہ اس کمیٹی  
کے باقاعدہ ممبر نہ تھے لیکن کمپیوٹر سے متعلق جب بھی کوئی چیز خریدنا ہوتی تو  
بطور ایک ماہر کے آپ کی اس سے متعلق رائے ضرور معلوم کی جاتی۔ کمپیوٹر  
سیکشن خلافت لاہبریری کے کارکن کے طور پر بھی خاکسار کو بارہا آپ سے ملنے  
کا شرف حاصل ہوا۔ اور اس حوالہ سے آپ کی یہ خوبی نمایاں طور پر نکھر کر  
سامنے آئی کہ آپ رائے دیتے وقت ہمیشہ جماعتی مفاد کو مد نظر رکھتے اور ہرگز  
ایسی رائے نہ دیتے جس سے کسی بھی طرح جماعتی پیسے کے ضیاع کا احتمال ہو۔  
1997ء میں آپ کے مشورے سے خلافت لاہبریری کے لئے کمپیوٹر ز خریدے  
گئے۔ کمپیوٹر ز کی خریداری کے بعد ان کو مناسب جگہ پر انشاٹ کرنے کا کام بھی  
آپ ہی کی زیر نگرانی انجام پایا۔ آپ کی یہ شدید خواہش تھی کہ ایسوی ایشان  
آف احمدی کمپیوٹر پروفسنلز (AACP) خلافت لاہبریری کے لئے ایک اچھا سا  
سافٹ ویر بنائے۔ خلافت لاہبریری کی وسعت کے لحاظ سے یہ ایک بہت بڑا  
پراجیکٹ تھا اور مرزا غلام قادر صاحب نے اس کے لئے تگ و دو بھی بہت کی۔

اس سلسلہ میں ایسوی ایشن کے عہدیداران کی کئی ایک میٹنگز خلافت لا بیربری میں ہوئیں۔ اس سافٹ ویئر سے متعلق Analysis کا کام کافی حد تک مکمل ہو چکا تھا۔ لیکن کمپیوٹر کے ان احمدی ماہرین کا تعلق چونکہ زیادہ تر لاہور یا دیگر شہروں سے تھا اور ان کے لئے اپنی بے انہما مصروفیات کے باعث یہاں ربوہ آ کر کام کرنا قدرے مشکل تھا۔ اس لئے یہ سافٹ ویئر پائیہ تکمیل کونہ پہنچ سکا۔

## فضلِ عمر ہسپتال ربوہ:

**محترمہ ڈاکٹر نصرت جہاں صاحبہ** (جو مولانا عبدالمالک خان صاحب مرحوم ناظر اصلاح و ارشاد کی صاحبزادی ہیں) انجارج گائی وارڈ پیان فرماتی ہیں:-

”اپنے شعبہ گائی وارڈ میں جب ہم نے کمپیوٹر لانے کا ذکر محترم مرزا غلام قادر صاحب سے کیا تو نہایت شفقت سے انہوں نے نہ صرف پلانگ کر کے دی بلکہ ساری سینگ اور پروگرامنگ بھی آپ ہی نے کی اور خود ہی تعاون علی البرز فرماتے ہوئے لاہور سے کمپیوٹر بھی خرید کر دیا۔ مورخہ 23 رجولائی 1997ء کو ایڈمنیستریٹر فضلِ عمر ہسپتال مکرم ڈاکٹر عبدالخالق صاحب نے دعا کروائی اور محترم مرزا غلام قادر صاحب نے بسم اللہ الکھ کر اس کمپیوٹر پر کام کی ابتداء کی۔ یوں تو ہر شعبہ کی اپنی میکینیکل Terms ہوتی ہیں لیکن ہمارے شعبہ کی Terminology دیگر شعبہ جات کی نسبت ذرا مشکل ہوتی ہے۔ لیکن محترم مرزا غلام قادر صاحب نے تمام کام کو بخوبی سمجھا اور ہمیں ایک بہترین سافٹوئیر بنایا کر دیا۔ آپ عموماً دوپہر کو یا شام کو تشریف لا یا کرتے تھے۔ اس سافٹ ویئر میں مریض کا مکمل بائیو ڈیٹا یعنی ہسپتال میں داخلے کی تاریخ سے لے کر تعلیم، عمر، مرد کی سابقہ تفصیل اور مرد کے ہر چیک آپ کی رپورٹ، ایڈریس تھی

کہ متعلقہ ڈاکٹر کے ریمارکس تک محفوظ کر لئے جاتے ہیں۔ اب تک کئی سو مریض ہیں جن کا مکمل ریکارڈ کمپیوٹرائزڈ ہو چکا ہے۔ اور اگر یہ کہا جائے کہ ایک لحاظ سے اس شعبہ سے متعلق مریضان کی ایک تاریخ ہے جو ساتھ کے ساتھ مرتب ہو رہی ہے تو بے جا نہ ہو گا۔ بعد ازاں اس ریکارڈ کو گاہے بگا ہے CDs پر محفوظ کر لیا جاتا ہے اس سافٹ ویر کا ہمیں ایک بہت بڑا فائدہ یہ بھی ہے کہ کوئی بھی مریض جب ہمارے پاس آتا ہے اور اگر وہ ہمارے پاس پہلے بھی داخل رہ چکا ہو تو ہم اُس کا سابقہ ریکارڈ دیکھ کر فوراً ہی متعلقہ اہم معلومات حاصل کر لیتے ہیں جس سے علاج کرنے میں تیزی اور سہولت پیدا ہو جاتی ہے۔ نیز اس سافٹ ویر سے ماہانہ یا سالانہ رپورٹ پرنسٹ کر کے شعبہ کی کارکردگی کو بھی پرکھا جاسکتا ہے۔

**محترمہ ڈاکٹر نصرت مجوہ کہ صاحبہ نے قادر کی خدمات کو بڑے اچھے انداز میں خراج تحسین پیش کیا تھیر کرتی ہیں:-**

مرزا غلام قادر صاحب سے میرا تعلق دو سال پُرانا ہے۔ میرا رابط ان سے محترمہ ڈاکٹر نصرت جہاں صاحبہ کی وساطت سے ہوا جس کے لئے میں ان کی شکر گزار ہوں۔ چونکہ اپنے شعبے کا کمپیوٹر کام میرے ذمہ تھا اس لئے مجھے شرف حاصل ہے کہ میں نے ان کے ساتھ بہت سا وقت گزارا اور ان سے بہت کچھ سیکھا۔ ہمارے شعبے میں جتنا بھی کام انہوں نے کیا وہ ایک صدقہ جاریہ کی حیثیت رکھتا ہے۔ کمپیوٹر کے افتتاح سے لے کر اس کی پروگرامنگ، ٹیچنگ اور Running میں ہر لمحہ وہ ہمارے ساتھ ساتھ رہے اور یہ کہنا غلط نہ ہوگا کہ انہوں نے انگلی پکڑ کر سب کچھ سکھایا۔ وہ جتنے مصروف آدمی تھے اس کا اندازہ تو آپ سب کو ہے اس کے باوجود انہوں نے ہمیں کہہ رکھا تھا کہ آپ کو کوئی بھی مسئلہ ہو تو مجھے بتا دیا کریں اور اگر شام کو میری

ضرورت پیش آئے تو میرے گھر پیغام بھیج دیا کریں۔ ہم نے انہیں اس قول پر ہمیشہ پورا اترتے دیکھا کمپیوٹر سے علمی کے باعث ہم چھوٹے چھوٹے مسئلوں میں الجھ کر انہیں اکثر بلا لیتے اور وہ انتہائی خنہ پیشانی کے ساتھ اپنی بے پایاں مصروفیات میں سے ضرور ہمیں وقت دیتے حتیٰ کہ رمضان کے مہینے میں بھی انہوں نے اس قول کو نبھایا اور اگر دن کو وقت نہ ملتا تو شام کو افطاری کے بعد تشریف لے آتے اور ہماری انجھنیں دور کرتے۔ بے انتہا مصروفیت کی وجہ سے ان کا ذہن اتنا Occupied کرتا کہ اکثر جب تشریف لاتے تو کمپیوٹر آن کرتے ہی کہتے فلاں چیز تو میں بھول آیا ہوں ابھی لے کر آتا ہوں یہ کہہ کر نہایت تیزی سے فوراً مطلوبہ ڈسک اپنے دفتر سے لے کر واپس آ جاتے۔ کبھی یہ نہیں کہا کہ آج بھول گیا ہوں کل لے کر آؤں گا یا پھر کبھی یہ کام کر دوں گا وغیرہ وغیرہ۔

کمپیوٹر کی پروگرامنگ نہایت مشکل اور مخت طلب کام ہے اور کمپیوٹر پروفسنلز بھاری رقمم کے عوض یہ کام سرانجام دیتے ہیں مگر یہ مرزا غلام قادر کی ہی شان ہے کہ انہوں نے نہایت مستعدی سے بہت تھوڑے وقت میں یہ کام محض اللہ کیا۔

نہایت سنبھیدہ، کم گو، شریف اور عرضِ بصر سے کام لینے والے انسان تھے طبیعت میں بہت رکھ رکھا و بھی تھا۔ کمپیوٹر پروفسنلز کے سالانہ کنوشن میں آنے کے لئے ضرور دعوت نامہ بھیجتے جس پر نہ جانے کا مجھے آج تک افسوس ہے۔ خلیفہ وقت سے بے انتہا محبت کرتے تھے اس کا اندازہ اس بات سے کیا جاسکتا ہے کہ ایک دفعہ ہم نے اُن کی خدمت میں ایک مشروب پیش کیا تو انہوں نے یہ کہہ کر واپس کر دیا کہ حضور پسند نہیں فرماتے اس لئے میں بھی نہیں پیتا اس کی جگہ چائے یا کوئی اور مشروب ہوتا تو کبھی انکار نہ کرتے۔

مجھے دو تین دفعہ ان کے دفتر جانے کا بھی اتفاق ہوا نہایت سادہ ترتیب تھی صرف چند کرسیاں اور ایک بڑی سی میز تھی جو مختلف قسموں کی فائلوں سے بھری رہتی تھی اور میاں صاحب بہت انہاں سے اپنے کام میں مصروف ہوتے۔ ان کی شخصیت میں سادگی بہت نمایاں تھی۔ معمولی کام بھی اپنے ہاتھ سے کرنے میں عارمحسوس نہ کرتے تھے۔ انہوں نے کبھی احساس نہیں ہونے دیا کہ وہ اپنے اندر علم کا ایک سمندر چھپائے ہوئے ہیں۔ ہر شخص سے اس کی سطح پر آ کر بات کرتے۔ آج ان کے نہ ہونے سے ایک ایسا خلا پیدا ہو چکا ہے جس کو شعبے کا ہر شخص محسوس کر رہا ہے کیونکہ ان کی خدمات اور مہربانیوں کا سلسلہ ہر جگہ پھیلا ہوا تھا جو عظیم قربانی انہوں نے جماعت کے لئے دی شاید صرف وہی اس کی اہلیت رکھتے تھے۔ ان کی اس قربانی نے نہ صرف جماعت کو آنے والے فتنوں سے محفوظ رکھا بلکہ ان کو بھی ہمیشہ کے لئے زندہ جاوید کر دیا۔

زندہ قومیں اپنے جانشوروں کو ہمیشہ یاد رکھتی ہیں کیونکہ وہی ان کی زندگی کا باعث ہوتے ہیں جو اپنے لہو کی زکوٰۃ دے کر اپنی قوم کو بچاتے ہیں اب یہ ہمارا فرض ہے کہ ہم ان کی روایات کو لے کر آگے بڑھیں اور اپنی عبادتوں میں ان کو اور ان کے اہل و عیال کو یاد رکھیں اور مرزا غلام قادر جیسے دل اور دماغ پیدا کریں جنہوں نے اپنی جان تو لٹا دی لیکن مینارہ عرش کو چھو لیا۔

---

اس کو کس روشنی میں دفاتر میں  
اس کو کس خواب کا بدن ہم دیں  
وہ جو خوشبو میں ڈھل گیا یا رو  
اس کو کس پھول کا کفن ہم دیں

---

(روزنامہ الفضل 3، جولائی 1999ء)

## محترم ڈاکٹر سلطان احمد مبشر صاحب نے اپنے تاثرات کا اظہار کیا:-

”برادرم مرزا غلام قادر احمد صاحب کو خاکسار نے فضل عمر ہسپتال کی فارمیسی کے سلسلہ میں ایک پروگرام تیار کرنے کی درخواست کی تا اسٹور میں ادویات کی خرید، نکاس، کارکنان کو، ادویات کی فری فراہمی و ریکارڈ پر نظر رکھی جاسکے۔ قادر نے باوجود مصروف ہونے کے اس کام کی حامی بھری اور پھر تقریباً ایک سال ہم دونوں اس کی Development میں مصروف رہے۔ کام کے دوران کئی مرتبہ مشکلات پیدا ہوئیں۔ قادر کو جب بھی بلا یاد فوراً ہی آجائے۔ کئی مرتبہ تورات گیارہ، بارہ بجے بلا یا۔ وہ سوئے ہوئے ہوتے تھے چپلیں پہن کر اسپتال تشریف لے آتے۔ ایک مرتبہ بھی ان کے چہرے پر ناراضگی کے تاثرات نہیں دیکھے۔ ہمیشہ مسکراتے ہوئے، مذاق کرتے ہوئے پہنچ جاتے اور معاملہ حل کر دیتے۔“

## نظرارتِ تعلیم میں خدمات:

محترم سید طاہر احمد صاحب ناظر تعلیم نے بتایا کہ 1996ء میں ناظراتِ تعلیم نے ان کے ذریعے کمپیوٹر خریدا وہ اس سلسلے میں بہت حوصلہ افزائی کرتے تھے اور کہتے کہ اسے سیکھو یہ کوئی مشکل نہیں اور نہ انہوںی چیز ہے۔ Practice سے آدمی کو بہت چیزیں آجائی ہیں۔ ناظراتِ تعلیم کے انفارمیشن سیل میں بھی انہوں نے ہماری مدد کی بیرون ملک تعلیم کے سلسلے میں کسی کو کوئی مشورہ درکار ہوتا تو میں اُسے اُن کے پاس بھج دیتا تھا اس طرح انفارمیشن سیل میں بھی انہیں خدمات بجالانے کا موقع ملتا رہا۔

جب قادر صاحب مہتمم تھے اور میں محاسب تھا اور آپ محاسبہ کمیٹی کے صدر تھے میرا یہ تجربہ ہے کہ میں نے زندگی میں اتنا صائب الرائے آدمی نہیں دیکھا Facts and Figures کے ساتھ رائے پیش کرتے تھے اور اسے Reject کرنا مشکل تھا۔ محاسبہ کمیٹی کی میٹنگ میں Genuine ضرورت کو دیکھتے تھے۔

محترم قادر صاحب میں ایک بہت بڑی خوبی یہ تھی کہ عالمہ کی میٹنگ میں خاص طور پر اپنی رائے دے کر خاموش ہو جاتے تھے بے وجہ پیچھا یا اصرار نہیں کرتے تھے اور رائے ادب و احترام کے دائرے میں رہتے ہوئے دیتے تھے۔

### ایم ٹی اے:

MTA کے لئے آپ کی خدمات ہمیشہ یاد رکھی جائیں گی جو شخص مزاجاً خاموش اور کم آمیز ہو اس کے لئے کیمرے کے سامنے آ کر پیچھر ز دینا آسان نہیں ہوتا لیکن قادر کے اندر جماعت کے احباب میں کمپیوٹر کی تعلیم عام کرنے کا جو جذبہ تھا اُس کی تکمیل کے لئے یہ پروگرام دل جمعی اور مہارت سے ریکارڈ کروائے۔ Computer for every one ”کمپیوٹر سب کے لئے“ سنجیدہ سائنسی نوع کا پروگرام پیش کیا۔ 1996ء سے وسط 1997ء تک آپ نے کل ستائیس پروگرام ریکارڈ کروائے۔

انہتائی سادہ اور عام فہم زبان استعمال کرتے ہوئے آپ نے ان پروگرامز میں کمپیوٹر سے متعلقہ بنیادی باتیں سکھائیں۔ دراصل یہ تمام پروگرام Disk Operating System (Dos) سکھانے کے بارہ میں تھے۔ کمپیوٹر کا علم رکھنے والے جانتے ہیں کہ کمپیوٹر میں Dos کی اہمیت اُسی طرح ہے۔ جس

طرح ایک گاڑی کے لئے ڈرائیور اور پیڑوں کی اہمیت مسلمہ ہے۔ یعنی جس طرح بغیر ڈرائیور اور پیڑوں یا ڈیزیل کے گاڑی نہیں چلتی اس طرح آپریٹنگ سسٹم کے بغیر کمپیوٹر نہیں چلتا۔ گو کہ آج کل میں نے آپریٹنگ سسٹم کمپیوٹر کی دنیا میں متعارف ہو رہے ہیں لیکن جس وقت محترم قادر صاحب نے یہ پروگرام ریکارڈ کروائے اُس وقت تقریباً ہر چھوٹے بڑے کمپیوٹر کالج میں 'ڈاس' ایک لازمی مضمون کے طور پر پڑھائی جاتی تھی۔ اور اب بھی کئی کالجز میں پڑھائی جاتی ہے۔ یہ پروگرامز ایم-ٹی-اے پر کئی بار نشر مکرر کے طور پر ٹیلی کاست کئے جا چکے ہیں۔ جن سے نہ صرف یہ کمپیوٹر کا شوق رکھنے والوں کی ایک کثیر تعداد نے استفادہ کیا بلکہ MTA ربوہ کے کارکنان نے بھی ان سے بہت کچھ سیکھا۔ شہادت سے کچھ عرصہ قبل محترم قادر صاحب سے کمپیوٹر کے جدید علوم پر بھی پروگرامز ریکارڈ کروانے کی خواہش کا اظہار کیا گیا تھا جس پر آپ نے آمادگی بھی ظاہر فرمادی تھی لیکن اس کے کچھ ہی عرصہ بعد آپ کی شہادت ہو گئی۔

### قادر کے رفقائے کار کی قیمتی یادیں:

مکرم ابراہیم احمد ملک صاحب جزل سیکریٹری احمدی ایسوی ایشن آف کمپیوٹر پروفیشنلز تحریر کرتے ہیں:-

میاں صاحب باوجود چیزیں ہونے کے ہمارے ساتھ دوستانہ رنگ میں کام کرتے تھے۔ AACP کے سالانہ کنوشز کے موقع پر ربوہ کے لوکل سٹھ کے چھوٹے چھوٹے کاموں میں بھی ہماری مدد کرتے تھے مثلاً ایک دفعہ 13، 14 رماрچ کو ہمارا سالانہ کنوش ہوا اس کنوش پر Data Show کے ذریعے دکھائی تھی۔

اس میں ایک بڑی سفید چادر کی ضرورت تھی اس وقت وہاں کوئی چادر میر نہیں تھی۔ میاں صاحب مجھے اپنے ساتھ لے گئے اور اپنے والد صاحب کے گھر چلے گئے اور وہاں سے بڑی سفید چادر تلاش کر لی اور اس طرح ہمارا کام ہو گیا۔ اس طرح کے بہت سے کام وہ ہمارے لئے کر رہے ہوتے تھے۔ ایک دفعہ کنوشن کے موقع پر میگزین کی پرنٹنگ کے کام میں تاخیر ہو گئی 13 رمارچ کی شام تک میگزین پرنٹ نہیں ہوا تھا۔ میاں صاحب نے پرلیس سے رابطہ کیا اور اصرار کیا کہ راتوں رات یہ میگزین پرنٹ کر دیں تاکہ اس کنوشن میں شامل ہونے والوں کو دیے جا سکیں چنانچہ ایسا ہی ہوا اور اگلے روز دوپہر سے پہلے یہ میگزین پرنٹ ہو کر آگئے۔ وہ اس سلسلے میں ہماری اس حد تک مدد کرتے تھے۔ کہ ہمیں پہنچ نہیں ہوتا تھا اور وہ اس میں شائع ہونے والے اشتہارات کی بھی اُمور عامہ سے منظوری وغیرہ لے لیتے تھے۔

AACP کے کنوشن میں وقت کی پابندی کا بڑا خیال رکھتے اور اسی طرح یہ ہدایت بھی کرتے تھے کہ اس پروگرام کی وجہ سے نمازیں ضائع نہ ہوں۔ میاں صاحب میں عجز و انسار بہت تھا۔ تکبر نام کو نہ تھا۔

مکرم کلیم احمد قریشی صاحب کا رکن شعبہ کمپیوٹر تحریک جدید اپنے ”خاموش معلم“، کو خراج تحسین پیش کرتے ہوئے ان کے بعض اوصاف کو منظرِ عام پر لاتے ہیں:-

1992ء میں خاکسار نے وقف کیا سب سے پہلے مجھے قادر صاحب کے پاس بھیجا گیا۔ یہ وقت تھا جب قائدِ اعظم یونیورسٹی اسلام آباد سے کمپیوٹر ایجوکیشن کے بعد بہت سطحی سا علم لے کر حاضر ہوا۔ جماعتی دفتر میں خدمت کا تجربہ نہ تھا پہلے دن ہی سے محترم قادر صاحب کو خاکسار نے اپنا استاد مانا اور ان کے خاموش عمل سے میری تربیت شروع ہوئی خاکسار نے دفتری طور

طریقے بھی آپ سے سیکھے اور کمپیوٹر سے متعلقہ علم بھی حقیقت میں قابل عمل  
حالت میں آپ ہی سے سیکھا۔

قادر صاحب کا وجود بہت بارُ عرب تھا لیکن یہ رُعب محبت کا رُعب تھا  
خاص طور پر مجھے اپنی کیفیت معلوم ہے میں قادر صاحب سے اُن کی صلاحیتوں  
کی وجہ سے مرعوب تھا اور اگر موَدِب تھا تو آپ کی نفسی شناخت کی وجہ سے۔  
بعض دفعہ انسان موَدِب ہوتا ہے کہ دوسرا کہیں نقصان نہ پہنچائے لیکن قادر  
صاحب کی عزّت اور احترام قدرتی تھی۔ کبھی بھی خیال نہیں آیا تھا کہ اگر میں  
موَدِب نہ ہوا اور خوشنام نہ کی تو قادر صاحب سے کوئی فائدہ نہ اٹھا سکوں گا۔  
خوشنام وغیرہ کی بات تو دُور کبھی میں نے نہیں دیکھا کہ کوئی ان کے منہ پر ان  
کی تعریف کر رہا ہوا اور آپ بنشاشت سے سُن رہے ہوں ہمیشہ فوراً بات کو کسی  
اور جانب لے جاتے ہوئے دیکھا۔

دفتری معاملات میں اصول و قواعد کو بالاتر رکھتے۔ اس معاملے میں وہ  
بڑے سے بڑے افسر اور چھوٹے سے چھوٹے کارکن سب کو برابر رکھتے۔ ہر  
دفتری معاملہ میں زبانی بحث و مباحثہ کرنے کی بجائے تحریر دینے کو ترجیح دیتے۔  
 کام سیکھنے کے شوق میں خاکسار میاں صاحب کے ذاتی کمپیوٹر پر بیٹھ  
جاتا جو ابتداء میں تو انہیں پسند نہیں تھا مگر بعد میں میرا جنون سمجھ کر صرف نظر  
کرتے۔ اُس زمانے میں پروگرامنگ اتنی سیکریٹ اور پرائیوٹ ہوا کرتی تھی کہ  
جو جانتا تھا وہ دوسروں کو بے خبر رکھنے کی کوشش کرتا لیکن جہاں تک میں سمجھتا  
ہوں قادر صاحب نے اسٹاف میں سے مجھ نا اہل کو پروگرامنگ سکھانے کے  
لئے خاموشی سے چُن لیا تھا۔ پھر آہستہ آہستہ مجھے چھوٹے چھوٹے پروگرام کے  
Modules پروگرامنگ کے لئے دینے شروع کئے جب میں نے کوئی چیز پوچھی  
تو احساس یہ ہوا کہ شاید وہ منتظر تھے کہ میں اُن سے پوچھوں۔ اب مجھے احساس

ہوتا ہے جو کام مجھے پروگرامنگ سے متعلقہ دیتے اُس کا مقصد صرف مجھے سکھانا ہوتا تھا پر یکٹیکی (Practically) جو کام میں نے کرنا ہوتا تھا اُس کا فائدہ نہیں ہوتا تھا۔ دنیا میں اتنا مصروف ترین کمپیوٹر پروفیشنل شاہد ہی کوئی ہو۔

1989ء میں جب قادر صاحب کی تقریری یہاں ہوئی تو آپ نے آتے ہی ایک نئے سسٹم کا مکمل انفراسٹرکچر Develop کیا اور وہ بھی ایک ایسے ماحول میں جہاں کمپیوٹر کا Concept ہی نہیں تھا۔ سب کو اس کی abc سے سکھانا شروع کیا۔ کیونکہ جہاں بھی کمپیوٹر کا استعمال ہونا ہو پہلے اس سسٹم سے متعلقہ تمام لوگوں کو اس کا ادراک بھم پہنچانا بہت ضروری ہوتا ہے۔ دفتری طور پر اُس زمانہ میں اور اس زمانہ میں ایک بہت بڑا فرق یہ ہے کہ آج اگر ایک کمپیوٹر پچاس ہزار کا بھی خریدنا ہو تو دفتری پر اسیں میں اس کی منظوری وغیرہ کے مرحل کم و بیش ایک ہفتہ میں طے ہوجاتے ہیں۔ جب کہ اُس زمانے میں کمپیوٹر کا ادراک زیادہ نہ ہونے کی وجہ سے اگر کوئی کمپیوٹر خریدنا ہوتا تو وہ اس قدر مہنگا ہوتا کہ اس کی چھان بچٹک پر پورا سال لگ جاتا اور جب منتظری ہوتی تو کوئی نیا ماڈل آچکا ہوتا۔ فلاپی ڈسک کا ڈبہ تک خریدنے کے لئے منتظری کے مرحل سے گزرنا پڑتا۔ جگہ جگہ کمپیوٹر کا علم نہ رکھنے والوں کو اپنی بات تفصیل سے سمجھانا اور پھر بار بار سمجھا کر انہیں قائل کرنا۔ اس قسم کے حالات وقت کا تقاضا تھے۔ لیکن یہاں قادر صاحب کو بے اختیار داد دینا پڑتی ہے کہ یہ آپ ہی کا حوصلہ اور صبر تھا کہ امریکہ جیسے تیز تر ماحول میں ٹرینگ مکمل کرنے کے بعد ایک ایسے سسٹم میں اپنے آپ کو مکمل طور پر یوں ایڈجسٹ کر لیا گویا آپ اسی کا حصہ تھے۔

شروع میں ہارڈ ویر کا چھوٹے سے چھوٹا کام بھی لاہور سے کروایا جاتا تھا۔ یہاں تک کہ کمپیوٹر میں Blower (تیز ہوا سے مٹی اڑانے کے لئے)

کروانے کے لئے بھی ایکسپرٹ کو بلانا پڑتا اور وہ دوسرو پے فی کمپیوٹر چارج کرتا۔ جب میں نے اس کام کا بیل دیکھا تو قادر صاحب سے کہا اس قسم کا کام تو خود گھر میں اپنے کمپیوٹر پر کرتا رہتا ہوں آئندہ ہم خود کریں گے۔ آہستہ آہستہ میرے خاموش اُستاد نے خاکسار کو ہارڈویئر اور کمپیوٹر کی خریداری سکھانے کا پروگرام بنایا جب بھی کسی دفتری کام سے لاہور جاتے عموماً خاکسار ساتھ ہوتا۔ شروع میں جس فرم سے کمپیوٹر کی خرید اور مرمت کا کام کروایا کرتے تھے خود ان کے دفتر میں بیٹھتے اور مجھے ان کی ورکشاپ میں بھیجتے اور دفتر میں بھی خاکسار کو اس چیز کی کھلی اجازت تھی کہ تمام کمپیوٹرز کھول کر جس طرح مرضی آپریشنر کرتا رہوں شروع میں مجھے اس چیز کی سمجھ نہیں آئی لیکن آہستہ آہستہ بات مجھ پر کھلی کہ یہ میری تربیت کا سامان کیا جا رہا ہے۔ اس طرح ان ورکشاپوں میں بہت وقت گزارنے سے جلد ہی ہم اس پوزیشن میں آگئے کہ ہارڈ ویئر کے سارے داؤ پیچ اللہ کے فضل سے سمجھ گئے اور آپ کی شہادت تک اللہ کے فضل سے کبھی بھی کمپیوٹر کی مرمت پر کوئی قابل ذکر خرچ نہیں کیا پیچیدہ سے پیچیدہ کام خود کیا۔

جب آپ مہتمم خدام لاحمدیہ تھے خاکسار کو آپ کے ساتھ بطور ناظم امور طلباء کام کرنے کا موقع ملا۔ آپ نے ہدایت دی کہ طلباء کو کمپیوٹر ٹریننگ دینے کا اہتمام کیا جائے جو بالکل Free ہو۔

بے انتہا شفقت تھی خاکسار کے ساتھ جس کا اظہار عملی ہوتا تھا اور نہایت خاموشی سے ہوتا تھا۔ جب تحریکِ جدید اور صدر انجمن کے شعبہ جات علیحدہ علیحدہ ہوئے تو بھی آپ نے صرف ایک کارکن کا انتخاب اپنے ساتھ کرنا تھا مخصوص آپ کی شفقت اور اللہ تعالیٰ کا خاص فضل تھا کہ خاکسار کو اپنے ساتھ رکھنے کا فیصلہ کیا حالانکہ میں اپنے کولیگز میں سب سے نااہل، ناجربہ کار اور

جونیئر تھا۔

آہ! ظالموں نے مجھ سے میرا خاموش اُستاد چھین لیا۔ گو کہ آپ نے بہت بڑا رتبہ حاصل کر لیا لیکن خاموشی سے یہ درس دے گئے کہ جماعت کی خاطر جان، مال، وقت اور عزت کو کس طرح قُربان کیا جاتا ہے۔

**عامر لطیف بٹ صاحب جو صاحبزادہ صاحب کی عاملہ میں معتمد مقامی کے عہدے پر فائز تھے، آپ کے کام کرنے کے انداز کا ذکر کرتے ہوئے لکھتے ہیں:-**

”خدمام سے ذاتی رابطے کے لئے کثرت سے ربوبہ کے محلوں کے ذورے کرنے کی وجہ سے آپ خدام میں بہت مقبول ہو گئے۔ کمپیوٹر میں اعلیٰ تعلیم نے آپ کو سلیقے اور سسٹم سے کام کرنے کی عادت ڈالی خود شعبہ جات کی باقاعدہ فائلیں بنوائیں اسی طرح ہر محلہ کی بھی علیحدہ علیحدہ فائل بنوائی جس میں اس محلہ کے خدام کے متعلق امور درج ہوتے تھے۔ میٹنگ میں شعبوں کے ناظمین کی رائے کو اہمیت دیتے۔ میٹنگ کے لئے خود اچنڈا بناتے۔ وقت کے پابند تھے اگر مقررہ وقت پر حاضری کم ہوتی تو بھی اجلاس شروع کروادیتے۔

مرکز سے ملنے والی ہدایت کی پوری پابندی کرتے بلکہ اپنے پروگراموں کو ترک کر کے بھی مرکز کی طرف سے ملنے والے پروگرام کو عملی جامہ پہناتے۔ ہر فیصلہ انتہائی تدبیر اور دانش سے کرتے اور جو فیصلہ کر لیتے پھر اس پر قائم رہتے اور عموماً خدا تعالیٰ بھی آپ کی عجب رنگ سے تائید کرتا۔ دستور اساسی اور لائچہ عمل جس کام کی اجازت دیتے آپ اس پر بلا روک ٹوک عمل کرتے۔ اور ناظمین کو بھی یہی ہدایت دیتے کہ کوئی بھی پروگرام بناتے وقت دستور اساسی اور لائچہ عمل کو ضرور مدد نظر رکھا کریں۔ دفتر باقاعدہ آتے تھے اور رات دیر گئے تک دفتری امور نمائتے رہتے تھے۔ اکثر اوقات جب رات کو

عام خدام دفتر مقامی سے چلے جاتے اور چند ناظمین وغیرہ رہ جاتے تو آپ ان سے دن بھر کے معمولات پر ڈسکشن کرتے اور بڑے ہی دوستانہ ماحول میں ان کے مسائل سنتے اور انہیں مشورہ وغیرہ دیتے۔ آپ کی قیادت میں تمام ناظمین ایک ٹیم ورک کی صورت میں کام کرتے تھے اور یہ آپ کی بڑی خوبی تھی کہ کم و بیش ہر ناظم یہ سمجھتا تھا کہ مہتمم صاحب کا اس کے ساتھ تعلق سب سے گہرا اور محبت والا ہے۔ یہ آپ کے مخلاص ہونے کی بھی واضح دلیل ہے۔ آپ نے ہر ناظم میں خدمت کی عظمت کی ایک شمع روشن کر دی تھی کہ ہر ناظم آپ کے اشارے کا منتظر رہتا تھا اور آپ کی دی گئی ہر ہدایت پر خوش دلی سے عمل کرتا تھا۔

**مکرم شہزاد عاصم صاحب (خلافت لا بھری ی ربوہ) تحریر فرماتے ہیں:-**

محترم مرزا غلام قادر احمد شہید صاحب سے میری پہلی ملاقات 1993ء میں اُس وقت ہوئی جب میں سینئڈ ایئر کے بعد ایک دوست کے کہنے پر کمپیوٹر کی تعلیم کے سلسلہ میں مشورہ کے لئے آپ کے دفتر واقع پر آئیوٹ سینکڑی میں آپ سے ملا۔ دوسرے سینکڑوں لوگوں کی طرح میں بھی اس کا چشم دید گواہ ہوں کہ آپ اعلیٰ اخلاق سے مزین، منکسر المزاج مگر با رعب شخصیت کے مالک تھے۔

آپ نے انتہائی احسن طریق پر لاہور کے مختلف کمپیوٹر کالجز کے بارہ میں معلومات فراہم کیں۔ یہی نہیں بلکہ اپنے ایک کزن محترم مرزا فاتح احمد صاحب جو لاہور میں کینٹ کے علاقہ میں رہا شپنڈیر تھے کا ایڈریس اور فون نمبر دیتے ہوئے مجھے کہا کہ یہ لاہور کی ایک کمپیوٹر فرم میں جاب کرتے ہیں اور لاہور کے کالجز کو بہتر جانتے ہیں۔ اس لئے آپ ان سے بھی مشورہ کر لیجئے گا

میں بے حد حیران ہوا کہ اس قدر اعلیٰ حسب نب سے تعلق رکھنے والا شخص ایک ناواقف احمدی خادم سے بھی کس درجہ محبت اور اپنا بیت سے پیش آ رہا ہے۔ آپ ہی کی طرح محترم مرزا فاتح احمد صاحب نے اعلیٰ اخلاق کا مظاہرہ کیا، گھر بلا یا اور بڑے بھائی کی طرح مفید معلومات فراہم کیں۔

لاہور سے دو سال کمپیوٹر کا کورس کرنے کے بعد وہیں پر ایک اچھی کمپنی میں ملازمت مل گئی۔ اس بات کو تقریباً ایک سال ہوا تھا کہ خلافت لاہبری ربوہ کے لئے کمپیوٹر خرید لئے گئے۔ خاکسار نے اپنی خدمات پیش کیں۔ انڑو یو کے لئے بھی مجھے آپ ہی کے پاس بھیجا گیا۔ الحمد للہ کہ آپ نے منظوری مرحمت فرمائی۔

خلافت لاہبری میں ہونے والی کمپیوٹر ایسوی ایشن کی کئی ایک میٹنگز میں اور ایسوی ایشن کے تحت ربوہ میں ہونے والے کئی ایک سینماز میں بھی آپ کو قریب سے دیکھنے اور آپ کے زریں خطابات سننے کا موقع ملا۔ بقول عبید اللہ علیم صاحب۔

یہ سعادت تو نصیبوں سے ملا کرتی ہے

میں نے کبھی سوچا بھی نہ تھا کہ خاندان مسیح موعود علیہ السلام کے اس عظیم سپوت و پہلے شہید کی با برکت حیات پر طبع ہونے والی کتاب کے سلسلہ میں اس عاجز کو خدمت کا موقع ملے گا۔ یہ میرے لئے بے حد اعزاز کی بات ہے اور میں اس پر خدا تعالیٰ کا لاکھ لاکھ شکر گزار ہوں کہ محض فضل خداوندی کے باعث یہ ممکن ہوا۔

میں ہر اس شخص کے پاس پہنچا کہ جس کے متعلق میرے علم میں آیا کہ اس سے محترم مرزا غلام قادر صاحب سے متعلق کوئی مفید بات یا واقعہ معلوم ہو سکتا ہے میں نے یہ مشاہدہ بھی کیا کہ جب معلومات کے حصول کے سلسلہ

میں، میں بعض لوگوں کے پاس پہنچا تو ان کی آنکھوں میں محترم مرزا غلام قادر صاحب کا نام سنتے ہی نمی جاگ اٹھی۔ صرف شہر ربوہ یا لاہور ہی کی بات نہیں، کئی شہروں کی خاک چھانی ہے لیکن دلوں میں محبت کی ایسی جوت جگانے والا میں نے اپنی زندگی میں کوئی نہیں دیکھا۔ میرے خیال میں آپ ظاہری طور پر ہی نہیں، باطنی طور پر بھی بے حد خوبصورت تھے۔ بے شک بعض محاسن کے بیان کے لئے الفاظ کی ضرورت ہوتی ہے کہ خدا نے زبانیں اسی لئے بنائی ہیں لیکن آپ آفتاب آمد دلیل آفتاب تھے۔

میں بے حد خوش ہوں کہ میری یہ حقیر سی کاوش کا میاں ہوئی۔ انتہائی اہم و تاریخی مواد، خطوط اور نادر تصاویر الجنة امام اللہ کراچی کو پیش کرنے کی سعادت پار ہا ہوں۔ الحمد للہ

حضرت اقدس محمد مصطفیٰ صلی اللہ علیہ وآلہ وسلم کی سنن الترمذی میں بیان کردہ اس حدیث مبارکہ: **مَنْ لَمْ يَشْكُرِ النَّاسَ لَمْ يَشْكُرِ اللَّهَ كی روشنی میں کہ جو بندوں کا شکر ادا نہیں کرتا وہ خدا کا بھی شکر نہیں کرتا۔ میں اُن چند دوستوں کے نام بغرض دعا دینا چاہتا ہوں کہ جنہوں نے دورانِ تحقیق مجھ سے کما حقہ تعاون فرمایا:**

مکرم اسفند یار نیب صاحب ایڈیٹر رسالہ 'خالد'۔ مکرم سلیم الدین صاحب معتمد مجلس خدام الاحمدیہ پاکستان۔ مکرم نصیب احمد بٹ صاحب معاون صدر خدام الاحمدیہ۔ مکرم فرید احمد نوید صاحب ایڈیٹر رسالہ 'تشحیذ الاذہان'۔ مکرم خواجہ ایاز احمد صاحب سابق نائب مہتم مقامی ربوہ۔ مکرم سید میر محمود احمد صاحب نائب ناظر تعلیم صدر انجمن احمدیہ۔ مکرم نعیم اللہ ملکی صاحب کارکن دفتر وصیت صدر انجمن احمدیہ۔ مکرم ناصر محمود صاحب ابن مکرم مرزا محمد اسلم صاحب۔ مکرم راجہ فاضل احمد صاحب سیکریٹری وقفِ وریوہ اور مکرم نصیر احمد صاحب

فوجی کارکن خلافت لاہری ربوہ کہ جن کے خصوصی تعاون کے باعث بعض حوالہ جات ڈھونڈنے میں سہولت رہی۔ **فجزاء هم اللہ احسن**

### الجزاء

نیز میں نے ایک اور زاویے سے بھی میاں قادر کی شخصیت کے حُسن کا جائزہ لیا۔ ایک افسر کو ان کے ماتحت عملہ کس نظر سے دیکھتا ہے اس غرض سے درج ذیل احباب سے امڑو یو کئے۔

- ☆ مکرم نعیم اللہ ملہی صاحب ابنِ مکرم حفیظ اللہ خان اشرف صاحب
- ☆ مکرم احسان محمد صاحب ابنِ مکرم علام محمد صاحب
- ☆ مکرم نعمت اللہ شمس ابنِ مکرم امام دین صاحب
- ☆ مکرم محمود احمد صاحب ابنِ مکرم اسحاق صاحب

سب نے میاں صاحب کے حُسن سلوک کا اپنے انداز میں تذکرہ کیا۔ یہ چھوٹی چھوٹی باتیں بظاہر غیر اہم ہیں لیکن اگر بعض ”افسر“ ان باتوں سے اپنے رویوں پر نظر ثانی کر لیں تو بہت اہم بھی ہیں۔ میاں قادر کے قد و قامت میں کمی نہیں آئی بلکہ اضافہ ہی ہوا ہے۔ خلاصہ پیش خدمت ہے۔

ابتدائی دنوں میں جب کہ ابھی کوئی باقاعدہ مدگار کارکن نہ ملا تھا تو آپ صبح آتے ہی خود اپنی ٹیبل پر کپڑا وغیرہ لگا لیتے تھے۔ کمپیوٹر کو ڈسٹ سے بچانے کے لئے ڈھک کر رکھتے تھے۔ سادگی ایسی تھی کہ اگر پیاس لگتی تو خود ہی گلاس پکڑنا اور کول وغیرہ سے پانی پینے چلے جانا جو دوسرے کمرے میں پڑا ہوتا تھا۔ دفتری ٹائم ختم ہونے پر آپ نماز پڑھ کے دوبارہ کام میں جُت جاتے تھے۔ لیکن کبھی آپ نے دیگر کارکنان کو نہ روکا کہ میں یہاں بیٹھا ہوں تو آپ کیوں جا رہے ہو؟ بعض اوقات کام میں اتنے مگن ہوتے کہ وقت کا احساس ہی نہ ہوتا آپ اپنی بچی کو اسکول سے لانے کے لئے جایا کرتے تھے اگر کبھی

دیر ہو جاتی تو کسی بھی کارکن سے سائیکل مستعار لے کر روانہ ہو جاتے تھے۔ اگر کبھی کوئی کارکن دفتر دیر سے آتا تو معمولی طور پر اخلاق سے اُس سے پوچھتے اور کبھی بھی کسی کو بے عزت نہیں کرتے تھے۔ کسی بھی کارکن کو ذاتی کام کے لئے چھٹی چاہئے ہوتی تو آپ کبھی رُکاوٹ نہ ڈالتے آپ نے ایک کاپی بنا کر دی تھی جس پر ہر باہر جانے والا، جانے اور آنے کا وقت نوٹ کرتا تھا۔ گوکہ آپ اس کاپی کو باقاعدہ چیک نہیں کرتے تھے۔ لیکن پھر بھی آپ کو اس بات کا احساس ہو جاتا تھا کہ کون شخص زیادہ باہر جاتا ہے لیکن کبھی آپ نے سرزنش نہ کی۔ دوسروں کی عزّتِ نفس کا بے حد خیال رکھنے والے تھے بعض اوقات اگر شور ہو رہا ہوتا تو صرف دیکھ کر واپس چلے جاتے گویا ہمیں خود احساس ہو جائے یا پھر ہلاکا سا کبھی کہہ دیتے کہ شور ہو رہا ہے اگر محسوس کرتے کہ کوئی دوست یا مہمان غیرہ آئے ہوئے ہیں اور شور اس وجہ سے ہے تو انگساری کا یہ عالم تھا کہ بعض اوقات ناراض ہوئے بغیر خود اپنا دروازہ بند کر لیتے۔ بے حد نفاست پسند تھے لیکن اسراف سے بچتے ہوئے سجاوٹ کے پہلو کو مدد نظر رکھتے تھے کوئی بھی دفتری چیز خریدنے کے معاملے میں معیار کو پیش نظر رکھتے تھے اور کامل چھان بین کے بعد اُس شخص یا پارٹی سے خریدتے۔ جس سے خرابی کی صورت میں واپس Repair کروائی جاسکے۔

دفتری پارٹی کی انتہائی دیکھ بھال کرتے تھے۔ دفتر کی کوئی بھی چیز ذاتی استعمال میں نہ لاتے تھے۔ بلکہ دفتر کے کاموں کے لئے اپنی ذاتی گاڑی استعمال کر لیا کرتے تھے۔ اگر کبھی کبھار کوئی ہلاکا سا بخار وغیرہ ہوتا تو دفتر سے چھٹی لینے کے باوجود ذرا سی طبیعت سنجانے پر دفتر آ جاتے۔ سیر و تفریح کے دلدادہ تھے۔ اس لئے بعض اوقات آٹھ دس روز کی چھٹی لے کر اپنی فیلی یا دوستوں وغیرہ کے ساتھ شہابی علاقہ جات کی سیر کے لئے چلے جاتے۔ کارکنان

سے پوچھتے تھے کتنا کام ہوا ہے تاکہ یہ انداز ہو سکے کہ فلاں کام کتنی دیر میں ختم ہو سکے گا۔ اگر کسی کارکن کی رپورٹ دیتے تو حق بات کہتے حتی الواسع کوشش کرتے کہ کسی کی سائنس خراب نہ ہو۔ دفتر ہی میں کمپیوٹر سے متعلق کتب کی ایک لائبریری بنارکھی تھی جن سے اکثر Help لیتے رہتے تھے۔ دیگر کارکنان کو بھی ان کتب سے مستفیض ہونے کی ترغیب دیتے۔ دفتر اکثر پینٹ شرٹ پہن کر آتے لیکن جمعہ والے دن عموماً شلوار قمیص پہنتے تھے۔ گوکہ آپ انگلش بے حد روانی سے بول سکتے تھے لیکن کبھی بھی اپنی علمیت کی دھاک بھانے کی کوشش نہ کی۔ سچ یہ ہے کہ آپ میں تضمّن تھا ہی نہیں۔ دفتر میں زیادہ تر اردو میں بات کرتے تھے۔ اگر باہر سے کوئی پنجابی بولنے والا آجاتا خصوصاً کوئی مزارع وغیرہ تو اُس کے ساتھ پنجابی ہی میں بات کرتے۔ افران بالا سے انتہائی مودبانہ روئیہ رکھا ہوا تھا لیکن عموماً اپنے کام سے کام رکھتے یعنی خوشامد پسند نہ تھے۔ کمپیوٹر میں ماہر اور تعلیم یافتہ ہونے کے باعث بہت سے لوگ آپ سے اپنے بچوں کی تعلیم کے سلسلہ میں مشورہ کے لئے آتے۔ ہزار مصروفیات کے باوجود بھی آپ نے کبھی ناگواری کا اظہار نہ کیا۔ بعض اوقات لوگ گھنٹہ گھنٹہ بیٹھے اور معلومات لیتے رہتے، آپ انہیں مکمل گائیڈ کرتے۔ ہم تمام کارکنان کی یہ متفقہ رائے ہے کہ دس سال کے عرصہ میں انہوں نے کبھی کسی کارکن کو ڈانٹا یا جھٹکا نہیں جب بھی ان کی یاد آجائے تو بے اختیار دعاۓ خیر نکلتی ہے یوں لگتا ہے کوئی بہت قربتی عزیز مچھڑی گا۔

**مکرم سعید احمد خان صاحب مراقب خدام الاحمدیہ پاکستان:-**  
 خاکسار نے شعبہ مال کے حوالے سے جو بھی سیکھا وہ سب میاں صاحب ہی سے سیکھا نہایت نفیس اور سلسلہ کے فدائی انسان تھے مجھ سے کوئی میرا آئیڈیل پوچھتے تو میری زبان سے میاں صاحب کا نام ہی نکلے گا۔

**مکرم محمد شریف صاحب محرر مال خدام الاحمدیہ پاکستان:-**

میاں صاحب کے چہرہ پر ہر وقت مسکراہٹ کے آثار رہتے کام میں اتنے سنجیدہ تھے کہ بعض اوقات سڑک پر سائیکل کھڑا کر کے دفتری کاغذات پر دستخط کر دیتے۔ وہ اتنے ذہین تھے کہ معاملہ کی تہ تک آسانی سے پہنچ جاتے۔ جب دفتری کام سے فراغت ہوتی کتابیں پڑھتے۔

**مکرم منصور احمد جاوید چٹھہ صاحب مراقب خدام الاحمدیہ پاکستان:-**

کام کرنے والوں کی بہت حوصلہ افزائی کرتے ایک دفعہ دفتر کے کسی کا کرن کی رپورٹ پر لکھا ”منصور چٹھہ صاحب کی رپورٹ سے استفادہ کریں یہ میرے لئے بہت بڑا اعزاز تھا۔ دفتر پر ایک سیکریٹری میں کام کر رہے ہوتے میں ڈاک لے کر جاتا تو اپنے پاس کرسی پر بٹھا لیتے ڈاک ملاحظہ کر کے کھڑے ہو کر رخصت کرتے۔

**مکرم رانا محمود احمد طاہر صاحب سابق زعیم دار لیمن ربوبہ:-**

سیلاپ کے دنوں میں میں نے دیکھا کہ محنت کے ساتھ بہت دعائیں کرتے روزانہ حضور انور کی خدمت میں دعا کے لئے Fax کرتے۔

**مکرم طارق محمود صاحب کمپیوٹر سیکیشن خدام الاحمدیہ مرکزیہ پاکستان ساکن دارالصدر شاہی حال مقیم امریکہ تحریر کرتے ہیں:-**

”میری قادر صاحب سے پہلی ملاقات مارچ 1989ء میں کمپیوٹر کے حوالہ سے ہوئی۔ مجھے وہ پہلی ہی ملاقات میں بہت پیارے لگے۔ بات کرنے کا طریق نہایت ہی شاندار۔ نہایت، دھنیے لجھے میں بات کرتے۔ ان سے بار بار ملنے کی خواہش دل میں رہتی میرا ان سے اُستاد شاگرد والا رشتہ بنا جو آخر دم

تک قائم رہا۔ اس عرصہ میں کبھی ناراضگی یا ڈانٹ ڈپٹ والا معاملہ پیش نہ آیا بلکہ ہماری غلطیوں کی پرده پوشی کرتے رہے۔ وہ ایک بہترین انسان کے ساتھ ساتھ بہترین اُستاد بھی تھے۔ خدام الاحمد یہ پاکستان میں بھی ان کے ساتھ کام کرنے کا موقع اکثر ملا کرتا تھا۔ وہ خود بھی ڈیوٹی پر حاضر رہتے اور کام کے طریق بھی بڑے احسن رنگ میں سمجھاتے۔ اس تعلق کے دوران میں اکثر کوشش کرتا کہ آج ضرور سلام میں پہل کروں گا مگر کبھی کامیاب نہ ہوسکا۔ وہ ہمیشہ سلام میں پہل کیا کرتے تھے۔

**مکرم امان اللہ صاحب امجد کارکن وکالت وقف و ربوہ تحریر فرماتے ہیں:-**

”محترم صاحبزادہ صاحب سے میری پہلی ملاقات 1990ء میں ہوئی جب آپ مہتمم تجدید تھے۔ اور سالانہ تربیتی کلاس کے موقع پر ناظم رجسٹریشن بھی تھے۔ اس وقت جب کہ رجسٹریشن میں خاکسار کو آپ کی زیر نگرانی خدمت کا موقع ملا، آپ یقیناً ایک باوقار شخصیت کے مالک تھے اور ہمیشہ کامل ذمہ داری کے ساتھ اپنے فرائض ادا کرتے۔ ڈیوٹی کے دوران کسی کارکن کو کوئی مشکل پیش آتی تو فوراً حل کرنے کی کوشش کرتے۔“

**مکرم احسان الہی عابد صاحب ابن مکرم کرم الہی صاحب ساکن داریمین شرقی جنہوں نے کم و بیش دس سال بطور مد دگار کارکن شعبہ کمپیوٹر سیکیشن تحریکِ جدید میں محترم قادر صاحب کے ساتھ کام کیا اپنے تأثرات بیان کرتے ہوئے کہتے ہیں:-**

”آپ انتہائی خاموش طبع اور بے حد سادہ انسان تھے میری ڈیوٹی دو جگہ ہوتی تھی یعنی دفتری ٹائم میں سے آدھا ٹائم میں دفتر وکالت مال ٹانی میں کام کرتا تھا اور آدھا ٹائم آپ کے دفتر واقع پرائیوٹ سیکریٹری میں کام کرتا تھا۔

اس آدھے نام میں بھی اگر مجھے کوئی ذاتی ضروری کام پڑ جاتا تو آپ چھٹی دے دیا کرتے تھے۔ میرا کام چونکہ دو دفاتر میں تقسیم تھا اس لئے اگر میں پہلے دفتر سے کام کے باعث آپ کے پاس لیٹ پہنچتا تو آپ کی انکساری کا یہ عالم تھا کہ خود اپنے ٹیبل، کمپیوٹر اور ریکس کی صفائی کر لیتے تھے حتیٰ کہ بعض اوقات میں جب فرش دھو رہا ہوتا تو کبھی کبھار خود واپر لگا لیتے۔

مجھ پر کبھی کوئی مشکل وقت آیا تو آپ نے بھر پور امداد کی جسے میں بعض اوقات یکششت اور بعض اوقات قسطلوں میں واپس کر دیتا۔ آپ واقعًا ایک غریب پور انسان تھے۔ دوسروں کی نسبت آپ میں درگزر سے کام لینے کی صفت بھی بہت نمایاں تھی یعنی اگر کبھی مجھ سے کام میں سستی ہو جاتی تھی تو حتیٰ کہ اوس کوشش کرتے تھے کہ کچھ نہ کہا جائے۔

## باب 7

### شخصیت کے دلنواز پہلو

- والدین کا والہانہ احترام ☆
- والدین کی خدمت میں زمینداری کے فرائض ☆
- اسکول کی معلّمہ کا احترام ☆
- مزار عین سے حُسن سلوک ☆
- سادگی اور احساسِ ذمہ داری ☆
- جماعت کا پیسہ ذاتی کام پر خرچ نہیں ہونا چاہئے ☆
- چند اہم واقعات ☆

خورشید مثال شخص کل شام  
مٹی کے سپرد کر دیا ہے  
اندر بھی زمیں کے روشنی ہو  
مٹی میں چراغ رکھ دیا ہے

قادر کی شخصیت میں اُن کی خاندانی شرافت و نجابت نے بہت دلواز پہلو جمع کر دیے تھے۔ غیر معمولی ذہانت، اعلیٰ تعلیم اور مزاج کی خاکساری و عاجزی نے مل کر اس مغل شہزادے کو Nobility کا ایک شاہکار بنادیا تھا۔ اُن کا سادہ بے تکلفانہ انداز اُن سے قریب ہونے والوں کو قریب تر لے آتا۔ ایک دنیش مسکراہٹ اُن کے چہرے کے نقوش کا حصہ بن گئی تھی۔

وہ ان شخصیات میں سے نہیں تھے جو ورشتاً کوئی قبلِ فخر بات مل جانے پر خود کو خواہ مخواہ ممتاز بنائے پھرتے ہوں بلکہ وہ تو اپنی موجود خوبیوں پر بھی پرده ڈالے رہتے یہ خدائی کام ہیں کہ کردار کی خوبیوں حجاب میں نہیں رہ سکتی۔ جیسے کسی خوبصورت تصویر پر پڑا ہوا پرده ہوا کی نرم سی سرسراءٹ سے اُس کی ہلکی سی جھلک دکھا کر پوری تصویر دیکھنے کا اشتیاق پیدا کر دیتا ہے۔ اسی طرح قادر کے حُسنِ خلق کی جستہ جستہ یادیں یہ تصور ابھارتی ہیں کہ اُن کی ذات میں کیسا مکمل حُسن ہوگا۔ ان ادھوری یادوں اور جھلکیوں سے اُن کی دلوازیوں کے اندازے لگائے جاتے رہیں گے۔

### والدین کا والہانہ احترام:

قادر کو ماں باپ کی خدمت کا بہت سلیقہ تھا۔ والدین کے لئے قرآنی دعا ہے۔ **رَبِّ ارْحَمْهُمَا كَمَا رَيَيْأَنِي صَغِيرًا۔** اے میرے رب میرے ماں باپ پر اُس طرح رحم فرماء جس طرح انہوں نے بچپن میں ہم پر رحم کر کے ہمیں پالا تھا۔ آپ کو خدا تعالیٰ نے یہ صلاحیت دی تھی کہ والدین کی اُسی احساسِ ذمہ داری کے ساتھ دیکھ بھال کریں جیسے انہوں نے اپنا آرام تھ کر اپنے بچوں کی کی تھی۔ زمینوں کا کاروبار آپ کے تجربے میں شامل نہیں تھا۔ مگر والدین کے فکر کم کرنے کے لئے محنت اور عدمگی سے اس کام کو سنبھال لیا۔

کند ہے نا تجربہ کار تھے مگر بار اٹھانے کا جذبہ رکھتے تھے۔ محنت کے ساتھ دیانت داری شامل ہو گئی تو چند سالوں میں زمینوں کی شکل ہی بدل گئی۔ حساب کتاب سُتھرا رکھتے۔

والدہ صاحبہ کی آنکھوں میں ایک منظر بسا ہوا ہے وہ پیار تھیں قادر تیمار داری کے لئے آتے تو ایک نظر دواؤں پر ڈال لیتے جو دو اختم ہوتی لا کر خاموشی سے رکھ دیتے اظہار تک نہ کرتے کہ میں نے کوئی خدمت کی ہے۔  
شادی کے بعد بھی دن میں دو تین چکر گھر کے ضرور لگا لیتے چھوٹے چھوٹے کام بھی نوٹ کرتے اور فکر سے کروا دیتے مثلاً ربوہ میں بجلی کی آنکھ مچوٹی سے جو کوفت ہوتی ہے اس سے بچاؤ کے لئے Inverter لگوا کے دیا۔  
اگر امی ابا شہر سے باہر گئے ہوتے تو رات کو چکر لگا کر دیکھ لیتے کہ چوکیدار آیا ہے یا نہیں۔

والدین کے چندے کی ادائیگی کرنا اور حساب کتاب رکھنا بھی آپ نے اپنے ذمہ لیا ہوا تھا بہت بشاشت سے چندے کی مد میں رقم نکال کر وقت پر پیش کر دیتے۔

کانچ کے زمانے میں موڑ سائیکل کی فرمائش کی۔ موڑ سائیکل کی خطرناکی کی وجہ سے ہر ماں کو اس سے خوف رہتا ہے۔ قادر نے یقین دلایا کہ وہ تیز نہیں چلائیں گے۔ یہ مہنگی فرمائش پوری کر دی گئی۔ حتاں بیٹے کو خیال رہا کہ والدین پر بوجھ ڈالا ہے۔ کانچ کی تعلیم ختم ہوئی تو خود ہی موڑ سائیکل بیٹھ کر حاصل شدہ روپے لا کر ماں کے ہاتھ پر رکھ دیے۔ حالانکہ ان کو خرچ کا جتایا گیا تھا نہ مطالبہ کیا گیا تھا۔

زندگی وقف ہونے کی وجہ سے ماں باپ کی نظر میں آپ کی تو قیر کئی گناہ بڑھ گئی والد بھی بڑی قدر کی نگاہ سے دیکھتے بھی بھی پیار سے قادر کو شہزادہ

کہتے اگر کبھی کسی چیز کے لئے شہزادے کی آنکھ میں پسندیدگی کی چمک دیکھتے تو اُسے بڑے پیار اور اصرار سے دے دیتے۔

شہادت سے صرف دو دن پہلے کی بات ہے امی سے آکر پوچھا سکھے تو نہیں لگوانے؟ انہیں اندازہ تھا کہ ہال میں ایک پنکھا پرانا ہے اور ایک نیا لگنے والا ہے۔

ہاں قادر لگوادو..... امی نے کہا  
اُسی دن قادر نے سکھے لگوادیے جو دو دن کے بعد تعزیت کے لئے آنے والوں کو گرمی میں ہوا دے رہے تھے۔ مگر سکھے لگوانے والا ابدی نیند سو رہا تھا۔

## والدین کی خدمت میں زمینداری کے فرائض:

محنت، دیانتداری اور مقصد کے حصول کی لگن ایسے اوصاف ہیں جو مشکل سے مشکل کام کو آسان بنادیتے ہیں۔ میاں قادر صاحب میں یہ سب موجود تھے۔ ان پر مستزاد والدین کی خدمت کا جذبہ تھا اپنے ناتوں کندھوں پر زمینداری کا بوجھ بھی اٹھالیا۔ ربہ کے مغرب میں ایک گاؤں احمدنگر ہے۔ اس میں آپ کے والد صاحب کی زرعی اراضی ہے۔ یہی پُر فضا علاقہ قادر کے فرائض میں ایک اور اضافہ ہو گیا۔ آپ کے والد محترم فرماتے ہیں:-

”امریکہ سے فارغ التحصیل ہونے کے بعد جب وہ واپس آیا تو میں نے اُسے زمین کے معاملات سنبھالنے کا کہا اُس نے فرمانبرداری سے حامی بھر لی۔ اور حالات کا جائزہ لیتے ہوئے اجازت مانگی کہ آپ مجھے دے دیں کیونکہ میں نہیں چاہتا کہ کسی معاملہ میں آپ کی اور Free Hand میری رائے علیحدہ علیحدہ ہو۔ میں نے کہا ٹھیک ہے تمہیں مکمل Free Hand

دیتا ہوں تم جو بہتر سمجھو وہ کرو۔ پھر اُس نے باقاعدہ زمینوں پر کام شروع کر دیا۔ مجھ سے مشورہ ضرور لے لیتا مگر خدادا انتظامی قابلیت کی وجہ سے بہت جلد وہ زمینداری کے معاملات سمجھ گیا اور خود بھی فیصلے کرنے لگا جو بہت بہتر تھے۔

آپ کی والدہ محترمہ فرماتی ہیں:-

”میں نے ہی قادر کے ابا سے کہا تھا کہ زمینوں کے معاملات قادر کے سپرد کر دینے چاہئیں۔ یہ درست ہے کہ زمین اُس وقت خسارے میں جاری تھی قادر نے بڑی مہارت سے کام سنپھالا ہم نے اُسے کہہ رکھا تھا کہ ہم خوشی سے جو تمہیں دیں اس کے علاوہ منافع میں دس فیصد تمہارا حصہ ہو گا۔ مگر ہمیں فکر ہی رہتا کہ اُس نے اپنا حصہ لیا بھی یا نہیں..... قادر کی ایک خوبی یہ بھی تھی کہ جلتاتا نہ تھا یعنی جب اللہ تعالیٰ نے فضل کیا اور قادر کی مسلسل اور انھنگ محنت کے باعث زمین نے خاصاً منافع دینا شروع کیا تو اُس نے کبھی اشارہ بھی ذکر نہ کیا کہ یہ سب کچھ میری جہد مسلسل کا ثمر ہے نہ اپنے بھائی کی نسبت کوئی بات کہی۔ وہ تو وفا کا پُنلا تھا شکوئے شکایت کرنا جانتا ہی نہ تھا۔“

## اسکول کی معلمہ کا احترام:

آپ کی پرانی طبقہ محترمہ حبیبہ مجید صاحبہ لکھتی ہیں:-

پرانی کے بعد میری اس کی ملاقات کم و بیش سترہ اٹھارہ سال بعد ہوئی جب سے اس نے امریکہ سے فارغ التحصیل ہونے کے بعد وقف کر کے بطور انچارج کمپیوٹر سیکیشن صدر انجمن احمدیہ میں خدمات انجام دینا شروع کی تھیں۔ ایک دن میں سر راہ چلی جاری تھی کہ میں نے قادر کو سامنے سے آتے

ہوئے دیکھا۔ میں نے سلام کیا اور پوچھا کیا تم قادر ہو۔ تو وہ وہیں ٹھہرک کے رُک گیا کہ جیسے زمین نے اُس کے قدم پکڑ لئے ہوں گو کہ میں نے اُس وقت برق پہن رکھا تھا۔ لیکن یہ اُس کی ذہانت ہی تھی کہ اتنے عرصہ کے بعد بھی اُس نے میری آواز پہچان لی تھی۔ اُس وقت نہ میں اُستاد تھی اور نہ وہ طالب علمی کا زمانہ، لیکن پھر بھی وہ میرے سامنے یوں موبد کھڑا تھا جیسا کسی فوجی کے سامنے اُس کا کوئی بہت اعلیٰ افسر کھڑا ہوتا ہے۔ آنکھوں میں بے انہتاً عقیدت تھی اور عجیب محبت بھرا شاگردانہ انداز تھا کہ خود ہی مغذرت کرنے لگا کہ سلام میں پہل اُسے کرنی چاہیے تھی حالانکہ اس میں اُس کی کوئی غلطی نہ تھی۔ میرے لئے وہ اب بھی اس طرح بچ تھا بھولا بھالا معموم قادر۔ وہ اُن طالب علموں میں سے تھا کہ جسے ہر اچھا اُستاد اپنا شاگرد بنانا چاہیے کہ جونہ صرف اپنا نام روشن کرنے والا ہو بلکہ اُستاد کا نام بھی اُس کے باعث جلگا اُٹھے۔

### مزارِ عین سے حُسنِ سلوک:

زمینداری میں قادر کی شخصیت کا ایک اور رُخ سامنے آیا۔ اور یہ رُخ تھا مزارِ عین پر شفقت و مہربانی کا، انہیں اپنے جیسا انسان سمجھنے کا، اُن سے حُسنِ سلوک کرنے کا، اللہ تعالیٰ کو یہ رُخ بہت محبوب ہے۔ محترم شہزاد عاصم صاحب زمینوں پر جا کر مزارِ عین سے ملے اور اُن کی یادوں کو سمیٹ کر لے آئے۔

رشید احمد صاحب ابنِ مکرم شیر علی صاحب (سماکن دار النصر شرقي) نے شہادت تک قادر کے ساتھ کام کیا یہ ٹریکیٹر ڈرائیور ہیں بتاتے ہیں کہ شروع میں ہم نے بابو ٹائپ بندے کو دیکھ کر سمجھا کہ یہ کیا سمجھے گا زمینوں کو..... مگر جلد ہی اندازہ ہو گیا کہ یہ بڑے حساب کتاب والے بندے ہیں۔ فنا فٹ اندازہ لگا

لیتے ہیں کہ کتنے ایکڑ زمین میں ہل چلاتے وقت کتنا ڈیزیل استعمال ہوا ہے یا کس فصل کو فی ایکڑ کتنا پانی چاہئے۔ خود بھی بہت اچھا ٹریکٹر چلا لیتے۔ خسارے میں جارہی زمین سے منافع آنے لگا۔ محنت کے عادی تھے گندم یا چاول بوریاں ٹرالی میں لادنی ہوتیں۔ تو مزدوروں کے ساتھ مل کر کام بھی کر لیتے۔ چھوٹے سے چھوٹے ملازم سے بھی بڑی شفقت اور محبت سے پیش آتے۔ اور ہر خوشی غنمی کے موقع پر اُن کا پورا خیال رکھتے۔ اگر کسی کے کام سے خوش ہوتے تو انعام بھی دیتے۔ مزارعوں کے بچوں کے ساتھ (جو زیادہ تر غیر از جماعت تھے) بہت اچھا سلوک کرتے انہیں خوبیوں کی وجہ سے مزارعین آپ کے گرویدہ تھے۔

اسی قسم کے جذبات کا اظہار دیگر محنت کش ملاز میں نے بھی کیا۔ ان میں مکرم امیر علی ملاح ابن اللہ بخش، مکرم مہر لال ابن غلام محمد اور مکرم کیر علی جوئیہ ابن نور محمد شامل ہیں۔ (یہ تینوں غیر از جماعت ہیں)

چھوٹے میاں صاحب لین دین کے معاملات میں بڑے کھرے تھے۔ نوکروں سے مائی باپ جیسا سلوک کرتے تھے خواہ کچھ بھی ہو جائے کسی کے جائز پسیے یا تنخواہ نہیں روکتے تھے۔ آپ بہت حیادار شخص تھے۔ ڈیرے پر ہماری بہو بیٹیاں بھی موجود ہوتی ہیں۔ آپ جب بھی زمینوں پر آتے تو ڈیرے کے اس جانب سے گزرتے جہاں ہماری کوئی عورت موجود نہ ہو اور پھر ڈیرے کے پاس سے گزرتے ہوئے ہمیشہ نظر پنچی رکھتے حالانکہ یہ ڈیرہ بھی آپ کا تھا اور ساری زمین بھی آپ کی تھی۔ ہم میں سے کوئی کام کرتا ہوا نظر آ جاتا تو سیدھے وہیں آ جاتے اور ہم سے بات کرتے۔ دوسروں کی عزت کا بہت خیال رکھتے تھے۔ ہم خوشنام نہیں کرتے مگر یہ سچ ہے کہ آپ ہماری عزتوں کے رکھوالے تھے۔ جب کسی فصل کے نج ڈالنے کی باری ہوتی تو بڑی احتیاط

کرواتے۔ خود سامنے کھڑے ہو جاتے اور ہمیں کہتے کہ ایک سیدھ میں بچ ڈالو۔ باقاعدہ گمراہی کرتے۔ غصہ میں کبھی نہ آتے تھے۔ اگر کبھی کسی سے پانی وغیرہ کا یا کوئی نقصان ہو جاتا تو بھی درگزر کرتے لیکن یہ ضرور دیکھتے کہ نقصان جان بوجھ کر کیا گیا ہے یا بشری کمزوری کے تحت ہوا ہے۔ اگر کبھی ہم یا ہمارے گھر والوں میں سے کوئی بیمار ہو جاتا تو ہر ممکن مدد کرتے اور اسپتال سے بھی مدد دولاتے۔ خود بھاگ دوڑ کر کے اکثر مفت علاج کروادیتے۔ ایک خاص شفقت ان کی یہ تھی کہ مشکل وقت میں کسی کی جو مالی مدد وغیرہ کرتے تو بعد میں بھی اس سے وصول نہ کرتے اور اگر کوئی شخص واپس لوٹانے کا تقاضا کرتا تو اسے کہتے کہ تمہارے بچے بھی میرے بچوں ہی کی طرح ہیں۔ آپ سب سے ٹھیک پنجابی زبان میں گفتگو کرتے اور کبھی کسی پر اپنی علمیت کا رُعب نہ جھاڑتے۔ عید الفطر اور عید الاضحی کے موقع پر ہر ملازم کو پانچ سور و پیہ دیتے تھے اور کئی دفعہ آپ اکٹھانا یا کپڑا خرید کر لاتے اور ملازمین کو تحفتاً سوٹ وغیرہ بنانے کے لئے دے دیتے۔ یہ سب کچھ مقررہ تنخواہ کے علاوہ ہوتا تھا۔ اگر کسی بیلدار کے ہاں دورانِ سال اناج وغیرہ ختم ہو جاتا تو اسے ضرورت کے مطابق اناج مہیا کرتے اور بعد میں تقاضا بھی نہ کرتے۔ ہماری کسی بچی یا بچے کی شادی کے موقع پر خوشی سے اضافی امداد بھی کرتے۔

آپ کا اپنے ملازمین کو سمجھانے کا انداز بھی بڑا دلنشیں تھا۔ ایک بار قادر صاحب نے انہیں 25,25 روپے جرمانہ کر دیا۔ واقعہ کچھ یوں ہے کہ آپ نے انہیں کسی کھیت میں پنیری ڈالنے سے متعلق ہدایت دی۔ کہ زمین مزید ہموار کرنا اور پھر نیچ ڈالنا۔ انہوں نے محنت سے بچنے کے لئے اس ہدایت پر صحیح طور پر عمل نہ کیا اور بچ ڈال دیا۔ جب آپ کو اس بات کا پتہ لگا تو سر زنش کی اور کہا کہ اس بارتم دنوں کی تنخواہ سے 25,25 روپے کاٹ لئے جائیں گے

چونکہ تم نے جانتے بوجھتے ہوئے میری ہدایت کو نظر انداز کیا ہے۔ دونوں نے بات بنائی کہ اگر ہم زیادہ ہموار نہ بھی کریں گے۔ تو بھی فصل اس جگہ سے اچھی ہی ہو گی۔ قادر صاحب نے یہ بہانہ نہ مانا اور تختواہ کے وقت دونوں کے پچیس پچیس روپے کاٹ لئے گو کہ اس واقعے کے چند ہی دن بعد آپ نے دونوں کو کسی بہانے سے انعام کے طور پر پچاس پچاس روپے دیے اور انہیں سمجھاتے ہوئے کہا کہ ”اگر میں کسی پھلدار درخت کو بھی کاٹنے کا کہوں تو تم نے اطاعت کرتے ہوئے اُسے کاٹ دینا ہے کیونکہ میں ہر پہلو مدد نظر رکھ کر ہی تمہیں کوئی بات کہتا ہوں“، اس واقعہ کا ملازمین پر بڑا اثر ہوا اور انہوں نے سمجھ لیا کہ آئندہ سے میاں صاحب جو بھی کہیں تو انہیں صرف اس پر عمل کرنا ہے۔

مزار عین کی تربیت کے ساتھ ساتھ آپ کی شفقتوں اور عنایتوں نے محبت کے دیپ روشن کئے اور وہ کام جو عام طور پر بیگار سمجھ کر کیا جاتا ہے محبت اور ایمانداری سے ہونے لگا۔ بہت جلد زمین کی فی ایکڑ آمد پہلے کی آمد سے بہت بڑھ گئی۔ آپ اس میدان میں بھی سب سے آگے بڑھ گئے۔

مہر لال صاحب کا تصریح بہت جامع ہے

”اساں بئوں بندھ ڈٹھے ہاں پر ایهו جیا نہ ڈٹھا“

ہم نے بہت لوگ دیکھے ہیں مگر ان جیسا شخص نہیں دیکھا۔

صرف مہر لال صاحب نے ہی نہیں چشم فلک نے ایسا بندہ کم دیکھا ہوگا جس نے محبت اور اپنائیت سے سب کے دل جیت لئے ہوں۔ والدین کی دُعا نہیں لی ہوں اور خدمت میں عظمت کی بے نظیر مثالیں قائم کی ہوں۔ ان خدمت زمینوں پر کام کرتے ہوئے آپ سفر آخرت پر روانہ ہوئے۔ ان خدمت گزاروں نے اپنے محسن کو اجنبیوں کے ساتھ گاڑی میں بیٹھتے دیکھا تھا اور پھر..... بکھی نہیں دیکھا۔

دستِ عزرا نیل میں مخفی ہے سب رازِ حیات  
موت کے پیالوں میں بُتی ہے شرابِ زندگی <sup>لِمَصْلُحِ مَوْعِدٍ</sup>  
(اصلح موعود)

## سادگی اور احساسِ ذمہ داری:

زندگی وقف کرنے کی وجہ سے فطری سادگی اور قناعت پسندی میں اضافہ ہو گیا تھا۔ تکلفات اور فضول خرچی سے بچنے لگے تھے زیادہ خواہشات نہیں پالتے تھے اپنی ضروریات کو کنٹرول میں رکھتے آپ کی والدہ صاحبہ کے پاس نئی گاڑی آئی تو پرانی قادر کو دے دی کہ یہ تم اپنے استعمال میں رکھ لو جب گاڑی پرانی ہونے کی وجہ سے بہت تکلیف دینے لگی تو والدہ صاحبہ نے اصرار کیا کہ یہ گاڑی بیچ کرنی لے لو رقم کم ہے تو وہ ڈال دیں گی مگر قادر پرانی گاڑی سے گزارا کرتے رہے۔

قادر نے کفایت شماری عادت بنالی تھی۔ جب لندن گئے تو آپ کی امی نے اضافی خرچ کے لئے کچھ پاؤ نڈ دیے تھے جوں کے توں لا کر واپس کر دیے کہ ضرورت ہی نہیں پڑی۔

کھانے پینے میں سادگی کے لئے شہادت سے کچھ دن پہلے کی بات دیکھئے کہ نصرت سیالکوٹ گئی ہوئی تھیں۔ امی کے گھر سے کھانا کھایا مگر یہ نہیں بتایا کہ نصرت سیالکوٹ گئی ہیں یہیں کھانا کھاؤں گا انہیں ڈر تھا کہ اُن کی خاطر تکلف نہ کیا جائے امی ابا جو پرہیزی کھاتے تھے وہی کھا لیتے۔

## جماعت کا پیسہ ذاتی کام پر خرچ نہیں ہونا چاہئے:

1993ء کا ایک واقعہ بے حد حسین اور قابل تقید ہے جس سے آپ

کی شخصیت کے کئی پہلوؤں پر روشنی پڑتی ہے۔

حضرت خلیفۃ الرابع ایدہ اللہ تعالیٰ بنصرہ العزیز نے قادر کو تحریک جدید کے نمائندے کے طور پر جلسہ سالانہ انگلستان بلا یا سفر کے پہلے مرحلے میں ربوبہ سے فیصل آباد پہنچنا ہوتا ہے جہاں سے ہوائی جہاز پر سوار ہوتے ہیں۔ جماعت کے کام سے جانے والوں کو جماعت کی کار استعمال کرنے کی اجازت ہوتی ہے۔ آپ جب ربوبہ سے فیصل آباد کے لئے روانہ ہوئے تو کار میں آپ کے والدین اور بیوی بچے بھی فیصل آباد تک گئے جہاں سے اپنے عزیز کو خدا حافظ کہہ کر واپس اُسی کار میں ربوبہ واپس جانا تھا۔ قادر نے اپنے گھر والوں کو سمجھایا کہ آپ چونکہ جماعتی کار پر سفر کر رہے ہیں اس لئے کوئی ذاتی کام نہیں کرنا..... خواہ وہ کام کتنا ہی معمولی کیوں نہ ہو کہ راستے میں کار کھڑی کر کے پھلوں کے ٹھیلے سے پھل خریدنا۔

### چند اہم واقعات

### مکان کی چھت گرگئی:

مکان کا یہ حال تھا کہ ختنی سے ہر وقت گرنے کا ڈر ہی لگا رہتا ایک دفعہ تو الہی حفاظت کا حیرت انگیز واقعہ بلکہ معجزہ ہوا۔ نصرت بچوں کے ساتھ ربوبہ سے باہر گئی ہوئی تھیں۔ قادر اپنی امی کے گھر آ کے سو گئے کسی نے فون پر بتایا کہ آپ کے گھر سے ڈھواں اٹھ رہا ہے۔ جا کر دیکھا تو مکان کی چھت گرچکی تھی۔ سارا سامان بر باد ہو گیا تھا۔ مگر ملکینوں کو مولا کریم نے خاص حفاظت سے بچا لیا تھا۔

### جماعت کے پیسوں کا درد:

کفایت شعاراتی کی عادت کی وجہ سے دفتر کی چیزوں کی بھی بہت حفاظت کرتے۔ محترم صاحبزادہ مرتضیٰ احمد صاحب ابنِ صاحبزادہ منیر احمد صاحب نے بتایا کہ ایک دفعہ قادر دفتر میں بیٹھے تھے اور مجھے جماعتی کام کے سلسلے میں ایک چٹھی لکھنی تھی چنانچہ میں نے کمپیوٹر کے پرنسپر میں استعمال ہونے والا ایک کاغذ لے لیا قادر نے وہ کاغذ مجھے سے لے لیا اور اُسی قسم کا ایک اور کاغذ اپنی دراز سے نکال کر مجھے دے دیا میرا ذاتی خیال ہے کہ قادر نے اپنی ذاتی اسٹیشنری دفتر میں رکھی ہوئی تھی۔

اسی قسم کا ایک اور واقعہ محترم نعیم اللہ ملہی صاحب نے بتایا کہ شروع شروع میں جب ہم نے کمپیوٹر پر کام شروع کیا تو ہمیں بار بار پرنٹ لینے کی عادت تھی مگر میاں صاحب اس کو ناپسند کرتے تھے ایک دفعہ میں نے کمپیوٹر پر اپنا ذاتی لیٹر ہیڈ ڈیزائن کر کے اس کا پرنٹ لیا تو میاں صاحب اس پر ناراض ہوئے وہ دفتر کی چیزوں کا بڑا خیال رکھتے بہت سے ذاتی چیزیں خرید کر دفتر لے آتے فضول خرچی بالکل نہیں کرتے تھے بلا ضرورت کوئی چیز نہیں خریدتے تھے اور بہت احتیاط سے رقم خرچ کرتے تھے۔ ہر وقت خدا کا خوف دامن گیر رہتا۔

ترے کوچے میں کن را ہوں سے آؤں  
وہ خدمت کیا ہے جس سے تجھ کو پاؤں  
کمپیوٹر کی خریداری میں دس دس جگہ قیمتیں پوچھ کر مناسب داموں پر  
خریداری کرتے۔ خدام الاحمدیہ کے کمپیوٹر سیکشن میں جو ذاتی کام کروانے  
آتے۔ اُس پر بھی بہت محنت کرتے۔ تاکہ خدام الاحمدیہ کی مالی پوزیشن بہتر ہو  
اور کام کروانے والوں کو مشکلات کا سامنا نہ ہو۔

ربوہ سے اہن عادل صاحب نے لکھا کہ اُن کی فرم میں حساب کتاب کے لئے کمپیوٹر لگانے کی تجویز ہوئی پروگرامنگ کے ریٹ معلوم کئے میاں صاحب کے دیے ہوئے ریٹ ان سب کے مقابلے میں صرف بیس فیصد تھے آپ سے پروگرامنگ کروانے کے بعد جب دیگر پروفیشنلز سے رابط کیا گیا اور انہیں خرچ کا بتایا تو وہ حیران رہ گئے کہ اتنے کم خرچ پر یہ کام کس طرح ہو گیا۔

### جماعتی نظام کی اطاعت کی اہمیت:

راجہ محمد فاضل صاحب (شعبہ مال دفتر خدام الاحمدیہ پاکستان) قادر کے حسن کارکردگی کے دو واقعات بتاتے ہیں۔

”اٹک کے دورہ کے دوران ان کو تریلا ڈیم جانا تھا۔ کامرہ سے غازی پہنچ تو آگے کوئی سواری نہ ملی۔ اپیش سوزوکی وین کرائے پر لی۔ سفر خرچ کے بل میں اس کرایہ کی رقم دیکھ کر سمجھایا کہ جماعتی اموال کو اس طرح ضائع نہیں کرتے پچھلی مجلس سے کسی کو ہمراہ لے لیتے تو زائد کرایہ خرچ نہ ہوتا۔ دوسرا واقعہ بھی جماعت کا پیسے کو احتیاط سے خرچ کرنے کے متعلق ہے۔ جب میاں صاحب جلسہ سلانہ لندن کے لئے جا رہے تھے تو ان کو سرحد کے دورے سے منع کیا تھا مگر میاں صاحب کے جانے کے بعد سرحد کا دورہ منظور کروالیا جب میاں صاحب نے بل دیکھا تو بہت سمجھایا کہ جماعتی نظام کی اطاعت کی بہت اہمیت ہے۔

### اپنا کوٹ اُتار کر دے دیا:

جلسہ سالانہ 1991ء پر قادریان تشریف لے گئے۔ ان کو مہمان خانہ مستورات میں ڈیوٹی ملی۔ ایک رات کو ایک خاتون دیر سے مہمان خانہ میں پہنچیں۔ جبکہ رجسٹریشن و دیگر انتظامات کروانے والے کارکن واپس جا چکے تھے۔ اس وجہ سے اس خاتون کو کسی بھی کمرے میں جگہ نہ مل سکی۔ انہیں باہر برآمدے میں ٹھہرنا پڑا۔ موسم بے حد سرد تھا ٹھنڈی تھی ہوا چل رہی تھی۔ میاں صاحب نے فوراً ارد گرد سے بیٹھنے اور فرنیچر وغیرہ اٹھوا کر اس خاتون کے گرد رکھوا دئے تاکہ ان کو ٹھنڈی ہوانہ لگے یہی نہیں بعد میں آپ نے اس اجنبی خاتون کے لئے اپنا اوورکوٹ بھی اتار کر دے دیا۔ تاکہ اوڑھ کر سردی سے محفوظ رہے۔ آخر کس کے پڑپوتے تھے حضرت اقدس مسیح موعود علیہ السلام نے بھی جلسہ سالانہ کے مہمانوں کے لئے اپنا بستر اور رضاۓ دے کر بغلوں میں ہاتھ دیے ساری رات گزار دی تھی۔

## فعّال خدمت گزار

1994-95ء میں جب قادرِ مہتمم مقامی ربوہ تھے۔ دریائے چناب میں شدید سیلاab آیا۔ سیلاab کے بعد انتظامیہ نے آپریشن کلین اپ کیا بہت سے مکانات مسماਰ کر دیے۔ جماعت کے ایک کارکن گزار صاحب کا مکان بھی زد میں آگیا۔ گزار صاحب مدد کے حصول کے لئے قادر صاحب کے پاس آئے۔ قادر نے مکرم نعیم اللہ ملینی صاحب کو جو اس وقت ناظم و قارئ عمل تھے، گزار صاحب کی مدد کرنے کی ہدایت فرمائی چنانچہ خدام الاحمدیہ نے دریائے چناب کے اُس پار، جہاں گزار صاحب کو متبادل زمین دی گئی تھی، ان کا مکان تعمیر کر دیا۔ ربوہ سے مستری رضا کارانہ طور پر وہاں جاتے رہے۔ خدام نے

مزدوروں کی طرح کام کیا۔ جب مکان تعمیر ہو گیا تو قادر وہاں تشریف لے گئے اور بہت خوشی کا اظہار کیا۔

کام کرنے کے ذوق و شوق کا عجوب عالم تھا۔ اپنے ہاتھ سے محنت کے کام میں عار نہ سمجھتے۔ بیت مبارک سے ٹھنڈے پلاٹوں میں سے ایک پلاٹ مجلس خدام الاحمدیہ کے سپرد ہے کہ ان میں پودے لگوائیں اور صاف سترہ رکھیں۔ محترم صاحبزادہ مسرور احمد صاحب نے دیکھا کہ دو پھر تین بجے کا وقت ہے قادر خود مالیوں کے ساتھ لگے ہوئے ہیں اور پودے لگا رہے ہیں۔ آج وہ پودے لگانے والا رخصت ہو چکا ہے مگر پودے اپنے ناظرین کے قلب و نگاہ کو مسرور کر رہے ہیں۔

موت برحق ہے مگر مرنے کا اک انداز ہے  
موت جس پر لوگ مر جائیں بڑا اعزاز ہے

### بچوں پر شفقت:

بچوں سے شفقت کا ایک عجیب دلفریب واقعہ آپ کی زمینوں کے بیلدار کمیر علی جوئیہ نے سُنا یا کہ ”میرے بچے نے ایک دفعہ چھوٹی سائیکل کی فرمائش کی تو آپ نے مذاق سے کہا کہ سامنے والے پلاٹ کی گھاس درست کر دو تو نئی سائیکل لے دوں گا بچہ خوشی سے کھل اٹھا اور گھاس صاف کرنے لگا آپ کو بچے کی یہ ادا اتنی پسند آئی کہ بچے کو بڑی سائیکل دلا دی تاکہ اسکوں جانے کے کام بھی آئے۔ اب نہ صرف بچہ بلکہ ہم بھی سائیکل استعمال کر رہے ہیں اور میاں صاحب کو دعا دے دیتے ہیں۔“

## سانپ کو روکے رکھا:

امیر علی ملاح صاحب نے زمینوں پر کام کرتے ہوئے بڑا سانپ دیکھا میاں قادر صاحب کام کا جائزہ لے رہے تھے سانپ دیکھا تو ٹھنکے دور تک کچی زمین تھی ہاتھ میں کوئی ڈنڈا وغیرہ بھی نہ تھا امیر علی سے کہا میں سانپ کو روکے رکھنے کی کوشش کرتا ہوں تم ڈیرے سے کوئی ڈنڈا وغیرہ لے آؤ۔ اُس نے سمجھایا کہ سانپ خطرناک ہے اور آپ نے فل بوٹ بھی نہیں پہنچنے ہوئے ہیں، بہتر ہے کہ اسے جانے دیا جائے مگر آپ نے جواب دیا تم دن رات یہاں کام کرتے ہو تو تمہارے بچے بھی یہاں آتے جاتے ہیں یہ تمہیں تکلیف پہنچا سکتا ہے..... ڈیرے سے ڈنڈا لانے میں جس قدر وقت لگا آپ نے سانپ کو روکے رکھا پھر اسے مار دیا گیا۔

## با اصول انسان:

مکرم احسان الہی عابد صاحب مددگار کارکن کمپیوٹر سیکیشن تحریک جدید  
بیان کرتے ہیں:-

”ایک دفعہ میاں صاحب کو امرود کے پودوں کی ضرورت تھی جنہیں آپ اپنی زمینوں پر لگانا چاہتے تھے۔ آپ کے علم میں یہ بات پہلے سے تھی کہ شیخوپورہ کے قریب ہمارے گاؤں کے امرود بہت اچھے ہیں۔ ایک دن مجھ سے کہنے لگے کہ کل تم اپنے گاؤں سے مجھے امرود کے چند پودے لا کر دو۔ میری زمینوں پر کام کرنے والا ایک ملازم بھی تمہارے ساتھ جائے گا۔ اگلے دن آپ آئے تو صحیح مجھے اور اس شخص کو بیٹھا کر چینوٹ لے آئے وہاں سے ہمیں ایک ٹیکسی کرائے پر لے کے دی کہ پودے اس میں رکھ کر لائیں۔ ہم نے

شیخوپورہ کے پاس واقع اپنے گاؤں سے پودے لئے اور آپ کی زمینوں پر جو  
احمد نگر میں واقع ہیں وہاں چھوڑ دیے۔ اگلے دن جب میں دفتر آیا تو آپ نے  
مجھے انعام سے نوازا۔ پھر کہنے لگے کہ احسان الہی کل کی چھٹی کی درخواست لکھ  
دو۔ میں نے کہا کہ میاں صاحب میں تو آپ کے کام سے گیا تھا کوئی ذاتی  
کام تو نہیں گیا تھا۔ کہنے لگے ٹھیک ہے۔ ”**وہ میرا ذاتی کام تھا**  
**جماعتی کام نہیں**“ اس لئے تم بے شک درخواست میں یہ لکھ دو کہ  
میرے ذاتی کام گئے تھے لیکن دفتر میں چونکہ تم حاضر نہ تھے۔ اور جس کام تم  
گئے ہو وہ کوئی دفتری کام نہیں بلکہ میرا ذاتی کام تھا یہ واقعہ اس بات کی واضح  
دلیل ہے کہ آپ ذاتی کاموں اور جماعتی کاموں میں فرق کرنا بخوبی جانتے  
تھے۔

## جس کی چیز ہے اُس کا حق ہے:

مکرم راجہ رسید احمد صاحب ابن مکرم راجہ نذریار احمد ظفر صاحب ساکن  
دارالصدر شاہی بیان کرتے ہیں:-

”میرے لئے یہ اعزاز کی بات ہے کہ مجھے محترم مرزا غلام قادر  
صاحب کے ساتھ بطور ناظم صحت جسمانی خدمت کا موقع ملا۔ آپ جب مهمتم  
مقامی ربوہ تھے تو 1995ء میں شدید سیلا ب آیا۔ ہم نے ربوہ کے ارد گرد کے  
دیہا توں میں بسنے والے لوگوں کو بچانے کے لئے گاڑیوں کی چند ٹیوبوں کا  
انتظام کیا تھا۔ اس سلسلہ میں ہم دو ٹیوبیں ربوہ کے سومنگ پول سے بھی  
لائے تھے۔ ایک رات تقریباً ساڑھے بارہ بجے سومنگ پول سے ایک کارکن  
آیا اور کہا کہ ہمیں ٹیوبوں کی ضرورت ہے براہ کرم ہماری ٹیوبیں واپس  
کر دیں۔ میاں صاحب اس وقت دفتر مقامی میں ہی بیٹھے تھے۔ آپ نے

مجھے بلایا اور پوچھا کہ کیا آپ نے ان سے دو ٹیویں منگوائی تھیں؟ میں نے جواباً اثبات میں سر ہلایا تو آپ کہنے لگے کہ انہیں ٹیویں واپس کر دیں۔ میں نے کہا کہ میاں صاحب ٹیویں تو اور بھی بہت سی ادھر ادھر سے منگوائی گئی ہیں جو دریا پہ کچھ کسی کشتی میں اور کچھ کسی میں پڑی ہیں۔ آدھی رات کا وقت ہے مجھے تو یاد بھی نہیں کہ ان کی ٹیویں کونسی جگہ پڑی ہوئی ہیں۔ اس لئے صح کو ڈھونڈ کر انہیں پہنچا دوں گا۔ کہنے لگے جن کی چیز ہے انہوں نے مانگی ہے اس لئے اصولاً ہمیں ضرور لوٹانی چاہیے۔ آپ ابھی جائیں اور ان کی ٹیویں ان کو پہنچا کے آئیں۔ میں اطاعت کرتے ہوئے دفتر مقامی سے نکل آیا باہر کھڑی اپنی موڑ سائیکل موڑ دی ابھی چوکِ اقصیٰ کے قریب ہی پہنچا تھا کہ موڑ سائیکل کی لائٹ پڑنے پر سامنے سے ایک شخص آتا دکھائی دیا۔ وہ قریب پہنچا تو میں نے دیکھا کہ وہ دُکاندار بوٹا صاحب ہیں کہ جن کی چوکِ اقصیٰ ہی میں سائیکل اور موڑ سائیکل کے پنکھر لگانے کی دُکان ہے۔ میں بہت حیران ہوا کہ تقریباً رات ایک بجے یہ شخص کہاں سے فرشتہ بن کر چلا آرہا ہے۔ روک کر سلام کیا اور پوچھا تو کہنے لگا کہ کوئی عزیز بیمار ہے اس کی طرف جارہا ہوں۔ بوٹا صاحب سے میری اچھی علیک سلیک تھی اس لئے میں نے کہا کیا اس وقت تمہارے پاس دُکان کی چاپیاں ہیں؟ خوبی تسمت سے چاپیاں اس کے پاس موجود تھیں۔ میں نے درخواست کی کہ براہ کرم دُکان سے اسی وقت دو عدد ٹیویں ہوا بھر کے دے دو تو تمہاری بے حد مہربانی ہوگی۔ اس نے میری درخواست پر دُکان کھول کے ٹیویں مجھے دے دیں اور میں نے اسی وقت مطلوبہ جگہ پہنچا دیں۔ میں سمجھتا ہوں کہ یہ واضح تابید خداوندی ہی تھی کہ جس نے ایسے موقع پر مدد اس رنگ میں کی کہ جس کے دُور دُور تک کوئی آثار نہ تھے اس واقعہ سے میاں قادر صاحب کی اصول پسندی بھی واضح ہوتی ہے کہ

آپ وقت اور مقام سے بے نیاز تھتی سے ایسے اصولوں پر عمل پیرا تھے۔ وگرنہ آپ یہ بھی کہہ سکتے تھے کہ یہ کون سا ظاہم ہے ٹیوبیں واپس کرنے کا۔ مگر نہیں آپ کے نزدیک جس کی چیز تھی اُسے پورا حق حاصل ہے کہ وہ جب چاہے مانگ لے یقیناً جو لوگ خدا کے کاموں میں لگے ہوتے ہیں خدا ان کے کام بھی اسی طرح کیا کرتا ہے۔

## کارکن سے محبت کا غیر معمولی واقعہ:

محترم قادر صاحب کی ماتحتی میں کام کرنے والے تمام کارکن اس بات پر متفق تھے کہ انہوں نے دس سال کے عرصہ میں کبھی قادر صاحب کو اس قدر غصہ اور جلال میں نہیں دیکھا جتنا وہ ایک روز ایک کارکن کی ناگہانی بے ہوشی کے وقت غصہ میں آئے۔ واقعہ کچھ یوں ہے کہ مکرم احسان محمد صاحب کسی بیماری کے باعث ایک بار دفتر میں بے ہوش ہو گئے۔ کارکنان نے ہوش میں لانے کی کوشش کی مگر کامیاب نہ ہو سکے۔ انہوں نے میاں صاحب کو بتایا تو میاں صاحب نے فوراً فضل عمر اسپتال میں فون کیا کہ فوراً ایمبولینس بھیج دیں اسی دوران آپ انتہائی بے قراری سے اپنے کارکن کے ہاتھ اور سر وغیرہ سہلاتے رہے تاکہ کسی طرح خون کی گردش جاری رہے۔ عجب بے چینی کا سماں تھا کہ کسی کو پانی لانے کا کہہ رہے ہیں تو کبھی فون کی طرف بھاگ رہے ہیں۔ ایمبولینس نے آنے میں ذرا دیر لگائی آپ بار بار ایک کرب کی حالت میں اسپتال فون کرتے رہے۔ حتیٰ کہ اسپتال والوں پر سخت ناراض بھی ہوئے اور دیر سے ایمبولینس لانے پر سرزنش بھی کی۔ آپ کے اس روئیہ میں کوئی تصنیع یا بناؤٹ نہ تھی بلکہ واقعتاً یہ اُس سچی محبت کا اثر تھا جو آپ کو اپنے کارکنان سے تھی۔ ہاں یہ درست ہے کہ آپ خاموش محبت کرنے والے تھے وہ محبت جو

زبان سے اظہار کی محتاج نہیں ہوتی۔

### ایمانداری کا ایک واقعہ:

مکرم نعیم اللہ صاحب ملکی نے آپ کی ایمانداری کا درج ذیل واقعہ  
بھی بیان کیا:-

”جب تحریک جدید کے نمائندہ کی حیثیت سے لندن گئے۔ تو کسی ایک پارٹی سے ٹوپیاں لے کر آگے دوسرا پارٹی کو فروخت کے لئے دینا تھیں۔ اس سلسلہ میں ایک کارکن مکرم منصور احمد صاحب کی ڈیوٹی لگائی اور ایڈرس وغیرہ سمجھا گئے۔ کچھ عرصہ بعد جب لندن سے واپس آئے تو ایک دن منصور صاحب کو بُلا یا اور کچھ رقم دی۔ منصور صاحب نے جیرائی سے پوچھا کہ یہ کیا ہے؟ تو میاں قادر صاحب نے بتایا کہ آپ کے ذمہ جو کام لگایا تھا کہ فلاں پارٹی کو ٹوپیاں پہنچا دیں تو وہ ٹوپیاں پکنے کے بعد جو منافع ہوا ہے اس میں سے یہ آپ کا حصہ ہے۔

اس بارہ میں متعلقہ کارکن مکرم منصور احمد صاحب بیان فرماتے ہیں۔ کہ نہ تو میں نے ان ٹوپیوں کی خریداری میں کوئی ذاتی رقم لگائی تھی اور نہ ہی مجھے کوئی بہت زیادہ محنت کرنا پڑی تھی۔ لیکن میاں صاحب نے مجھے اس لئے اس منافع میں سے حصہ دے دیا کہ میں وہ ٹوپیاں متعلقہ اشخاص تک محض چھوڑنے گیا تھا۔ یہ ان کی اعلیٰ ظرفی تھی و گرنہ میں نے تو کوئی مطالبہ بھی نہ کیا تھا۔“

### جرأت وفرض شناسی:

کیم احمد قریشی صاحب نے بتایا کہ خدام الاحمدیہ کے ذور میں بھی جو

کام کسی سے کہتے خود بھی اُس پر عمل کرتے ایک رات، دوسرے خُدام کی طرح، آپ بھی دفتر مقامی میں پھرہ کی ڈیوٹی پر تھے کسی خادم نے آ کر رپورٹ دی کہ ایک کوارٹر خالی ہے لیکن اندر سے کچھ آوازیں آ رہی ہیں شبہ تھا کہ کوئی چور گھس گیا ہو گا اس پر موجود خُدام حالات کا جائزہ لینے کے لئے پہنچے قادر صاحب نے کسی اور کو نہیں کہا خود نہایت جرأۃ سے دیوار پھاند کر صحن میں کوڈ گئے اور اندر جا کر دیکھا تو کچھ بھی غیر معمولی نہ تھا باہر آ کر خُدام کو بتایا کہ میں نے جائزہ لے لیا ہے سب خیریت ہے۔

### حق کے اظہار میں جرأۃ:

ایک دفعہ دارالصیافت کے قریب چند نوجوان پچارو میں جا رہے تھے۔ سامنے سے ایک غریب ساڑھا کا سائیکل پر آ رہا تھا اُس کو گاڑی کی سائیڈ مار دی وہ غریب گر گیا۔ وہ لڑکے گاڑی روک کر اُٹھا اُسی کو برا بھلا کہنے لگے۔ میاں صاحب بھی اُدھر سے جا رہے تھے۔ یہ نظارہ دیکھا تو گاڑی روک کر اُترے اور بڑے جلال سے اُن لڑکوں کو ڈالنا کہ ایک تو تم لوگوں نے خود اُس کو گرایا ہے۔ اب اُس کو مار رہے ہو اُس کا قصور صرف اس قدر ہے کہ وہ غریب ہے تم پچارو پر ہو وہ سائیکل پر ہے۔ میں یہ زیادتی نہیں کرنے دوں گا۔ وہ تین چار لڑکے تھے۔ مرعوب ہو گئے کسی میں ہمت نہ ہوئی کہ آگے سے کچھ کہتا۔ (یہ واقعہ احسان محمد صاحب کارکن دفتر وصیت نے سنایا)۔



## باب 8

### والدین کی یادوں کا سرمایہ

- ☆ غلام قادر نے اپنے خون کی ہر مرمت کو پہچانا اور اس کا حق ادا کر دیا۔
- ☆ بہترین زندگی بہترین موت۔ میرے بچے زندہ باد۔ تمہاری جان کا نذرانہ مجھے سرفراز کر گیا۔
- ☆ یادوں کی اک زنجیر ہے جو ٹوٹنی نہیں۔
- ☆ محترمہ صاحزادی قدسیہ بیگم کے ساتھ ایک نشست۔

اس خاندان کا وہ حسین دربا سپوت  
 اس کا وقار و مان بڑھاتا ہوا گیا  
 ماں باپ کا جہان میں وہ نام کر گیا  
 ان کی جبیں پہ چاند سجا تا ہوا گیا

محترم صاحبزادہ مرزا مجید احمد صاحب (والد صاحبزادہ مرزا غلام قادر احمد):

{اک نفسِ مطمئن لئے اپنے لہو میں تر- قادر کا وہ غلام تھا قادر کے گھر گیا}

غلام قادر نے اپنے خون کی حرمت کو پہچانا

اور اس کا حق ادا کر دیا

عزیزم غلام قادر کی شہادت پر کئی دوستوں نے بڑے ہی عمرہ اور بعض بڑے نکتہ رس انداز میں اپنے جذبات اور خیالات کا اظہار کیا ہے۔ مجھ سے بھی کئی احباب نے خواہش کا اظہار کیا کہ میں بھی کچھ لکھوں۔ لیکن میں کیا لکھوں اور کیا کہوں۔ گھاؤ بہت گہرا ہے۔ اور اس کی کسک اور بھی زیادہ گہری۔ بعض دفعہ تو میں ان خجروں کے وار جوان ظالموں نے اس معصوم پر چلائے اپنی پشت پر محسوس کرتا ہوں تو رات کی تہائیوں میں میرا تکیہ آنسوؤں سے تر ہو جاتا لیکن پھر اَنَّا بِلِلَّهِ..... کی آیت آنکھوں کے سامنے تیرنے لگتی ہے کہ نہ تو اس کا خالق تھا نہ مالک اور نہ ہی رازق۔ وہ تو ہماری طرف سے تھے عنایت تھی۔ ہم نے جب چاہا جیسے چاہا۔ اسے اپنے پاس واپس بلا لیا۔ لیکن تو یہ کیوں نہیں دیکھتا کہ موت تو ہر ایک کو آنی ہے۔ کوئی آج چلا گیا، تو کوئی کل۔ اس سے تو کسی کو بھی مفر نہیں لیکن دیکھ ہم نے اسے کیسی شان سے اپنے پاس بلا یا ہے۔ صبر کرنا، تمہارا مقام ہے اور صبر کرنے والوں پر ہی عنایات کے دروازے کھلتے ہیں ٹھیک ہے اولاد کی محبت ہم نے انسان کے خمیر میں رکھی ہے مگر ہم نے تو پہلے سے لوگوں کو بتا دیا ہوا ہے کہ تم اولاد اور اموال کے ضائع ہونے

سے آزمائے جاؤ گے تاکہ ہم دیکھیں تم میں سے کون امتحانوں میں سے سُر خرو ہو کر نکلتا ہے ورنہ زبانی محبت جتناے والے تو ایک اینٹ اٹھائیں تو ہزار نکلتے ہیں۔

اس میدان میں جب نظر اٹھا کر دیکھتا ہوں تو حضرت صاحبزادہ عبداللطیف کی 1903ء میں قربانی کے بعد بڑے بڑے عظیم الشان روشن میناروں سے شاہراہِ قربانی مُتوار نظر آتی ہے۔ نوحہ کرنا ہو تو کس کس پر نوحہ کریں۔ میں کیوں صرف قادر کی قربانی کا ہی تذکرہ کروں دوسرے بھی تو کسی کے باپ، کسی کے بیٹے اور کسی کے بیوی بچے تھے۔ انہیں بھی ان سے اسی طرح محبت ہوگی جس طرح ہمیں قادر عزیز تھا۔ میں اگر قادر کی ہی قربانی کے غم کی داستان بیان کروں تو پھر یہ انصاف نہ ہو گا۔ انسان کس کس کا غم کرے۔ کسی نے سچ ہی کہا ہے کہ انسان تو اس دنیا میں آتا ہی مرنے کے لئے ہے۔ اس سے تو کسی کو فرار نہیں۔ مومن بھی مرتا ہے اور کافر بھی، انبیاء بھی اپنی قوم کو روتا اور سکتہ کی حالت میں چھوڑ کر رفیق اعلیٰ سے جا ملتے ہیں دیکھنا تو یہ ہوتا ہے کہ کسی نے زندگی کیسے گزاری اور موت نے اسے کس طرح آغوش میں لے لیا یا موت نے اسے کس طرح اپنی آغوش میں سمیٹ لیا۔ قادر کے خون کا رنگ دوسرے جانشیروں کے رنگ سے مختلف نہ تھا اگر فرق تھا تو یہ کہ اس کی رگوں میں مسح موعود علیہ السلام کا لہو دوڑ رہا تھا اس لہو کی اپنی ہی قیمت ہے۔

حضرت بانی سلسلہ کے صلب سے جہاں اولو العزم خلفاء پیدا ہوئے۔ جن میں سے ایک کے متعلق اللہ تعالیٰ نے فرمایا کہ ”نور آتا ہے نور“، وہاں ایک ٹھنڈی چھاؤں والا قمر بھی تھا۔ یہ لوگ اولیاء اللہ ہیں اور اے غلام قادر تو نے راہِ حق میں اپنا خون بہا کر ان میں ایک راہ مولا میں قربانی دینے والے کا بھی اضافہ کر دیا۔ جب تک تو زندہ رہا تو نے اس خون کی حرمت کو پہچانا اور اس کی

حافظت کی اور آخر میں اسی کی راہ میں اسے بھاکر اس کا حق ادا کر دیا۔ تجھ پر تیرے پڑ دادا اور تیرے دادا خوش ہوئے۔ تو نے خلیفہ وقت سے تحسین کے کلمے سنے اور اپنے کمزور اور عاصی والدین کے لئے باعث افتخار بنایا۔ تجھ پر ہزاروں سلام ہوں اور اللہ تعالیٰ تجھ پر اپنی نعمتیں نازل فرماتا چلا جائے تیری اولاد سے دین کے سچے خادم اور مخلوق خدا کے حق میں رحمت بننے والے وجود پیدا ہوں۔ یہ دعا صرف قادر کے حق میں نہیں بلکہ تمام جاں ثاراں احمدیت کے حق میں ہے جن کے نام حضرت خلیفۃ المسیح الرابعؑ نے دوبارہ روشن فرما دیے ہیں اور احباب جماعت کو یاد دلایا کہ دیکھو تمہاری تاریخ کیسے کیسے لوگوں کے خون سے تحریر شدہ ہے جس پر تم بجا فخر کر سکتے ہو۔ جس طرح وہ اللہ تعالیٰ کے حضور زندہ ہیں۔ اسی طرح انہیں اپنے دلوں اور دعاوں میں زندہ رکھو کہ قومیں اپنے جاں ثاروں سے ہی زندہ رہتی ہیں۔

میری بیوی نے قادر کی قربانی پر جس طرح صبر اور ضبط کا مظاہرہ کیا۔ اور قادر کو رخصت کیا وہ ازحد قابل تحسین ہے۔ آفرین ہے اس ماں پر جس نے اپنے لخت جگر کو آخری بار رخصت کرتے ہوئے پکار کر کہا ” قادر جزاک اللہ“ مائیں ماتم کرتی ہیں اور کون سی ایسی ماں ہوگی جس کے صبر کے بندھن ایسے حالات میں ٹوٹ نہ جاتے ہوں لیکن دھن ہے ایسی ماں پر جو اپنے نور نظر کی نعش اٹھتے وقت اس کا شکریہ ادا کر رہی ہو۔ اس پر کیا زائد کر سکتا ہوں ماں ماں ہی ہوتی ہے۔ اس کی محبت کا کون مقابلہ کر سکتا ہے۔ میری بیگم کے مضمون کو پڑھ کر دو عورتیں اس شدید گرمی میں چند دن ہوئے ملتان سے سفر کی کوفت برداشت کرتے ہوئے تعزیت کے لئے آئیں۔ اور کہا کہ وہ خاص طور پر اس ماں کے دیدار کو آتی ہیں۔ جس نے اس طرح اپنے جگر گوشے کو اس قربانی پر رخصت کیا۔ کہ کوئی پڑھنے والا اپنے آنسو نہ روک سکا۔ اور انہیں رشک کی نظر

سے دیکھتا ہے۔

جہاں بے شمار دوستوں کی طرف سے تعزیت کے خطوط اور جماعتوں کی طرف سے قرار دیں موصول ہوئیں ان میں سے ایک غیر از جماعت دوست جو قادر کے ابیٹ آباد اسکول میں اس کے ہاؤس ماسٹر تھے ان کے خط سے اور ایک جماعت کی قرارداد جس نے مجھے بہت متاثر کیا کچھ حصے دوستوں کے لئے پیشِ خدمت ہیں۔

بشارت صاحب اپنے خط میں لکھتے ہیں:-

”جب میں ہاؤس ماسٹر بنا تو محمود تو کالج میں تھا مگر غلام قادر ساتویں میں میرے پاس آیا اور مجھے اس کی تربیت پر فخر ہے کہ وہ اپنی قابلیت سے کالج کا Senior Prefect بنا اور پھر بورڈ میں صوبہ بھر میں اول آیا۔ سات سال تک میرا اس کا قلبی تعلق رہا پھر عملی زندگی میں بہت کامیاب رہا۔ اپنی فیلی کے ساتھ دو مرتبہ Old Boys Reunion میں شرکت بھی کی۔ ڈھیروں باتیں ہوئیں۔ اس نے فخر سے بتایا کہ وہ جماعت کا کام کر رہا ہے۔ بلکہ اس نے اپنی زندگی وقف کر دی ہے۔ مجھے غلام قادر کتنا عزیز تھا وہ خود بتا سکتا اور جانتا تھا یا میں اور میرا دل ہی جانتا تھا یا ہے۔ اس کے آنمنٹ نقوش میرے دل پر بڑے گھرے ہیں اور جب تک حیاتِ مستعار ہے اس صدمہ کو نہیں بھلا سکتا۔“

ایک تعزیتی قرارداد میں لکھا ہے ”مرزا غلام قادر پائندہ باد۔ خدائی بشارتوں کے تحت وہ اپنے وقت پر آیا اور اپنی قلیل عمر میں عظیم کاموں کی بنیاد ڈال کر عظیم الشان سُرخروئی کے ساتھ اپنے آقا کے پاس واپس چلا گیا۔ اپنے کردار، اپنی شخصیت، اپنی خدمات اور شجاعت کے ایسے آنمنٹ نقوش چھوڑ گیا۔ کہ نونہا لائن جماعت کے لئے تا قیامت مشعل راہ ہوں گے۔ وہ جدید ترین دنیوی علوم کا ماہر، خدا اور اس کے دین کی چوکھت پر سب کچھ نثار کر گیا۔ وہ

اپنے خون سے دشمنوں کو وہ زک پہنچا گیا کہ چشمِ جعل حیران ہے اور دعویٰ دارانِ وفا و محبت کی آنکھ جب بھی اس کی قُربانی پر نظر کرے گی خیرہ ہوگی۔ مبارک وہ آہیں اور وہ آنسو کہ انتہائے صبر و رضا، تشکر و امتنان، محبت اور فطری غم سے جن کی ترکیب ہوئی۔

وہ خدا کا تھا، عشق اور مہرو وفا، خدا کی اور اس کے دین کی پکار پر نثار۔ دشمن کی یلگار کے مقابل پر تنہا ایک کوہِ گراں۔ سر بلند اور سُر خرو و جاں نثاروں کے گروہ کا ایک سرخیل، جنت نشان، جنت مقام۔

اے غلام قادر تجھ پر سلام ہم بھی اور ہماری نسلیں بھی تیری قُربانی اور تیری خدمات کو ہمیشہ یاد رکھیں گی۔ موئخ احمدیت کا قلم تیرے بیان پر ناز کرے گا۔

خدا تیرے چاہنے والوں کو اپنی کروڑوں رحمتوں اور برکتوں کی بارش سے نہال کر دے اور تیری نسل سے وہ گوہر تابدار پیدا ہوں جو تیری وارثت کا حق ادا کریں اور خدا تعالیٰ احمدیت کو تیری صلب سے نعم البدل عطا فرمائے۔ (آمین)

(روزنامہ الفضل 3/ جولائی 1999ء)

اس کے لئے بھی دوستو کوئی دعاۓ صبر  
جس دل شکستہ شخص کا نور نظر گیا

محترمہ صاحبزادی قدسیہ نیگم (والدہ صاحبزادہ مرزا غلام قادر احمد):

بہترین زندگی - بہترین موت

## میرے بچے زندہ باد

میرا پیارا قادر۔ میرا فخر دیار بیٹا، میری دعاوں کا شمر، جو کچا توڑا گیا،  
 مگر کپکے ہوئے شمر سے زیادہ شیریں نکلا۔ میری حالت اس وقت ایسی نہیں کہ  
 میں کچھ زیادہ لکھوں۔ مگر یہ کہوں گی کہ ایک دیندار ماں جو اپنے بیٹے کے لئے  
 مانگ سکتی ہے اس نے وہ سب کچھ مجھے دیا۔ وہ ماں باپ کا بہترین خدمت  
 گزار، اطاعت گزار تھا۔ سب سے بڑی بات جس کی میں نے اس کی پیدائش  
 سے بھی پہلے تمنا کی تھی وہ بہترین خادم دین تھا میرے بیٹے کا ایک ایک منٹ  
 دین کی اور ماں باپ کی خدمت میں گزرا اگر کہوں تو مبالغہ نہ ہوگا۔ وہ اپنے  
 بچوں کو خاطر خواہ وقت نہ دے سکتا تھا۔ اس کا طریق اس نے یہ سوچا کہ ایک  
 وقت میں کئی کام ہو جائیں وہ اکثر اپنے بیوی بچوں کو زمین پر بھی اپنے ساتھ  
 لے جاتا تھا۔ زمین کی نگرانی بھی ہو جاتی اور بچے اپنے باپ کی قربت بھی پا  
 لیتے۔ خدا نے مجھے صبر دیا ہے۔ یہ تسلی ہے کہ اس نے بہترین زندگی گزاری اور  
 بہترین موت پائی۔ لیکن بچوں کو دیکھ کر دل پھٹتا ہے جو مخصوص اس کی شہادت  
 اور بہترین موت کا سوچ کرتسلی نہیں پاسکتے۔ کل اس کے اڑھائی سالہ بیٹے نے  
 شیشے میں قادر کی تصویر کا عکس دیکھا اور خوشی سے چلایا۔ دادی بابا آگئے۔ میری  
 آنکھوں میں دُھنڈ چھا گئی۔ اسے اٹھایا پیار کیا۔ بچے کی خوشی قبل دید تھی۔  
 میں نے دل میں کہا بیٹے! اب خدا تمہارا بابا ہے اور یہ بابا کبھی نہیں مرے گا۔

خدا کا سایہ بھی ان کے سر سے نہ اٹھے۔ خدا ہر آن ہر وقت ان کا نگہبان ہو خدا میرے بیٹے کی خدمتوں کا بہترین صلدہ اس کی اولاد کو دے۔ وہ 37 سال جیا مگر ایک واقعہ یاد نہیں کہ اس نے نافرمانی کی ہو یا کوئی حرکت اس کی ناگوارگز ری ہو۔ وہ خوشیاں دیتا رہا جب تک زندہ رہا۔ وہ مر کر بھی ہمارا سر بلند کر گیا وہ جیا بھی شان سے وہ مرا بھی شان سے۔ اور دائی خوشی دے گیا۔ میری درخواست ہے کہ اس کی بیوی بچوں کے لئے دُعا کریں کہ وہ خادمِ دین ہوں۔ حضرت مسیح موعود علیہ السلام کی دعاوں کے وارث ہوں۔ کہ یہ ہماری ابتدا ہے یہی ہماری انتہا۔ میرے پچے زندہ باد۔ پاکندہ باد (روزنامہ افضل 5، مئی 1999ء)

---

محترمہ صاحبزادی قدسیہ بیگم:

## تہاری جان کا نذرانہ مجھے سرفراز کر گیا ہے

ایک پرانا مڑا ٹوٹا کاغذ میرے سامنے ہے۔ جو یاد نہیں مگر بارہ پندرہ سال پُرانا ہے۔ جس پر ایک دعا لکھی ہے۔ جسے میں نے شعروں میں ڈھالنے کی کوشش کی تھی۔ مگر میں شاعر نہیں ہوں۔ جذبات میں بہہ کر کہنے کی کوشش کی تھی مگر کہہ نہ سکی اس دعا کے دو اشعار درج ہیں:-

اک دوسرے سے بڑھ کر ہوں آب و تاب میں  
چمکیں یہ آسمان پر جیسے کہ ہوں ستارے  
نسلوں میں ان کی پیدا اہلِ وقار ہوویں  
یہ انجما ہے میری کر لے قبول پیارے  
یہ اشعار شاید وزن اور بحر سے خالی ہوں مگر میرے دل کے جذبات  
سے پُر ہیں جو کچھ میں نے لکھا تھا وہ نثر میں کچھ یوں ہے۔

”اے خدا! ہمیشہ میری دُعاء ہی ہے کہ میری گود کے پالے تجھ پر نثار ہوں۔ اے خدا! جب وقت آئے تو فکرِ فردا نہیں سرفروشی سے باز نہ رکھے۔  
میرے رب! تیرا اذن نہ ہو تو خواہشیں کوئی حقیقت نہیں رکھتیں تیرے حکم کے  
بغیر کوئی تھی دامن کا دامن نہیں بھر سکتا۔ میرے خدا! میری دُعا سن لے اور  
میرے بیٹے ایک دوسرے سے بڑھ کر آب و تاب میں ہوں۔ آسمان پر چاند،  
ستاروں کی طرح چمکیں۔ ان کی نسلوں سے فخر دیاں اور اہلِ وقار پیدا ہوں۔  
میری تو انجما ہی ہے۔ قبول کرنے والا تو ہے اے کاتپ تقدیر! میرے بچوں

کے لئے عمر، دولت، ارادت و سعادت لکھ دے۔“

قادر کی قربانی سے چند دن پہلے میرے پڑا نے کاغذات سے یہ دعا نکلی۔ خدا جانے کس جذبے سے میں نے کی تھی۔ جو قبول ہوئی۔ چند محوں کے لئے میرا دل کا نپا یا اللہ میں نے تو ان کے لئے جانی قربانی مانگی ہے۔ (سرفروٹی مانگی ہے) اندر سے مامتا بولی یا اللہ چھوٹی عمر میں ان سے یا مجھ سے قربانی نہ لینا۔ اور میں دعا مانگنے میں لگی۔ یا اللہ عمر دراز دینا۔ مجھے کیا پتہ تھا میری دعا تو قبول ہو چکی ہے۔ اور جوانی میں اللہ یہ قربانی لینا چاہتا ہے۔ اور خدا کا یہ فیصلہ ہو چکا ہے۔ کہ جوانی میں میرا بچہ مجھ سے لے لے گا۔ جتنی بڑی قربانی ہو گی۔ اتنا ہی بڑا اجر ہو گا۔

### خدا کی رضا پر

میرا بچہ آج سے 38 سال پہلے جب ہونے والا ہوا۔ ہم بہت گھبرائے۔ اس کی بہن ابھی دو تین ماہ کی تھی۔ افریقہ میں جہاں کوئی عزیز پاس نہ تھا۔ (میرے میاں جماعت کی طرف سے افریقہ گئے ہوئے تھے) ملازم خاطر خواہ ملت نہیں تھے۔ سخت پریشان تھے۔ پونکہ چار پانچ مہینے میں یہاں رہتی تھی۔ ہماری خواہش تھی کہ اتنی جلدی دوسرا بچہ نہ ہو مگر خدا نے دینا تھا۔ یہ آیا بھی اچانک تھا۔ صرف اور صرف خدا کی مرضی پر اور گیا بھی اچانک محض خدا کی رضا پر۔ ہم نے جب بھی خدا کی رضا پر سر جھکا دیا تھا۔ اور اب بھی اس کی رضا پر راضی ہیں۔

جب قادر پیدا ہوا۔ ابا جان کی وفات پر میں لاہور میں لیتھی۔ امی نے اسپتال، خان صاحب ہمارے ڈرائیور کو جو ہمارے عزیز بھی تھے، بھیجا۔ کچھ سامان دے کر واپس جا کر انہوں نے امی سے کہا کہ بی بی تو بہت خوش تھیں۔

بے حد کرداری آواز میں بول رہی تھیں۔ کوئی کمزوری نہیں لگتی تھی جس سے لگے کہ تکلیف سے گزر رہی ہیں۔

## غلام قادر آگیا

واقعی میں بے حد خوش تھی۔ میرا غلام قادر آگیا تھا۔ جس کا مجھے انتظار تھا حضرت صاحب کا یہ الہام مذکرے میں پڑھ کر کئی سال سے دل میں چھپا کر رکھا تھا۔ کسی سے ذکر نہیں کرتی تھی کہ کوئی اور یہ نام نہ رکھ لے۔ دعا نہیں کرتی تھی کہ اللہ تعالیٰ مجھے غلام قادر دے جو اس الہام کا مصدق ہو۔ (غلام قادر آگئے۔ گھر نور اور برکت سے بھر گیا)

## فرمانبرداری

اس کی فرمانبرداری کے کئی واقعات ہیں۔ مگر معصوم سا چہرہ اب بھی میری نظروں کے سامنے ہے۔ یہ آٹھ نو سال کا تھا۔ بڑی بہن سے دس گیارہ سال چھوٹا تھا۔ وہ تقریباً اٹھارہ سال کی تھی۔ کسی بھائی نے اپنی بہنوں کے ساتھ اچھا سلوک نہ کیا مجھے بے حد تکلیف ہوئی کہ بیٹیوں کے لئے تو بھائی کا گھر ہوتا ہے۔ محمود میرا بڑا بیٹا باہر تھا۔ میں نے قادر کو پاس بھایا اور کہا قادر میری ایک بات یاد رکھنا۔ کہ چوچو بھی تمہاری بیٹی ہے۔ (بڑی بہن) معصوم سے بچے کا چہرہ آج بھی میری نظروں کے سامنے ہے۔ سر جھکایا ہوا تھا۔ کہتا اپھا۔ اس آٹھ سال کے بچے نے الٹ کرنہیں کہا کہ امی وہ تو باجی ہیں۔ مجھ سے اتنی بڑی ہیں۔ وہ واقعی اپنی چھوٹی بہن سے بیٹیوں والا سلوک کرتا تھا۔ خاموش خیال، خاموش احساس، وہ بہن اس طرح بلکہ کرو رہی تھی جیسے اس کا سب کچھ لٹ گیا ہو۔

قرآن حفظ کرنے بھایا اس نے خاموشی سے قرآن حفظ کرنا شروع

کر دیا بعض حالات کی وجہ سے چھڑوا�ا تب بھی احتجاج نہیں کیا کہ پڑھائی بھی ضائع ہوئی اور حفظ نہ کرسکا احتجاج اس کی سرشت میں ہی نہیں تھا۔ فرمانبرداری ہی فرمانبرداری تھی۔ یہ شاید اس کا پہلا اور آخری احتجاج تھا جو وہ ان بدروؤں کے ساتھ جانے پر کر رہا تھا۔ بہادری سے لڑا۔ زخموں سے چور چور لڑا۔ خدا کی نصرت اس کے ساتھ تھی ورنہ اسلحہ سے بھری گاڑی چار پہلوان، خنجر، چھریاں، آنہوںی بات لگتی ہے۔ مگر اس نے جماعت کو قتنے سے بچانا تھا۔ اس شان سے جان دی۔ تنہا نہتا اُدھر چار ہتھیار سے لیس۔

### جرأت مندر بیٹا

میں شکر کرتی ہوں اس دن بچ ساتھ نہ تھے۔ شکر کرتی ہوں وہ ظالم تمام موقع مہیا ہونے کے باوجود ساتھ نہ لے جاسکے۔ قربانی تو اس کا مقدر تھی۔ مگر جو ہوا سامنے ہوا۔ میں نے اپنے بیٹے کو جزاک اللہ، قادر جزاک اللہ کہہ کر رخصت کیا۔ تم شان سے جئے اور شان سے جان دی۔ اسی کمرے سے رخصت ہوا جہاں سے دولہا بن کر نکلا تھا۔ ارمانوں سے ڈھن لایا تھا۔ سفید پگڑی، سفید اچکن میں شہزادہ لگ رہا تھا۔ آج اسی کمرے میں سفید کپڑوں میں لپٹا چہرے پر مسکراہٹ سجائے، خاموش لیٹا تھا۔ میں تھوڑی تھوڑی دیر بعد کمرے میں جاتی تھی۔ اسے پیار کرتی۔

” قادر بچے! بچوں کو یاد نہ کرنا“

میں بچوں کا خیال رکھوں گی۔ زیادہ دیر ٹھنڈ میں بیٹھنا مشکل تھا۔ ایک عجیب ساتھِ الٰہی تھا مجھے اگر کوئی کہے حل斐ہ بیان دون میں بلا تردد حل斐ہ بیان دون گی کہ جب میں آتی تھی پیار کرتی تھی وہ ہلکی سی آنکھ کھولتا تھا۔ میں نے اپنے بھانجے بھائی مبارک کے بیٹے کو جو ڈاکٹر ہے۔ بلایا کہ یہ ہر

دفعہ آنکھ کھولتا ہے اسے سکتہ تو نہیں؟ وہ ڈاکٹر ہے اسے پتہ تھا کہ وہ کتنا زخمی تھا اس نے کہا خالہ سکتہ بالکل نہیں ہے وہم نہ کریں۔ شاید میرا بچہ آخری بار اپنی ماں کو دیکھنا چاہتا تھا۔ شاید وہ بھی مجھے جزاک اللہ کہنا چاہتا تھا۔ خدا نے اسے بتایا ہو گا کہ تمہاری ماں نے تمہارے وقف حتیٰ کہ فُر بانی کے لئے بھی دُعائیں کی تھیں۔ وہ آج رو ضرور رہی ہے۔ لیکن آنسوؤں کے پیچھے قبولیت دُعا کے نشان ہیں۔ شکر کے جذبے ہیں۔ میں بے قرار ہوں۔ اس کے لئے۔ مگر اس بے قراری میں اک قرار ہے۔ قادر میرے بچ! تم آئے بھی صرف اور صرف خدا کی مرضی سے تھے اور گئے بھی خدا کی رضا پر ہو۔ اور ہم اس کی رضا پر راضی ہیں۔

### دیانتداری

چھوٹے چھوٹے واقعات ہر وقت میری نظروں کے سامنے گھومتے ہیں اس نے خدمتِ دین کے ساتھ ماں باپ کی خدمت کا بیڑا اٹھا رکھا تھا۔ وہ اتنا دیانت دار تھا کہ ہم نے کبھی نہیں پوچھا قادر کتنی آمد ہوئی ہے۔ کیا حساب ہے بلکہ یہ فکر رہتی کہ جو حصہ اس کا رکھا ہے وہ لیتا بھی ہے یا نہیں۔ جب جماعت کی طرف سے اندن گیا تو میں اور نصرت چھوڑنے نے گئے۔ روانہ ہونے سے پہلے کہنے لگا امی اس گاڑی میں آپ نے کوئی کام نہیں کرنا۔ یہ انجمن کی گاڑی ہے اور مجھے چھوڑنے آئی ہے۔ میں نے کہا کام کیا کرنا ہے۔ اگر راستے میں پھل کی دُکان آئے تو وہ بھی نہ لوں؟ اس کا اصرار تھا۔ اس

**گاڑی میں کوئی کام نہ کریں۔**

اسی طرح ساتویں کلاسِ ربوہ میں کر کے ایبٹ آباد آ گیا چھوٹی عمر تھی۔ چھٹیوں میں آیا تو مجھے ایک شارپر دکھایا کہ میں نے جزلِ اسٹور سے

کچھ چیزیں لی تھیں یہ شارپر میری چیزوں کے ساتھ آگیا ہے مگر اس کی قیمت بل میں نہیں لگی۔ آج سے میں بائیس سال پہلے بارہ تیرہ سال کا ہو گا اور شارپر آٹھ آنے کا ہو گا مگر اس کے دل میں اس چھوٹی عمر میں بھی کھٹک تھی حالانکہ قصور اس کا نہ تھا، دُکاندار کی غلطی تھی میں نے کہا سنبھال کر رکھ لو جب جاؤ گے اسے واپس کر دینا یا قیمت دے دینا۔

وہ ہمارے گھر خواہ پانچ منٹ کے لئے آئے دو یا تین دفعہ ضرور آتا تھا۔ میں تو اسے ابھی تک ایک بچے کی طرح پال رہی تھی اس کے وقف کی وجہ سے مجھے اس کا بے حد خیال رہتا تھا۔ ذرا کمزور نظر آتا۔ گھر سے پلاو بنوا کر بھجواتی۔ کہ حضرت مسیح موعود علیہ السلام نے فرمایا ہے کہ کمزوری اور دماغی طاقت کے لئے اچھا ہے۔ بادام روزانہ اسے دیتی تھی۔ سونف بادام کٹو اکر دیتی۔ انار بے حد پسند تھے۔ جب تک سیزن رہتا باقاعدہ انار کے دانے نکال کر اس کے لئے رکھتی۔ اسے کسی وقت بھی فرصت ملتی وہ آکر کھا لیتا اسے پڑھا کہ انار کے دانے ضرور نکلے پڑے ہوں گے۔

### سفید جوڑا

جمعہ کے دن ہمارے ہاں سے نہا کر سفید جوڑا پہن کر جمعہ پر جاتا تھا۔ اس دن اس کی سرال میں دعوت ہوئی تھی۔ اس کے کپڑے ہمارے ہاں ڈھلتے تھے۔ اس کی ٹربانی کے بعد دھوپی اس کے کپڑے لایا۔ تو میرے ضبط کے بندھن ٹوٹ گئے۔ میرا بیٹا تو سفید کپڑے پہن کر جا چکا تھا۔ وہ جمعہ سے پہلے ہی جا چکا تھا۔ میں قادر سے بعض دفعہ کہتی تھی کہ تم آدھے بیا ہے گئے ہو آدھے ابھی میرے پاس ہو۔ جب کبھی وہ کہتا امی میرے سوئٹرنیں مل رہے، آپ نے رکھے ہیں؟ میری جرایں کہاں ہیں؟

میری قیص کہاں ہے؟ بعض دفعہ میں تنگ پڑتی۔ مگر یہ چیزیں مجھے خوشی دیتی تھیں۔ یہ احساس رہتا تھا۔ جیسے وہ شادی کے بعد میرے پاس ہو۔ حتیٰ المقدور مانگنے سے گریز کرتا تھا۔ امریکہ پڑھنے گیا تو حسب توفیق اس کو رقم دیتی تھی۔ کچھ وہ کام کرتا تھا۔ خواب میں دیکھا قادر اُداس گھر میں داخل ہوا ہے۔ دل پر اثر تھا۔ اس کو پیسوں کی ضرورت ہے۔ رات گزارنی مشکل ہو گئی۔ دل سخت بے قرار ہوا۔ صح اٹھتے ہی امریکہ فون کیا۔ مودی سے بات کی کہ قادر کو جو ضرورت ہو، رقم دے دو۔ قادر سے بات کی کہ تمہیں اُداس دیکھا ہے۔ میں سخت پریشان ہوں۔ کہتا امی آج ہی آپ کو خط لکھا ہے کہ مجھے پیسوں کی ضرورت ہے۔ وہ ہم پر بوجھ نہیں بنا جب چھٹیاں ہوتیں کام کر لیتا تھا۔

وہ کالج میں تھا تو میں نے خواب دیکھا کہ مجھلے ماموں جان (حضرت مرزا بشیر احمد صاحب) کا فون آیا ہے اور میرے میاں مرزا مجید احمد صاحب ان کو بتاتے ہیں کہ میرے 270 نمبر آئے ہیں۔ ماموں جان خوشی سے کہتے ہیں۔ اونے ہوئے اور کہتے ہیں اب تم ایک امتحان اور دے لو۔ پھر تمہیں (مجھے بالکل یاد نہیں کیا کہا تھا) وہ مل جائے گی۔ یعنی کسی بڑی چیز کا کہتے ہیں اور بے حد خوش ہیں۔ میں نے قادر سے کہا قادر! اب نے اب کیا امتحان دینا ہے؟ تم امتحان دو گے محنت کرو شاید کوئی بڑی پوزیشن مل جائے۔ قادر کہتا امی 270 تو میرا کال نمبر ہے۔ اب سوچتی ہوں مجھلے ماموں جان کی خوشی وقف اور جانی گر بانی پر تھی۔

## انکساری

قادر نے جب پشاور بورڈ میں ٹاپ کیا تو لاہور میں تھا اس نے ریڈ یو پر اپنا نام سُنا کہ مرزا غلام قادر نے ٹاپ کیا ہے سارے بورڈ میں دوپہر کی خبروں میں آیا۔ اس نے کسی کو نہیں بتایا۔ اپنی خالہ کے ہم عمر بیٹے، خالائیں سب وہاں تھیں۔ شام کی خبروں میں پھر آیا۔ تب بھی اتنی مسکینی سے خالہ کے پاس گیا کہ میرا نام آرہا ہے کہ ٹاپ کیا ہے انہوں نے مجھے فون کیا ظاہر ہے میری خوشی کا کیا ٹھکانہ۔ رحم بھی آئے کہ اتنی بڑی خوشی دل میں چھپائے پھر رہا ہے۔ مگر یہ اس کی خاموشی کی عادت اور انکساری تھی کہ اتنی بڑی خوشی پر بھی یہ فخر نہیں کر رہا تھا۔

امی نے مجھے بتایا کہ جب میں پیدا ہونے والی تھی۔ تو چوتھی بیٹی تھی شدید خواہش بیٹی کی تھی بہت دُعا میں نو مہینے کیں کہ بیٹا پیدا ہو۔ مگر بیٹی پیدا ہوئی سخت صدمہ تھا۔ اس صدمے کی کیفیت میں امی نے بتایا کہ مجھے آواز آئی (مجھے آواز آئی کے الفاظ ہی یاد ہیں)۔ اور خدا نے تسلی دی تھی کہ بیٹا نہیں ہوا مگر اس بیٹی کے ذریعہ خدا ایک ہمہ تن موصوف بیٹا دے گا۔ دُعا میں ضائع نہیں ہوئیں۔

اسی طرح امی کو شاید اپنی وفات کا پتہ لگ گیا تھا کہ قریب ہے میں پاس تھی امی نے اپنا قرآن منگوایا مجھے کہا فلاں آیات نکالو وہ سورہ مریم کی مبارک آیات تھیں۔ امی نے کہا تمہاری پیدائش سے پہلے مجھے یہ آواز آئی تھی۔ میں نے اسی قرآن میں ان آیات پر نشان لگا دیے جو میرے پاس محفوظ ہے وہ بھی ایک بشارت تھی۔ خدا آئندہ بھی میری اولاد در اولاد پوری کرتا رہے آمین۔ سوچتی ہوں اگر کسی کو نہایت ہمدردی سے کوئی دُعا دوں تو یہ دُعا دوں گی خدا تمہیں میرے جیسے بیٹے دے۔ ایسے بیٹے تو دُنیا میں ماں کی گود میں آیا خدا کا سب سے خوبصورت تھفہ ہیں۔

## جزاک اللہ

جزاک اللہ میرے بیٹے جزاک اللہ تمہاری جان کا نذرانہ مجھے سرفراز کر گیا ہے۔ بیٹے تم نے عین جوانی میں اتنی بڑی قُرُب بانی دی تو میں تمہاری روح کو خوش کرنے کے لئے خدا کی رضا کے لئے صبر نہ کروں۔ میں ساری رات جاگتی ہوں دُنیا کے سامنے خاموش ہوں مگر خدا رات کو میری بے آواز چینیں سنتا ہے۔ میرے بچے صبراپنی جگہ اور مامتا اپنی جگہ۔ یہ مامتا ہی تو ہے صرف اور صرف جس کی خدا نے اپنی محبت سے مثال دی ہے۔ خدا حافظ میرے بچے خدا حافظ! میری درخواست ہے کہ قادر کی بیوی اور بچوں کو اپنی دُعاوَوں میں خاص طور پر یاد رکھیں۔ خدا تعالیٰ نے مجھے بہت سی نعمتیں دی ہیں ایک نعمت واپس لے لی ہے۔ اسی کی چیز تھی۔ دُعا کریں خدا مجھ سے اور کوئی نعمت واپس نہ لے آمین۔ اپنی حفظ و امان میں رکھے۔

(روزنامہ افضل 7 جون 1999ء)

محترمہ صاحبزادی قدسیہ نیگم:

## ﴿یادوں کی اک زنجیر ہے جو ٹوٹنے نہیں﴾

قادر نے وقف کر کے مجھے وہ خوشی دی کہ سات بادشاہتیں بھی تھیں ہیں  
حضورؐ نے فرمایا قادر تمہارا ہی نہیں میرا بھی ہیرا بیٹا تھا

قادر میرا بچہ بھی ایک بچے کی صورت میں میرے سامنے آ جاتا ہے،  
کبھی اپنے تعلیمی دور میں اُبھرتی اور بڑھتی ہوئی جوانی میں، کبھی فارغ التحصیل،  
اپنے کام میں بُٹا ہوا اور اس کا ہر روپ خدا کے فضل سے ظاہر و باطن میں ایک  
حسین روب ہوتا ہے تعلیمی دور بہترین رہا۔ صوبہ سرحد سے انظر کے امتحان میں  
صوبہ بھر سے اول آنے پر گورنر کی طرف سے میڈل ملا قادر کو اور ہمیں اس  
تقریب میں بلایا گیا۔ پھر حضرت خلیفۃ المسیح الثالثؒ کے ہاتھوں سے جماعت  
کی طرف سے گولڈ میڈل لیا۔

کسی وقت اس کی یاد مخون نہیں ہوتی۔ میں رات کو کروٹ کروٹ اس کو  
یاد کرتی ہوں اور کہتی ہوں قادر تم رات کو تو میرے پاس نہیں ہوتے تھے اب  
ایسے گئے ہو کہ رات کو بھی میرے پاس ہوتے ہو اور اس وقت مجھے اس کی  
بیوی کا خیال آتا ہے جس کے پاس اس کے دن رات گزرتے تھے اور میں  
ترੱپ ترੱپ کراس کے لئے ڈعا کرتی ہوں اے خدا اس کی بے قرار بیویوں کو  
قرار دینا۔ اے خدا ہمیں ایک دوسرے کے لئے تسلیم کا باعث بنا کہ ہمارا غم  
سما بجھا ہے ہم ایک دوسرے کو غم کو سمجھنے والے نہیں۔ میرا غم کوئی نہیں سمجھ سکتا

کہ کتنا گھر اگھا ہے مگر مجھے لگتا ہے کہ اس کا غم مجھ سے بھی زیادہ ہے حالانکہ میرے اپنے غم کا کوئی کنارہ نہیں۔

14 را پریل ایک قیامت بن کر آئی تھی۔ صبح آٹھ بجے قادر آیا امی گاڑی لے کر جا رہا ہوں۔ میں نے کہا۔ جاؤ بیٹھے مگر دس بجے ابا نے بینک جانا ہے۔ ( قادر دوسرے دن لا ہور جا رہا تھا کچھ خریدنے کے لئے اسی کے لئے رقم نکلوانی تھی) کہتا دس بجے نہیں ساڑھے دس بجے تک آ جاؤں گا۔ مگر تقدیر ہنس رہی تھی۔ کاش مجھے وہم ہی آ جاتا۔ میں پیار کر کے رخصت کرتی۔ ٹو بجے چینوٹ ہسپتال سے فون آ گیا کہ آپ کا بیٹا شدید زخمی حالت میں ہے حالت نازک ہے۔ اس نے اپنے ابا کا نام اور فون نمبر دیا ہے کہ ڈاکٹر مبشر کو لے کر فوراً پہنچیں۔ کارتو قادر کے پاس تھی بے بسی کی حالت تھی۔ شکر ہے بڑی بیٹی جہلم سے اتفاق آئی ہوئی تھی۔ پتہ نہیں کس طرح کار مگناوی ایک کار نصرت کو لینے گئی میں اور میرے میاں، عزیزم مرزا نصیر احمد (داماد) کے ساتھ چینوٹ روانہ ہوئے۔ لگتا تھا چینوٹ ہزاروں میل دُور ہے مچھلی کی طرح ترپ رہی تھی ایک دعا ختم نہیں ہوتی تھی کہ دوسری شروع کر دیتی۔ کبھی مسنون دعائیں، کبھی حضرت مسیح موعود علیہ السلام کی دعائیں کبھی بڑی امی (نواب مبارکہ بیگم) کی زبان میں۔

تقدیر یہی ہے تو تقدیر بدلتے

تو مالک تحریر ہے ”تحریر“ بدلتے

خدا کو داسطے دیے خدا تو پے وعدوں والا ہے۔ اپنے نیک بندے کو ٹو نے بشارت دی تھی کہ اس کی عمر لمبی ہو گی۔ تو اس نیک بندے کی لاج رکھ لے۔ میں تو گناہ گار ہوں۔ صوفی غلام محمد صاحب نے اس کی شادی کے

استخارہ میں ایک خواب دیکھا تھا جس کا مطلب ہے عمر طویل ہوگی، ہر دل عزیز ہوگا اونچی شان ہوگی شہرت پائے گا مجھے ان کی خواب یاد آتی تھی۔ اور سلی ہوتی تھی۔ مگر کیا پتہ تھا یہ طویل عمری اس کی قربانی ہے۔ اس سے طویل کس کی عمر ہوگی۔ شہرت بھی پا گیا۔ ہر دل عزیز بھی تھا۔ موت بھی شان کی تھی۔ خوابوں کی تعبیریں خواب پوری ہونے کے بعد پتہ لگتی ہیں۔ چینوٹ اپنے اپنے تو چند منٹ بعد مبشر نے کہا کہ آپ لوگ واپس جائیں ہم بعد میں آتے ہیں۔ میں سمجھ گئی مگر مبشر کے منہ سے یہ الفاظ سننے کی بہت نہیں تھی۔ نہ مبشر کو کہنے کی بہت تھی کہ قادر کی وفات ہو گئی ہے دو گھنٹے پہلے وہ زندہ سلامت مجھ سے جدا ہوا تھا۔ وہ تو کل لاہور جا رہا تھا۔ دل مانے کو تیار نہیں تھا۔ مگر حقیقت یہی تھی۔ میں نے کہا خدا یا جب تک اس میں جان تھی، مجھلی کی طرح تڑپی ہوں جتنی بھیک تجھ سے مانگ سکتی تھی، مانگی ہے۔ اب تیرا حکم نازل ہو چکا ہے اب میں صبر کروں گی۔ میں روئی نہیں۔ میں کار میں آ کر بیٹھ گئی۔ مگر میں نے اتنا صبر کیوں کیا تھا؟ خدا نے اتنا صبر کرنے کو تو نہیں کہا۔ مجھے سخت دکھ ہے میں مبشر سے کہتی مجھے اس کے پاس لے جاؤ۔ ابھی وہ میری بات سُن لے گا۔ کچھ دیر بعد تک کہتے ہیں روح کا تعلق رہتا ہے۔ وہ چند قدموں کے فاصلے پر لیٹا تھا۔ یہ کیسا صبر تھا؟ یہ میں نے کیوں کیا تھا؟ بعض دفعہ مبشر پر گلہ ہوتا ہے۔ وہی مجھے لے جاتا کہ آخری بار اپنے بچے کو دیکھ لیں اس نے دیکھا تھا۔ میں واویلے نہیں ڈال رہی تھی۔ میں خشک آنکھوں سے گھر میں داخل ہوئی تو کروں کو منع کیا کوئی آواز نہ نکالے۔

ہیرا بیٹا

اپنے عزیز آنے شروع ہوئے حضرت صاحب کا فون آیا۔ میں نے کہا میرا بیٹا چلا گیا۔ آپ نے فرمایا وہ تمہارا ہی نہیں میرا بھی بیٹا تھا۔ آپ کی آواز بھر ارہی تھی آپ نے فرمایا بھائی موجی کا خیال رکھنا، تم برداشت کر لو گی مگر بھائی موجی کا دل کمزور ہے ان کو سنبھالنا..... یہ تو مجھے پتہ ہے میرا دل کتنا مضبوط ہے..... غم اور حقیقتیں ساتھ ساتھ چلتے ہیں۔ مجھے اس وقت بھی اپنا غم بھولا ہوا تھا بچوں کا خیال آرہا تھا۔ حقیقتیں سامنے آ رہی تھیں۔ چینوں سے واپس آتے ہوئے میں نے فیصلہ کیا۔ قادر میرا زندہ بچہ تصور ہو گا۔ وہ میری اور باپ کی جائیداد کا وارث ہو گا اب بھی اور آئندہ بھی جو کچھ خدا ہمیں دے گا۔ میں بمحبتی ہوں کہ یہ ماں باپ اور بہن بھائیوں کی آزمائش کے لئے خدا نے رکھا ہے کہ باپ کی زندگی میں بیٹا فوت ہو جائے تو وارث نہیں۔ خدا بڑا رحیم و کریم ہے وہ قیموں کو کیسے چھوڑ سکتا ہے۔ وہ یتیم نفس کبھی مجروح ہوتے نہیں دیکھ سکتا۔ یہ صرف پیچھے رہنے والوں کی آزمائش ہے کہ کتنا ظرف رکھتے ہیں۔ میری تو برداشت سے باہر تھا قادر کے بچے کسی کا منہ دیکھیں۔ رحم کے منتظر ہوں۔ میں نے ان کو کہا زندگی کا کچھ پتہ نہیں دوسرے تیرے دن ہی سب بہن بھائیوں کو یہ فیصلہ سُنا دیا میرے بچوں نے انتہائی خوشی سے یہ فیصلہ مانا۔ ویسے جو دعا میں دل کی گہرائی سے اس کے بچوں کے لئے نکل رہی ہیں۔ وہ اس جائیداد سے کہیں زیادہ ہیں۔ جس کا تصور بھی کوئی نہیں کر سکتا۔ میرا بس نہیں چلتا کہ میں کیا کچھ ان کو دے دوں۔ میں تو خدا سے کہتی ہوں میں ماں ہوں۔ ایک بے بس ماں، جس کی پہنچ میں کچھ بھی نہیں ہے۔ تو ایک طاقتوں ماں ہے کامل فُدرلوں والی ماں، تیرے گُن کہنے کی دیر ہے۔ میں تو صرف مانگ سکتی ہوں۔ دینا تیرے اختیار میں ہے میں نے اپنے ظرف کے مطابق مانگا ہے۔ مگر میرے خدا تو اُن کو اپنے ظرف کے مطابق دینا.....

## نیک جذبات

بعض فطرتی چیزیں بچپن میں ہی ظاہر ہو جاتی ہیں۔ قادر اور اس کی بہن اور پترے کے تھے۔ سال بھر کا فرق تھا۔ پیار بھی، لڑائی بھی تھی مجھے یاد نہیں غالباً چار سال کا تھا۔ کیونکہ از حد تلاتا تھا۔ بہن پانچ سال کی تھی۔ اس نے کوئی چیز قادر کو دے کر واپس لے لی۔ قادر میرے پاس آیا۔ چہرے پر صدمہ اور حیرت بھی تھی۔ کہتا امی شیمیں تو تقریباً تینیں ہے (امی شیمیں تو تقریباً کمینی ہے) اتنے چھوٹے بچے کو یہ بات نامناسب لگی۔ جس کا اُسے صدمہ بھی تھا اور کرتے ہی ہیں۔ میں اب اس کی چھوٹی چھوٹی باتوں کو یاد کرتی ہوں غور کرتی ہوں وہ واقعی ایک خدا پرست تھا بچپن سے ہی۔

اسے کسی بہن بھائی سے مقابلہ نہیں ہوا۔ کس سے زیادہ محبت کی جاتی ہے۔ کس کو زیادہ دیا لیا جاتا ہے۔ میرا بڑا بیٹا پیدائش سے دوسرے میئنے ہی ایگزیما سے بھر گیا۔ تین چار ماہ کی عمر میں صرف ہونٹ اور آنکھیں بچ گئیں۔ باقی جسم بھی چہرہ سب ایگزیما سے بھرا تھا۔ ایک پہلا بیٹا پھر تکلیف دہ بیماری اور بے حد صابر۔ غرضیکہ کئی وجوہات کی بنا پر وہ ہمیں بہت ہی پیارا ہے اور ہمیشہ نمبر ایک رہا غرضیکہ بڑے بیٹے سے نمایاں سلوک تھا۔ مگر میں قادر کی زندگی میں بھی غور کرتی تھی کہ اس نے یہ بات کبھی محسوس نہیں کی، کبھی یہ احساس نہیں دلا�ا کہ زیادہ عزیز بھی وہی ہے تو فرائض بھی اس کے زیادہ ہیں۔ بلکہ خود بھی اس سے اس کے بچوں سے پیار کرتا تھا۔ بہن بھائیوں میں بعض دفعہ بلکہ اکثر مقابلہ ہو جاتا۔ مگر یہ چیزیں اس میں ذرا نہیں تھیں۔

اس کے والد لندن گئے تو تین سال کا تھا۔ ان سے بے حد مانوس تھا۔ ایئرپورٹ پر اس طرح بلک کر رہا تھا۔ تلا تو تھا ہی جہاز اڑا تو ہاتھ اوپر اٹھائے ہوئے تھے میں شاٹھ جاؤندا میں شاٹھ جاؤندا (میں ساتھ جاؤں گا) کہہ رہا تھا۔ اور رورہا تھا۔ میری بہن ساتھ تھی وہ کہتی اتنا خوبصورت بیٹا چھوڑ کر کبھی نہ جاتی۔

مگر آج ہم رو رہے تھے وہ ہمیں چھوڑ کر جا رہا تھا۔ ہمارے دل سے بے اختیار آوازیں نکل رہی تھیں۔ ہم ساتھ جائیں گے۔ ہم ساتھ جائیں گے۔ مگر..... ہر کوئی مجبور ہے حکمِ خدا کے سامنے۔

قادر کا بڑا بیٹا سات سال کا ہے۔ کہتا ہے دادی یہ کیسے ہوتا ہے کہ جوان شہید ہو جاتے ہیں بڑے نہیں ہوتے۔ میں سمجھی نہیں۔ میں نے کہا۔ بچ تھما را کیا مطلب ہے؟ کہتا جس طرح بابا شہید ہو گئے۔ آپ نہیں ہوئیں۔ میں نے کہا بیٹے اگر خدا چواتس دیتا تو میں ایک دفعہ نہیں۔ بابا کے بد لے سو دفعہ شہید ہو جاتی مگر خدا کی یہ مرثی تھی کہ بابا کو یہ زتاب دے۔

قادر کے بعد نماز میں اس دُکھ کی حالت میں الحمد پڑھی تو مجھے لگا کہ آج حقیقتاً مجھے احساس ہوا ہے کہ خدا کس لئے ماں سے زیادہ پیار کرتا ہے۔ عزیز ترین چیز چھن جانے پر بھی بندہ یہی کہتا ہے الحمد للہ اس وقت یقیناً خدا اپنے بندے پر ماں جیسی پیار بھری نظر ڈالتا ہو گا۔

## خاموش طبیعت

قادر کو ہمیشہ سے سب کچھ خاموشی سے کرنے کی عادت تھی اتنی شاندار کامیابیوں پر اس نے کبھی پہلے سے سبز باغ نہیں دکھائے تھے کہ میں اتنے نمبر لے لوں گا اسی طرح مجھے یا کسی کو اپنے وقف کے ارادے کا نہیں

بتایا جب اس کا پہلا رشتہ اپنی خالہ کی بیٹی سے گیا تو ایک دن آکر میرے ساتھ لیٹ گیا امی میں نے آپ سے ایک بات کرنی ہے کسی سے ذکر نہ کریں میں ڈرگئی خدا جانے کیا بات ہے کہتا لڑکی کو میرے فیوج کا پتہ ہونا چاہیے میں نے زندگی وقف کرنی ہے۔ یہ 1983ء کی بات ہے کیونکہ اس کی خاموشی کی عادت تھی مجھے امید نہیں تھی کہ یہ وقف کرے گا۔ میں تو اسی وقت اٹھی اور سجدے میں گرگئی۔ قادر تم نہ وہ خوشی دی ہے کہ سات بادشاہیں مل جاتیں تب بھی نہ ملتی۔ مجھے لگا آج میری دعاؤں کا شرم گیا ہے۔

جس کے لئے رشتہ گیا تھا میری چھوٹی بہن کی بیٹی تھی جس کے ابا سات آٹھ سال کی عمر میں فوت ہو گئے تھے میری بہن بھی کم عمر تھی۔ وہ بچی امی کو بہت عزیز تھی (وہ کم عمری میں فوت ہو چکی ہے) کئی چیزوں نے مل کر میرے دل میں خواہش پیدا کی ہوئی تھی کہ اس کا رشتہ قادر سے کروں۔ عمر کا جوڑا تھا میں امی کو خوشی دینا چاہتی تھی اور اپنی بہن کا بوجھ کم کرنا چاہتی تھی۔ مگر رشتہ تو آسمانوں پر ہوتے ہیں۔ اس کا انکار ہو گیا۔ مجھے صدمہ ہوا کیونکہ دس بارہ سال کی خواہش اور ایک طرح یقینی بات تھی صدمہ قدرتی تھا۔ قادر نے لاہور سے مجھے خط لکھا اس رشتہ سے انکار پر۔ مجھے صدمہ میں دیکھ کر مجھے لگا کسی بزرگ نے میرے سے کسی بڑے نے خط لکھا ہے۔ (یہ خط صفحہ 271 پر ہے۔)

اس خط سے ظاہر ہوا کہ کتنا فرمانبردار اور کتنے ٹھوس خیالات رکھتا تھا۔ اسی طرح ایک اور خط لکھا بعد میں جب امی نے اپنی خواہش کا اظہار کیا۔ کم عمری میں ہی امی کا احترام بڑی امی کی حیثیت سے نہیں بلکہ حضرت مسیح موعود علیہ السلام کی اولاد ہونے کی حیثیت سے تھا۔ جب اس کی خالہ کی بیٹی سے

انکار ہوا تو امی کی قدرتی طور پر خواہش تھی کہ کسی اور بیٹی سے رشتہ ہو جائے کسی وقت قادر سے امی نے ذکر کیا۔ لاہور جا کر مجھے خط لکھا:

”لاہور آنے سے پہلے میں بڑی امی سے ملنے گیا تھا کہہ رہی تھیں میری اور بھی بیٹیاں ہیں میں چپ بیٹھا رہا۔ ہمیشہ اس بات سے ڈرتا تھا کہ بڑی امی اپنی کسی خواہش کا اظہار نہ کر دیں۔ میرے لئے تو ان کی حیثیت حضرت مسیح موعود علیہ السلام کی بیٹی کی ہے ان کی خواہش کو رد کرتے ہوئے بھی ڈر لگتا ہے۔ میں ساری عمر یہ احساس لئے نہیں گزار سکتا کہ حضرت مسیح موعود علیہ السلام کی بیٹی نے اپنی آخری عمر میں مجھ سے کوئی خواہش کی اور میں اسے پورا نہیں کر سکا۔ ان سے کہیں میرے لئے دُعا کریں جو میرے لئے بہتر ہے خدا ایسا ہی کر دے یقیناً وہ بہتر جانتا ہے۔ ہر چیز پر قادر ہے۔“

یہ خط بھی بیس اکیس سال کی عمر کا ہے کم عمری میں بھی اس کے خیالات ٹھوس حقیقتوں پر مبنی تھے۔ ابتدی آباد پیلک اسکول میں جاتے ہی اس کو فکر تھی کہ افضل اور تشویذ لگوادیں۔ 1974ء میں بارہ سال کی عمر میں گیا تھا۔ چھوٹی چھوٹی باتیں اس کی کم عمری کی یاد آتی ہیں تو سوچتی ہوں بڑوں نے سچ ہی کہا تھا کہ ”ہونہار بروکے چکنے چکنے پات“ دوسرے خط میں پھر تاکید لکھتا ہے ”افضل اور تشویذ بجھوادیں اور اس چیز کی فکر نہ کریں کہ ہم نماز وغیرہ نہیں پڑھتے ہیں چپا حضور اور بڑی امی کو دُعا کے لئے کہہ دیں یہاں اچھی پوزیشن حاصل کروں اور ہوٹل میں صحیح طرح رہنے کی توفیق عطا کرے۔“

اسے پورا احساس تھا کہ میں خاندان اور ماں باپ کے لئے کسی

بدنامی کا باعث نہ بنوں اور اس چیز کے لئے دعا سے کام لیتا تھا بارہ سال کے پچھے کے لئے غیر معمولی بات ہے۔ ایک خط میں لکھتا ہے چچا طاہر (حضرت خلیفۃ الرائع) سے کہہ دیں میں مجلس کا چندہ وغیرہ یہیں پر دے دیتا ہوں۔ یہ سب فکریں اس کو بارہ سال کی عمر میں تھیں۔

### کلمہ خیر

میں کلمہ خیر کی بے حد قائل ہوں۔ شائد بچپن میں اماں جان کے سمجھانے کا اثر ہے آپ فرمایا کرتی تھیں کہ بُرا کلمہ زبان سے نہ نکالو بعض دفعہ منہ سے نکالی بات پوری ہو جاتی ہے اگر کوئی بُرا کلمہ مذاق سے بھی منہ سے نکالے مجھے غصہ آ جاتا ہے۔ زندگی میں کئی ذاتی تجربات بھی کہ سنجیدگی سے دعا نہیں کی مگر منہ سے نکلی بات پوری ہوئی اور یہ بات میں اب سوچتی ہوں کہ قادر نے میری کئی دُعاوَیں کو جذب کیا ہے۔ جیسے سیاہی چوس سیاہی کو جذب کر لیتا ہے دوسرا کاغذ نہیں کرتا۔

قادر کا بڑا بیٹا پانچ سال کا ہو گیا مگر آگے کوئی بچ نہیں ہو رہا تھا بڑوں کی خواہش ہوتی ہی ہے کہ نسل بڑھے میں کہتی رہتی ایک دن ہم سب بیٹھے تھے قادر کہتا امی نچھوکہ بچہ ہونے والا ہے میں بے حد خوش ہوئی اور بے اختیار میرے منہ سے نکلا یا اللہ دو ہو جائیں نصرت کو چونکہ زچگی میں بہت تکلیف ہوتی تھی بیمار رہتی تھی۔ وہ بولی نہ ممانتی مجھے تو ایک کا سوچ کر ڈر لگ رہا ہے بات آئی گئی ہو گئی۔

تقریباً پندرہ دن بعد قادر کا فون آیا اسی وقت شاید اسپتال دکھا کر آئے تھے خوشی بھی آواز میں اور شرمندگی بھی۔ کہتا امی ڈاکٹر کو دکھایا ہے دو بچے ہیں مجھے بے حد خوشی ہوئی۔ دو کی خواہش بھی تھی اور خدا نے منہ سے نکلی بات

پوری کر دی آج وہ پیارے سے جڑواں بچے بھاگ دوڑے پھرتے ہیں قادر کو  
بے حد پیارے تھے مگر ان کی خوشیاں دیکھنی نصیب نہیں تھیں۔ خدا کو پتہ تھا اس  
نے جلدی جلدی واپس جانا ہے اس لئے آخری بچے دو دیے۔

اسی طرح ہم انجمن کے مکان میں رہتے تھے کافی عرصہ مجھے ماموں  
جان اس مکان میں رہے تھے بہت با برکت مکان تھا بہت دُعا میں ہوتی تھیں  
میں چلتے پھرتے یہ پڑھتی تھی۔

مرا بیٹا جوال ہوگا  
خدا کا اک نشان ہوگا  
بڑھے پھولے گا گلشن میں  
وہ اس کا پاسبان ہوگا

کسی خاص بیٹے کے لئے نہیں بس بیٹوں کے لئے دُعا کرتی رہتی تھی  
مگر یہ دُعا بھی قادر نے جذب کی۔ سوچتی ہوں وہ جوان ہوا اور خدا کا نشان  
بھی ہوا (حضرت مسیح موعود علیہ السلام کے الہام کے مصدق گلشن میں  
بڑھا پھولا اور گلشن کی پاسبانی کرتے ہوئے جان دے دی کہ یہی حق پاسبانی کا  
تھا، زندہ باد میرے بچے زندہ باد کہ تم نے جان دے کر کئی لوگوں کو زندہ کیا

۔

اس کے دُعا جذب کرنے کے کئی واقعات ہیں چند ایک لکھے ہیں:  
جب ایف ایس سی ٹاپ کیا تو اس سے پہلے میں نے اس کو لکھا قادر  
میں دُعا کرتی ہوں تم چوچو، مودی (بہن بھائی) دونوں کو بیٹ (Beat) کرو۔  
(کیونکہ انہوں نے بھی پوزیشنر لی تھیں) اور ان سے زیادہ پوزیشن لو۔ وہ دُعا  
بھی اس نے جذب کی اور بورڈ میں ٹاپ کیا۔ دونوں بڑے بہن بھائی سے  
بازی لے گیا۔ اپنا خط میں نے اس کے ٹاپ کرنے کی خبر کے ساتھ نہیں کیا

ہوا تھا چند دن ہوئے دیکھا تو سوچا قادر کو دکھاؤں مگر نوبت نہ آئی اور وہ رخصت ہو گیا۔

## وقف کی زنجیر

خدا کا فضل ہے ہمارے وقف کی زنجیر ٹوٹی نہیں۔ خدا کرے تا قیامت نہ ٹوٹے حضرت مسیح موعود علیہ السلام کی دعاوں کے وارث پیدا ہوتے رہیں ماموں جان (حضرت مرزا بشیر احمد) کے بچوں میں میرے میاں وقف تھے۔ آگے ہمارے بچوں میں قادر وقف تھا۔ خدا کے فضل سے سطوت وقف نو میں ہے۔ ہمارے بڑے بیٹے کا بیٹا بھی وقف ہے۔ قادر وقف کی وجہ سے بے حد عزیز تھا۔ بعض دفعہ میں سوچتی تھی اور ندامت محسوس کرتی تھی کہ مجھے قادر کے وقف پر اتنا فخر کیوں؟ اتنے واقف زندگی خدا کے فضل سے ہیں۔ دراصل دعائیں کی تھیں۔ شدید خواہش تھی۔ ابھی بیٹے پیدا بھی نہیں ہوئے تھے کہ دعائیں شروع کر دی تھیں۔ دعا کی قبولیت کا احساس تھا لگتا تھا۔ ایک نعمت مجھے مل گئی ہے۔ مجھے بہت اہمیت تھی۔

وہ تو میرے گھر کا چودھویں کا چاند تھا۔ جو چودہ شہادت کو شہید ہو گیا۔ اپنے وقف کی تکمیل کر گیا جیسے چودھویں کا چاند اپنے عروج پر ہوتا ہے۔ وہ بھی ہر لحاظ سے اپنے عروج پر تھا نظر دوڑاؤں تو کوئی کمی نہ تھی۔ خدا پورے عروج پر اپنے پاس بُلانا چاہتا تھا۔ سو بُلا لیا۔ راضی ہیں ہم اسی میں.....  
جب بھی بے قرار ہو کر تہائی میں آنسو بنہے لگتے ہیں مجھے خود پر اختیار نہیں رہتا بے قراری حد سے گزرنے لگتی ہے لگتا ہے قادر پاس کھڑا اپنی تیلی زبان میں کہہ رہا ہے ”ای تو تریباً تمینی ہے“ خود دعائیں کیس پیدا ہونے سے پہلے ہی خدا کو دے دیا خدا سے سرفوشی اور جاں ثاری مانگی اب رو رہی

ہیں۔ بچے میں ”تمہینی“، نہیں، قدسیہ تو اسی طرح چٹاں کی طرح کھڑی ہے اور شکر کر رہی ہے کہ خدا نے ہمیں یہ سعادت بخشی مگر بچے یہ مامتا بہت بُری بلا ہے یہ مامتا ہے جو آنسو ضبط نہیں کر سکتی۔ جب میں تمہاری یاد میں روئی ہوں تو سوچتی ہوں میرا بچہ بھی اپنے بچے چھوڑ گیا ہے اور دُعا کرتی ہوں یا اللہ یہ سارے دُکھ مجھے دے دے۔ میرا بچہ وہاں اپنے بچوں کو یاد کر کے نہ روئے۔

میں نے اپنے بڑے بیٹے سے کہا مودی! میں تو دُکھی ہوں۔ مگر مجھے یہ دُکھ بہت دُکھ دے رہا ہے کہ قادر اپنے بچے یاد کر رہا ہو گا۔ وہ مجھے تسلی دینے لگا کہ امی خدا ہر چیز پر قادر ہے۔ آپ کو کیا پتہ خدا نے اسے وہاں بھی یہ بچے دے رکھے ہوں۔ میں نے سوچا ٹھیک ہے۔ خدا تو ہر چیز پر قادر ہے۔

قادر کے وقف کی اتنی خوشی تھی۔ قادر کے بعد مجھے لگا میری جھولی اس نعمت سے خالی ہو گئی ہے مگر نہیں..... مجھے اُمید ہے یہ سلسلہ جاری رہے گا۔ حضرت مسیح موعود علیہ السلام کی دُعاؤں کے وارث پیدا ہوتے رہیں گے۔ قادر کے لئے تو صرف میری دُعائیں تھیں اس کے بچوں کے لئے خلیفہ وقت اور ساری جماعت کی دُعائیں ہیں۔ میرے بچے کا خون ضائع نہیں جائے گا اس کے خون کا ہر قطرہ ایک نیک نسل چلائے گا۔ انشاء اللہ

خدا تعالیٰ ہمیں اپنے فضل کی چادر میں لپیٹ لے۔ ہر آنے والا دن جانے والے دن سے اچھا ہو۔ قادر کے مخصوص بچوں کا حامی و ناصر ہو۔ میں تو اس دن سے تمام شہداء احمدیت کے بچوں کے لئے قادر کے بچوں کے ساتھ دُعا مانگتی ہوں قادر کی شہادت بھی ایک اعزاز ہے۔ غم میں لپٹی خوشی ہے۔ خدا آئندہ خوشیوں میں لپٹی خوشیاں دے۔ اس کے بچوں کو سکون عطا کرے ہمارا غم یہ بچے بھولنے نہیں دیتے۔ جڑواں میں سے ایک بچہ تو باپ کو اتنا یاد کرتا ہے کہ ہم خود ضبط نہیں کر سکتے۔ تصویریں لان میں لے جاتا ہے کہ بابا کو سیر کروارہا

ہوں تصویریں لے کے ٹھہلتا ہے۔

ایک دو دن ہوئے دردناک آوازیں میرے کان میں پڑیں۔ بابا کونہ مارو، بابا کونہ مارو، دیکھا تو بڑا بیٹا پٹاخے والی بندوق چلا رہا تھا اس کا رُخ اتفاقاً قادر کی تصویر کی طرف چلا گیا اور وہ بچہ تڑپ گیا۔ میں نے کہا بچے کوئی ظالم تو بابا کو مار چکا ہے مگر اس بچے کو کون سمجھاتا۔ اس ڈھائی سالہ بچے کی دردناک آواز ظالم کے کانوں میں پڑ جائے تو اس بے ضمیر کی رُوح بھی تڑپ اُٹھے کہ اس نے کیا ظلم کر دیا لیکن یہی آوازیں خدا کی رحمت کو جذب کریں گی۔ انشاء اللہ

میں نے اپنے بیٹے کو جزاک اللہ، جزاک اللہ کہہ کر رخصت کیا میں نے سوچا مجھے اپنے باپ کو بھی جزاک اللہ کہنا چاہئے جس نے مجھے نیک نسل چلانے کا احساس دلایا۔ ہر وقت حضرت مسیح موعودؑ کی دُعاوَیں کا وارث بننے کی تلقین کی۔ دُعاوَیں کی طرف توجہ دلائی۔ جب بھی مجھے تہجد پڑھنے کی توفیق ملے۔ ابا جان (نواب عبداللہ خان صاحب) کی دردناک آوازیں کانوں میں گونجتی ہیں۔ رَبَّنَا هَبْ لَنَا مِنْ أَرْوَاحِنَا ..... آج پچاس سال سے زیادہ گزر چکے ہیں مگر یہ آوازیں روز اؤل کی طرح کانوں میں آتی ہیں۔ سردیوں میں تو اپنے کمروں میں ہوتے تھے۔ مگر گرمیوں میں صحن میں چار پائیاں ہوتی تھیں بڑا سا چوکا صحن میں نمازوں اور کھانے کے لئے بچھا ہوتا تھا جہاں ابا جان نماز تہجد پڑھتے تھے۔ اور میری آنکھ دُعاوَیں کی آوازوں سے کھلتی تھی اور اس خاموشی میں عجیب اثر ان دُعاوَیں کا ہوتا تھا۔ آج ابا جان کی رُوح بھی خوش ہو گی کہ خدا نے ان کے نواسے کو یہ توفیق عطا کی خدا دُعاوَیں کو ضائع کرنے والا نہیں۔ بس ایک وقت مقرر ہے۔

جیسا کہ حضرت صاحب نے اپنی والدہ ممتازی جان مریم کا ذکر فرمایا تھا کہ حضرت مسیح موعود علیہ السلام کی اولاد سے بے حد محبت تھی اور وہ نظارے میں نے خود بھی دیکھے ہوئے ہیں اسی طرح ابا جان کو بھی حضرت مسیح موعود علیہ السلام کی اولاد سے بے حد محبت تھی۔

خواہش تھی کہ بیٹیوں کی شادیاں پوتوں سے ہوں تاکہ دُہرا خون الگی نسل میں شامل ہو۔ ان کو حضرت مسیح موعود علیہ السلام کی دُعاوَوں پر یقین کامل تھا اور خود بھی بے حد دُعاً میں کرتے تھے۔ اللہ تعالیٰ ہمیں اپنے بزرگوں کی دُعاوَوں کا وارث بنائے۔ آمین

(روزنامہ افضل 20 اگست 1999ء)

## محترمہ قدسیہ بیگم صاحبہ کے ساتھ ایک نشست:

نومبر 2001ء کی خنک شام قادر شہید کی والدہ صاحبہ سے ملاقات کا شرف حاصل کرنے کے لئے محترمہ برکت ناصر صاحبہ اور خاکسار امتہ الباری ناصر ”الفارس“ میں داخل ہوئیں تو اُلٹے ہاتھ خوبصورت تصویروں نے استقبال کیا داخلی دروازے سے اندر جاتے ہی قادر کی خوبصورت تصویروں نے استقبال کیا ہم دل پر بڑا بوجھ لئے آئی تھیں کہ آپ قدسیہ بیگم صاحبہ سے گفتگو کا آغاز کیسے کریں گی۔ ہمیں تصویروں میں مگن دیکھ کر وہ بتانے لگیں۔

”میرے گھر میں کئی تصاویر گلی ہیں۔ اپنے بچوں کی..... خود اپنی..... اپنے بزرگوں کی۔ مگر ایک تصویر جو ہر وقت میری نظروں کے سامنے رہتی ہے خواہ اپنے گھر میں ہوں یا ربودہ سے باہر ہوں، وہ قادر کی تصویر ہے جو میرے ذہن پر اُبھرتی ہے۔ جس دن وہ گھر سے گیا تھا زندہ سلامت دروازے پر کھڑا تھا خدا جانے کیوں اُداس تھا کار کی چابی اُٹھائی اور کہا۔ امی میں جا رہا ہوں۔

کاش مجھے پتہ ہوتا کہ وہ ہمیشہ کے لئے جا رہا ہے اور اب پھر جب جائے گا تو باپ اور بھائی کے کانڈھوں پر جائے گا۔ میرا بیٹا مجھے آخری بار امی کہہ رہا تھا سینتیس سال میں ہزاروں بار امی کہا ہو گا مگر یہ امی مجھے بھلوتی نہیں یہ تصویر نظروں میں اُبھرتی ہے۔ دن میں کئی بار بعض دفعہ لوگوں کے سامنے..... بعض دفعہ تنہائی میں؛ مجھے خشک ہچکیاں آتی ہیں۔ میری آنکھوں میں آنسو نہیں ہوتے۔ جس طرح یہ خشک کھانی دوسری کھانی سے زیادہ تکلیف دہ ہوتی ہے۔ اسی طرح یہ خشک ہچکیاں بہت دُکھ دیتی ہیں۔

مجھے لگتا ہے کہ وقت پر انسان صبر کر لے..... زیادہ ہی صبر کرے

تو غم کی کیفیت بہت لمبی چلتی ہے۔ یا بعض غم ہوتے ہی ایسے جان لیوا ہیں کہ اس درد کی ٹیکسیں ختم نہیں ہوتیں۔ اگر کوئی یہ بات مجھے اس درد سے گزرنے سے پہلے بتاتا تو میں یقین نہ کرتی اسی طرح کوئی دوسرا شاید محسوس نہ کر سکے۔ یقین نہ کرے۔ اسی کو احساس کی شدت کہتے ہوں گے..... جب وہ مجھے شدت سے یاد آتا ہے تو مجھے اپنے پیٹ میں بچے کی حرکت محسوس ہوتی ہے آخر یہاں ہی تو اس کی روح پڑی تھی شاید اس کی رُوح بھی میرے ساتھ ترپتی ہو.....“

آپ نے اتنا صبر کیسے کر لیا؟ میرے سوال پر وہ کچھ دیر خاموش رہیں پھر اسی عالم میں ہولے سے جواب دیا:

”خدا کے نزدیک صبر کا بہت اجر ہے ورنہ بندہ تو مجبور ہے صبر کے لئے ..... مجھ میں قوتِ ارادی زیادہ نہیں ہے مگر اُس وقت کوئی تائیدِ الٰہی تھی خدا کا ہاتھ میرے سر پر تھا کہ جب قادر کا پتہ چلا کہ وہ جا چکا ہے تو میں نے کہا:

خدا یا میں صبر کروں گی۔

اور میں نے خدا کے فضل سے صبر کیا۔ مگر ایک دکھ بھولتا نہیں کہ وہ ابھی رخصت ہی ہوا تھا۔ کچھ عرصہ روح کا تعلق جسم سے رہتا ہے اس کا ماتھا گرم ہوگا۔ کاش میں اُسے جا کر پیار کر لیتی، چند قدم کا فاصلہ تھا۔ ساتھ کے کمرے میں دروازہ بھی نہیں تھا صرف پردہ پڑا تھا۔ لبس یہ دکھ بھی بھولتی نہیں۔ وقت ہاتھ نہیں آتا۔ بندہ چلا جاتا ہے اور پیچھے صرف اے کاش..... رہ جاتا ہے۔ اپنے بچے سے منہ موڑ کر صبر کر لیا اور اسپتال سے واپس گھر آگئی مُڑ کرنے دیکھا کہ اب وہ خدا کا ہو چکا ہے اگر اُس وقت اس کے پاس چلی جاتی تو یہ بے صبری نہ ہوتی۔ شاید اس کا بھی دل چاہ رہا ہو کہ امی میرے پاس ہوں وہ

سوچتا ہوگا امی اتنی قریب آکر بھی میرے پاس نہیں آئیں بس یہی کاش..... رہ گیا ہے یا تہائی کے آنسو.....

اس وقت مجھے اپنا بہت پُرانا خواب یاد آ رہا ہے کہ قادیان میں دارالحمد حضرت خلیفۃ المسیح الثانیؑ کی کوٹھی ہے امی میرے پیچھے چھری لے کر بھاگ رہی ہیں جیسے مجھے ذبح کرنا چاہتی ہوں اپنے بچاؤ کے لئے کافی بھاگ کر میں کھڑی ہو جاتی ہوں اور امی کو رحم طلب نظرؤں سے دیکھتے ہوئے کہتی ہوں ”امی! آپ ماں ہیں“ آپ کہتی ہیں مجھے پتہ ہے اور میں سر جھکا دیتی ہوں گردن پڑھنڈی چیز لگتی ہے چھری ہے یا خون کی دھار..... اور میری آنکھ کھل جاتی ہے۔

اُس وقت میری ایسی ہی کیفیت تھی مولا تو ماں سے زیادہ پیار کرنے والا ہے اگر تیرا یہی فیصلہ ہے تو میں گردن جھکا دیتی ہوں۔ زندگی کی ٹرپ ترپ کر دعا کیں مالکیں مگر جب خدا کا فیصلہ آگیا تو بے صبری کا ایک لفظ نہیں کہا۔

خاکسار نے پوچھا کہ اللہ تعالیٰ نے آپ کی اولاد کے لئے بہت بشارتیں عطا فرمائی ہوئی ہیں آپ ان کو کس طرح پورا ہوتے دیکھ رہی ہیں؟

”بہت سی باتیں ہیں کچھ ٹھوس حقائق ہیں، کچھ ذوقی باتیں ہیں۔ میں حضرت مسیح موعود علیہ السلام کی کتاب ازالہ اوہام پڑھ رہی تھی صفحہ 136 پر تحریر ہے۔“ حضرت امام حسین علیہ السلام کو اپنی مظلومانہ زندگی کی رو سے حضرت مسیح سے غایت درجہ کی مماشلت ہے اور حضرت مسیح کو جو امام حسین سے تشییہ دی گئی ہے یہ استعارہ در استعارہ ہے، ”خدا بہتر جانتا ہے۔“ مگر میرا دھیان اس طرف گیا کہ وہاں نواسہ رسول تھا۔ یہاں حضرت مسیح موعود علیہ السلام کا پڑپوتا اور پڑنوواسہ تھا۔ خدا کرے ہماری نسلیں ان بشارتوں کی اہل بنیں۔ میرے خیال

میں بشارتوں کے پورا ہونے کے بعد کے لئے خود کو عمل اور دعا سے اس کا اہل بنانا ضروری ہے۔ یہ تسلی کا اہل نہ بنا دے کہ ہمارے لئے بشارتیں ہیں ہمیں نیک عمل کی ضرورت نہیں۔ جس طرح انذاری خواہیں دعا اور صدقہ سے ٹل جاتی ہیں اسی طرح بشارتیں بھی بُرے اعمال سے ٹل سکتی ہیں میرے خیال میں تو خدا تعالیٰ ایک ٹارگٹ دے دیتا ہے کہ کوشش کرو تو یہاں تک پہنچ سکتے ہو۔

ایک دفعہ امی مجھ سے کہنے لگیں کہ دُختِ کرام میرے لئے جو حضرت صاحب کا الہام ہے۔ وہ ہے تو ایک ہی۔ مگر بہت گھرے معنی رکھتا ہے۔ مجھے اس وقت خیال ہوا کہ امی کو یہ احساس ہوا ہے کہ باقی بچوں کے لئے تو کئی کئی الہام ہیں۔ مگر میرے لئے صرف ایک ہے۔ ایک تو ہم میں آپس میں جاب بھی بہت تھا۔ دوسرے اس لئے کہ امی کو یہ احساس ہے کہ میرے لئے صرف ایک ہی الہام ہے۔ میں چپ رہی اور بات آگے نہ بڑھائی امی جان اپنے بچپن کے احساسِ محرومی کی وجہ سے غیر معمولی حساس تھیں اور اتنی ہی غیور بھی تھیں۔ اس وجہ سے کبھی یہ اظہار نہ ہونے دیتی تھیں کہ مجھے فلاں چیز کی کمی کا احساس ہے۔ اماں جان حضرت سیدہ نصرت جہاں بیگم نے حضرت مسیح موعود علیہ السلام کی وفات کے بعد سب کو منع کر دیا تھا کہ امی کے سامنے حضرت مسیح موعود علیہ السلام کی کوئی بات نہ کرو۔ ان کا مقصد تھا کہ آپ کا ذکر ان کو تکلیف دے گا امی کو بڑے ہونے تک اس کا احساس رہا جب میری بہن کے میاں چھوٹے چھوٹے بچے چھوڑ کر وفات پا گئے تو امی ہمیشہ کہتی تھیں کہ اپنے بچوں سے باپ کی باتیں کرو۔ کیونکہ مجھے آج تک صدمہ ہے کہ اماں جان نے میرے صدمے کے خیال سے سب کو روک دیا تھا کہ میرے سامنے کوئی ذکر نہ کرے۔ مجھے صدمہ ہوگا۔ اس لئے میرے ذہن میں باتیں بھی نہ رہیں اور جواب بھی بیٹھ گیا۔ اسی لئے ہم قادر کے بچوں سے بھی قادر کی باتیں کرتے ہیں

تاکہ ان کو باپ کی یاد تازہ رہے اور کوئی حجاب بھی پیدا نہ ہو۔  
 قادر کی شہادت پر حضرت صاحب کے منہ سے بے ساختہ دو فقرے  
 نکلے تھے۔ ایک دن پہلے آپ نے فرمایا کہ:  
 ”محرم شروع ہو چکا ہے اہل بیت کے لئے دعا کریں اور کثرت سے  
 درود پڑھیں۔“ پھر قادر شہید ہو گیا۔

محرم دو تین دن بعد شروع ہوا۔ یہ بھی تصرف الہی تھا (حضرت مسیح  
 موعود علیہ السلام نے اپنے بارہ میں اہل بیت کے الفاظ استعمال کئے ہیں)  
 دوسرا فقرہ آپ نے یہ فرمایا کہ:

” قادر میں بہت سے پاکیزہ خون شامل

تھے ایسے اور کسی میں نہیں تھے۔“

جب کسی برگزیدہ انسان کے منہ سے کوئی فقرہ اتفاقاً بھی نکلتا ہے تو یہ  
 تصرف الہی ہی ہوتا ہے اور حقیقت پر مبنی ہوتا ہے۔ میں حضرت مسیح موعود علیہ  
 السلام کی بعض گتب و دیکھ رہی تھی اور مجھے امی کا وہ فقرہ یاد آیا کہ ”میرے لئے  
 الہام تو ایک ہے۔ مگر بہت وسیع معنی رکھتا ہے۔“ اور پھر حضرت صاحب کا یہ  
 فقرہ کہ قادر میں بہت سے پاکیزہ خون تھے۔ ذہن میں گھومنے لگا۔

مجھے لگتا ہے ”ذختِ کرام“ امی کے الہام سے امی کی اگلی نسل کے  
 لئے بشارت ہے میری ڈائری میں 1987ء کا ایک خواب لکھا ہوا ہے کہ میں  
 ایک پارٹی میں شریک ہوں اور امۃ العزیز اور میں مجھے ایک کتاب تھنہ میں دیتی  
 ہیں جس کا نام ”ذختِ کرام“ ہے میں بے حد خوش ہوتی ہوں اور کہتی ہوں کہ  
 خدا کی قدرت کے قادر مجھ سے یہ کتاب مانگ رہا تھا اور امۃ العزیز نے مجھے تھنہ  
 میں دے دی۔ کتاب کے اندر ایک صفحہ پر ”مرزا غلام قادر“ لکھا تھا اور اُس  
 کے نیچے امیں احمد لکھا تھا۔ امی کی زندگی میں خیال بھی نہ تھا کہ اُن کی وفات

کے بعد کتاب شائع ہوگی۔

انپس احمد کا مطلب احمد کا دوست ہے۔ اس مضمون میں مجھے حافظ مظفر احمد صاحب کا ایک خواب قادر کی شہادت سے ایک ماہ قبل (جو انہوں نے دیکھا تھا) یاد آیا کہ M.T.A کے کسی پروگرام میں حضرت صاحب خاندان حضرت مسیح موعود علیہ السلام کا ذکر کر رہے ہیں اور خاص طور پر ایک نوجوان کی طرف اشارہ کرتے ہوئے فرماتے ہیں کہ:

”یہ میرا بیٹا ہے۔ اس کا نام خلیل احمد ہے“

خلیل احمد کا بھی مطلب ہے کہ احمد کا دوست۔ حافظ صاحب نے حضور کو اپنا خواب لکھا اور قادر کی شہادت کے ایک ہفتہ بعد یہ خط پیش ہوا۔ اس خط پر حضرت صاحب کا نوٹ بذریعہ فیکس ملا۔ ”ہوسکتا ہے کہ کل کے خطبہ کے موضوع کی طرف اس میں اشارہ ہو۔ اللہ تعالیٰ قادر کو مقام محمود عطا فرمائے جس نے اپنی وفا اور قربانی کا نیک نمونہ دکھا کر جماعت پر ایک عظیم احسان کیا ہے۔ اللہ تعالیٰ جماعت کو بہت سے قادر عطا فرمائے۔“ اس خطبہ میں حضور انور نے قادر کا ذکر بہت محبت اور پیار سے کیا ہے۔

قادر سے ”ذختِ کرام، الہام کے تعلق کی طرف حضور کے الفاظ ‘مجموع البحرين’“ سے بھی توجہ گئی۔ حضرت اقدس مسیح موعود علیہ السلام فرماتے ہیں:-

میں کبھی آدم کبھی موتیٰ کبھی یعقوب ہوں

نیز ابراہیم ہوں سنیں ہیں میری بے شمار

آپ کی بیٹی ان سب کریمانہ صفات کی وارث ہوئیں۔ ایسے الفاظ

اتفاقی نہیں ہوتے ان کے پچھے بڑی حقیقتیں ہوتی ہیں۔

محترم مولانا راجیکی صاحب کے الفاظ پر غور کریں:

”دُنیا میں دُنیا دار لوگ تو اسباب اور موقع پر نظر رکھتے ہوئے دل کی تسلیکین کی صورت محسوس کرتے ہیں لیکن خدا تعالیٰ کے انبياء اور مرسیین کے پاس صرف خالق الاسباب کا قول یا کلام بطور بشارت کے ہوتا ہے اور خالق الاسباب ایک نئی دُنیا اور جہان اُن کے لئے پیدا کر کے دکھا دیتا ہے۔ آنحضرت صلی اللہ علیہ وآلہ وسلم اور حضرت مسیح موعود علیہ السلام کی سوانح اس امر کی تصدیق کے لئے کافی شہادت کی صورت اپنے اندر رکھتی ہے۔“  
یہ بشارتیں مجھے ہمت دلاتی ہیں۔ ورنہ میں ہمت والی نہیں ہوں۔  
میری ہمت صرف خدا کے آگے ٹوٹی ہے ہمیشہ سے عادت ہے خود جھیلنا یا خدا سے کرنا۔

Share

تو ہے سورج جھے معلوم کہاں رات کا دکھ  
تو کسی روز مرے گھر میں اُتر شام کے بعد  
محترم راجیکی صاحب کا ذکر خیر ہوا ہے تو ایک اور واقعہ یاد آگیا ہے۔  
جو میں عام طور پر حجاب کی وجہ سے کسی کو سُناتی نہیں ہوں۔ ہوا یوں کہ ایک دفعہ مولانا صاحب کے پاس دُعا کے لئے گئی میرے ساتھ خاندان کی اور خواتین بھی تھیں میری طبیعت ذرا آگے ہونے کی نہیں جب سب مل چکیں تو میں آگے بڑھی اپنا تعارف کروایا اور دُعا کے لئے درخواست کی آپ اتنے تپاک سے ملے اور اتنے احترام کے الفاظ میرے لئے استعمال کئے کہ میں شرمندہ ہو گئی۔  
آپ نے فرمایا کہ:

میں آئینہ کمالاتِ اسلام پڑھ رہا تھا۔ اس میں حضرت مسیح موعود علیہ السلام نے فرمایا ہے کہ ”خدا تعالیٰ

نے مجھے بتایا ہے کہ تیری ایک قدسی نسل چلے گی اور مجھے  
القا ہوا ہے کہ یہ نسل آپ کی ہے۔“

میں نے آ کر مبھلے ماموں جان (حضرت مرزا بشیر احمد) کو بتایا آپ  
نے مولوی صاحب سے کتاب کا صفحہ پوچھا مگر ماموں جان کو وہ الفاظ نہیں ملے  
میرا ذاتی خیال ہے کہ مولانا صاحب کو کشfi طور پر دکھایا گیا ہوگا۔ مگر بہت  
مبارک نام ہیں کتاب کے نام سے بھی تعبیر نکلتی ہے۔ صاحبزادی امتہ الباسط کو  
بھی یہ واقعہ یاد ہے۔

باتیں کرتے ہوئے آپ کہیں ڈوب سی گئیں۔ ہم نے بھی اس کیفیت  
میں خاموش رہنا مناسب سمجھا پھر آپ خود ہی گویا ہوئیں۔

”جانے والا چلا گیا۔ کیسا زخم لگا گیا یہ کوئی نہیں جانتا مگر یہ سب  
سوچیں زخموں پر مرہم لگاتی ہیں اور اپنا آپ خوش قسمت لگتا ہے کہ خدا نے  
دُخِتِ کرام کی اولاد میں سے مجھے چُٹا جیسا کہ قادر کے ابا نے اپنے مضمون میں  
لکھا تھا کہ قادر نے اپنے خون کی حُرمت کو پہچانا اور جان دے کر اس کا حق ادا  
کر دیا۔ مگر حق کہاں ادا ہوا۔ اس نے تو ایک اور احسان کر دیا۔ شہادت کی  
موت دی۔ حضرت مسیح موعود علیہ السلام کے الہام کا مصدقہ ٹھہرایا گیا یہی  
موت کسی ٹرک کے نیچے آ کر بھی ہو سکتی تھی۔ نہیں ہم کبھی حق ادا نہیں کر سکتے۔

بعض دفعہ لگتا ہے اسے کھو کر میں نے سب کچھ کھو دیا۔ اور بعض دفعہ  
لگتا ہے اسے کھو کر میں نے سب کچھ پالیا ہے۔ خدا بہتر جانتا ہے۔ میں نے  
کیا کھویا اور کیا پایا ہے؟ مگر میرے دل کی متفاہد کیفیتیں ہیں کبھی کوئی کیفیت  
حاوی ہو جاتی ہے۔ اور کبھی کوئی بندہ بشرط کمزور ہے۔ بشرطی کمزوری کے  
ساتھ ساتھ ہے۔“

میرا اگلا سوال اچانک لبوں تک آ گیا۔

آپ کی زندگی کی بہترین خواہش کیا ہے؟  
 ”ہر شخص کی کوئی بہترین خواہش، کوئی بہترین مقصدِ حیات ہوتا ہے۔  
 میرا مقصدِ حیات میری بہترین خواہش میرا واقف زندگی بچھتا تھا۔ مامتا اپنی جگہ  
 وہ تو ہر ماں کو ہوتی ہے۔ مگر وہ ہر روز خوشی دیتا تھا۔ میرا ماں بڑھاتا تھا۔  
 میرے خوابوں کی تعبیر تھا..... میری قبولیت دعا کا نشان تھا۔ وجہ تسلیکن تھا۔  
 سوچتی ہوں اس درد کا مداوا کوئی ہے۔ نہیں کوئی نہیں ہے بجز میرے پیارے خدا  
 کے اور کوئی چارہ گرنظر نہیں آتا۔“

خاکسار کو آپ کا ایک خواب یاد آ رہا تھا جس کا اشارہ ذکر سُن رکھا تھا  
 وضاحت کے لئے پوچھا۔ آپ نے اکیس اکیس والے خواب کا ذکر کیا تھا اُس  
 کی بھی کچھ تفصیل بتا دیجئے؟ میں چاہتی تھی وہ زیادہ سے زیادہ بولیں۔ محترمہ  
 قدسیہ بیگم صاحبہ نے جواب دیا۔

”غالباً 1946ء میں ایک خواب دیکھا تھا کہ بڑی امی حضرت نواب  
 مبارکہ بیگم صاحبہ ایک میز کے آگے کرسی لگا کر بیٹھی ہیں سامنے قرآن کریم کھلا  
 ہے اور میں پاس کھڑی ہوں میرے کسی خواب کی تعبیر قرآن کریم سے دیکھ رہی  
 ہیں غور کرتے ہوئے دو مرتبہ اکیس اکیس کہا اور بہت گھبرا میں اس کے بعد  
 مطمئن ہو گئیں اور بڑی بشاشت سے کہا!

بڑی خوش قسمت، بڑی خوش قسمت

مجھے لگتا ہے یہ خواب بھی قادر کے لئے تھا ان دنوں میں اپنی اولاد  
 کے لئے بہت دُعا نہیں کرتی تھی قادر کا غم بھی ہے اور خوش قسمتی بھی۔  
 دو اکیس (21) جمع ہو گئے قادر کی پیدائش کی تاریخ اور وقٹ کے  
 وقت اُس کی عمر..... یہ ایک ذوقی استدلال ہے اللہ تعالیٰ ہی علام الغیوب  
 ہے وہی جانتا ہے اُس کے اشاروں میں کیا بھید ہیں۔“

خاکسار کو اس تحریر کے دوران تذکرہ میں اکیس اکیس والا ایک الہام نظر آیا۔ ہو سکتا ہے کوئی تعلق ہواں لئے لکھ رہی ہوں۔

تذکرے میں حضرت اقدس مسیح موعود علیہ السلام کے نومبر 1905ء کا ایک خواب درج ہے۔ اُس میں بھی اکیس اکیس، آتا ہے۔ آپ کو اکیس سال دعویٰ کے بعد تبلیغ کی عمر ملی۔ پھر حضرت مصلح موعود کو بھی اللہ تعالیٰ کی طرف سے اسی قسم کا انکشاف ہوا اس انکشاف کے اکیس سال بعد آپ کی وفات ہوئی 23 اپریل 1944ء کو آپ نے فرمایا! آج میں نے ویسا ہی ایک روایا دیکھا ہے۔ جسے حضرت مسیح موعود علیہ السلام کا ایک روایا ہے۔ مگر یہ ساری روایا تو نہیں مگر آج رات ایک لمبے عرصے تک یہی روایا ذہن میں آکر بار بار یہ الفاظ جاری ہوتے رہے۔ اکیس اکیس۔

(الفضل جلد 32 نمبر 99، 29 اپریل 1944ء)

1944ء سے ٹھیک اکیس سال بعد آپ کا وصال ہوا اور لفظاً لفظاً خدا تعالیٰ کی بات پوری ہوئی۔

(تذکرہ صفحہ نمبر 578 پرانا ایڈیشن)

آپ قدسیہ نے ملاقات کے لئے آنے والی خواتین کی بعض ایمان افروز باتیں بتائیں۔ مکرمہ زبیدہ نسیم بیدی صاحبہ نے بتایا کہ انہیں یاد ہے ایک دفعہ نئے قادر کو حضرت صاحبزادہ مرزا بشیر احمد کے پاس لا یں آپ نے بچے کو گود میں لے کر فرمایا ما شاء اللہ بہت پیارا بچہ ہے اس کی پیشانی کشادہ اور نورانی ہے۔ یہ ایک دن بہت بڑا انسان بنے گا۔ آپ نے بچے کو بہت دعا یں دیں۔ آپ کی آنکھوں میں آنسو تھے۔

محترمہ نسیم لطیف صاحبہ بنت ڈاکٹر عبداللطیف صاحب کو قادر کی شہادت سے پہلے رات کو آواز آئی وہ خدا کے عطر سے مسح کیا گیا۔

مکرم سہیل احمد صاحب آف ریلو کے ضلع سیالکوٹ 12 اپریل 1999ء کی رات کو خواب میں ایک بہت بڑا جنازہ دیکھا لوگ بہت دُھنی تھے ایک شخص نے کہا نملت کے اس فدائی پر رحمت خدا کرئے۔

محترمہ زادہہ مبشر صاحبہ (اسلام آباد) نے قادر کی شہادت سے تین ماہ قبل دیکھا ہوا اپنا خواب تحریر کر کے دیا جو درج ذیل ہے۔

”جس سال مرزا غلام قادر صاحب شہید کو شہادت نصیب ہوئی اس سے قبل 31 دسمبر اور یکم جنوری کی درمیانی شب نماز، دعا اور نفل کے بعد جب میں سوگئی۔ میں نے خواب میں دیکھا کہ کوئی جگہ ہے۔ جہاں بہت تعداد میں احمدی اپنے کاموں میں مصروف ہیں۔ گویا جماعت کے کچھ کام کر رہے ہیں۔ یکا یک سب کی نظریں آسمان کی طرف اٹھتی ہیں اور سب رُک جاتے ہیں۔ میں بھی آسمان کی طرف دیکھتی ہوں اور کسی موڑ کے قریب ایک گلی میں رُک جاتی ہوں۔ سب بیک صدا کہتے ہیں۔ دیکھیں آسمان سے حضرت مسیح موعود علیہ السلام اپنے تین صد تیرہ اصحاب کے ساتھ نزول فرمائے ہیں۔ ان ارواح مقدسہ میں سے نور گزر رہا تھا۔ حضرت مسیح موعود علیہ السلام گھرے کھنچی سے براون لمبے گرم کوٹ اور بہت ہی ملائم ترین پنک پکڑی (جس میں کچھ گرے کلر کی باریک دھاریاں ہیں) میں مبوس ہیں۔ درمیان میں حضرت مسیح موعود علیہ السلام کھڑے ہیں۔ دائیں بائیں اور پیچھے تین سو تیرہ اصحاب کھڑے ہیں۔ ان کے قدموں کے نیچے گوکچھ نظر نہیں آتا۔ پر محوس ہوتا ہے کہ مسط سطح پر کھڑے ہیں۔ آرام آرام سے ایک دو منزلہ کوٹھی کے بہت بڑے ٹیس پر نزول فرمائے ہیں۔ جب نزول فرمائے ہیں سب بہیک زبان کہتے ہیں۔ حضور السلام علیکم۔ حضور دونوں ہاتھ بلند کر کے علیکم السلام جواب دیتے ہیں اور تمام اصحاب بھی آپ کی تقلید میں ایسا ہی کرتے ہیں.....”

پھر یک دیکھتی ہوں کہ حضرت مسیح موعود علیہ السلام کے پاس ہوں۔ ان کے دائیں جانب قدِ آدم سے اور ایک ہالہ سا گھلتا ہے۔ آسان بالکل صاف، نیلا اور دن کا اچھا حصہ ہے۔ اور یہ ہالہ بار بار گھلتا ہے۔ پھر اس ہالہ کے اندر ایک خوبصورت نوجوان بادامی اور سنہری رنگ کے مغلیبہ لباس اور کلاہ کے پوشک میں ظاہر ہوتے ہیں۔ ان کے ہاتھ میں ایک بہت بڑی پرشوکت تلوار ہوتی ہے۔ مددِ مقابل کوئی نظر نہیں آتا۔ وہ اس سے ضرب لگاتے ہیں۔ تو کبھی ہلکی کبھی بھاری ضرب کی چوٹ کی آواز آتی ہے گویا کسی دھات کی چیز سے ٹکرا رہی ہو۔ کبھی مقابلہ میں کسی کو دھکیلتے نظر آتے ہیں۔ کسی کی ضرب دیکھ کر روکتے نظر آتے ہیں۔ گویا انہیں تو کوئی نظر آرہا ہے جو برسر پیکار ہے۔ میں حضور اقدس کے بازو (ہاتھ سے اور والا حصہ) پر ہاتھ رکھتی ہوں۔ حضور بھی انہیں دیکھ رہے ہوتے ہیں۔ حضور اقدس میری طرف متوجہ ہوتے ہیں۔ عرض کرتی ہوں۔ حضور! یہ کون ہیں؟ حضرت مسیح موعود علیہ السلام پورا بازو بہت فخر یہ انداز میں ان نوجوان کی طرف بلند کر کے فرماتے ہیں۔ دیکھیں! یہ ایک خوبصورت نوجوان، بہادر، دلیر شہزادہ اپنے خاندان کا پہلا شہید ہے اور دیکھیں کس بہادری اور دلیری سے لڑ رہا ہے؟ اور اپنے دشمنوں کا مقابلہ کر رہا ہے۔ اُس وقت مجھے علم نہیں تھا کہ اپنے خاندان سے مراد حضور کا ہی خاندان ہو گا۔

میں سوچتی ہوں کہ یہ شہید ہیں اور ابھی زندہ لڑ بھی رہے ہیں۔ میں ڈر گئی میں نے خواب کسی کو بھی نہ سنایا پھر شہادت کی خبر سنی میں بہت روئی جب میرے ابوآئے میں نے اُن کو یہ خواب سنائی اور پھر یہ ہوا کہ ایک بار جب میں امی، ابو جان سے ملنے لا ہو رگئی گھر میں صوفے پر بیٹھنے ہی لگی تھی کہ نظر سامنے پڑے کمپیوٹر کے ایک رسالے پر پڑی اور میں بیٹھتے بیٹھتے اٹھ گئی۔ میں نے کہا

ریحانہ! (اپنی بہن) یہ کون ہیں؟ اور میرے دل میں نقش ہو گیا کہ یہ تو وہی ہیں ریحانہ نے کہا تمہیں پتہ نہیں یہ خوبی بی کے شہید شوہر مرزا غلام قادر ہیں۔ آپا جان باچھی کے داماد ہیں کمپیوٹر کے کام کے سلسلہ میں بہت صلاحیت رکھتے تھے جماعت کے بہت اچھے پروگرام کمپیوٹر کے تعلق میں کر رہے تھے۔  
اس خواب کا ہم سب کی طبیعت پر بہت اثر ہوا۔

زمانہ بڑے شوق سے سُن رہا تھا

ہمیں سو گئے داستان کہتے کہتے

ایک شہید کو مسلسل دفاع کر کے وار روکتے ہوئے دیکھنا جماعت پر ہونے والے حملوں اور آپ کی قربانی کے ان پر اثرات کی طرف بھی ایک اشارہ ہے۔

اس لذیذ نشست کے آخری لمحے کے لطف میں بھی سب کو شریک کر لوں خاکسار کو مخاطب کر کے محترمہ نے فرمایا:

ایک دفعہ خواب میں آنحضرت صلی اللہ علیہ وآلہ وسلم نے مجھے گلے لگایا اور ایک بشارت دی عجیب بات ہے بشارت بتانے والی کا نام امۃ الباری تھا اور آج امۃ الباری ہی قادر کی سوانح لکھ رہی ہے خواب یہ ہے۔

”میں نے دیکھا کہ امۃ الباری شاہنواز کو پیچی کا فراک تھفہ بھیجا

ہے اُس کا شکر یہ کا خط آیا ہے اور لکھا ہے کہ میں نے خواب دیکھا ہے

کہ آنحضرت صلی اللہ علیہ وآلہ وسلم نے آپ سے معافۃ فرمایا ہے اور

فرمایا ہے العید اقرب۔ باری کا خط پڑھتے ہوئے میرے سامنے نظارہ

آیا کہ آنحضرت صلی اللہ علیہ وآلہ وسلم نے مجھے اپنے بازوں میں لیا ہوا

تھا آپ کا ہلکا براوَن کوٹ تھا۔“

# باب ۹

## رہ وفا کے مسافر

اہلی زندگی	☆
قادر کی اولاد	☆
قادر کی خوش در امن صاحب زادی امۃ الbasط کے تاثرات	☆
قادر کی بھا بھی محترمہ امۃ الکبیر <sup>لعنی</sup> اہلیہ سید قمر سلیمان احمد کی یادیں	☆
محترمہ امۃ الناصر نصرت صاحبہ کے ساتھ ایک نشست	☆

جو گزر گئی ہیں قیامتیں نہ کہیں گے ان کی حکایتیں  
 کوئی کر لے ظلم کی انتہا نہ کریں گے ہم کوئی آہ بھی  
 جو گے تھے زخم وہ سی لئے جو ملے تھے اشک وہ پی لئے  
 دریشکوہ سارے ہی بند ہیں نہ سنو گے دل کی کراہ بھی  
 ثاقب زیروی

1983ء کی بات ہے۔ قادر کا پہلا رشتہ خالہ کی بیٹی سے تجویز ہوا۔ قادر کی اس خالہ زاد کے والد اُسے سات آٹھ سال کا چھوڑ کر فوت ہو گئے تھے۔ فطری طور پر آپ کی والدہ صاحبہ کو اپنی چھوٹی بہن کی بچی بہت عزیز تھی۔ دس بارہ سال سے اس بچی کی طرف پیار کی نگاہیں اٹھ رہی تھیں۔ یہ بچی ہر لحاظ سے قادر کے لئے مناسب معلوم ہوتی تھی۔ ایک دن قادر نے بڑی سنجیدگی سے اپنی امی سے کہا۔

امی مجھے آپ سے ایک بات کرنا ہے مگر وعدہ کریں ابھی کسی سے ذکر نہ کریں گی۔

اور جو بات قادر نے کی وہ اس سے زیادہ اہم اور خوشکن تھی جہاں تک اُن کا خیال پہنچا تھا۔ قادر نے بتایا کہ وہ اپنی زندگی را و مولا میں وقف کرنا چاہتے ہیں اور ایمان داری کی بات یہ ہے کہ جہاں رشتہ طے ہو رہا ہے اُسے علم ہو کہ اُن کی ہمراہی شہادت گہہ الفت میں قدم رکھنے کے برابر ہوگی۔ وقف کے تقاضے اُس پر خوب کھول دیے جائیں۔ بچے کا زندگی وقف کرنے کا عزم اگرچہ ماں کی شبانہ روز دعاؤں کا جواب تھا مگر ایسا بیٹا جس کے نہاں خانہ دل پر جا بکار کی اوٹ رہتی ہو اور کبھی سُن گن بھی نہ ہوئی ہو کہ وہ کیا سوچ رہے ہیں یکدم اپنی زبان سے اظہار کر دے تو خوشی کا عالم ہی دوسرا ہوتا ہے۔ خلافِ توقع اتنی بڑی خوشخبری ملنے سے کائناتِ دل پر حمد و شکر کے آنسوؤں کی بارش ہونے لگی جسم و جاں سے سجدہ شکر بجالائیں آج قادر نے وہ خوشی دی تھی جو سات بادشاہوں کے مل جانے سے بڑھ کر تھی۔

کس زبان سے میں کروں شکر کہاں ہے وہ زبان  
کہ میں نا چیز ہوں اور رحم فروں تیرا

قادر نے نہ صرف انتخاب کے وقت یہ پہلو مدد نظر رکھا بلکہ جو حکم ہے  
کہ قول سدید سے کام لیا جائے اس پر بھی پورے اُترے یہ اور بات ہے کہ وہ  
رشتہ قادر کے مقدار میں نہ تھا کسی وجہ سے طے نہ ہو سکا جس کا اُمی نے بہت اثر  
لیا۔

(یہ بچی اللہ تعالیٰ کو پیاری ہو چکی ہے اللہ تعالیٰ غریق رحمت فرمائے)  
اپنی امی کے دل کا بوجھ کم کرنے کے لئے قادر نے اُنہیں ایک خط  
لکھا جس سے اُن کی بالغ نظری کا اندازہ ہو سکتا ہے۔

پیاری امی السلام علیکم

یہاں سب خیریت ہے۔ آپ کو پریشان ہونے  
کی ضرورت نہیں آخر آپ کو میری بہتری کی ہی فکر ہے نا۔  
جو کچھ ہونا ہے اس میں بھی تو میری بہتری ہی ہو سکتی ہے۔  
اور پھر جو چیز جتنی بڑی ہو اس کے لئے قربانی  
بھی اتنی بڑی ہی دینی پڑتی ہے آپ کو جو قربانی دینی پڑ  
رہی ہے اس سے لگتا ہے نتیجہ بہتر ہی نکلے گا پھر ہمارے  
وقف کی خواہش تو آپ کو ہماری پیدائش سے بھی پہلے کی  
ہے جب کہ رشتہ کی خواہش تو چند سال پرانی ہے۔ پھر  
اللہ تعالیٰ نے دیرینہ اور زیادہ اہم خواہش پوری کر دی۔ تو  
میرا خیال ہے اس کا بھی حق ہے کہ کم از کم شکرانے کے  
طور پر دوسری خواہش کو بھول جایا جائے۔ کیا آپ اس  
بات پر زیادہ خوش ہوتیں کہ میں وقف نہ کرتا مگر میرا رشتہ  
ہو جاتا؟ اگر نہیں تو پھر میرے خیال میں پریشان ہونے

کی کوئی ضرورت نہیں بلکہ شکر کا مقام ہے کہ اللہ تعالیٰ نے آپ کی دونوں خواہشوں میں سے زیادہ اہم خواہش پوری کر دی۔

جہاں پہ بات منوائی جاتی ہے وہاں ماننی بھی تو پڑ جاتی ہے۔ جہاں تک دوسرے رشتے کا تعلق ہے تو میں آپ کے خلاف نہیں کروں گا آپ کہیں گی تو اپنے خیالات بدل لوں گا۔ یہ نہ سمجھیں کہ اگر پہلی دفعہ ایک حد تک میں نے آپ کی خواہش کا احترام کیا تو دوسری دفعہ آپ کو اپنی خواہش کے احترام کے لئے مجبور کروں گا ہمارے میں کوئی برابری کا تعلق تھوڑا ہے۔

دعاوں میں یاد رکھیں وقف کے لئے زیادہ۔ رشتتوں کے لئے کم۔ حضرت صاحب کو میں نے اپنی پڑھائی کے متعلق مشورہ کے لئے کل ہی خط لکھا ہے۔

غلام قادر

۲۷ اکتوبر 1983ء

خطوط انسانی نفسیات کا بے تکلف اور بے ریا آئینہ ہوتے ہیں۔ اس خط کو غور سے پڑھنے سے ایک انتہائی فرماں بردار، سعادت مند اور شریف انسف بیٹھ کا پیکر سامنے آتا ہے جو یہ جانتا ہے کہ اللہ رب العزت سے تعلق رکھنے میں ماننا بھی پڑتا ہے۔ وہ اپنے بندوں کے حق میں بہتر فیصلے کرتا ہے۔ میں اکیس سال کی عمر میں اللہ تعالیٰ کی ہستی سے پیار کا انداز قابلِ ستائش ہے۔

انہی دنوں قادر اپنی نانی امام حضرت صاحبزادی نواب امۃ الحفیظ بیگم

سے ملنے لا ہو ر گئے (جنہیں گھر میں سب بچے، بڑی امی کہتے ہیں) تو آپ نے فرمایا کہ ایک بیٹی کے گھر رشتے سے انکار ہو گیا تو کیا؟ میری اور بھی بیٹیاں ہیں۔ قادر نے بڑے ادب سے خاموشی سے سب با تین سنیں اور اپنے تاثرات کا اظہار اپنی امی کے نام خط میں اس طرح کیا۔

”.....لا ہو ر آنے سے پہلے میں بڑی امی

سے ملنے گیا تھا کہہ رہی تھیں میری اور بھی بیٹیاں ہیں۔ میں چپ کر کے بیٹھا رہا۔ ہمیشہ اس بات سے ڈر تھا کہ بڑی امی اپنی کسی خواہش کا اظہار نہ کر دیں میرے لئے تو ان کی حیثیت حضرت مسیح موعود علیہ السلام کی بیٹی کی ہے۔ ان کی خواہشوں کو رُد کرتے ہوئے بھی ڈر لگتا ہے میں ساری عمر یہ احساس لئے نہیں گزار سکتا کہ حضرت مسیح موعود علیہ السلام کی بیٹی نے اپنی آخری عمر میں مجھ سے کوئی خواہش کی اور میں اسے پورا نہیں کر سکا۔ ان سے کہیں میرے لئے دعا کریں جو میرے لئے بہتر ہے خدا ایسا ہی کر دے یقیناً وہ بہتر جانتا ہے ہر چیز پر قادر ہے۔“

اس تسلسل میں آپ کی والدہ صاحبہ کا ایک خواب نئی تعبیر کے ساتھ سامنے آتا ہے محترم قدسیہ صاحبہ بتاتی ہیں کہ قادر کے پہلے رشتے کے لئے دُعائیں کر رہی تھیں۔

”میری دیرینہ خواہش تھی اس رشتے کی مگر آثار کچھ اور نظر آرہے تھے میں از حد ترپ کر دُعائیں مانگ رہی تھی اکثر خدا تعالیٰ کا مجھ سے یہ سلوک رہا ہے کہ اگر میں بے حد ترپ سے کوئی دُعا کروں اور وہ قبول نہ ہوں

ہو تو خدا تعالیٰ مجھے کوئی بشارت دے دیتا ہے چونکہ ان  
دلوں ذہن صرف رشتہ کی طرف تھا کسی اور دعا کی طرف  
توجہ بالکل نہ تھی لیکن عجیب خواب دیکھا۔ میری آنکھ کھلی<sup>ادھ کھلی</sup> یعنی غنوڈگی میں میری زبان پر یہ الفاظ تھے۔  
”گوپا دوبارہ ورو د مسعود ہو گا“

یعنی قادر کی ذات میں حضرت مسیح موعود علیہ  
السلام اور جب میں اس غنوڈگی سے نکلی تو زور زور سے  
”آسْتَغْفِرُ اللَّهَ رَبِّيْ مِنْ كُلِّ ذَنْبٍ“ پڑھ رہی تھی  
کہ یہ کیا میری زبان سے نکلا لیکن یہ سب غیر ارادی تھا۔  
میں نے مدت تک خواب کسی کو نہیں بتایا طبیعت میں ایک  
خوف سا تھا۔

لیکن مولوی صاحب کے استخارے دوبارہ دیکھتے تو  
خیال آیا کھلہ دوں۔ مجھے ماموں جان نے بھی تو لکھا ہے کہ  
خدا بہتر جانتا ہے کہ خواہیں کب اور کس صورت میں پوری  
ہوں گی۔“

قادر کے رشتے کی دوسری تجویز ان کی مرضی اور خواہش پر امۃ الناصر  
نصرت صاحبہ سے ہوئی جو محترم سید داؤد احمد صاحب ابن حضرت میر محمد سلطنت  
صاحب اور صاحبزادی امۃ الباسط صاحبہ بنت حضرت مصلح موعود کی بیٹی ہیں۔  
اس رشتہ کے بارکت ہونے کے لئے بہت دعائیں ہوئیں یہ رشتہ آسمان پر  
مقدار تھا تو اتر سے خدا تعالیٰ کی رضا کے اشارے ملے ابھی نفرت کے گھر  
رشتے کا پیغام بھی نہیں گیا تھا کہ قادر کی پھوپھی محترمہ امۃ اللطیف صاحبہ کو آواز  
آئی کہ ” قادر کا رشتہ نصرت سے ہو گا“ دوسری پھوپھی محترمہ امۃ الجید صاحبہ

نے خواب میں ایک نیلے رنگ کا لفافہ دیکھا جیسے ان کے ذہن میں ہے کہ اس میں نصرت کے لئے قادر کا پیغام ہے اور اُس لفافے پر دستخطوں کی صورت میں آنحضرت صلی اللہ علیہ وآلہ وسلم لکھا ہوا ہے خواب ہی میں وہ سوچتی ہیں کاش یہ میرے گھر آتا۔

نصرت بتاتی ہیں کہ وہ اپنی امی کی نصیحت کے مطابق حضرت نواب مبارکہ بیگم صاحبہ کی ہدایت پر عمل کرتیں کہ بچیوں کو اپنے نیک نصیب کے لئے دعا کرنی چاہے اُن کی دُعا میں یہ جملہ شامل رہتا کہ:

”مولانا کریم ہم عمروں میں جو تجھے سب سے پیارا ہو اُس سے میرا نصیب باندھنا۔“

یہ الہی تصرف تھا کہ جو رشتہ نصرت کے لئے آرہے تھے اُن میں سے کسی پر شرح صدر نہیں ہو رہا تھا جب قادر کا رشتہ آیا اور استخارے ہوئے تو اطمینان کی صورت نظر آئی۔ محترم صوفی غلام محمد صاحب کی خدمت میں دُعا کی خصوصی درخواست کی گئی۔

صوفی صاحب دُعائے استخارہ کر کے سوئے تو خواب میں قرآن شریف کے آخری پارہ کی پہلی سورۃ پڑھی۔ دوسرے روئے کے نصف کے قریب بیدار ہو گئے۔ اس کی تعبیر بہت اچھی ہے۔ عظم شانہ و ذکرہ بالجمل یعنی جس نے یہ سورۃ یا اس کا کوئی بھی حصہ پڑھا اس کی شان بہت بلند ہو گی اور اس کا ذکر ملک میں بہت اچھا ہو گا علاوہ ازیں یہ بھی ہے کہ مخلوق کی طرف اس کی محبت ڈالی جائے گی۔ عمر طویل ہو گی۔

خلفیۃ امتحن الرابع ایدہ اللہ تعالیٰ بنصرہ العزیز کی خدمت میں رشتہ کیلئے دُعا کی درخواست کی گئی آپ نے دستِ مبارک سے جواب عنایت فرمایا۔

15 جولائی 1984ء

میری پیاری چھو  
السلام علیکم ورحمة اللہ وبرکاتہ!  
تمہارا جو رشتہ آیا ہے مجھے پسند ہے اور مجھے یقین  
تھا کہ کوئی ایسی بات ضرور ہو گی کیونکہ ایک بار اس قدر  
ترپ کراتی ہے بسی سے میں نے تمہارے لئے دعا کی کہ  
اس وقت یقین ہو گیا تھا کہ اللہ تعالیٰ پر پردہ غیب سے میری  
خوشی کا سامان پیدا فرمائے گا۔ الحمد للہ ثم الحمد للہ

والسلام

خاکسار

مرزا طاہر احمد

حضور کی خوشنودی اور رضا مندی مل جانے پر رشتہ طے ہو گیا۔  
نصرت نے شادی سے ایک مہینے پہلے بہت مبارک خواب دیکھا کہ وہ  
حضرت صاحزادی امۃ الحفیظ بیگم صاحبہ سے ملنے کی ہیں آپ نے ایک انگوٹھی  
آنہیں تھنے میں دی ہے ان کے ذہن میں ہے کہ وہ انگوٹھی حضرت مسیح موعود  
علیہ السلام کی ہے جس پر تحریر ہے:

### اُشکر نعمتی رایت خدیجتی

حضرت بیگم صاحبہ نے فرمایا کہ اس انگوٹھی کو سارے جسم پر ملو چنانچہ  
نصرت نے اس انگوٹھی کو اپنے جسم پر ملا یہ ایک غیر معمولی خواب تھا نصرت نے  
حضور کو تحریر کیا تو بڑا پیار جواب ملا:

السلام علیکم ورحمة اللہ وبرکاتہ

پیاری عزیزہ چھو

تمہارا خط پڑھ کر ازحد خوشی ہوئی۔ اللہ تعالیٰ نے خود تسلی دی  
ہے اب تمہاری فکریں دور ہو جانی چاہئیں بہت ہی مبارک  
خواب ہے تمہارے حق میں۔ اللہ تعالیٰ مبارک فرمائے اور اپنے  
فضلوں سے نوازے اور خوشیاں عطا کرے۔ آصفہ اور شوکی  
بہت بہت سلام کہتی ہیں۔ سب عزیزوں کو میرا سلام کہہ دیں۔

والسلام

خاکسارِ مرزا طاہر احمد

چھوکہ خنزیرہ جنہوں

اللہ تعالیٰ مبارک فرمائے اور اپنے

تمہارا خط پڑھ کر ازحد خوشی ہوئی۔ اسے تمہارا خوبصورت سنبھال دیجئے  
اور بخوبی رہ فکر میں ۱۹۳۲ سال ہاجی یا عصیب بہت من مبارک  
خواب ہے سے تھیہ رئے چلے گئے۔ اسے تمہارے مبارک فرمائش کو روشنی  
خصلوں کی خوبصورتی کے امیر خوبی پر ملکہ اگر کہ۔ تھیفہ پر خواہ بینت جنت  
سمح کرنے چاہیں۔ سید خنزیرہ جنہوں کو ازحد کر دیا گیا

خاندرا

کلرا خلیفہ  
خیثیتیجہ الرائع

چھوکے نام حضرت خلیفۃ المسکن الرائع کا خط

حضور ایدہ اللہ تعالیٰ کا اپنی اس بھانجی سے غیر معمولی پیار کا اظہار ایک اور دستِ مبارک سے لکھے ہوئے خط سے چھلتا ہوا نظر آتا ہے۔



مَنْهُدَةٌ وَّمُصْلَىٰ عَلَىٰ نَبِيِّنَا الْكَرِيمِ



7-9-1364  
1945

بِسْمِ اللّٰہِ الرَّحْمٰنِ الرَّحِیْمِ  
اللّٰہُمَّ عَلَیْکَ وَحْدَتُكَ دُرْبِ رَبِّکَ

کہ اُنے دوسرے آنسے اور سیکھ جی سکیں جتنے اور اس کے لئے جیپرو ارٹنگ میں کھوارے قسمی نسبیہ جیپرو تھی۔ تم سے جو سے تکلفات اور دل ملکت ہے اس کی وجہ سے اس کی رائی کو تکریب بابت ہے۔ جس طرف تکز نہ اڑ سایا ان یہ کہ جیپرو ہاتھ پر یہاں ہے اور طرف تم نے اپنا زادہ برپا کیا جس طرف جیپرو کو ریا اور تجسس ہے اور یہاں تکیا را بوجو جو بیکا بیس ہوا۔

خدا کے ادارت پر فشار انتقام دینا نے  
وہ ایسا تھا۔ درود کا خلا میں ٹکڑا کھانے کا شوہر ہے  
جسکا سماں کیپرو کو تدریج تھا۔ تم اپنے بیٹوں کا مکار  
کھڑک اندھوں میں تو دنیا یونیورسٹی کا مکار کھڑک  
اور اس کا جو علیہ کامیابی زیادہ ہے اس کا تھا ہوں۔  
اکی کوئی خدا کا عنصر اور کوئی بیٹھوں کی فہرست ہے۔  
لکھ کر اپنیں کھٹک اکٹھ لاسا بے دین کو لکھ کر  
اللّٰہ تھیں دو دلوں جہاں اُن ساتھ ہے

لہاز سے اسہ تباہ کر لیتے ہے مجھے ہر چور فرقة میں نہیں  
ایجھ۔ لب پیس پہت بار کرنے تھے۔ تم جیپرو کو اور کہنے  
کے لائق۔ خدا طاقت اے۔ داشتہ نہیں کی، خدا رکھا

چھوکے نام حضرت خلیفۃ الرسالۃ کا خط

کئی آنے والے آئے اور گئے بھی لیکن جتنی  
 اُداسی تم پیچھے چھوڑ کر گئی ہو کسی اور نے اتنی نبیں چھوڑی  
 تھی۔ تم سے جو بے تکلفانہ دل لگتا ہے اس کی ایک الگ  
 بات ہے جس طرح لوگ زائد سامان پیچھے چھوڑ جاتے ہیں  
 اسی طرح تم نے اپنا زائد بوجھ ہمارے سپرد کر دیا اور تعجب  
 ہے کہ پھر بھی تمہارا بوجھ ہلاکا نہیں ہوا۔

شکریہ ادا کرنے پر تمہارا تبرہ ہنسانے والا تھا۔  
 دردناک خط میں یہ شگونہ کا نٹوں میں گھرا ہوا پھول لگ رہا  
 تھا۔ تم اپنی بیٹیوں کا شکریہ بے شک ادا نہ کرنا میں تو اپنی  
 بیٹیوں کا ضرور شکریہ ادا کرتا ہوں بلکہ شائد کچھ زیادہ ہی  
 کرتا ہوں اس لئے شکریہ کا عذر رکھ کر بیٹیوں کی فہرست  
 میں سے نکلنے کی تمہاری کوئی کوشش کامیاب نہیں ہو سکتی۔

اللہ تمہیں دونوں جہان کی حسنات سے نوازے  
 اور تمہاری طرف سے مجھے ہمیشہ قرۃ عین نصیب رہے۔  
 سب تمہیں بہت یاد کرتے ہیں تم ہو ہی یاد رکھنے کے لا اق۔

خدا حافظ!

والسلام

خاکسار

مرزا طاہر احمد

اپنی ہمیشہ محترمہ امتہ الbasط صاحبہ کے مکتوب کا جواب آپ نے  
دست مبارک سے عطا فرمایا۔

لہریں بھاری ہمیشہ<sup>لہریں</sup>  
25.10.1312  
دسمبر ۱۹۸۶ دھمکہ احمد دریخانہ

میکارا مجتبی بر افضل مصلح، حیدر آباد  
حضور کے لئے اگر یہاں سے کچھ نہ تسلیم کا تو  
ویراں حسن بھجو روند لگا۔

اک کر لاسی بس تریس روٹھانی ملروڑ  
ہستہ ہمیں رکھتے رہ رہا۔ ہمیں بنا بر  
بھاریں ہنچ ہے۔

عمر سب کو رسایر - صدمہ منے اور دلائیں  
گرو۔ خدا و افلا

در، سہر خاک،

کزان ملک رہ

شادی کی تیاریوں میں ماموں کی احساسِ ذمہ داری اور بھائی سے  
غیر معمولی محبت کا اظہار، شادی میں رُوحانی طور پر بہت گہری شرکت سے ہوتا  
ہے۔ حضور پُر نور نے 1986ء میں اس بارکت جوڑے کے نکاح کا اعلان  
بیتِ فضل لندن میں کیا۔

قادر اور نصرت کی شادی کی تقریب و منفرد اور یادگار تقریب تھی جو  
دو ملکوں میں منائی گئی ایک ربوہ کی مبارک بستی میں، رشتہ داروں عزیزوں کی  
مسرت بھری شرکت میں اور دوسری سمندر پار ایک غریب الوطن نے اپنے  
کھانے کی میز پر منائی اور اپنی بھائی کی خوشیوں میں شرکت کی۔  
روزنامہ افضل ربوہ نے ”خاندان حضرت بانی سلسلہ میں شادی کی

۲۰۔۱۔۶۶  
مبارکہ خوشیہ بانی پیغمبر

۸۷۵۴۳

السلام علیکم ورحمة الله وبرکاتہ

نحمد اللہ ونکہ زینت نے بھی لکھا یا۔ بنادی  
کے مدعاوے رون آننا ق پر کا پیر اندا اسہ  
تسا بھی لکھا ہی اچھا۔ میں نے لکھیا ہلہڑا ہو  
نحمد اللہ وسیدہ میں شامل ہو رہا ہوں  
پست ہنزا آنہا یہ سوچ ہو اگر کہ  
یہی سمجھے ابھی نحمد کر سہتے ہیں یہیں کو رہا میں  
اہل کیا دلی لا گھرت و سیدہ یعنی شامل ہیں۔

ابن حبان

لکھا اللہ  
خلیلہ نجیل

تین مبارک تقاریب، کے عنوان کے تحت لکھا:-

عزیزم مکرم صاحبزادہ مرزا غلام قادر احمد

ابن محترم مرزا مجید احمد صاحب (جو حضرت مرزا بشیر احمد

صاحب کے پوتے ہیں) کی شادی عزیزہ مکرمہ صاحبزادی

امۃ الناصر نصرت بنت محترم میر داؤد احمد صاحب مرحوم و

صاحبزادی امۃ الباسط (جو حضرت میر محمد اعلق صاحب کی

پوتوی اور حضرت مصلح موعود کی نواسی ہیں) سے قرار پائی۔

تقریب رخصنانہ محترم میر داؤد احمد صاحب مرحوم کے گھر

واقع دارالصدر میں منعقد ہوئی۔ جہاں پر دُعا محترم

صاحبزادہ مرزا منصور احمد نے کرائی۔ اگلے روز محترم

صاحبزادہ مرزا مجید احمد نے اپنی رہائش گاہ ”الفارس“ پر

دعوتِ ولیمہ کا اہتمام کیا جہاں پر دُعا محترم مولانا محمد حسین

صاحب رفیق بانی سلسلہ نے کرائی۔ ہر دو تقاریب میں

افراد خاندانِ حضرت بانی سلسلہ اور دیگر اہلِ ربوہ نے کثیر

تعداد میں شرکت فرمائی اس جوڑے کا نکاح بھی حضرت

امام جماعتِ احمدیہ نے لندن میں پڑھا تھا.....

احبابِ جماعت سے درخواست ہے کہ خاندانِ

حضرت بانی سلسلہ میں شادی کی اس پُرمسرت اور مبارک

تقاریب کے موقع پر تینوں جوڑوں کو اپنی خصوصی دعاؤں

میں یاد رکھیں۔ اللہ تعالیٰ اپنے فضل سے ان کو حضرت بانی

سلسلہ کی دُعاؤں کا واپس بنائے۔ دین و دنیا کی ہر خوشی

ان کے نصیب میں ہو اور یہ تعلق احمدیت اور دینِ حق کے

لئے بہترین ثمرات لانے کا باعث بنے۔ آمیں

## اہلی زندگی:

شادی کے وقت قادر کی تعلیم کا آخری سمسٹر باقی تھا۔ تعلیم مکمل کر کے ایم۔ ایس، کے لئے امریکہ لہن کو ساتھ لے کر گئے۔ 1989ء میں واپس ربوہ آئے کچھ عرصہ والدین کے ساتھ رہنے کے بعد تحریکِ جدید کے سادہ سے کوارٹر میں منتقل ہو گئے اور اس آشیانے میں خاندان حضرت مسیح موعود کے اس اعلیٰ تعلیم یافتہ وقفِ زندگی لخت جگر نے بڑی سادگی اور فناعت سے اپنی محضراہیلی زندگی گزار دی۔

اس ہنسٹے بستے گھرانے کے خذ و خال اُن مضامین سے واضح ہوتے ہیں۔ جونصرت نے افضل کے لئے لکھے عنوان ہیں:

فاتحانہ مسکراہٹ  
میرا باوفا شوہر  
میرا بہترین دوست  
میرے دل کی ڈھارس  
میرا غلام قادر  
اللہ تعالیٰ نے اپنے گلشن کا سب سے خوبصورت پھول چن لیا۔

مجھے افضل والوں نے قادر کے متعلق کچھ لکھنے کے لئے کہا ہے۔ اس وقت تو میرے خیالات اس قدر بکھرے ہوئے ہیں کہ بار بار ذہن پر زور دینے کے باوجود بھی صحیح طرح ان کو سمیٹ نہیں سکتی لیکن پھر بھی اپنی سی کوشش کر دیکھتی ہوں۔

قادر کی طبیعت ایسی تھی کہ اس کو الفاظ میں بیان نہیں کیا جاسکتا بس میں اکثر اسے کہتی تھی کہ قادر تم آدھا فرشتہ ہو اور وہ خاموشی سے مسکراتا رہتا تھا۔ بعض اوقات تو میں اس کی طرف حیرت سے دیکھتی رہ جاتی تھی کہ طبیعت میں اتنی گھری نیکی؟ ایسی سعید فطرت؟

گھر میں بہت بے تکلفی سے رہتا تھا بچوں سے بے حد پیار لیکن ان کی غلط باتوں پر ناراض بھی ہوتا تھا۔ ہم سارے اکثر شام کو زمینوں پر جاتے تھے۔ وہاں بھی اور گھر میں بھی ہم سارے Cricket کھیل رہے ہوتے تھے کبھی پھوگرم یا کبھی اور کوئی بیٹھ کر کھیلنے والی Game کبھی رُعب نہیں جھاڑا گھر میں۔

اور آخری بات مجھے اس کی وہ خدمت کبھی نہیں بھول سکتی جو اس نے Twins کی پیدائش کے بعد جب میں بیمار ہو گئی تھی اُس وقت میری کی ہے۔ ساری ساری رات اگر میں کہتی تھی کہ قادر مجھے گھبراہٹ ہے تم میرے پاس آ کر بیٹھ جاؤ تو ساری رات میرے پاس بیٹھ کر گزار دیتا تھا۔ دن رات ایک کر دیے تھے میرے ساتھ اس نے مجھے یاد ہے جس دن میری زیادہ طبیعت خراب ہوئی اس دن میں رو رہی اور ساتھ ساتھ قادر بھی روتا جاتا تھا میرے دل سے مسلسل اور اب تک اس کے لئے دُعائیں نکلتی ہیں۔ اللہ تعالیٰ ہر لمحہ اس کے

درجات بلند سے بلند تر کرے اور ہم سب کی طرف سے وہاں بھی ہمیشہ اس کی آنکھیں ٹھنڈی رکھے آئیں۔ شہادت کے بعد جو شمن کو مات دینے والی فاتحانہ مسکراہٹ اس کے چہرے پر تھی وہ مجھے ہمیشہ یاد رہے گی۔  
(الفضل 5 ربیعی 1999ء)

مجھے اذن مرگ دے کر وہ اُفق پہ چاند ڈوبا  
وہ مرا نصیب لے کر کوئی بُجھ گیا ستارا  
 قادر کی جانی قربانی کے بعد کبھی یہ شعر سنتی ہوں تو مجھے اپنے حسپ  
حال لگتا ہے۔ قادر، میرے گھر کی رونق، جو میرا نصیب لے کر بجھ گیا ہے لیکن  
اس کا اپنا نصیب آسمانِ احمدیت پر روشن ستارے کی طرح چمک اٹھا ہے۔  
الحمد للہ کہ اللہ تعالیٰ نے اسے یہ سعادت بخشی۔

بچپن سے امی سے سنتے تھے کہ بڑی پھوپھی جان (حضرت نواب مبارکہ بیگم صاحبہ) فرمایا کرتی تھیں کہ لڑکی کو چھوٹی عمر سے اپنے نیک نصیب کے لئے دُعا مانگنی چاہئے اس لئے تم لوگ بھی اپنے لئے دعا مانگا کرو۔ میں نے اپنے نیک نصیب کے لئے دُعا مانگنے کے ساتھ یہ دُعا بھی شامل کی کہ یا اللہ میرے ہم عمروں میں جو تھے سب سے پیارا ہواں ہے میرا نصیب باندھنا اور جب قادر کی جانی قربانی کے کچھ دیر بعد حضرت خلیفۃ المسکن الرانی ایدہ اللہ تعالیٰ بنصرہ العزیز نے روتے ہوئے فون پر مجھے یہ فرمایا کہ ”نچھو اللہ تعالیٰ نے اپنے گلشن کا سب سے خوبصورت پھول پُھن لیا ہے“ تو چند دن بعد میری توجہ حضور کی اس بات کے ساتھ اپنی اس دُعا کی طرف گئی اور میں نے سوچا کہ یہ تو اللہ تعالیٰ نے اپنے فضل سے میری دُعا کو قبول فرمایا۔ محض اس کی عطا ہے ورنہ ہم کس قابل ہیں۔

## سچا انسان

سادہ مزاج، بے تکف، سادگی پسند، سچا اور کھرا انسان تھا۔ مجھے یاد ہے اس نے ایک دن بیٹھ کر مجھے سمجھایا تھا کہ اپنے گھر کو سادہ رکھنا مجھے زیادہ سچ سجائے گھر پسند نہیں۔ اس نے کوئی خواہشات نہیں پالی ہوئی تھیں۔ مجھے ایک دفعہ کہا کہ میری کوئی بڑی خواہش نہیں ہے لیکن میرا دل چاہتا ہے کہ اگر کبھی میری کوئی چھوٹی سی خواہش بھی ہو تو اللہ تعالیٰ میری وہ خواہش پوری کر دے اور میں تیرہ (13) سال سے گواہ ہوں کہ اللہ نے اپنے فضل سے اس کی معمولی سے معمولی خواہش کو بھی پورا کیا۔ ہاں مگر مجھے اس کی طبیعت دیکھ کر یقین ہے کہ اس نے دنیا کے لئے تو نہیں مگر آخرت کے لئے ضرور ایک بڑی خواہش کی ہوگی اور وہ اپنی جانی قربانی کی خواہش ہوگی اور اس کو بھی اللہ تعالیٰ نے محض اپنے فضل سے قبول فرمایا۔

## جماعت کی محبت اور غیرت

حضرت اقدس مسیح موعود علیہ السلام کی جماعت سے بہت محبت رکھتا تھا۔ اس نے ایک دو دفعہ اس قسم کا ذکر کیا جس سے میں نے اندازہ لگایا کہ اس نے انہیں نگ کی لائے چھوڑ کر Computer میں M.S کرنے کا فیصلہ اس لئے کیا تھا کہ جماعت کو آئندہ Computer Experts کی ضرورت ہوگی۔ جماعتی غیرت تھی اگر کبھی کسی نے معمولی سی بات اعتراض کے رنگ میں جماعت پر کی تو فوراً غیرت میں آ جاتا تھا اور بڑا Solid جواب دیتا تھا۔ جماعت کے پیسے کا صیاع پسند نہیں کرتا تھا۔ بعض جگہوں پر جہاں اس کی ذاتی رائے میں پیسوں کا ضیاع ہو رہا ہوتا تھا اسے سخت تکلیف پہنچتی تھی۔ صائب الرائے تھا۔ کسی قسم کا مشورہ مانگو تو ہر پہلو کو مدد نظر رکھ کر مشورہ دیتا تھا۔ ایک

وقت میں اسے احساس ہوا کہ واقفِ زندگی ہونے کی حیثیت سے اسے قرآن، حدیث اور عربی گرامر کا خاص علم نہیں ہے تو اس نے درسِ قرآن کی کلاسز کہیں لگتی تھیں ان میں شمولیت اختیار کر لی اور ساتھ ہی حدیث اور عربی گرامر کسی سے پڑھنی شروع کر دی لیکن مصروفیت کی بناء پر زیادہ عرصہ جاری نہ رکھ سکا۔ بعد میں پھر MTA پر حضور ایدہ اللہ تعالیٰ کی ترجمہ القرآن کلاس سے استفادہ کرتا رہا۔

بہادر انسان تھا۔ چند سال پہلے بھی اس نے بڑی جرأت کا مظاہرہ کیا۔ غیر از جماعت علماء کی کافرنس کے موقع پر بہشتی مقبرہ میں ڈیوبیٹیاں لگیں۔ قادر وہاں نگران تھا۔ رات کے وقت چند غیر از جماعت اسلحہ برادری کے بہشتی مقبرہ کی دیوار پھلانگ کر اندر آگئے تو یہ ان کے سامنے ڈٹ گیا اور انہیں واپس جانے پر مجبور کر دیا۔ شاید اس کی یہی ادا اللہ تعالیٰ کو بھاگئی کہ اس مرتبہ بھی اسی کو چھتا۔

## محنتی

بے حد محنتی تھا۔ امریکہ پڑھنے گیا تو کچھ قرضہ جماعت سے لیا اور باقی وہاں انتہک محنت کر کے اپنی فیسیں جمع کیں اور پونے تین سال میں اپنی پڑھائی مکمل کر کے حضور ایدہ اللہ تعالیٰ کو اطلاع کر دی۔ جو کام اس کے سپرد کیا جاتا تھا اسے پورا کرنے کے لئے دن رات کا ہوش بھلا دیتا تھا جب تک اسے احسن طور پر پورا نہ کر لے۔ اس نے بہت سے کام کئے لیکن سب کے سب خاموشی کے ساتھ کبھی میں نے اسے کام کا شور چھاتے یا مصروفیت کا اظہار یا رونا روتے نہیں دیکھا۔ ہاں مگر اس کی مصروفیت کے نتائج اپنی بہترین صورت میں نکلتے ضرور دیکھے ہیں۔ اپنے ابا کی زمینیں سنبھالیں تو ان پر اس قدر محنت کی

کہ چند سالوں کے اندر ان کی شکل ہی بدل ڈالی جن دونوں مہتم مقامی تھا سیلاپ آگیا تھا تو مجھے یاد ہے رات دو تین بجے گھر واپس آتا تھا جب تک سیلاپ کا زور رہا۔

## خدمتِ والدین

والدین اور بھائی بھنوں سے بہت محبت کرتا تھا۔ اپنے والدین کی بے حد خدمت کی۔ ان کے حقوق اپنی جگہ ادا کرتا رہا۔ میرے اور بچوں کے حقوق اپنی جگہ ادا کرتا رہا۔ ان دونوں کی ایک دوسرے کی وجہ سے کبھی حق تلفی نہیں کی۔ والدین کی ساری ذمہ داریاں ایسے اٹھائیں جس طرح والدین اپنے بچوں کی اٹھاتے ہیں۔ ان کے آرام کا خیال رکھتا تھا۔ پچھلی گرمیوں میں ایک دن بہت دیر سے دفتر سے آیا اور بتانے لگا کہ ابا کے گھر Inverter لگوا رہا تھا کیوں کہ آج کل بجلی بہت بند ہو رہی ہے ان کو تکلیف ہوتی ہے۔ ہر روز دن میں دو تین چکر ضرور ان کے گھر ان سے ملنے کے لئے لگاتا تھا وہ ربودہ سے باہر ہوتے تو ہر رات کو دیکھنے جاتا کہ چوکیدار آگیا ہے کہ نہیں۔ انہوں نے بھی اس سے بہت پیار کیا۔ ماموں ( قادر کے ابا) کی کوئی چیز جوانہوں نے ابھی استعمال بھی نہیں کی ہوتی تھی اگر قادر کو پسند آ جاتی تو اسی وقت ان کی کوشش ہوتی تھی کہ اسے دے دیں۔ اس کی غیر موجودگی میں جب میرے سے اس کے متعلق پوچھتے تھے تو قادر کہنے کے بجائے شہزادہ کہتے تھے ممانی ( قادر کی امی ) کو بھی ہمیشہ اس کی صحت کی فکر رہتی تھی۔ تقریباً ہر روز ہی اسے صحت بنانے والی چیزیں بنایا کر دیتی تھیں۔ خوش نصیب تھا وہ جو زندگی میں اپنے ماں باپ کی نظر میں شہزادہ تھا اور موت بھی جسے شہزادے جیسی نصیب ہوئی اور بڑی نصیبوں والا تھا وہ کہ اپنی ماں کی ”جزاکم اللہ قادر“ کی ڈعا لے کر رخصت ہوا۔

اللہ تعالیٰ اس کے والدین اور بھائی بہنوں کو ہمیشہ اپنی حفاظت میں رکھے۔  
آمین

## نرم دل

نرم دل کا تھا۔ کسی کی تکلیف پر فوراً آنکھوں میں آنسو آ جاتے تھے۔ جب میرے بھائی (قریسلیمان احمد) کو گولی لگی ہے تو اس وقت ہم امریکہ میں تھے۔ ایک مہینے بعد واپس آئے۔ کچھ عرصہ بعد میری بھا بھی اور بہن آپس میں بھائی کے گولی لگنے کا قصہ دہرا رہی تھیں قادر ماتھے پر بازو رکھ کر لیٹا ہوا تھا۔ میری بہن کی نظر پڑی تو آنسوؤں کی لڑیاں اس کی آنکھوں کے کنارے سے بہہ رہی تھیں۔

## مزاح

طیعت میں مزاح بھی بہت تھا۔ بے ساختہ بات کرتا تھا۔ اس کے بعض لطفیے تو میں یاد کر کے شاید ساری عمر ہنستی رہوں گی۔ لطفیے کو Enjoy بھی بہت کرتا تھا۔ میں جب بھی کوئی اچھا لطفیہ اس کی غیر موجودگی میں سنتی تھی، میری پہلی کوشش ہوتی تھی کہ قادر آئے تو اس کو سناؤں کیونکہ اس قدر دلچسپ طریقے سے ہستا تھا کہ اس کی ہنسی پر ہی ہنسی آ جاتی تھی۔ اب بھی جب کوئی اچھا لطفیہ سنوں تو بڑا دل چاہتا ہے کہ کہیں سے قادر کو سنا کر اس کے قہقہے سنوں۔ دوسرے جب کوئی خاص بات ہوتی تھی تو اس کے چہرے پر ایک خاص مسکراہٹ آ جاتی تھی جس سے مجھے پتہ چل جاتا کہ اب تھوڑی دیر میں یہ کوئی اہم بات بتائے گا۔ ایک دفعہ سحری کے وقت اس کے چہرے پر وہی خاص مسکراہٹ تھی، میں نے قادر سے کہا بتاؤ کیا اہم خواب دیکھی ہے رات کو۔ تو ہنس پڑا کہ تمہیں کس طرح پتہ چلا، میں نے کہا کیونکہ تم رات کو بالکل

ٹھیک سوئے تھے اب سحری کے وقت وہی خاص مسکراہٹ تمہارے چہرے پر ہے ضرور کوئی خاص خواب ہی دیکھی ہوگی۔ اور واقعی میرا قیاس درست نکلا کوئی خواب ہی دیکھی تھی جس پر مسکرا رہا تھا۔ بس ایک مذاق جو مجھے اس کا بھی پسند نہیں آیا وہ یہ کہ کئی دفعہ سانس روک کر لیٹ جاتا تھا اور میرے شور مچانے پر کہ قادر ایسے مذاق نہ کیا کرو بے حد ہنستا تھا۔ وفات سے ایک ماہ پہلے بھی سانس روک کر لیٹ گیا۔ میری نظر نہیں پڑی، اچانک زور سے اس کی آواز آنے پر میں نے پوچھا کہ قادر کیا ہوا تھا تو ہنس کر کہنے لگا کہ میں نے سانس روکا ہوا تھا کہ تم سمجھو گی کہ مر گیا ہے تو دیکھوں کہ تمہاری کیا حالت ہوتی ہے۔ آج اگر وہ یہ حالت دیکھ لے جو اس کے جانے کے بعد میری ہے تو میرے ساتھ وہ بھی تڑپ کر رودے۔

## میرے شوق پورے کئے

شکار اور گھیل کا شوقین تھا اور Tough تھا ایبٹ آباد اسکول میں Football ٹیم کا Captain بھی رہا ایک دفعہ لاہور سے ایبٹ آباد تک کا سفر سائیکل پر کیا۔ Hiking پر بھی دو تین دفعہ گیا۔ ہم ناران گئے تو وہاں سے چھیل سیف الملوک تک ہماری بیٹی سطوت کو جو دو سال کی تھی کندھے پر اٹھا کر پیدل گیا۔ میرے بھی اس قسم کے شوق پورے کئے۔ شادی کے بعد ہمارے پاس موڑ سائیکل تھی اور مجھے موڑ سائیکل سکھنے کا بہت شوق تھا۔ قادر نے مجھے موڑ سائیکل چلانی سکھائی اور جب میں پریکٹس کرتی تھی تو میرے پیچھے بیٹھ جاتا تھا۔ ہمیں اپنی بے انتہا مصروفیت کی وجہ سے گھر میں کم وقت دیتا تھا اس لئے زمینوں یا ربوبہ سے باہر جہاں بھی ذاتی کام سے جاتا تھا (جو اسے زمینوں کے سلسلہ میں اکثر جانا پڑتا تھا) تو ہمیں بھی ساتھ لے جاتا تھا۔ چھٹی والے دن

کبھی کبھی فیصل آباد اور کبھی سرگودھا کھانا کھلانے لے جاتا تھا موڑوے کھلی تو  
کلر کہار لے گیا۔ ہم دونوں ہی سفر کے شوقین تھے اس لئے گرمی میں چھپیوں  
میں سیروں کے علاوہ بھی ہم نے چھوٹے چھوٹے بہت سفر کئے اور یہ سفر اب  
یادگار بن گئے ہیں۔

## نمایاں تبدیلیاں

تین چار مہینوں سے قادر کی طبیعت میں نمایاں تبدیلی تھی۔ بہت زیادہ  
نرم مزاج ہو گیا تھا۔ مجھے ہمیشہ اس سے گھر میں وقت نہ دینے پر اور اسی  
مصروفیت کی پنا پر گھر کے بعض کام Late کرنے پر شکوہ رہا مگر ان تین چار  
مہینوں میں اس نے یہ شکوہ بھی دور کر دیا۔ گھر میں بھی وقت دینے لگا تھا اور گھر  
کے جو کام روکے ہوئے تھے وہ بھی کر دیے، آخری دن ناشتے کی میز پر میں نے  
اسے کچھ کام یاد کروائے تو وہ تمام کام کرو اچکا تھا۔ مجھے یاد ہے ہم پھولوں کی  
نمائش پر بیٹھے تھے میں نے قادر سے کہا تھوڑا سا وقت آرام کے لئے بھی نکال  
لو تو پہلی دفعہ قادر کے منہ سے سنا کہ ہاں اب میں فارغ ہوں بس صرف ایک  
کام رہ گیا ہے وہ کسی سے دعوت کا وعدہ کیا ہوا ہے یہ وعدہ پورا کر لوں تو فارغ  
ہو جاؤں گا۔ مجھے اس کے اس طرح بات کرنے پر حیرت بھی ہوئی اور واقعی چند  
دنوں کے بعد ہی ہر کام سے فارغ ہو کر وہ ہمیشہ کے لئے آرام کی نیند سو گیا۔  
آخری دو دن تو دفتر سے آنے کے بعد اس نے تقریباً سارا وقت ہمارے ساتھ  
گزارا۔ یہ بھی اللہ کا احسان ہے کیونکہ وہ تو جانتا تھا کہ اب بس دو دن اس کے  
ہمارے ساتھ باقی رہ گئے ہیں۔ 11 اپریل کو میں سیالکوٹ حضرت مسیح موعود  
علیہ السلام کا کمرہ جہاں آپ 4 سال تک رہائش پذیر رہے دیکھ کر آئی تھی واپسی  
پر مجھے اتنی اُداسی تھی کہ میں 2 دن قادر کو یہی کہتی رہی کہ مجھے لگتا ہے کہ میں اپنا

دل وہیں چھوڑ آئی ہوں۔ 14 اپریل کی صبح ناشتے پر بھی میں اسے وہاں کی باتیں بتاتی رہی۔ پھر وہ ناشتہ کر کے تیار ہو کے چلا گیا اور میں اسی اُداسی کی وجہ سے میز پر بیٹھی روئی رہی اور وہاں سے اٹھ کر آئی تو وہ اپنی کوئی چیز ڈھونڈ رہا تھا اور پھر ہمیشہ کے لئے اس گھر کو خدا حافظ کہہ گیا۔ اس کا وہی چہرہ میری نظر میں ٹھہر گیا ہے۔ شاید میری اُداسی مجھے پہلے سے خردے رہی تھی کہ کچھ ہونے والا ہے۔

### میرا دوست

وہ میرا بہترین دوست تھا، میری خوشیوں کو ترجیح دینے والا اور میرے لئے غیرت رکھنے والا، وہ میرے دل کی ڈھارس تھا، اس کے بغیر میں کتنی اُداس ہوں کوئی نہیں جان سکتا سوائے خدا کی ذات کے۔ اپنے بچوں سے بے حد پیار کرنے والا باپ تھا۔ بچوں میں اس کی جان تھی۔ بچے اس کو اس قدر یاد کرتے ہیں کہ میں بیان نہیں کر سکتی۔ مجھے اپنے ڈکھ سے زیادہ بچوں کی اُداسی تکلیف دیتی ہے کیونکہ میں نے خود چھوٹی عمر سے یتیم کا ڈکھ دیکھا ہوا ہے میں جانتی ہوں کہ یہ ڈکھ بعض دفعہ کس قدر بے قرار کر دیتا ہے۔ Twins میں سے ایک بیٹا سارا دن قادر کی تصویر ساتھ لے کر پھرتا ہے۔ کرشن چند دن ہوئے مجھ سے پوچھ رہا تھا کہ ما ما قیامت کب آئے گی۔ میں نے کہا بیٹے اس کا علم تو صرف اللہ تعالیٰ کو ہے۔ کیوں تم کیوں پوچھ رہے ہو تو روتے ہوئے کہنے لگا ما ما دعا کرو قیامت جلدی آجائے میرا بابا سے ملنے کو بہت دل کرتا ہے لیکن میں جانتی ہوں کہ اس عارضی سہارے کے جُدا ہونے کے بعد اللہ تعالیٰ خود ہمارا سہارا بنے گا جو اصل اور دائیٰ سہارا ہے اور اسی کی ہمیں ضرورت ہے۔

وہ اپنے اُستاد کے لئے بہترین شاگرد تھا۔ اس کی وفات پر اس کے

ایک غیر از جماعت اُستاد بشارت صاحب نے جو اس کے ہاؤس ماسٹر بھی رہے ہیں اور اب ایبٹ آباد پلک اسکول کے وائس پرنسپل ہیں۔ ماموں کو تعریف کے خط میں لکھا۔ چند حصے لکھتی ہوں۔

”غلام قادر ساتویں میں میرے پاس آیا اور مجھے اس کی تربیت پر فخر ہے کہ وہ اپنی قابلیت سے کالج کا Senior Perfect Bنا اور پھر بورڈ میں صوبہ بھر میں اول آیا پھر لکھتے ہیں۔

”مجھے غلام قادر کتنا عزیز تھا وہ خود بتا سکتا تھا اور جانتا تھا اور میرا دل جانتا ہے۔ مجھے کتنا دکھ اور رنج ہے یہ میرا ہی دل جانتا ہے۔ اس کے انٹ لفظ میرے دل میں بڑے گھرے ہیں..... غلام قادر تو ان معدودے چند میں سے ہے جن پر میری جان بھی قربان ہے“

## انمول خراج تحسین

اور سب سے بڑا خراج تحسین تو اسے خلیفہ وقت نے دیا جس کا کوئی مول نہیں۔ اس قدر محبت سے اس کے لئے آنسو بہائے۔ اتنے پیار سے اس کا ذکر کیا اور سب سے بڑھ کر اللہ تعالیٰ کا اپنے مسیح موعود علیہ السلام پر کیا ہوا الہام ”غلام قادر آگئے گھر نور اور برکت سے بھر گیا“، اس پر چسپاں کیا۔ وہ یہ سب سن لیتا تو خوشی سے جھوم اٹھتا۔

میری اپنے رب کے حضور النجاشی ہے کہ اے اللہ ہمیں اپنے شکر گزار بندوں میں سے بنانا تو نے ہم جیسے کمزوروں کو اپنی راہ کے لئے چھا تو بلند شان والا ہے اور ہم انتہائی گناہ گار، ہمیں ثبات قدم عطا فرماء۔ تو خود ہم سب کا محافظ ہو جانا۔ حضرت صاحب نے فون بند کرتے ہوئے آخر میں ان الفاظ میں مجھے دعا دی تھی کہ:

”میری نجھو بیٹی کا خدا حافظ ہو، یا اللہ تو اپنے پیارے خلیفہ کی یہ دعا  
میرے حق میں اپنے فضل سے قبول فرمائے گوں میری زندگی بن جائے کیونکہ  
اے خدا جس کا ٹو نگہبان ہو جائے اسے پھر کسی چیز کی ضرورت نہیں۔ اے خدا  
 قادر کے آنگن کے یہ چار پھول جن کی ساری ذمہ داری اب مجھ پر آن پڑی  
 ہے اس ذمہ داری کو پورا کرنے میں میری رہنمائی فرمانا۔ ان سب کو اس سے  
 بڑھ کر خادمِ دین بنانا اور اسی کی طرح بہادر بھی۔ آمین

مرے مولیٰ کٹھن ہے راستہ اس زندگانی کا

مرے ہر ہر قدم پر خود رہ آسان پیدا کر  
تری نصرت سے ساری مشکلیں آسان ہو جائیں  
ہزاروں رحمتیں ہوں فضل کے سامان پیدا کر  
جو تیرے عاشق صادق ہوں فخرِ آلِ احمد ہوں  
اللہی نسل سے میری تو وہ انسان پیدا کر

(درِ عدن)

(روزنامہ الفضل 10 رجبولی 1999ء)

## قادر کی اولاد

اللہ تعالیٰ قادر کے بچوں کو اپنی خاص حفاظت میں رکھے یہ معمولی بچے نہیں ہیں حضرت خلیفۃ الرحمٰن فاطمہ اللہ تعالیٰ بنصرہ العزیز نے فرمایا ہے: ”ان بچوں میں جو خون اکٹھے ہو گئے ہیں وہ تو لگتا ہے مجع ابھرین ہے۔“

دھیال کی طرف سے حضرت مسیح موعود و مہدیؑ دوران علیہ السلام اور حضرت سیدہ نصرت جہاں بیگم..... اور نخیال کی طرف سے حضرت میر محمد اسحق صاحب اور حضرت مصلح موعود..... کا خون ان کی رگوں میں شامل ہے۔ بچوں کے پڑادا حضرت قمر الانبیاء صاحبزادہ مرزا بشیر احمد اور دادا صاحبزادہ مرزا مجید احمد ہیں۔ جب کہ دادی صاحبزادہ قدسیہ بیگم صاحبزادہ نواب امۃ الحفیظ بیگم اور حضرت نواب محمد عبداللہ خان صاحب کی بیٹی ہیں۔ بچوں کی نانی صاحبزادہ امۃ الباسط حضرت سیدہ اُم طاہر کی بیٹی اور حضور انور کی بہن ہیں۔ اس طرح حضور اور آپ کے والدین سے خونی رشتے نے بچوں کی رگوں میں اتنے پاکیزہ خون جمع کر دیے ہیں۔ جس کی کوئی مثال خاندان میں کہیں نہیں دکھائی دیتی۔

قادر اور نچھو کے آنگن کا پہلا بچوں صالح سطوت ہیں جو 24 ربیعی 1990ء کو پیدا ہوئیں ڈیڑھ سال بعد 6 جنوری 1992ء کو کرشن احمد اور 18 نومبر 1996ء کو دو جڑواں بیٹے محمد مفکح اور نور الدین پیدا ہوئے۔

ذمہ دار شوہر جب باپ بنا تو مثالی باپ بنا۔ بچوں کی نگہداشت، پروش، تعلیم و تربیت میں ہر ممکن خدا اور اُس کے رسول صلی اللہ علیہ وآلہ وسلم کی تعلیم کے مطابق عمل کیا۔ بچوں کی پیدائش سے پہلے سے نیک اولاد کے لئے دعا کرتے پوری کوشش ہوتی کہ گھر میں کوئی ایسی بات نہ ہو جو بچوں کے کان میں پڑنا نامناسب ہو۔ بچوں کی صحت و خوارک پر خاص دھیان دیتے بچوں کو اسکول چھوڑنے اور لانے کا کام خود کرتے اسکول کے کام میں دلچسپی لیتے۔ اور خاص طور پر کھیل میں بچوں کا ساتھ دیتے اس طرح بچوں کو گلی محلے میں جانے کی ضرورت کم پڑی۔ قادر کے ساتھ بچے اتنے بے تکف تھے کہ دروازے کی گھنٹی کی آواز سنتے ہی بابا آگئے بابا آگئے کے شور سے استقبال ہوتا۔ اندر آتے ہی قادر سنجیدہ اور بردبار شخصیت کی بجائے بچوں میں بچہ ہوجاتے اور دل کھول کر ہنستے کھلیتے۔

قادر نے اپنے بچوں کی دو خوشیاں دیکھیں ایک بڑے بیٹی کا عقیقہ دوسری بیٹی سطوت کی آمین۔ اس کے ساتھ ہی جڑواں بیٹوں کے عقیقے کے سارے خاندان کو بلایا۔ بہت اچھے فنکشن ہوئے۔ خوب رونقیں لگیں لاٹیں لگوائیں۔ قادر خود تو سادگی پسند تھے یہ سب دادا دادی کی فرمائش پر انہیں کے گھر پر ہوا سارا انتظام قادر نے خود کیا اور بہت خوبصورت کیا چاروں طرف قاتمیں لگیں چوکے، صوفے قالین بچھے سطوت دادی کے تیار کردہ حیدر آبادی جوڑے میں ننھی سی دہن بنی ہوئی تھی اور بچے خوشی سے گھوم رہے تھے۔ قادر نے ان بچوں کا شادی بیاہ تو نہیں دیکھنا تھا کچھ خوشی کے لئے اہتمام ہو گیا۔

باپ کی شہادت کے وقت سطوت کی عمر آٹھ (8) سال تھی قدرت کے عجیب رنگ ہیں جب اس کی امی کے سر سے باپ کا سایہ اٹھا وہ دس سال

کی تھیں۔ باپ سے محرومی کا کوئی بدل نہیں ہوتا مگر حضرت مسیح موعود علیہ السلام نے اپنی جماعت کو میل و محبت کا ایسا درس دیا ہے کہ گویا ساری جماعت ایک کنبہ ہے اور خلیفہ وقت حقیقی باپ اور ماں سے بڑھ کر پیار کرنے والا، مشکل میں زیادہ قریب آ کر سر پر ہاتھ رکھنے والا۔ پچھی سطوت نے اُداس ہو کر حضور کو دعا کے لئے نہ جانے اپنی زبان میں کیا کیا لکھا ہو گا کہ جس کا حضور ایدہ الودود نے اتنا پیارا جواب دیا ہے۔

لندن

9-7-99

پیاری عزیزہ صالح سطوت سلمہ اللہ تعالیٰ  
السلام علیکم ورحمة اللہ وبرکاتہ

تمہارا خط ملا۔ مجھے تم سب بہت یاد آتے ہو  
تمہاری امی کو تو بہت دُعائیں دیتا ہوں۔ اس نے تمہارے  
عظیم باپ کی شہادت کے بعد بہت حوصلے اور صبر کا پا کیزہ  
نمونہ دکھایا ہے۔ مجھے تم سب پر فخر ہے۔ تمہارا ابا تو میرے  
بڑے پیارے تھے اور بڑے قریب تھے۔ اس کی شہادت کو  
سلام کہتا ہوں۔ امید ہے کہ اللہ تعالیٰ تم لوگوں کا خود کفیل  
بن جائے گا اور علم و معرفت سے نوازے گا۔ عزت، دولت  
تمہارا نصیب ہوگی۔ میری طرف سے اپنی امی کو اور دادی  
جان، دادا جان اور نانی جان کو بہت بہت محبت بھرا سلام  
اور اپنے بھائیوں کو بے حد پیار۔

والسلام

خاسار

مرزا طاہر احمد

خلفیۃ امتح الرائع

قادر کی شہادت کے وقت نور الدین اور محمد صرف اڑھائی سال کے تھے۔ انہیں اپنے محبت کرنے والے باپ کا کچھ بھی یاد نہیں۔ جبکہ سطوت اور کرشن کے دلوں میں اپنے بابا کی یادیں ایک قیمتی سرمائے کی طرح نقش ہیں۔ اپنے نصیب کی اس دولت کو وہ بہت عزیز رکھتے ہیں اور ذکر کرتے رہتے ہیں۔ سطوت نے ماچس کی ڈبیوں سے ایک مکان بابا کی مدد سے بنایا تھا۔ جو ایک نمائش میں رکھنا تھا۔ باپ بیٹی کی مشتری کہ محنت سے بنا ہوا یہ کھلونا مکان جب نمائش میں رکھا گیا تو باپ شہید ہو چکا تھا۔

بچوں نے ایک گفتگو میں بتایا:

بابا ہمیں ہفتے میں دو تین بار زمینوں پر لے جاتے تھے جہاں ہم کھلی فضا میں کھیلتے اور اپنے ٹیوب ویل پر نہاتے کبھی کبھی سوئمنگ پول پر لے جاتے تھے جہاں خود بھی ہمارے ساتھ نہاتے تھے بابا ہی نے ہمیں سوئمنگ سکھائی تھی۔ جب ہم پاکٹ منی کے طور پر پیسے مانگتے تو آپ دے دیتے جس میں سے ہم کچھ خرچ کر لیتے اور بقیہ بابا نے جو ایک غلہ لا کر دیا تھا اس میں ڈال دیتے جس میں سے ضرورت کے وقت ہم پیسے نکال لیتے اور کبھی کبھی کہانی بھی سناتے تھے گھر میں ہمارے ساتھ فٹ بال اور کرکٹ کھیلتے آپ ہمیں بہت پیار کرتے۔ چھٹیوں میں

اکثر سیر و تفریح کے لئے لے جاتے ہم نے اپنے بابا کے ساتھ کاغان، ناران، سکیسر کی سیر کی تھی۔

قادر صاحب کی بیگم اور بچوں پر اللہ تعالیٰ کے بے شمار احسانات میں سے ایک بڑا احسان یہ بھی ہے کہ دعاوں کی ایک سلسلہ شروع ہو گئی ہے۔ جتنے دل دُکھے درد سے دعا بھی کرتے رہے اور کرتے رہیں گے۔ جناب محترم صاحبزادہ مرزا مظفر احمد صاحب امیر جماعت امریکہ نے بچوں کے نام ایک خط میں تحریر فرمایا:

”تمہارے دو مضمون پہلا مختصر سا نوٹ اور دوسرا مفصل، افضل میں پڑھا بڑے موثر اور تمہاری دلی کیفیت کے آئینہ دار تھے بے اختیار آنسوؤں اور بے شمار دُعاوں کے ساتھ پڑھے اللہ تعالیٰ تھیں خاص کر..... اور باقی سب کو اس دل دہلا دینے والے صدمہ کی برداشت کی طاقت بخشے حضور نے اور پھر جماعت نے بڑے گہرے جذبات کا اظہار کیا ہے اللہ تعالیٰ سب کی دُعا نئیں قبول فرمائے۔“

خاکسار

مظفر احمد

دُعاوں کے سلسلے میں لپٹی ہوئی خوشخبریاں بھی اللہ تعالیٰ کی خاص

عنایت ہیں۔

ربوہ سے محترم سعید انصاری صاحب نے تحریر کیا:

سولہ سترہ اپریل جمہ اور ہفتہ کی درمیانی شب جب یہ عاجز بعد عشاء معمول کی دُعا میں کرتے ہوئے سویا تو نیند کی حالت میں تمام شب قرآن کریم کی آیت کا یہ ٹکڑا

زبان پر جاری رہا جو بیداری تک جاری رہا۔ آیت کا وہ ٹکڑا  
یہ تھا۔

### انَّ رَادُوهُ إِلَيْكَ

چونکہ محترم مرزا غلام قادر صاحب کی وفات اور  
شہادت کا اثر دل پر گہرا تھا لہذا ذہن اس طرف منتقل ہوا  
کہ یہ قرآنی الفاظ ان کے متعلق ہیں اور چونکہ وہ خاکسار  
کے ہمسایہ تھے اور ان کے دونوں بچے سطوت اور کرشن  
عاجز کی بیٹی سے قرآن کریم پڑھتے تھے لہذا خاکسار کا ذہن  
اس طرف منتقل ہوا کہ کرشن (اللہ تعالیٰ اُسے نظر بد سے  
بچائے) ماشاء اللہ اپنے شہید والد کی طرح بہت ذہین اور  
سمجھدار ہے۔ یہ بچہ انشاء اللہ تعالیٰ اپنے خاندان کے لئے  
ایک روشن چراغ ثابت ہوگا۔ واللہ اعلم بالصواب

محمد سعید النصاری

حضور پُر نور نے 23 راگست 2000ء کو ایک خاص اردو کلاس لگائی۔

از راہِ شفقت قادر کے بچوں کو بطور خصوصی مہمان بلایا اور سب بچوں سے ان کا  
تعارف کروایا۔ معصوم بچوں کو دیکھنے والوں نے بہت دُعا کیں دیں۔

## قادر کی خوش دامن صاحبزادی امۃ الباسط کے تاثرات

---

قادر کے والد اور والدہ دونوں رشتے میں میرے کزن ہیں۔ پچھی کا رشتہ کرتے وقت ہمیں اس بات کی بے حد خوشی تھی کہ ہونے والا داماد وقف زندگی ہے۔ ہماری تو خود خدا کے فضل سے یہ پانچویں نسل ہے جو واقفِ زندگی ہے یعنی اب میرا پوتا میر قمر سلیمان کا بیٹا بھی وقف ہے ہم سمجھتے ہیں کہ دُنیا تو سب ہی کماتے ہیں جب کہ دین کمانا ہی تو اصل بات ہے۔

قادر کو شادی سے پہلے ہم زیادہ نہیں جانتے تھے مگر جب داماد بنا تو ہمارے ساتھ اُس کا رویہ بے تکلفا نہ تھا۔ ہر ماں کی یہی خواہش ہوتی ہے کہ اُس کی بیٹی اپنے گھر سکھی رہے اس لحاظ سے ہم مکمل طور پر مطمئن تھے کہ اُس نے ہماری بیٹی نصرت کو محبت اور سکون دینے میں کوئی کسر نہ چھوڑی تھی۔ ہمارا گھر اُس کے دفتر کے پاس ہی تھا اس لئے دفتری اوقات کے دوران بھی چھوٹی مولیٰ ضرورت پڑتی تو یہیں آ جاتا۔ وہ بہت کم گو تھا تاہم گھر میں اگر بات کرتا تو زیادہ تر مردوں سے، عورتوں سے کم، اکثر میرے بیٹے قمر سلیمان اور اس کے درمیان مختلف موضوعات زیر بحث رہتے۔ ان دونوں کا آپس میں بہت پیار تھا میں اپنی بیٹی نصرت اور قادر کے پاس تین ماہ امریکہ میں بھی رہی ہوں وہاں بھی قادر نے میری چھوٹی چھوٹی بات اور پسند کا خیال رکھا۔

## نصرت کی بھا بھی محترمہ امتہ الکبیر لینی

### اہلیہ محترم سید قمر سلیمان احمد کے تاثرات

قادر میرے ماموں کا بیٹا ہے۔ میں اپنے ماموں ہی کے گھر میں تھی جب حضرت خلیفۃ المسیح الثالثؒ نے میرا نکاح سید قمر سلیمان صاحب سے پڑھایا۔ میں نکاح فارم پر دستخط کر کے کمرہ سے باہر نکلی تو سامنے قادر بیٹھا تھا میں نے ذرا جذباتی سا ہو کر کہا:

قادر میرے لئے دعا کرنا:

قادر اُس وقت 18 سال کا تھا چھوٹے بھائی کی طرح بڑے ادب

سے کہنے لگا:

میں تو ہمیشہ ہی آپ کے لئے دعا کرتا ہوں۔

ایک واقعہ مجھے بہت یاد رہتا ہے۔ ساہیوال کے اسیران راہ مولا رہا ہو کر آئے تھے لوگوں کا اس قدر ہجوم تھا کہ تل دھرنے کی جگہ نہ تھی۔ ہم بھی وہاں موجود تھے میرے دل میں خیال آیا کہ ابا کا بھی دل چاہ رہا ہو گا، مجھے قادر نظر آیا، میں نے اس سے خواہش کا سرسری سا اظہار کیا یہ انہیں کہا تھا کہ قادر تم انہیں لے آؤ۔ بعد میں میں نے ابا سے افسوس کا اظہار کیا کہ اس تاریخی موقع پر آپ کونہ لے جاسکے تواب نے نے بتایا کہ قادر انہیں آکر لے گیا تھا۔ خوشی کے ساتھ ساتھ حیرت بھی ہوئی کہ کس قدر خاموش محبت کا اظہار کرتا تھا۔

میری نند، نصرت اس سے بیا ہی گئی۔ ہمارا گھر اُس کے دفتر کے پاس تھا اکثر آ جاتا۔ ٹُو ڈی پر عموماً M.T.A دیکھتا یہاں بھی گھر کے فرد کی طرح رہتا

نہ کوئی تکلف نہ تصنع چائے یا شربت کی طلب ہوتی تو ہولے سے اشارہ کر دیتا۔ خاموش اور گہرا آدمی تھا۔ طبیعت میں خشکی نہ تھی۔ گفتگو میں Solid بات کرتا۔ بے حد نیچرل تھا۔ اُس نے اپنی مصروفیات کا کبھی ذکر نہ کیا ہم نے کبھی اُس کے منہ سے سسٹم یا حالات کی کوئی شکایت نہ سُنسی اور نہ ہی اُس نے کبھی یورپ اور یہاں کی سہولتوں کا تقابلی جائزہ لیا۔ وہ حقیقت میں راضی ہیں ہم اُس میں جس میں تری رضا ہو کا صحیح مصدق تھا۔

ایک بار میری امی نے کہا کہ گھر کے ساتھ جو پلاٹ ہے وہاں اگر سبزیاں لگ جائیں تو بہت اچھا ہو قادر سے اس خواہش کا اظہار کیا اور وہ اگلے ہی دن خود ٹریکٹر لے کے اور ہل چلا کے زمین تیار کرنے لگا۔ وہ بے حد مصروف تھا لیکن اس بات کا بے حد خیال رکھتا تھا کہ کسی بڑے نے اگر کوئی بات کہی ہے تو اس پر پہلے عمل کرنا ہے۔

# محترمہ امتہ الناصر نصرت صاحبہ کے ساتھ ایک نشست

اس کتاب کی تیاری کے سلسلے میں خاکسار نصرت سے گفتگو کرنے کے لئے تحریکِ جدید کے کوارٹر نمبر گیارہ میں داخل ہوئی تو ایک محشر خیال ہم رکاب تھا۔ نصرت اس زندہ تاج محل میں تنہا تھیں قادر کی Study میں ایک میز پر ایک کمپیوٹر سوگوار پڑا تھا۔ الماری میں ترتیب سے رکھی ہوئی اُس کی کتابیں مانوس لمس کو ترس رہی تھیں۔ برا آمدے میں بڑے فریم میں لگی ہوئی مختلف خوشنگوار، یادگار لمحوں کی تصاویر خاموش زبان سے ایک محبت کرنے والے جوڑے کی داستان حیات سن رہی تھیں۔ گھر کی ایک ایک چیز وہیں تھی جہاں قادر کے ہاتھ اُسے رکھ گئے تھے۔ خواب گاہ کے منظر میں تصاویر کے ساتھ ان کی خوبی بھی آنے لگی۔ زندگی کے ساتھی کے بغیر نصرت کو اس کمرے میں رہنا کیسا لگتا ہوگا۔

روتے روتنے سینے پر سر رکھ کر سوگئی ان کی یاد  
کون پیا تھا کون پر کی، بھیدنہ پایا ساری رات  
سرہانے کی کھڑکی کھولی تو چھوٹا سا صحن خوبصورت باغیچے کا جاندار منظر  
پیش کر رہا تھا شیڈ والا یمپ اس کے حصن میں اضافہ کر رہا تھا۔ یہ نظارہ بہت  
ہی بھلا لگا چیزیں تو یہاں دنیا میں رہ جاتی ہیں اُن کی خوبی تو یہ تھی کہ وہ اپنی  
خوشنگوار یادیں چھوڑ کر گئے تھے۔ اپنی ماں کی ہم شکل نچو کے چہرے پر غم کی

پرچھائیاں دیکھنا بڑا مشکل کام ہے۔ کسی کے غم کریدنا اچھا تو نہیں لگتا مگر اپنے پیاروں کو یاد کرنا بہت اچھا لگتا ہے۔ چھو نے بچے اپنی امی کے گھر بیچ دیے ہوئے تھے اور چائے بنائے رکھ لی تھی اس لئے ہم نے جی بھر کے قادر کی باتیں کیں ٹھوڑے ہیں اور سمجھدار ہیں کم عمری میں ذمہ داریوں کے احساس نے اُن کی خود اعتمادی میں اضافہ کیا ہے۔ دل میں اُتر جانے والا گفتگو کا انداز اپنا اسیر بنالیتا ہے۔ قادر کے بچے بہت پیار کرنے والی ماں کی آغوش میں پروش پار ہے ہیں اللہ تعالیٰ خود مریب و فیل ہو۔ آمین

ماحول کو متوازن رکھنے کے لئے موضوعات میں تنوع سے بہت دلچسپ باتیں بھی معلوم ہوئیں ٹھو نے بتایا کہ ہم دونوں جو نیز ماؤں اسکوں میں پانچویں تک ساتھ پڑھے تھے۔ قادر جب بھی زیادہ تر خاموش ہی رہتا (عمر میں بہت کم فرق ہونے کی وجہ سے ٹھو اسی طرح کہتی ہیں) مگر ہستا بہت تھا اور بہت پیارا ہستا تھا بعض دفعہ تو اُس کے ہنسنے کے انداز پر ہنسی آجائی۔ مجھ سے پیار کی بعض باتیں تو اُس نے خود مجھے بھی نہیں بتائی ہوئی تھیں۔ ہمارے رشتے کے بعد Slam Book میں زندگی کے ”بہترین لمحات“ کے عنوان کے تحت اس نے لکھا تھا۔

*The happiest moment of my life is my rishta with Nusrat.*

”ہم دونوں ہی اس شادی سے بہت خوش تھے اور ساتھ رہتے ہوئے یہ احساس ہوتا کہ ہر چڑھنے والا دن ہماری چاہتوں میں اضافہ کرتا۔ وہ ایک متوازن شوہر تھا اُس کی داڑھی تو تھی مگر وہ ملا نہیں تھا۔ ہم بہت اچھا وقت گزارتے۔“

ہم نے سارے الہم دیکھے ایک ایک تصویر کی رواداد دو ہرائی۔  
 ”دیکھیں اس میں ہم سیر کر رہے ہیں۔ یہ فلاں علاقہ ہے اس تصویر  
 میں بچوں کو گود میں اٹھایا ہوا ہے بڑا اور ہم مچاتے تھے۔ یہ تصاویر ہم نے  
 آٹو میٹک کیمرے سے لی تھیں۔ آپ یہ دیکھ تو لیں لیکن کتاب میں نہ لکھ دینا۔“  
 نجھو کے بے ساختہ الفاظ کے ساتھ ان کی آنکھوں کی خاموش اُداسی  
 دل میں گہرا گھاؤ لگا رہی تھی۔ مگر ایک سوال جو میں سوچ کر آئی تھی پوچھ ہی  
 لیا۔

آپ کو کیسے خبر ملی تھی شہادت کی؟  
 میں کچن میں کھانا بنارہی تھی جب قادر کی بہن نے بتایا کہ قادر کو گولی  
 لگ گئی ہے اور وہ چینیٹ اسپتال میں ہے جلدی چلو۔ میں سارا راستہ اُس کی  
 کامل صحت والی زندگی کی دعا مانگتی رہی۔ مجھے علم نہیں تھا کہ اُسے گولی کہاں لگی  
 ہے۔ بے اختیار دعا کر رہی تھی کہ خدا یا اُسے محتاجی کی زندگی سے بچانا۔  
 نجھو نے یادوں کے سارے درتیپ کھول دئے عجیب کھوئے کھوئے  
 انداز میں بتایا۔

” قادر کی شہادت سے چند دن پہلے پھولوں کی نمائش ہوئی تھی اُس  
 میں ایک دن میں اور قادر کی بہن فائزہ بیٹھے قادر کا انتظار کر رہے تھے جس نے  
 تھوڑی دیر میں آنا تھا فائزہ نے کہا کہ دیکھو قادر آگیا ہے۔ اس کی بات پر میں  
 نے ٹرکر دیکھا تو قادر کے چہرے پر کچھ ایسا تھا جسے میں بیان نہیں کر سکتی لیکن  
 وہ چہرہ ہمیشہ کے لئے میرے ذہن میں نقش ہو گیا۔ اُس پر کوئی خاص بات تھی  
 کہ میں لمحہ بھر کے لئے چونک گئی تھی حالانکہ رات کا وقت تھا اور وہاں بہت  
 سے لوگ تھے مگر اس ایک لمحے سب چہرے پس منظر میں کھو گئے تھے صرف

قادر کا چہرہ نمایاں تھا۔ اسی قسم کا احساس مجھے شہادت سے دو دن پہلے ہوا وہ گھر آیا۔ اپنی Study میں داخل ہوا۔ اُس نے میری طرف دیکھا تو اُس کا چہرہ اُسی طرح روشن اور شاندار ہو کر سامنے آیا جیسے چمکتا ہوا چاند ہو۔ میں اس تجربے کو کوئی نام نہیں دے سکتی مگر مجھے اسی طرح محسوس ہوا تھا۔

بیوی کی اپنے شوہر کے کردار پر رائے کی کتنی اہمیت ہوتی ہے اس کا اندازہ ہمیں سیدۃ النساء حضرت خدیجۃ الکبری رضی اللہ تعالیٰ عنہا کے اُس بیان سے ہوتا ہے جو آپؐ نے پہلی وحی کے بعد آنحضرت صلی اللہ علیہ وآلہ وسلم کی گھبراہٹ دُور کرنے کے لئے دیا تھا۔ شوہر تو سب کہہ دیں گے: **أَنَا خَيْرٌ كُمْ لَا هُلِيٌّ مِّنْ أَنْوَيْهِ** یہ ہے کہ بیوی کہے کہ میرے شوہرنے میرے ساتھ بہترین سلوک کیا۔

نصرت نے آپس کے پیار کی کئی باتیں بتائیں جن سے گھر کی فضا میں محبت کے راج کا علم ہوتا تھا کہانے پہنچنے کے ذکر میں بتایا:

”کھانے میں اُسے سبزیاں پسند نہ تھیں بلکہ قیمه، گوشت اور کباب وغیرہ شوق سے کھاتا تھا چاول بھی پسند تھے۔ کھانا بہت تھوڑا لیتا تھا لیکن وقتنے وقتنے سے پسند کی کوئی چیز کھاتا رہتا۔ یعنی ایک ہی وقت میں سیر ہو کر نہ کھاتا تھا لباس صاف سُتھرا اور پسند کے مطابق پہنتا تھا۔“

گھروں میں آپس کی رفاقت سے جو محبت بھری فضا بنتی ہے اُس کے مظاہر ایسے نہیں ہوتے جنہیں تحریر میں لا یا جاسکے۔ آنکھوں کی چمک، چہرے کی رُوفق، کسی وعدے کو پورا کرنے کی لذت کبھی انتظار میں کیدم سامنے آ کر کوئی تھفہ پیش کر دینا۔ سب محسوسات کی باتیں ہیں نچھوکو کسی شادی میں ملتان جانا ہے سیٹ نہیں مل رہی۔ قادر یہ نہیں کہتے کہ سیٹ نہیں ملی اب کیا ہو سکتا ہے بلکہ

کہتے ہیں کہ میں ٹیکسی کرادیتا ہوں تم ملتان چلی جاؤ۔ نچھو کے بھائی کو ڈاکو زخمی کر کے چلے جاتے ہیں تفصیل سنتے ہوئے قادر کی آنکھوں سے بے ساختہ آنسو بہنے لگتے ہیں۔ کیسی کیسی محبت بھری ادا میں ہیں جن سے دلوں کے نگر آباد رہتے ہیں۔ قیمتی جذبوں سے بچ گھر میں رہنے والے قادر نے ایک دفعہ نچھو کو سمجھایا کہ ہم گھر کو ساز و سامان سے نہیں سجا سکیں گے۔ مجھے سادے گھر پسند ہیں۔ وہ زندگی وقف تھے۔ انہیں تو اللہ تعالیٰ کے لئے جینا تھا نہ کہ دنیاوی عیش کے سامانوں کے لئے۔

نصرت اور بچوں کے لئے بہت دعاؤں کی ضرورت ہے اللہ تعالیٰ ان کو سلسلہ درسلسلہ خوشخبریوں کا حقیقی وارث بنائے۔ آمين

## باب 10

حضرت خلیفۃ المسیح الرانع ایڈہ اللہ تعالیٰ

کی دلداریاں

تو آج مجھ سے وعدہ ضبطِ الام نہ لے  
ان آنسوؤں کا کوئی نہیں اعتبار دیکھ  
بندِ شکیب توڑ کر آنسو برس پڑے  
اپنوں پہ بھی نہیں ہے مجھے اختیار دیکھ

---

ابا پاکستان سے فون آیا ہے۔ قادر کو گولی لگ گئی ہے۔  
ہیں کیا کہہ رہی ہو؟  
جی ابا قادر کو گولی لگ گئی ہے۔

کاش فائزہ کی بات کہنے سننے کی غلطی ہو حضور نے مزید حیرت سے کہا  
کیا کہہ رہی ہو؟ پھر بیٹی کے چہرے پر سنگین سچائیاں بکھری دیکھ کر حیات و  
ممات کے مالک کے حضور سر تسلیم خم کر دیا۔

**إِنَّ اللَّهَ وَإِنَّا إِلَيْهِ رَاجِعُونَ**

پل پل دخراش خبریں آرہی تھیں۔ دشمنوں نے ایسا تیر مارا تھا کہ رحیم  
و ودود خدا تعالیٰ کی دستگیری نہ ہوتی تو یہ بن کا ببر بھی ہل کے رہ جاتا۔  
قد سیہ بیگم کا فون آتا ہے۔

”حضور میرا ہیرا بیٹا چلا گیا۔“

”وہ تمہارا ہی نہیں میرا بھی ہیرا بیٹا تھا بھائی موجی کا خیال رکھنا اُن کا  
دل کمزور ہے۔“

آنسوؤں میں ڈوبی ہوئی گلوگیر آواز، اپنا دل پارہ پارہ مگر بھائی موجی  
کے کمزور دل کا خیال رکھنے والی یہ ہستی اللہ تعالیٰ کی شان کریمی کا سایہ بن کر  
دکھی دلوں کا سہارا بن گئی۔

حضرت خلیفۃ المسیح ایدہ اللہ تعالیٰ نے ایک شفیق ماں کی طرح بانہیں  
پھسیلا کر غم زدہ خاندان کو اپنی آنغوш میں لے لیا باپ کی ٹوٹی کمر کا سہارا بن  
گئے ماں کی بلکتنی گود کو صبر کے اجر کے مژدہ سے بھر دیا۔ یوہ کے سر پر رحمت کا  
سامبان بن گئے۔ بے باپ کے بچوں کو یقینی کے احساس سے بچانے کے لئے

اُن کے سروں پر شفقت کا ہاتھ رکھا۔ جانے والے کی حیاتِ ابدی کا شعور رائج کر کے سب کو تہائی کی اذیت سے بچا لیا۔ ہم سب نے دل کی آنکھوں سے آپ کے صدمے کو قدرے چھلتے ہوئے دیکھا مگر کمال برداشت سے حوصلہ قائم رکھتے اور حوصلہ دیتے ہوئے بھی دیکھا۔ محبت کرنے والی جماعت کے چھوٹے بڑے سب آنسو بہار ہے تھے مگر اپنے آقا کی طرف دیکھانہ جاتا تھا مولیٰ کریم نے اسی ”نادر“ کو ناداروں کا سہارا بنادیا.....

غم کی لہریں اپنی جگہ فرائض اپنی جگہ اُسی دن شام کو آپ نے اردو کلاس کی ریکارڈنگ ملتوی نہیں کی بلکہ بے بسی ہائے تماشا کے اسیر بڑے کربنائک لمحے میں اردو کلاس کو ”آج کی خبر“ سناتے ہیں۔

### شہادت کی خبر:

آج سب سے پہلے ایک غم اور خوشی کی خبر ہے خوشی اس لئے کہ شہادت جو اللہ تعالیٰ کی طرف سے نصیب ہو وہ دائیٰ زندگی کی بشارت ہوتی ہے بہت عظیم خبر ہوتی ہے۔ اور اس میں پچھلوں کے لئے غم بھی ہوتا ہے۔ آج کی خبر یہ ہے کہ حضرت مسیح موعود علیہ السلام کا پڑ پوتا جو ایک بہت ہی اعلیٰ درجے کا واقف زندگی تھا اُن کا نام تھا غلام قادر شہید ہو گیا ہے۔

### دُھرا رِشتہ:

فرمایا اس سے میرا دُھرا رشتہ بنتا تھا۔ اصل رشتہ تو اس کے پُر خلوص وقف کا تھا۔ بہت اعلیٰ درجہ کا واقف زندگی تھا اور بہت اچھی تعلیم حاصل کی۔ لیکن قطعاً دنیا کی پروادنہیں کی۔ اور وقف کے لئے اپنے آپ کو پیش کر دیا۔ وہ حضرت صاحبزادہ مرزا بشیر احمد کا پوتا اور صاحبزادہ مرزا مجید احمد اور قدسیہ گیگم جو ہمارے پھوپھا جان کی بیٹی ہیں ان کا بیٹا ہے۔

حضور نے رِّقت انگیز کیفیت میں فرمایا

اور دوسرا رشتہ یہ ہے کہ ہماری بہن امۃ الباسط اور میر داؤد احمد صاحب مرحوم کی بیٹی نچھو کا میاں ہے نچھو مجھے بچپن سے ہی بہت پیاری ہے۔ کیونکہ وہ بھی جب 9 سال کی تھی۔ تو میر داؤد احمد صاحب فوت ہو گئے۔ بالکل چھوٹی سی تھی اور مجھ سے بہت پیار کرتی تھی۔ اس لئے کہ میں بھی اس سے بہت پیار کیا کرتا تھا ہمیشہ۔ نچھو کے پیٹ سے جو اولاد ہوئی ہے اس کی بڑی بیٹی کی عمر نو سال ہے۔ اور کیکے کو اللہ تعالیٰ نے واپس بلا لیا۔ پیار سے ہم انہیں کیکا کہا کرتے تھے۔ اب ساری تحقیق ہو رہی ہے بہت گہری سازش تھی جس کے نتیجے میں ان کو گولیوں کا نشانہ بنایا گیا۔

### کام نہیں چھوڑنے:

فرمایا:-

اس خیال سے آج سب سے پہلے جو نظم آپ کے سامنے پیش کی جائے گی۔

ہو فضل تیرا یا رب یا کوئی ابتلاء ہو  
تاکہ سب کو یاد رہے۔ کہ جو کچھ بھی ہو ہم نے اپنی زندگی کو جس طرح خدا نے فرمایا ہے اسی طرح گزارنا ہے۔

پہلے بھی میں نے اعلان کیا تھا چاہے کچھ بھی ہو میں نے اپنے کام نہیں چھوڑنے۔ جو بھی کام میرے سپرد ہیں ایک دن بھی ناغہ نہیں کرنا۔ آصفہ کی وفات پر بھی یہی میرا حال تھا۔ بعد میں حضرت مرزا منصور احمد صاحب کی وفات پر بھی، تو یہ زندگی خوشی اور غم کے دھاگوں سے لپٹی ہوئی ہے۔ ایک دوسرے سے چکر کھا رہے ہیں۔ مگر یہ ایسا غم کا دھاگہ ہے جس کے اندر ہی

خوشی ہے کیونکہ شہادت بہت بڑا انعام ہے۔

### حضرت مصلح موعود کی نظم:

ہو فضل تیرا یا رب یا کوئی ابتلاء ہو  
راضی ہیں ہم اسی میں جس میں تری رضا ہو  
سینہ میں جوشِ غیرت اور آنکھ میں حیا ہو  
لب پر ہو ذکر تیرا دل میں تری وفا ہو  
شیطان کی حکومت مت جائے اس جہاں سے  
حاکم تمام دُنیا پر میرا مصطفیٰ ہو  
مُحَمَّد عمر میری کٹ جائے کاش یونہی  
ہو رُوح میری سجدہ میں اور سامنے خدا ہو

### حضور کے اشعار:

حضور نے فرمایا:

کھانے سے پہلے ہمارے کیکے کی شہادت کے اوپر دو شعر ہماری  
شوکت پڑھیں گی یہ دو شuras نظم سے لئے گئے ہیں جو آصفہ کی یاد میں میں  
نے کہی تھی مگر دو شعرا یہے ہیں جو کیکے پر بھی اطلاق پار ہے ہیں ان کی یاد میں  
بھی وہی بات کہی جاسکتی ہے۔

میں نے اپنی شوکت کو کہا تھا کہ وہ دو شعر ہمیں سنا دیں کلاس کا  
اب آغاز بھی قادر کے ذکر سے ہوا تھا اور اب بھی اس کے ذکر پر کلاس کا  
اختتام ہو گا۔

میرے آنگن سے قضا لے گئی چُن چُن کے جو پھول

جو خدا کو ہوئے پیارے، میرے پیارے ہیں وہی  
یہ ترے کام ہیں مولا مجھے دے صبر و ثبات  
ہے وہی راہ کھن بوجھ بھی بھارے ہیں وہی  
23 اپریل 1999ء کے خطبہ جمعہ میں اپنی دلی کیفیت کا اظہار یوں

فرمایا:-

”اللہ تعالیٰ کا احسان ہے کہ ہم اگرچہ بظاہر روتے ہیں مگر حقیقت یہ  
ہے کہ ساتھ استغفار کی بھی توفیق ملتی ہے کہ روکس بات پر رہے ہوا تنا بڑا  
اعزاز، ایک انسان بے اختیار ہو جاتا ہے چنانچہ وہ رات جو مجھ پر گزری وہ ان  
دو باتوں کی شکمش میں گزری تقریباً رات بھرنہیں سو سکا کہ اچانک غم قبضہ کرتا  
ہے اور پھر استغفار کا خیال آ کر استغفار پڑھتے سوتا تھا اور آنکھ کھلتی تھی غم کی  
شدت سے اور استغفار شروع ہو جاتا تھا..... تو بلاشبہ ساری رات کروٹوں  
میں کٹی ہے انہی دو باتوں میں اور اللہ تعالیٰ کی شان ہے کہ وہ بار بار استغفار کی  
طرف توجہ دلاتا رہا کیونکہ ایسی شہادت کے اوپر زیادہ غم کرنا خدا کو پسند نہیں اور  
مجھ سے بشری غلطی ہوتی رہی ہے اللہ تعالیٰ نے خود ہی اس کی اصلاح بھی فرما  
دی اور بار بار مجھے استغفار کی طرف توجہ دلائی“۔

(خطبہ جمعہ فرمودہ 23 اپریل 1999ء)

آنکھ ہے میری کہ اشکوں کی ہے اک راہ گزر  
دل ہے یا ہے کوئی مہمان سرانے غم و حزن  
ہے یہ سینہ کہ جوال مرگ اُمنگوں کا مزار  
اک زیارت گہ صد قافله ہائے غم و حُون  
خاتہ دل میں اُتر کر یہ فقیروں کے سے غم

نالہ شب سے نصیب اپنا جگا لیتے ہیں  
 دل کو اک شرف عطا کر کے چلے جاتے ہیں  
 اجنبی غم مرے محسن مرا کیا لیتے ہیں  
 ہم سب جانتے ہیں کہ حضور کا دردمند دل کسی کو دکھی نہیں دیکھ سکتا۔  
 سب کے دکھا پنے سینے میں سمیٹ کر حضور کی صحت پر اثر پڑا تھا اداں،  
 غمگین، رُلا دینے والی غزلیں سنتے۔ اردو کلاس میں قادر کی تصویر کے ساتھ  
 جب عبد اللہ علیم کی غزل کے اشعار سنوائے تو محسوس ہوا یہ اسی موقع کے لئے  
 کہے گئے تھے۔ کون سی آنکھ تھی جو اشکبار نہ تھی بے حد موثر غزل ہے۔

زمیں جب بھی ہوئی کربلا ہمارے لئے  
 تو آسمان سے اُترا خدا ہمارے لئے  
 انہیں غور کہ رکھتے ہیں طاقت و کثرت  
 ہمیں یہ ناز بہت ہے خدا ہمارے لئے  
 تمہارے نام پر جس آگ پر جلائے گئے  
 وہ آگ پھول ہے وہ کیمیا ہمارے لئے  
 بس ایک لو میں اُسی لو کے گرد گھومتے ہیں  
 جلا رکھا ہے جو اُس نے دیا ہمارے لئے  
 وہ جس پر رات ستارے لئے اُرتقی ہے  
 وہ ایک شخص دعا ہی دعا ہمارے لئے  
 وہ نور نور دیکتا ہوا سا اک چہرہ  
 وہ آئیں میں حیا ہی حیا ہمارے لئے  
 درود پڑھتے ہوئے اُس کی دید کو نکلیں

تو صحیح پھول بچھائے صبا ہمارے لئے  
 عجیب کیفیت جذب و حال رکھتی ہے  
 تمہارے شہر کی آب وہوا ہمارے لئے  
 دئے جلائے ہوئے ساتھ ساتھ رہتی ہے  
 تمہاری یاد تمہاری دعا ہمارے لئے  
 زمین ہے نہ زماں، نیند ہے نہ بیداری  
 وہ چھاؤں چھاؤں سماں اک سسلہ ہمارے لئے

پیارے آقا کا یہ اندازِ غم خواری دکھی دلوں کو ڈھارس دیتا ہے۔ ہر  
 بندے کے آگے تو کوئی دل کھول کر نہیں رکھ دیتا مگر حضور پُر نور کے وجود میں  
 ایسی مقناطیسی کشش ہے کہ ہر شخص اپنی جھوٹی کے غم بڑے مان اور اپنا سیت  
 سے آپ کی جھوٹی میں ڈال دیتا ہے جیسے کوئی اپنی سگی ماں کی گود میں سر رکھ  
 کر کھل کر رو لے اور قدرے سکون محسوس کرے جب تک آپ سے دل کی  
 بات کہہ نہ لی جائے چین نہیں پڑتا۔ جاتگی آنکھوں کے خوابیدہ مناظر ہوں یا  
 نیند کی غفلت میں تعبیر طلب اشارے سب کچھ آپ کی خدمت میں پیش کر دیا  
 جاتا ہے۔

جو ان بیٹی کی شہادت کے بعد ایک باپ نے کس طرح اُس کے  
 چہرے کے تاثرات پڑھے قلبی کیفیت میں ہلکے سے ارتقاش کو الفاظ کا جامہ  
 پہنا کر حضور ایدہ اللودود کے سامنے پیش کر دیا۔ مکتب کیا ہے دل ناصور کی بے  
 ساختہ پھر کرتی ہوئی تصویر ہے۔

”حضور میں آپ کی خدمت میں ایک عجیب اور بالکل انوکھا بلکہ انهوں  
 سما واقعہ لکھ رہا ہوں کہ عزیز مقدم قادر شہید کا جسدِ خاکی جو کن کن اذیتوں سے گزرا

ہوگا اس کے چہرے پر ایک سکون تھا اور کسی تکلیف کا اظہار نہ ہوتا تھا۔ یوں لگتا تھا کہ سویا ہوا ہے۔ یہ شاید کوئی غیر معمولی بات نہ ہو مگر دوسرے روز جب اسے تابوت میں رکھنے سے پہلے میں اس کے آخری دیدار کے لئے گیا تو مجھے دیکھتے ہی احساس ہوا کہ اُس کے چہرے پر نمایاں اور بالکل ظاہر تبدیلی ہوئی ہے اب اس کے لبوں پر مسکراہٹ کے واضح آثار تھے۔ میں دیکھ کر دھک سے رہ گیا کیونکہ یہ کوئی میری نظر کا دھوکا نہ تھا اور نہ ہی میرا خیال مجھ سے کھیل رہا تھا۔ کل ہی جب ہم گھر والے اس کے متعلق باتیں کر رہے تھے تو میں نے ذکر کیا کہ کسی نے قادر کے چہرے پر کوئی تبدیلی تو نہیں دیکھی تو میری بیٹی نصرت جہاں (چوچو) نے کہا کہ ابا میں آپ سے پہلے ہی پوچھنے والی تھی کہ آپ نے کوئی خاص بات نوٹ کی تھی تو میں نے پوچھا کہ کون سی بات تو اُس نے کہا کہ رخصتی سے چند گھنٹے پہلے قادر شہید کے چہرے کے آثار بدل گئے تھے اور اب وہ صرف پُر سکون ہی نظر نہ آتا تھا بلکہ اس کے ہونٹوں پر مسکراہٹ صاف نظر آ رہی تھی نیز اس کے چہرے اور جسم پر موت کے بعد جو ختنی اور تناؤ آ جاتا تھا جسے Rigour Mortis کہتے ہیں بالکل نہ تھا۔ کلکوں پر ہاتھ لگاؤ تو جس طرح زندہ انسان کی جلد دباؤ پر دب جاتی ہے وہ دب جاتی اور پھر اصل حالت پر واپس لوٹ آتی اس کے کلے ہونٹ، گردن بالکل زندہ لوگوں کی طرح نرم رہے۔ آخری وقت یعنی چھتیس گھنٹوں کے بعد بھی تدفین کے وقت تک، جب وہ گھر سے رخصت ہوا، اسی حالت میں رہے۔ میں یہ بات حلفاً لکھ رہا ہوں۔

واللہ اعلم بالصواب

قادر شہید کی بیدائش پر ہم نے اس کا نام حضرت مسیح موعود علیہ السلام کے الہام ”غلام قادر آئے گھر نور اور برکت سے بھر گیا“ کی مناسبت سے اور برکت کے طور پر رکھا تھا۔ وہ واقعی اپنی شہادت سے ہمارے گھر کو

نور اور برکت سے بھر گیا۔“

والسلام

مرزا مجید احمد

حضور ایدہ الودود نے غمزدہ باپ کے قلبی تاثرات پڑھ کر محبت بھرا  
مکتوب تحریر فرمایا:-

۲۰ اپریل ۱۹۹۹ء

”آپ نے سو فیصد ٹھیک کہا ہے۔ اللہ تعالیٰ  
نے اس عظیم شہید سے خاص حُسن سلوک فرمाकر ہم سب  
کو غیر معمولی طہانیت بخشی ہے اللہ تعالیٰ اس کے درجات  
کو بلند سے بلند فرمائے ..... میری طرف سے قدسیہ  
کو بہت بہت سلام نچھوا اور اس کے بچوں کو خاص طور پر  
پیار اور بے حد دعا“

حضور کی دعائیں غم میں بڑا سہارا بنتی ہیں۔ آپ نے صدمات میں  
مناسب رِ عمل کا منشور سکھایا کہ:

اللہی جماعتوں کو انتہائی غم کی حالت میں اپنی بے قراری اور بے بُسی کو  
کس طرح خدا کے سپرد کرنا ہے۔ غم انفرادی ہو یا اجتماعی ہر صورت میں وقار  
اور صبر جمیل کا اعلیٰ نمونہ دکھانا ہے۔ یہ سب خلافت کے احسانات ہیں۔ اُس  
باپ کے سینے کی بھڑکتی آگ پر جب کہ الاُ اپنی پوری شدت پر تھا، آقا کی  
دلداری نے ٹھنڈی پھوار کا کام کیا۔ وہ باپ جس نے دو دن پہلے جوان بیٹی  
کے تابوت کو لحد میں اُتارا ہوا پنے صبر و ضبط اور حوصلے کس طرح متوازن رکھتا  
ہے یہ ہم پر خلافت کے خاص احسانات ہیں۔ جس کی کوئی مثال نہیں ملتی۔  
اتنے گھرے سو گوار موسم میں صاحزادہ مرزا مجید احمد کا یہ مکتوب ایک منفرد گواہ

ہے۔

17 اپریل 1999ء

سیدی!

کل کے حضور کے خطبہ کے بعد نفس نے یوں  
محسوس کیا کہ ایک ٹھنڈی پھوار سے رُوح اور بدن دھل گیا  
ہوا اور ایک گوناگون سکون نے اضطراب کی جگہ لے لی ہو۔  
میں حضور کی توجہ حضور کے اس خطبہ سے پہلے خطبہ کی طرف  
دلوانا چاہتا ہوں جو اس وقت مجھے عجیب معلوم ہوا اور پھر  
حافظ مظفر احمد صاحب نے بھی یہ بات دُہرائی کہ حضور نے  
ارشاد فرمایا کہ محرم شروع ہو چکا ہے اور ان ایام میں خاص  
طور پر اہل بیت کے لئے درود شریف پڑھی جائے اور ابھی  
محرم کے مہینے کے شروع ہونے میں چند روز باقی تھے۔  
حضرت اقدس مسیح موعود علیہ السلام نے خود کو، اپنے رویا اور  
اہماں کی بناء پر اہل بیت میں شامل فرمایا ہے۔ حضرت  
عائشہؓ کا مادر مہربان کی طرح آپ کو ران پر لٹانے والی  
رویا بہت مشہور ہے اور پھر حضرت سلمان فارسیؓ کو مُنْ  
اَهْلِيؓ فرمانا مشہور حدیث ہے۔“

مرزا مجید احمد

غمزدہ باپ نے تہائی میں اپنے مولیٰ کریم سے دعا تیں مانگیں یا دل  
کی سونی نگری دکھا کر اپنے حضور سے دعاوں کی التجا کی اپنے شہید بیٹے کی  
تصویریں، نظم و نثر میں اظہار درد، اخبارات کے تراشے جمع کئے انہیں  
خوبصورت الہم میں سجاایا۔ اور حضور کی خدمت میں بھیج دیا۔

خوب تھی یادوں کی محفل مہمانوں نے تاپے ہاتھ  
 ہم نے اپنا کوئلہ کوئلہ دل دہکایا ساری رات  
 اللہ تعالیٰ کی حکمت کا کمال ہے کہ اُس نے حضور کی خطبات کے ایک  
 سلسلے کی طرف رہنمائی فرمائی۔ قدرتی طور پر ساری جماعت کا رُخ فُر بانیوں  
 کے اس خوشنگوار پہلو کی طرف ہو گیا کہ جان دی۔ دی ہوئی اُسی کی تھی مگر  
 دعاوں کی سلسلہ میں جاری ہو گئی

30 اپریل 1999ء کے خطبہ جمعہ میں حضور ایدہ الودود نے فرمایا:-  
 ”عزیزم غلام قادر کی شہادت کے تعلق میں جو  
 سلسلہ خطبات شروع ہوا ہے ان سب کا عنوان یہی آیت  
 ہے (سورۃ البقرہ آیت 155) کہ ”خدا کی راہ میں جو لوگ  
 مارے جائیں ان کو مردہ نہ کہو بلکہ وہ تو زندہ ہیں لیکن تم  
 لوگوں کو شعور نہیں ہے“، اس تسلسل میں آج کے خطبے کا آغاز  
 میں اپنی عزیز بھاجی نچھو کے خط کے تذکرے سے کرتا  
 ہوں۔ انہوں نے جو تفصیلی خط لکھا ہے اس میں لکھتی ہیں کہ  
 مجھے اس خیال سے بے حد خوشی ہوتی ہے کہ غلام قادر کی  
 شہادت کی وجہ سے وہ سلسلہ شروع ہو گیا شہادتوں کے  
 تذکرے کا جس میں حضرت صاحبزادہ عبداللطیف کی  
 شہادت سے شروع ہو کر پھر آخر میں دوسرے شہیدوں کا  
 ذکر خیر جاری ہو گیا۔ وہ لکھتی ہیں کہ مجھے خوشی اس بات سے  
 ہوتی ہے کہ میرا خاوند آغا ز بن گیا ہے اس کا اس کی  
 شہادت کے ذکر سے یہ سارے پیارے پیارے ذکر چل  
 پڑے اور بعد نہیں کہ اللہ تعالیٰ کی رحمت اس ذکرِ خیر پر

اُٹھنے والی دُعاؤں میں اس کو شریک رکھے اور غلام قادر کے درجات بھی اس ذکرِ خیر کی وجہ سے بڑھاتا رہے۔“ 7 مئی 1999ء کے خطبہ جمعہ میں آپ نے ارشاد فرمایا:-

”جب شہیدوں کا ذکرِ خیر چلا تو اس وقت اس کثرت سے شہدا کے نام نہیں تھے جواب اس مضمون کے تنبع سے آہستہ آہستہ نکل آئے ہیں عزیزم غلام قادر سے، امید ہے اُس کو بھی اس کے ثواب سے محروم نہیں رکھے گا کیونکہ بہت سے ایسے نام ہیں جن کو عام یاد بھلا چکی تھی پس ضروری تھا کہ ان کا ذکر بار بار چلے۔

اب جو پاکستان میں خصوصیت سے ہمارے اسی راہ مولانا پڑے ہوئے ہیں ان میں سے بھی اکثر کے نام لوگ بھلا چکے ہوں گے لیکن اپنے قفس میں بیٹھے ہوئے ان کا دل تو چاہتا ہو گا کہ

قفس اُداس ہے یار و صبا سے کچھ تو کہو  
کہیں تو بہر خدا آج ذکر یار چلے

تو آج جو میرے یار ہیں وہ ان کے بھی تو یار ہیں۔ جنہوں نے راہ احمدیت میں بے شمار قربانیاں پیش کیں تو یہ ذکرِ خیر جو آج میری زبان سے جاری ہو رہا ہے۔ ہو سکتا ہے آج کے قفس کی فضاؤں کو بھی روشن کر دے اور کچھ دیر تک وہ لوگ جو اس کو سینیں ان یادوں میں محو ہو جائیں جو ان کو بھی بہت پیاری ہیں اور اس سے خود تسلی پائیں کہ بڑی بڑی عظیم قربانیاں دینے والے پہلے گزر چکے ہیں۔“

(خطبہ جمعہ 7 مئی 1999ء افضل 3/ اگست 1999ء)

آخر شب دید کے قبل تھی بسل کی نظر  
صاحبزادی قدسیہ بیگم کے نام خطوط میں آنسوؤں کی نمکنی محسوس

کرنے کی بات ہے۔ دل پر ضبط کا کڑا پھرہ بٹھانے والے بھی کبھی بے اختیار درد کو راہ دے دیتے ہیں۔

نگہاں اور کسی بات پر دل ایسا دکھا  
میں بہت رویا مجھے آپ بہت یاد آئے

جمعرات 3 / جون 1999ء

پیاری ہمشیرہ قدسیہ بیگم سلمہ اللہ تعالیٰ

السلام علیکم ورحمة اللہ وبرکاتہ

آپ کا اور ہمشیرہ امتہ الباسط سلمہ اللہ تعالیٰ کے خطوط میرے نہایت پیارے غلام قادر شہید کے پسماندگان کے نہایت درد ناک حالات سے متعلق موصول ہوئے۔ مضمون اتنا جذباتی ہے کہ میرے لئے ناممکن تھا کہ دل پر پورے ضبط کے ساتھ خط کسی کو لکھوا سکوں لہذا لازماً مجھے اپنے ہاتھ ہی سے جواب لکھنے تھے تاکہ آنسوؤں کی فراود انی کبھی لکھنے میں حائل ہو جائے تو تھوڑی دیر کے لئے دل کا غبار نکال کر خط لکھنا از سر نو شروع کر دوں۔ اگرچہ یہ بھی میرے لئے بہت مشکل اور صبر آزم تھا لیکن بہر حال مجھے یہ کام کرنا تھا۔ چند روز پہلے ہمشیرہ باسط کو خط لکھ کر کچھ جذبات کا بوجھ ہلکا کیا ہے۔ آج آپ کیلئے وقت نکالا ہے۔

آپ کا خط پڑھتے ہوئے بار بار دل میں خیال

گزرتا رہا کہ آپ نے تو ایسے بیٹی کے قدموں سے جنت لے لی جو پہلے اس نے آپ کے قدموں سے لی تھی۔ ہر چند مضمون بہت دردناک ہے مگر اتنا دردناک خط تو نہ لکھا کریں کہ دم ہی نکال دے۔

عبداللہ علیم مرحوم کا یہ مصرع دماغ میں گھوم رہا تھا  
اب اس قدر بھی نہ چاہو کہ دم نکل جائے  
پہلے بھی میں آپ سب کے لئے بہت درد سے  
تہجد میں بلا ناغہ دعا کرتا ہوں مگر آپ دونوں کے خطوط کے

بعد ۔

آخر شب دید کے قابل تھی بسل کی تڑپ  
والا معاملہ ہو گیا ہے۔ جس کے حضور یہ تڑپ ہے  
وہی اس درد کا درمان کرے گا۔

میرے لئے دعا کریں کہ اللہ تعالیٰ بے  
حساب بخش دے راضیۃ مرضیۃ قرار دیتے  
ہوئے اپنے بندوں اور اپنی جنت میں داخل  
فرمائے۔ ہمیشہ سے دل کی یہی تڑپ رہی ہے  
ہمیشہ دل کی یہی تڑپ رہے گی کہ اے کاش  
میرا انجام اس کی نظر میں نیک ٹھہرے۔ آمین!

والسلام

خاکسار مرزا طاہر احمد

22 جولائی 1999ء

پیاری آپ قدسیہ السلام علیکم ورحمة اللہ وبرکاتہ،  
آپ نے میرے دلی محبوب غلام قادر شہید کی  
بہت اچھی تصویریں بھیجی ہیں۔ جزاکم اللہ تعالیٰ احسنالجزاء  
یہ معصوم پیارے بچے میرے اپنے بچے ہیں اور  
ان کو دعاوں میں یاد رکھتا ہوں۔ اللہ تعالیٰ ہمیشہ ان پر اپنی  
رحمت کا بے پایاں سایہ رکھے آپ سب مل جل کر ان کی  
ترربیت، پروش اور تعلیم کی نگرانی کرنے والے  
ہوں..... باچھی، نصرت، بھائی مجید سب میری دعاوں  
میں شامل ہیں۔ اللہ تعالیٰ عمروں میں برکت دے اور صحت  
و تدرستی سے رکھے کسی روز اردو کلاس میں بھی یہ تصاویر  
دکھائیں گے تاکہ دُعا کی تحریک عالم گیر بن جائے۔  
میری طرف سے نصرت اور بچوں کو بے حد پیار  
اور دُعا۔

والسلام

خاکسار مرزا طاہر احمد  
خلفیۃ امتح الرانح

22 جولائی 1999ء

پیاری عزیزہ قدسیہ سلمہمہ اللہ تعالیٰ

السلام عليكم ورحمة الله وبركاته،

آپ کا خط ملا۔ ہمارا سب کچھ خدا کے سپرد ہے  
وہی مولا ہے اور نعم انصیر ہے۔ آپ سب کا نیک نمونہ  
میرے لئے بھی فخر کا موجب ہے۔

آپ کی روایا اور اس کی جو تعبیر آپ نے کی ہے  
وہ بھی ٹھیک ہے۔ اللہ تعالیٰ زندگی با برکت فرمائے۔  
 قادر کے بچوں اور نچھوکو بے حد پیار اور ڈھیروں  
دعا نئیں۔ باچھی اور بچوں کو سلام ..... خدا آپ کے  
سامانچہ ہو۔

والسلام

خاکسار مرزا طاہر احمد

حضور پُر نور کی نگاہیں نچھو اور بچوں کے مستقبل پر بھی تھیں ایسے میں  
آپ کو قادر کے والدین کے کچھ فیصلوں پر اطلاع ہوئی تو آپ نے اپنی  
طمانتیت کا اظہار فرمایا۔

”عزیزم محمود کے ذریعہ آپ کا پیغام مل گیا ہے  
جزاکم اللہ احسن الجزاء عزیزہ اور اس کے بچوں کے لئے  
آپ سب نے جو متفقہ فیصلے کئے ہیں یہ تو بڑا اچھا ہو گیا  
ہے الحمد للہ۔ میں نے اس کا پتہ کرنا ہی تھا کہ آپ لوگوں کا  
پیغام آگیا۔ اللہ آپ سب کو اجر عظیم عطا فرمائے اور اپنے  
فیصلے پر قائم رکھے۔ اللہ حافظ و ناصر ہو

---

مجھے یقین ہے کہ غلام قادر شہید کی روح اس  
فیصلہ پر جنت میں آپ پر سلام بھیج رہی ہوگی۔“

حضور نے لندن کے جلسہ سالانہ 2000ء میں بچوں اور بچوں کو خاص  
طور پر مدعو فرمایا ایک خصوصی اردو کلاس میں بچوں کا تعارف کروایا جو بچوں کے  
لئے ایک یادگار دن تھا۔

## باب 11

### نشرنگاروں کے رشحاتِ قلم

محترم عبدالسیع صاحب نوان	☆
محترم فضیل عیاض احمد صاحب	☆
محترم سید محمود احمد شاہ صاحب	☆
ڈاکٹر مرزا خالد تسلیم احمد صاحب	☆
محترمہ حمیدہ شاہدہ صاحبہ ربوبہ	☆
محترم عبدالسیع خان صاحب ایڈیٹر افضل	☆
محترم فخر الحق شمس صاحب	☆
محترم رفیق مبارک میر صاحب	☆

کیمیائے دولت جاوید ہیں تیرے شہید  
 کم نہیں اکسیر سے ان تیرے پرونوں کی خاک  
 ایک ُربانی سے پیدا سینکڑوں عاشق ہوئے  
 کس قدر زرخیز ہے ان پاک دامانوں کی خاک  
 کشنگانِ خجھر تسلیم ہیں یہ سرفوش  
 درس دیتی ہے وفا کا ایسے انسانوں کی خاک

محترم عبدالسمیع صاحب نون:

مجنوں جو مر گیا ہے تو جنگل اُداس ہے

## آسمانِ روحانیت کے ”قمر“ کا ایک طکڑا اگر پڑا

دُنیا میں دہشت گردی کی اتنی واردیں ہوئیں۔ قتل و غارت گری اور بے گناہ تیقیتی جانوں کے ضیاع کا سلسلہ جاری رہا گویا روزمرہ کا فرض ادا ہو رہا ہے۔

اس صدی کے پہلے ہی سال 1901ء میں حضرت صاحبزادہ عبداللطیف صاحب کے ایک شاگرد عبدالرحمن صاحب کو حق قبول کرنے کی پاداش میں گلا گھونٹ کر ہلاک کر دیا گیا۔ پھر جولائی 1903ء کو حضرت شہزادہ صاحب کو ملک افغانستان میں ہی چرخی پل جیل کابل کے ساتھ واں میدان میں وحشت اور درندگی سے سنگسار کیا گیا اس کی مثال بھی نہیں ملے گی۔ اور جس کمال بہادری اور کمال استقامت اور کامل صبر کے ساتھ اپنی متاثع جان حضرت شہزادہ صاحب نے اپنے خالق و مالک کے سپرد کر دی وہ بھی بے مثال ہے۔ ”اے عبداللطیف تیرے پر ہزاروں رحمتیں“ تیری پاک روح اپنے خالق و مالک کے قدموں میں گزر بان ہونے کے لئے بے قرار تھی اس لئے وہ کمال اطمینان کے ساتھ اس قتل گاہ کی طرف بڑھتی گئی۔

اس کے بعد 31 اگست 1924ء کو بھی اور 5 فروری 1925ء کو

بھی کئی جاں ثاروں نے تاریخ افغانستان کے کئی درخشندہ باب اپنے خون سے رقم کئے۔

اب یہ صدی جو اختتام کو پہنچ رہی ہے اس میں سینکڑوں ”شاتان“، ذبح کی گئیں۔ سیدنا حضرت امام جماعت احمدیہ نے مسلسل خطبات کے ذریعہ ان رُوح پرور یادوں کو، جو بھولی تو نہیں تھیں، کچھ مدد ضرور ہو گئی تھیں پھر سے تازہ کر دیا ہے۔ اب اس گلستانِ عشق و وفا میں پھر بہار آگئی ہے۔

یہ ہے اقوام و ملت کی کھیتیاں پانی سے نہیں خون سے سپنگی جاتی ہیں۔ راہِ خدا میں ان جان پر کھیلنے والوں کی تاریخ پر ہمیں بجا طور پر فخر ہے۔ اللہ تعالیٰ ان کے درجات بلند فرماتا رہے۔ وہ ہمیں مسلسل دعوتِ عمل دے رہے ہیں۔ اور بزبان حال کہہ رہے ہیں کہ

یہ ہمیں تھے جن کے لباس پر سر راہ سُرخی مل گئی  
یہی داغ تھے جو سما کے ہم سر بزم یار چلے گئے  
آج کی نشست میں علم و ادب کے جس نابغہ کا ذکر کرنا چاہتا ہوں وہ  
ایک کم تھن، وسیع النظر، مومنانہ فراست، بلندی کردار اور اخلاق حسنہ کا حامل  
جو ان رعنًا تھا۔ جیسا کہ اُپر اظہار کیا ہے کہ اس صدی کے شروع میں کابل کی  
پہاڑیوں کی اوٹ میں حق کو قبول کرنے کے جرم میں قتل و غارت کا بازار گرم  
کیا گیا تھا۔ وقتاً فوقتاً اس کا تسلسل جاری رہا۔

نہ بجھا سکیں انہیں آندھیاں جو چراغ ہم نے جلائے تھے  
کبھی لوڈ راسی جو کم ہوئی تو لہو سے ہم نے ابھار دی  
اللہ کی راہ میں جان فدا کرنے اور خون بہانے کی داستان لرزہ خیز بھی  
ہے اور ایمان افروز بھی۔

صاحبزادہ مرزا غلام قادر صاحب کی والدہ محترمہ قدسیہ بیگم صاحبہ نے الفضل 7/جون کی اشاعت میں کچھ حالات تحریر فرمائے جو برستی آنکھوں سے ہی پڑھ سکا ہوں لیکن اس کے مطالعہ سے یہ حیرت انگیز اور ایمان افروز حقیقت سامنے آئی کہ سیدہ مددودہ نے اتنی کاری ضرب کے صدمہ جانکاہ کے باوجود کمال صبر اور راضی برضاء الہی رہنے پر پورا عمل کیا۔ اور اپنے لختِ جگر کی اس جان کی قُربانی پر باوجود شدید رنج و الام کے اس لحاظ سے مسرت اور خوشی کا بھی اظہار کیا کہ ان کی گود کا پالا ہوا سپوت وہ پہلا فرزندِ مسیح موعود علیہ السلام تھا جس نے اپنا جوان خون ملت کے کھیت کی آبیاری کے لئے پیش کر دیا۔

سیدہ موصوفہ نے ایک جگر پاش کر دینے والا جملہ بھی اپنے مضمون میں شامل کیا۔ کہ ”میرے بچے صبراپنی جگہ اور مرتا اپنی جگہ“، اس میں شک نہیں کہ اس مقدس خاندان کی ممتا بھی بے مثال ہے اور صبر بھی بے نظیر ورنہ ہمارے ملک میں ایسے سانحات ہو جائیں تو سینہ کوبی اور بال نو پنے بلکہ زنجیر زنی تک نوبت آتی ہے۔ مگر اس مقدس خانوادے کے مقتدا اور پیشوanonے آنسو بہانے کو بھی صرف ”پیشِ ربِ ذوالمنون“ تک ہی محدود کر دیا ہے۔ اور سیدنا مسیح موعود علیہ السلام نے جماعت کی اصلاح اسی طور پر کی ہے کہ سارا ”بُث وَ حَزْن“، اللہ قادر و عزیز ہی کے حضور پیش کیا جائے اور کوئی شکوہ کہیں اور نہ ہو۔

اس جگہ اس صدی کے ابتدائی سالوں میں ہونے والے 14/جولائی 1903ء کے دردناک واقعہ کے متاثرین میں سے حضرت شہزادہ صاحب آف افغانستان کے بیٹے صاحبزادہ سید محمد طیب صاحب

لطیف کے صہر جیل کا ذکر کرنے سے نہیں رہ سکتا۔ 1903ء کے سنگاری کے واقعہ کے وقت ان کے اس بیٹے کی عمر انداز ۱۰ آٹھ، نو سال تھی ان کے والد کو تو 14 جولائی 1903ء کو حد درجہ سفا کانہ طریق پر قتل کر دیا گیا تھا۔ لیکن خاندان کے بقیہ افراد پر بھی ظلم و ستم کی وہ قیامت ڈھائی گئی جس کے سننے سے بھی انسان پر وحشت طاری ہو جاتی ہے اور جسم کے رو نگٹے کھڑے ہو جاتے ہیں.....

خوبصورت بسم چھین لکی نہ موت بھی جن کے ہونٹوں سے  
ان دیوانوں کو تکتی ہیں حیرت سے ستم کی زنجیریں

یہ نوٹ صاحبزادہ مرزا غلام قادر احمد صاحب کی والدہ ماجدہ کے دردناک مگر نصیحت آموز مضمون سے متاثر ہو کر لکھا ہے۔ میرا یہ مختصر مضمون اس بلند مرتبہ بطل احمدیت کی حنات گوانے کی کاوش تو نہیں ہے۔ لیکن سیدہ مددودہ کے مضمون میں جو یہ بیان آیا کہ ”امی اس گاڑی میں آپ نے کوئی کام نہیں کرنا۔ یہ انہم کی گاڑی ہے اور مجھے چھوڑنے آئی ہے“ اس واقعہ سے موصوف کی امانت، دیانت، سلسلہ احمدیہ کے اموال کی حفاظت کا گہرا احساس اور تقویٰ کی باریک را ہوں کے متلاشی ہونے پر جو روشنی پڑتی ہے وہ کسی تبصرے کی محتاج نہیں۔

میاں غلام قادر احمد صاحب کو اس قدر احساس امانت و دیانت اپنے عالی مرتبہ دادا عاشق رسول صلی اللہ علیہ وآلہ وسلم آسمانِ روحانیت کے چاند حضرت مرزا بشیر احمد صاحب سے وراثت میں ملا ہوا تھا جو قادیان ریلوے اسٹیشن کے پلیٹ فارم پر اس وقت تک داخل نہ ہوئے جب تک کہ ان کے لئے پلیٹ فارم کا ٹکٹ خریدا نہ گیا۔

یہ لوگ روشنی کے مینار تھے اور جتنا بھی گھپ اندر ہمرا ہو جائے یہ مشعلیں نور بکھیرتی رہیں گی اور دنیا ان کے اخلاق عالیہ اور حنات سے تا قیامت فیض پاتی رہے گی۔

عجب گوہر ہے جس کا نام تقویٰ مبارک وہ ہے جس کا کام تقویٰ سنو ہے حاصلِ اسلام تقویٰ خدا کا عشق سے اور جام تقویٰ حضرت بانی سلسلہ عالیہ احمدیہ نے حضرت سید عبداللطیف صاحب سید گاہ افغانستان کے واقع قرآنی پر تحریر فرمایا تھا کہ:

”اے عبداللطیف تیرے پر ہزاروں رحمتیں کہ تو  
نے میری زندگی میں ہی اپنے صدق کا نمونہ دکھایا اور جو  
لوگ میری جماعت سے میری موت کے بعد رہیں گے میں  
نہیں جانتا کہ وہ کیا کام کریں گے۔“

آندهیاں اور زلزال ہم پر پہلے بھی چل چکے ہیں مگر باوجود اپنی  
کمزوریوں کے اور باوجود اپنی خطاط شعراً یوں کے ہم یہ فیصلہ کر چکے ہیں کہ  
گرتے پڑتے اسی مستقیم راہ کو اختیار کریں گے جسے 1901ء میں میاں  
عبد الرحمن نے اور 14 جولائی 1903ء کو حضرت شہزادہ عبداللطیف نے اور  
31 اگست کو حضرت مولوی نعمت اللہ خان صاحب نے اور 5 ربموئی 1925ء  
کو قاری نور علی صاحب اور مولوی عبدالحليم صاحب نے افغانستان میں اور اس  
کے بعد سینکڑوں احمدیوں نے ملک پاکستان میں بھی اور بیرون پاکستان بھی  
اختیار کیا اور وہ احیاء میں شمار ہوئے اور اس صدی کے آخر میں میاں غلام قادر  
اسی گروہ جاں ثاراں میں شامل ہوئے۔

تیرے نصیب میں آئی حیاتِ لافانی  
ملکیں خُلدِ بریں تیری رفعتوں کو سلام

اے مرزا غلام قادر تو حُجَّی ہے جب احیاء سے تیری ملاقات ہوتوا پنے  
مقدس جدِ امجد کی خدمت میں دست بستہ عرض کرنا کہ بڑے ابا آپ کی قائم  
کر دہ جماعت اللہ کے فضل اور اس کی توفیق سے آپ کی انہی دعاؤں کی مستحق  
ہے جو آپ نے 1903ء میں حضرت شہزادہ صاحب کے لئے کی تھیں اور کہنا  
کہ جماعت کے روحانی بآپ! دیکھ کہ:

آن پیرا ہن ہستی بھی کیا نذر جنوں  
آخری تھا یہی ہدیہ تیرے سودائی کا

ہمارے چاروں خلافائے کرام نے جماعت کی تعلیم و تربیت بھی اس  
نجپ پر کی ہے کہ اب وہ خطرات کے بادلوں سے گھبرا تے نہیں ہیں اور اللہ  
تعالیٰ کے دامنِ رحمت سے چٹ کر آپ ہی کے الفاظ میں انتباہیں کرتے  
رہتے ہیں کہ:

اللہ تعالیٰ ہم سب کو اسی ڈگر پر چلنے کی توفیق بخشے جس پر ہمارے  
بزرگ چل کر سرخو ہوئے اور فوز و فلاح پا گئے۔ اے اللہ کریم و قادر یہ میاں  
غلام قادر کے بزرگ والدین اور صابرہ و شاکر بیگم اور معصوم بچوں کی تولیت  
اور کفالت اپنے ہی ذمہ لے لے اور اپنی شفقت اور فضلوں کے ساتھ سے  
ان مجروح دلوں کے سارے زخم مندل فرمادے اور میاں مرحوم کی والدہ  
ماجده جو اگرچہ صبر و شکر کی اعلیٰ مثال قائم کر رہی ہیں مگر فطری اور طبعی تقاضے  
بھی ساتھ ہی ہیں اور ان کے ساتھ ہجر و فراق کے تیر اور اپنے لخت جگر کی  
جو انہاں مرگ کے روح فرسا نظاروں نے انہیں نیند سے محروم کر دیا ہے۔

اے ماں باپ سے بڑھ کر پیار اور شفقت اور محبت کرنے والے آسمانی آقا  
 تو نے نیند کو ”سباتا“ بنایا ہے انہیں نیند رات بھرنہ آئے تو یہ ان کے بس  
 میں نہیں ہے نہ یہ صبر کرنے کے خلاف ہے عرش سے سکینت اور اطمینان  
 نازل فرمائیں کہ ان کے سارے رنج و کلفت دور فرمادے اور میٹھی نیند انہیں  
 دے اور تو چاہے تو اس میں ان کے نورِ نظر سے بھی اور سیدہ مددودہ کے  
 حضرت نانا ابا سے بھی ملاقاتیں کر دے تا ان کے سارے حزن اور ملال  
 دور ہو جائیں اور ان کی زندگی میں ایسی بہاریں آئیں جس میں سارے غم و  
 اندوہ وہ بھول جائیں۔  
 ہمارے آقا!

تری قدرت کے آگے روک کیا ہے  
 (روزنامہ الفضل 6 اگست 1999ء)

محترم فضیل عیاض احمد صاحب:

## اک شخص در بسا.....

14 اپریل 1999ء آج صبح میں نے اسے دیکھا تھا۔ خاموشی سے سر جھکانے بچوں کو اسکول چھوڑ کر واپس جاتے ہوئے اپنی سوچوں میں گم۔ قدم قدم نہایت باوقار۔ ہاتھ میں کوئی چیز تھی پرس یا کوئی اور چیز؟ میں نے اسے مخاطب نہیں کیا نجات کیوں میرا دل ہی نہیں چاہا کہ میں اسے اس کی سوچوں سے واپس بلاوں۔

چند دن پہلے کی بات ہے فون کی گھٹٹی بجی۔ میں نے رسیور اٹھایا دوسرا طرف وہ فون پر تھا۔ اس کی یکساں اور نہایت ملام آواز نے مجھے پوچھا کہ ”وقف نودا پروگرام اے تلاوت دے مقابلے واسطے کنوں کنوں بح بلاوں“ میں نے کہا کہ مبارک علی کو بلا لیں، حافظ بربان صاحب کو بلا لیں۔ میرے اور اس کے درمیان یہ ایک بات مستقل تھی کہ وہ ہمیشہ مجھ سے پنجابی میں مخاطب ہوتا اور میں اسے ہمیشہ اردو میں جواب دیتا۔

مجھے نہیں معلوم کہ میرے اور اس کے درمیان تعلق کی ابتداء کب اور کہاں ہوئی، ہاں ایک بات ہے یوں لگتا تھا کہ جیسے میں اس کو صدیوں سے جانتا ہوں۔ وہ اپنی محبتتوں اور وفا میں یکتا تھا۔ تعلق رکھتا تو اس تعلق کو نجھانے کا فن جانتا تھا۔ اس کی مسکراہٹ اس کا بے ساختہ پن، اس کی سادگی، کسی لطیفے پر یکبارگی اپنے اندر سے پھوٹنے والے قہقہے کو پچھاوار کر دینا۔ اس کی شخصیت کا

خاصہ تھے۔

بس اوقات بچوں کو پیدل ہی اسکول چھوڑنے آتا تھا کبھی دیر ہو جاتی تو رکشے میں آتا ایک بار میں نے اس سے کہا کہ میاں صاحب کی گاڑی کیوں نہیں لے آتے تو کہنے لگا کہ بچوں کو پتا ہونا چاہیے کہ وہ ایک واقعی زندگی باپ کے بچے ہیں۔ کبھی کبھار رات کو میں نے اسے اپنے بچوں کے ساتھ باہر گھومتے بھی دیکھا بچوں سے اس کی بے تکلفی دیکھ کر اس کی اپنے بچوں سے والہانہ محبت کا اندازہ ہوتا تھا۔

ایم ٹی اے پاکستان میں کمپیوٹر سائنس کا آغاز ہوا تو ہم کمپیوٹر سے بالکل نا بلد تھے ہمیں پل پل اس نے بتایا۔ اکثر ہم اسے فون کرتے کہ میاں صاحب فلاں مسئلہ ہو گیا ہے اکثر تو ان کے تباۓ ہوئے طریق پر عمل کرنے سے مسئلہ حل ہو جاتا لیکن اگر ہم مسئلہ حل نہ کر سکتے تو قادر خود آ جاتا اور پھر کمپیوٹر اس کے سامنے کھلونا بن جاتا اس کی انگلیاں کمپیوٹر کے کی بورڈ (Key Board) پر اس طرح کھیلتیں جس طرح کسی ماہر پیانیٹ (Pianist) کی انگلیاں پیانو کے کی بورڈ پر کھیلتی ہیں اور لمحوں میں وہ کمپیوٹر پھر کام کرنے لگتا۔

جب ایم ٹی اے کے لئے پروگرام کرنے کا سلسلہ شروع ہوا تو میں تجویز لے کر اس کے پاس گیا تو کہنے لگا کہ فضیل میں نے تو کبھی بھی لیکھ رہ نہیں دیا اور پھر کیمرے کے آگے کافی وقت ہو گی، میرے لئے مشکل ہو گا۔ میں نے کسی نہ کسی طرح اس کو قائل کر لیا تو پھر اس نے ایم ٹی اے کے لئے ایک ایسی سیریز شروع کی جو ہمیشہ ہی اس کی یادوں کو تازہ رکھے گی۔ پوری محنت اور پیشہ وار نہ دیانت کے ساتھ اس نے اس کام کو کیا اور ”کمپیوٹر سب کے لئے“ کا آغاز ہمیشہ کے لئے اس کے نام لگ گیا۔

آخری روز کی بات ہے میری امی جان اسلام آباد سے کچھ دنوں کے لئے ربوہ آئی ہوئی تھیں۔ میں انہیں چھوڑنے چینیوٹ اپنے دوست عزیزم کامران زاہد کے ساتھ اس کی گاڑی پر جا رہا تھا، جب ہم چینیوٹ کی طرف جاتے ہوئے درپیائے چناب کا دوسرا پل کراس کرنے لگے تو پل پر ایک سیاہ جوتا ایک چاقو یا چھری اور ایک کپڑا پڑا تھا کامران بولا کہ دیکھیں کیا پڑا ہے، میں نے کہا جانے دو کوئی واردات وغیرہ ہوئی ہوگی اور کسی نے چیزیں یہاں پھیک دی ہوں گی۔ اور ہم آگے بڑھ گئے۔

جب کوہستان بس اڈے پر پہنچ تو ہمیں اڈے کے مینجر نے بتایا کہ ربوہ کے کسی گاڑی والے کو گولی لگ گئی ہے۔

ہم نے پھر بھی سنی ان سنی کر دی بس آگئی اور ہم امی کو بس پر چڑھا کر واپس ربوہ آگئے۔ میں اپنے دفتر آیا تو دیکھا کہ محترم چٹھے صاحب دل گرفتہ ہیں۔ میں نے پوچھا کہ کیا ہوا کہنے لگے کسی نے قادر کو گولی مار دی ہے اور وہ چینیوٹ اسپتال میں ہے۔ مجھے یوں لگا کہ جیسے کسی نے میرے دل پر ہاتھ ڈال دیا ہے۔ پل بھر میں میری آنکھوں کے آگے وہ تمام لمب گوم گئے جو میرے اور اس کے درمیاں ربط باہم کے امین تھے۔

میرے اندر تمام حوصلے ٹوٹ گئے میں نے اپنی آنکھوں پر بے حد ضبط کیا لیکن دل کا کیا کرتا وہ تو گریہ گریہ تھا۔ ہر شخص کے ساتھ قادر کا مختلف تعلق تھا ہم کبھی دوستی کے اس دائرے میں داخل نہیں ہوئے جہاں درمیانی جاب اُٹھ کر بے تکلفیاں در آتی ہیں۔ ہم نے شاید کبھی اپنے دکھ اور سکھ Share نہیں کئے لیکن وہ میرے اندر تھا اور رہے گا کیوں؟ اس کا میرے پاس جواب نہیں۔ مجھے وہ لمب یاد ہیں جب اس نے کہا تھا ”فضیل صاحب تیسی میرا

تو اس دفتر ای و پکھن نہیں آئے میں تھاڑے کو لوں مشورہ لینا سی، یہ وفات سے ایک دو روز پہلے کی بات ہے۔ میں ان کے نئے دفتر میں گیا جو تحریک جدید کے کمپنی روم میں بنایا گیا تھا۔ میں نے کہا قادر صاحب میں حاضر ہوں کہنے لگے اس کمرے کی ایئر کنڈیشننگ کرنی ہے اور اس میں فالس سیلینگ (False Ceiling) کرنی ہے میں نے کہا کسی انجینئر سے مشورہ کر لیتے ہیں۔ کہنے لگے کہ آپ نے اپنے اسٹوڈیو میں کیا کیا تھا میں نے کہا کہ تھرموپول سے انسولیشن کی ہے۔ کہنے لگے کہ وہی یہاں کر لیتے ہیں اس پر میں نے کہا کہ چھت سے دوفٹ نیچے کروائیں تاکہ مناسب ٹھنڈک ہو سکے۔ لیکن وقت نے اسے مہلت نہ دی کہ وہ یہ کام اپنے ہاتھوں سے کروا سکے۔

نظام کی بے پناہ اطاعت کا جذبہ ان کے اندر تھا۔ بسا اوقات ان کا خیال ہوتا کہ فلاں چیز خرید لی جائے جو آج کل سستی ہے مجھے اکثر فون کر دیتے کہ فلاں قسم کا کمپیوٹر آج کل ستا ہو گیا ہے اور فلاں نیا پروگرام آگیا ہے جو ایم ٹی اے کے کام آئے گا۔ تو میں کہتا کہ ٹھیک ہے دیکھتے ہیں خرید لیتے ہیں۔

کبھی کبھی شام کو دفتر آتا تو میں پوچھتا کہ ”چائے“ تو چہرے کی مسکراہٹ اس کی آشیر باد دیتی تو میں چائے بنالیتا۔ کہتے یا ر تمہارے دفتر کی چائے بڑی مزے کی ہوتی ہے۔ یہ اس کی شہادت سے ایک دو روز پہلے کی بات ہے شام کو دفتر آیا۔ میں نے چائے کو پوچھا کہنے لگا کہ ”سُکنی چاء نہیں پینی“ (صرف چائے نہیں) میں نے عرض کی کہ میاں صاحب ہم گلاب جامن متنگوا لیتے ہیں۔ میں نے گلاب جامن اور برلنی متنگوانی خوش ہو کر کھائی خوش قسمتی سے گلاب جامن بھی تازہ تھے اور برلنی بھی اچھی بنی ہوئی تھی۔ کچھ دری

بیٹھا اور پھر وداع ہو گیا۔ اس دن اس سے ہم نے وعدہ لیا کہ وہ اب پھر ایم-ٹی-ائے کے لئے ایک نئی سیریز شروع کروائے گا۔ اس نے کہا انشاء اللہ۔ اس پر میں نے اسے اپنے رشین ٹیچر کی بات دفتر سے باہر نکلتے نکلتے سنائی کہ وہ کہا کرتا تھا کہ پاکستانیوں نے جب کسی کام کو دیر سے کرنا ہو تو کہہ دیتے ہیں انشاء اللہ اس پر اس نے کہا میں بھی پاکستانی ہوں لیکن احمدی۔ یہ چند لمحے جو ہم نے ایم ٹی-ائے کے دفتر میں باہم گزارے قادر کے حوالے سے ہمیشہ کے لئے میری زندگی میں زندہ رہیں گے۔ اور اس کی یادوں کو زندہ رکھیں گے کہ یہ اس کے ہمیشہ کے لئے وداع ہونے سے ایک روز پہلے کی بات ہے کہ اس نے کس بے تکلفی سے اظہار کیا اور خوش ہوا۔

اس کی ہمیشہ کوشش ہوتی کہ جماعتی پیسے کو اس سلیقے سے استعمال کیا جائے کہ کم از کم روپے میں زیادہ سے زیادہ فائدہ حاصل کیا جائے۔ لاہور کی ان دو کانوں، ڈیلر کے نام جو اچھی اور سستی چیز دینے میں شہرت رکھتے تھے اس کو خوب معلوم تھے۔ مجھے ایک دوبار ان کے ساتھ سامان خریدنے کے لئے جانے کا موقعہ ملا تو جہاں وہ سفر کا ایک بہترین ساتھی بنا اس کے ساتھ اس نے ہمیں اچھی سے اچھی چیز خرید کر دینے میں کوئی دقيقہ فروگزاشت نہیں کیا۔

اس کے وجود میں جو انسان سانس لیتا تھا وہ اخلاص کا پتلا تھا۔ وہ محبت کا پیکر تھا۔ مسکراہیں اس کے دامن کا سرمایہ تھیں۔ اس جیسے لوگ بہت کم دنیا میں آتے ہیں۔

میں نے اس کو متعدد بار بیت المبارک میں اپنے خدا کے حضور دیکھا ہے جس محیت اور توجہ سے وہ نماز ادا کرتا۔ اس پر مجھے بہت رشک آتا۔ گزشتہ سے پیوستہ رمضان مجھے اعتکاف کی توفیق ملی تو بیت المبارک میں میں نے اسے

متعدد مرتبہ نماز پر دیکھا وہ کس طرح ہر رکن نماز کو پیار سے ادا کر رہا ہوتا کہ مجھے بھی خیال ہوتا کہ کاش میں بھی اسی طرح نماز ادا کر سکوں۔

مجھے ربوہ اور بیرون ربوہ کئی طرح کے تعلیمی اداروں میں پڑھنے کا موقع ملا ہے۔ National Institute of Modern Language (نیشنل انٹریٹیوٹ آف ماؤرن لینگوچ) اسلام آباد میں بھی پڑھا ہوں جہاں ہمارے ساتھ اعلیٰ عہدیدارن بھی تھے۔ سینکڑوں لوگوں سے ملنے کا موقعہ ملتا رہا اور اب بھی ملتا ہے لیکن اخلاق، کردار اور اعلیٰ ترین تعلیمی قابلیت کا حسین اجتماع جو قادر کی ذات میں تھا وہ بہت کم نظر آتا ہے۔ تعلیم ہمیں کیا سکھاتی ہے یہی ناں کہ ہم دوسرے کی رائے کا احترام کریں۔ اپنی بات منوانے کی صلاحیت رکھتے ہوں لیکن تحکم اور اپنے اعلیٰ منصب کی بدولت نہیں بلکہ اپنی رائے اور قوتِ اخلاق سے۔ قادر میں سب سے بڑی خوبی جو مجھے نظر آئی وہ اس کا دوسرے کی رائے کا احترام کرنا اور پھر اگر اس رائے کو صائب پانا تو اس کو قبول کر لینا لیکن اگر اس رائے کو درست نہ سمجھنا تو پھر اپنی رائے کو نہایت قابلیت اور مدلل انداز میں پیش کرنا۔ اور پھر جب دوسرا فرد اس رائے کو قبول کر لیتا تو اس کے چہرے پر جیسے مسروت کے سوتے پھوٹ پڑتے لیکن ان میں بعض کم ظرف لوگوں کی طرح نظر اور تلقنی اور تفحیک کی آمیرش نہ ہوتی بلکہ اس میں شکر گزاری اور امتنان کا پہلو نمایاں ہوتا۔

جب سے قادر کی شہادت ہوئی ہے میں اکثر سوچتا ہوں کہ میرا اس کا کیا رشتہ تھا۔ احمدیت کا رشتہ جو تمام رشتہوں اور بھائی چارے پر حاوی ہے۔ میں اکثر سوچتا ہوں کہ کیا وہ دن لوٹ آئے گا جب اچانک کوئی میرے کندھے

پر ہاتھ رکھے گا اور نرم سی آواز میں کہے گا کہ فضیل صاحب تسلی ایس انجینئر اس دی میٹنگ وچ کی کر رہے او یا کبھی ٹیلیفون کی گھٹٹی بجے گی اور کوئی ملامت سی آواز آئے گی فضیل صاحب ”اج پروگرام نہیں ہو سکدا میں زیناں تے جا رہیا واں“ یا پھر کبھی کوئی آکر مجھ سے کہے گا کہ ”تھاڈے دفتر دی چاء بڑی مزیدار ہوں دی اے“ پھر میری سوچ پر وہ آوازیں حاوی ہو جاتی ہیں جو میرے ارد گرد سے اُبھر رہی ہیں۔

جا قادر تو نے اپنی منزل کو پالیا لیکن ہمارے لئے ایسا چراغ روشن کر دیا جو ہمیں تابدر روشنی دیتا رہے گا اور ہم اس روشنی کو تیری یادوں کے چراغ جلا کر بڑھاتے رہیں گے۔

(ماہنامہ ”خالد“ ربوبہ ستمبر 1999ء)

محترم سید محمود احمد صاحب:

## ہمارے قادر ..... پیارے قادر

دیے جائے ہوئے ساتھ ساتھ رہتی ہے  
تمہاری یاد تمہاری دعا ہمارے لئے

”مرزا غلام قادر چناب کے مل پر شہید ہو گئے“ سنانے والا تو یہ خبر سُنا  
کے چلا گیا مگر خبر نے ایک عجیب کیفیت میں بنتا کر دیا۔ یقین نہیں آرہا تھا دل  
چاہتا کہ اللہ کرے یہ خبر غلط ہو۔ بہر حال چند لمحوں میں ایک ”سر و جوان“ ہم  
سے جدا ہو گیا۔ بلانے والا تو جب چاہے جسے چاہے اپنے پاس بلائے۔ اسی پہ  
اے دل تو جاں فدا کر

وقات سے چند دن پہلے قادر اپنی بیگم اور بچوں کے ساتھ نرسی آیا تھا  
اسے دیکھ کر میں نے اپنے ایک دوست سے کہا تھا کہ یہ جوڑی مثالی ہے۔ قادر  
اور اس کی بیگم کو دیکھ کر دل سے دُعا نکلتی ہے کہ اللہ تعالیٰ اس جوڑی کو سلامت  
رکھے۔ نہ جانے کیوں اس جوڑی کو دیکھ کے دل سے سلامتی کی دُعا نہیں نکل  
رہی تھیں۔ قادر تو حقیقی سلامتی پا گیا اور جاتے جاتے جوڑی امر کر گیا۔

قادر! تو جانے کے بعد بہت یاد آیا ہر لمحہ جو اس کے ساتھ گزرا آج  
آئینہ بن کے سامنے آرہا ہے وہ دن جب ایبٹ آباد سے چھٹیوں میں ربوہ آتا  
اور ہمارے ساتھ فٹبال کھیلتا تھا۔ قادر فٹبال کا بہت اچھا کھلاڑی تھا۔ ایبٹ آباد

پیلک اسکول کا کپتان بھی رہ چکا ہے۔ اس کے کھیل کی خصوصیت پینیٹی کک کی تھی۔ اتنی شاندار پینیٹی لگاتا تھا کہ ہمیشہ گول کپیر مات کھا جاتا۔

قادر کرکٹ کا شو قین بھی تھا جب امریکہ سے واپس آیا تھا ان دونوں ہمارے ربودہ میں رہنے والے رشتہ دار اور لاہور میں رہنے والے رشتہ داروں کے درمیان کرکٹ میچ ہورہا تھا قادر کو اس کے ایک کزن نے کہا کہ تم لاہور کی طرف سے کھلیو۔ اس پر قادر نے انکار کر دیا اور کہا کہ میں ربودہ کی طرف سے کھیلوں گا یہ قادر کی اپنے پیارے شہر ربودہ سے محبت کا منہ بولتا ثبوت ہے۔ کرکٹ کے میدان میں قادر کو داد اس کی بیگم کی طرف سے ہی ملتی تھی۔

قادر کچھ عرصہ کے لئے ہمارا ہمسایہ بھی رہا ہے۔ یہ دونوں بہت اچھے ہم سائے تھے جب وہ دونوں تحریکِ جدید کے کوارٹرز میں جا رہے تھے تو میں نے ان سے کہا کہ آپ جیسے ہم سائے قسمت سے ملتے ہیں اس پر قادر کی دلکش مسکراہٹ نہ تو تائید کر رہی تھی نہ ہی انکار۔

یہ دسمبر 1991ء کی بات ہے ہم رات پہرے پر تھے ایک بجے ایک صاحب سوت کیس اٹھائے آرہے تھے۔ قریب سے دیکھا تو قادر تھا جو قادریان کے جلسہ سے واپس آیا تھا میں نے اس کے ہاتھ سے سوت کیس لینا چاہا مگر قادر نے انکار کر دیا۔ اس پر میں نے قادر کو مذاق سے دھمکی دی کہ اگر آپ سامان نہیں اٹھانے دیں گے تو میں نہیں بتاؤں گا کہ آپ کی بیگم کہاں ہے؟ قادر کی بیگم ہمارے ہاں سورہی تھیں اور پُر زور تاکید کی تھی کہ قادر آئے گا تو فوراً مجھے جگا دینا۔ قادر کو گھر چھوڑنے کے بعد جب میں واپس آنے لگا تو قادر نے مجھے رکنے کے لئے کہا تھوڑی ہی دیر میں ہاتھ میں گرم چترالی ٹوپی لے کر

آیا اور کہنے لگا کہ بہت سخت سردی ہے تم بیمار ہو جاؤ گے یہ ٹوپی پہن لو۔ قادر نما سندھ تحریک جدید بن کے 1993ء میں جلسہ سالانہ کے موقعہ پر لندن گیا مجھے اس سال لندن جانے کا اتفاق ہوا۔ 43 نمبر گیٹس ہاؤس میں ہم لوگ تقریباً دو ماہ اکٹھے رہے۔

لندن میں ہم بولتے تھے اور قادر ہماری باتیں سن کے صرف ہستا اور مسکراتا رہتا تھا اور اکثر حیرت سے ”اچھا“ اور ”نہیں“ کے الفاظ بولا کرتا تھا اور ہستا اس طرح تھا کہ ساتھ والا شخص دوبارہ ہنسنے پر مجبور ہو جاتا۔

ایک دن حضور ایدہ اللہ تعالیٰ نے ہم سب کو ایک ڈبہ چاکلیٹ کا بھجوایا قادر کا حصہ میں نے اسے دیا تو اس نے وہ چاکلیٹ رکھ لیا اور کہنے لگا کہ واپس جا کر نچھو ( قادر کی بیگم) اور بچوں کے ساتھ کھاؤں گا۔

چند ماہ قبل نسری میں پھولوں کی نمائش لگی تھی۔ قادر اپنی بیگم اور بچوں اور ابا امی کے ساتھ نمائش میں آیا اور رات کا کھانا وہیں کھایا۔ کھانے کے بعد مسکراتا ہوا میرے پاس آیا اور کہنے لگا کہ میں نے اور نچھو نے چائے لینی ہے اور ساتھ ہی ہستے ہوئے کہا کہ ”پیئے دوں گا“ ان دونوں نے تقریباً ڈیرڑھ گھنٹہ نسری میں گزارا۔

اگلے دن قادر وغیرہ دوبارہ نمائش دیکھنے آئے دُور سے قادر کی مسکراہٹ بتا رہی تھی کہ قادر کوئی کام کہنے والا ہے۔ میرے قریب آکے نہایت عاجزی سے کہنے لگا۔ ”چائے مل سکتی ہے؟ ہم کھانا تو کھا کے آئے ہیں۔ لیکن کوئی کاری سی چیز کھلاوے۔“

نسری کے کارز میں دونوں میاں بیوی جب چائے پی کر فارغ ہوئے تو میں برتن اٹھانے کے لئے گیا۔ قادر اور نچھو دونوں نے مجھے برتن اٹھانے

نہیں دیے انجام کار ”نچھو“ نے یہ فیصلہ کیا کہ یہ برتن سطوت اور کرشن ( قادر کے بچ ) چھوڑ کر آئیں گے۔

میں نے قادر کو بہت قریب سے دیکھا ہے۔ اپنی شہادت سے کچھ عرصہ پہلے قادر میں اتنی عاجزی آگئی تھی کہ مجھے حرمت تھی۔ قادر نے اپنی زمینوں کے پودے ہمیشہ نرسی سے خریدے۔ ایک دفعہ ایک شخص نے مشورہ دیا کہ شرپور سے امرود کے پودے لے آؤ مگر قادر نے صاف انکار کر دیا۔ دو ماہ قبل قادر نے اپنی زمینوں پر گھاس لگوایا تھا۔ بہت خوش تھا کہ گھاس بہت خوبصورت لگ رہا ہے۔ قادر کو میں ادا کرنے کی بہت فکر رہتی تھی ہمیشہ رستے میں آتے جاتے ضرور پوچھتا کہ میرا بقايا تو نہیں ہے؟

چار سال پہلے صدر حُدام الاحمدیہ کا انتخاب تھا۔ جب ووٹ دینے کی باری آئی تو میرے ذہن کے کسی گوشے میں بھی قادر کا نام نہیں تھا لیکن حضور انور ایدہ اللہ تعالیٰ کی نصیحت ذہن میں تھی کہ ووٹ دینے سے پہلے دعا کر لیا کرو کہ اللہ تعالیٰ صحیح انتخاب کی توفیق دے۔ میں نے دعا کی کہ یا اللہ میرا ہاتھ اسی نام پر کھڑا ہو جو اس منصب کا اہل ہے۔ جن تین ناموں کے لئے میں نے ہاتھ کھڑا کیا اس میں ایک نام قادر کا تھا جو اس کا نام آنے پر خود ہی اٹھ گیا۔  
(ماہنامہ ”خالد“ ربوبہ ستمبر 1999ء)

ڈاکٹر مرزا خالد تسلیم صاحب:

## ہرمیدان میں اول

مرزا غلام قادر احمد میرے چھوٹے خالہ زاد بھائی تھے۔ آنے والے وقت میں انشاء اللہ ان کے بارے میں بہت کچھ لکھا جائے گا لیکن چند باتیں ان کے بارے میں جو میں نے اپنی نظر سے دیکھیں بیان کرنا چاہتا ہوں۔ قادر نے اپنی 37 سالہ مختصر زندگی اتنے بھر پور انداز سے گزاری اور وہ مقام حاصل کیا جو بعض لوگ بہت لمبی عمر میں بڑی مشکل سے پاتے ہیں۔ ان کا بچپن بہت ہی دلچسپ تھا شوخی اور شرات ایسی جس سے سب لطف اٹھائیں نہ کہ کوفت ہو عام بچوں کی نسبت زیادہ لمبا عرصہ تک تو تلی زبان میں باتیں کرتے تھے۔ اس عمر میں جو باتیں ایک ذہین بچے میں ہونی چاہیں وہ سب موجود تھیں۔ ان کے بڑے بھائی مرزا محمود احمد اور بہنیں شروع ہی سے پڑھائی میں بہت اچھے تھے لیکن قادر کی توجہ اس عمر میں پڑھائی کی طرف کچھ زیادہ نہیں تھی میں نے خالہ کوئی بار قادر سے کہتے سنا کہ قادر تمہاری بھائی اور بہنیں پڑھائی میں اتنے اچھے ہیں لیکن تم اس طرف کوئی خاص توجہ نہیں کرتے اُس وقت کے معلوم تھا کہ یہ سب کو پیچھے چھوڑ جائے گا۔

جیسے جیسے قادر کی عمر بڑھی ان میں ایک نمایاں تبدیلی آنے لگی۔ ان کی ایک خاص مسکراہٹ تو آخر دم تک رہی لیکن سنجیدگی اور کم گوئی میں اضافہ ہونے لگا پڑھائی کی طرف توجہ بڑھتی گئی اور ایک دن پتہ چلا کہ قادر پورے پشاور میں

اول آئے ہیں قادر ایبٹ آباد پلک اسکول میں پڑھتے تھے جہاں پر ان کے بڑے بھائی محمود اور میں نے بھی میٹرک تک پڑھا ہے ایک مرتبہ میں بہت عرصہ کے بعد ایبٹ آباد پلک اسکول گیا اور اپنے ہاؤس ماسٹر صاحب سے ملا وہ باتوں باتوں میں مجھ سے پوچھنے لگے کہ تمہارا فلاں کزن کہاں ہوتا ہے اور فلاں کیا کرتا ہے پھر کہنے لگے آپ سب ہی اچھے تھے لیکن قادر کی بات ہی کچھ اور تھی۔

پشاور بورڈ میں اول آنے کے بعد قادر نے پنجاب یونیورسٹی سے الیکٹریکل انجینئرنگ کی اور پھر اعلیٰ تعلیم کی غرض سے امریکہ چلے گئے جہاں انہوں نے ماسٹرز کی ڈگری حاصل کی اور یہ ثابت کرنے کے بعد کہ نہ صرف میں کسی سے کم نہیں بلکہ سب سے آگے ہوں، اپنے آپ کو وقف کے لئے پیش کر دیا۔ انہوں نے ربوہ آکر مختلف مکھموں کو کمپیوٹرائز کیا اور اس طرح جماعت میں اس لحاظ سے پھر امتیاز حاصل کیا کہ جماعت کے مختلف مکھموں میں کمپیوٹر کا نظام جاری کرنے والے پہلے شخص بنے اور بہت سے ایسے کام کئے جوان کی انساری اور کم گوئی کی وجہ سے ان کے گھروالوں کو بھی فُرمانی کے بعد پتہ چلے۔

ربوہ آنے کے بعد جماعت کے لئے انتخک محنت کرنے کے ساتھ ساتھ اپنے والدین کی ایسی خدمت کی کہ جس کی مثال نہیں ملتی۔ کہاں ایک الیکٹریکل انجینئر اور کہاں زمینداری لیکن تھوڑے ہی عرصہ میں اپنے والد کی زمینیں اس طرح سنبھالیں جیسے کوئی ماہر زمیندار سنبھالتا ہے اور اپنے والد کو اس طرف سے مکمل اطمینان دیا اور جس وقت یہ اغوا ہوئے اس وقت بھی اپنے والد کی زمینیوں پر کام کردار ہے تھے۔ یعنی اس وقت بھی اپنے والد کی خدمت میں

مصروف تھے اپنے بیوی اور بچوں کو بھی پورا وقت دیتے۔ ان کی قُربانی کے بعد ان کی بیوی کے اسکول میں نمائش تھی اس نمائش میں قادر کی بیٹی سطوت بھی ہاتھ کی بیوی ہوئی چند چیزوں لائی جو اس نے قادر کے ساتھ مل کر بنائی تھیں۔

قادر جب ہم سے جدا ہوا تو وہ حضرت مسیح موعود علیہ السلام کی اولاد میں پہلی قُربانی تھی۔ یہ سعادت شاید اور وہ کو بھی نصیب ہو لیکن قادر ہمیشہ اول رہے گا۔ اس نے علم کے میدان میں اول پوزیشن لے کر ہمارے سرخراز سے بلند کئے۔ اس نے جماعت میں کمپیوٹر کا نظام جاری کر کے ایک امتیازی حیثیت حاصل کی۔ اس نے اپنے والدین کی ایسی خدمت کی کہ جب اس کا جنازہ اٹھا ہے تو اس کی والدہ کی بلند آواز میں بار بار یہ دھراتی تھیں۔ خدا یا تیرا شکر ہے کہ تو نے ہمیں ایسا بیٹا دیا ” قادر جزاک اللہ“ اصل میں یہ ہے پاؤں تلنے جنت ہونا کہ کسی بیٹے کی ماں اسے ان جملوں کے ساتھ رخصت کرے اور کتنے ایسے خوش نصیب ہوں گے جن کو خلیفۃ وقت ایسا زبردست خراج تحسین پیش کرے اور ان کے ساتھ اتنی محبت کا اظہار کرے جیسا کہ حضرت خلیفۃ المساجد الرابع ایدہ اللہ تعالیٰ نے قادر کے ساتھ کیا۔

اس کی بیوی اور بچوں کے جذبات قلم بند کرنا تو ناممکن ہے مگر یہ ایک دم صبر کا نمونہ تھے جسے بیان نہیں کیا جاسکتا۔ یہی دعا کر سکتے ہیں کہ اللہ تعالیٰ ان کا یہ صبر قبول فرمائے، ان کی خود حفاظت کرے اور ان بچوں کو اپنے والد محترم کی تمام خوبیوں کا وارث بنائے۔ آمین

محترمہ حمیدہ شاہدہ صاحبہ ربوبہ:

## ایک اعزاز ایک سبق

اے ہمارے مسح موعود علیہ السلام اور حضرت امام جان کے شہزادے تجوہ کو بزم ربوبہ میں نہ پا کر ہم اُداس تو ہیں مگر تو نے بزمِ احمدیت میں ہزاروں گھر انوں کو نور اور برکت سے بھر دیا جن کا ذکر پیارے آقا کی زبان سے بیان ہو رہا ہے۔ تو نے ان خوابیدہ دلوں کے تاروساز چھپیرے ہیں جو اپنی دلی مرادوں کو پاچکے تھے۔ جیسے جیسے خلیفہ وقت کی زبان مبارک سے ان کی داستان سنتے ہیں دل و دماغ میں آپ کی یادیں ساتھ ساتھ چلتی ہیں اور مسلسل آپ کے لئے دعائیں بے اختیار اٹھتی ہیں تو کیسا خوش قسمت وجود تھا۔

احمدی بچو! نوجوانو، مردو اور عورتو ذرا غور سے سنو۔ میاں قادر کے خون کا ایک ایک قطرہ ہمیں یہ درس دے گیا ہے۔ اپنے اوقات ضائع ہونے سے بچاؤ مال باپ کی خدمت کر کے ان کی دعائیں لو، زندگی کو غیمت جانو، جماعت کی خدمت کرو، خلیفہ وقت کے بازو بنو۔ بیوی بچوں سے حُسن سلوک کرو، ان کے دلوں میں بسو۔ دوستوں سے وفا و محبت کرو، دلیر اور شیر بن کر زندگی گزارو باطل کے آگے کبھی نہ جھکو، جماعت کا تم مان ہو، خلیفہ وقت کی تم جان ہو، بڑھتے جاؤ پھلو پھلو سب فانی اک وہی ہے باقی۔

اے میرے پیارے اللہ! صاحبزادہ مرزا غلام قادر صاحب کے مجمع ابھرین معصوم بچوں کا خود حامی و ناصر ہوان کی بیگم صاحبہ کو حوصلہ و ہمت عطا

فرما، والدین کو صبر و سکون و عافیت عطا فرما، تمام خاندانِ مسح موعود علیہ السلام کی خود حفاظت فرما ہمارے پیارے امام اور ہماری جماعت کو اس عظیم قربانی کے صدقے ہزاروں لاکھوں خوشیاں دکھا۔ اور ان کی محبت و شفقت کا سایہ نسلًا بعد نسل ہمارے دلوں کا سہارا رہے۔ اے اللہ ان کی آنکھیں ہمیشہ ہماری طرف سے ٹھنڈی رکھنا اور وہ جلد ہم سے آن ملیں۔ آمین  
ایک قادر ہم سے چھنا ہے مگر سینکڑوں قادر زندہ ہو گئے۔

میاں غلام قادر زندہ باد پائندہ باد  
(روزنامہ افضل 17/ جولائی 1999ء)

مکرم عبدالسمیع خان صاحب ایڈیٹر الفضل ربوہ:

## عملیت پسند آدمی

غلام قادر صاحب سے پہلا تعارف اس وقت ہوا جب وہ مجلس خدام الاحمدیہ پاکستان کی مجلس عاملہ میں شامل ہوئے صدر مجلس محترم حافظ مظفر احمد صاحب نے کمپیوٹر اور بعض دوسرے کام ان کے ذمہ لگائے۔ بعض دوستوں کو شبہ سا تھا کہ ناز و نعم میں پلا ہوا یہ نوجوان جو امریکہ سے پڑھ کر آیا ہے وہاں کی سہولتوں اور نظام کا عادی ہو گا اس ماحول میں کس طرح سیٹ ہو سکے گا مگر جلد ہی سب نے دیکھا کہ یہ نوجوان اپنے کام میں بُختا ہوا ہے اور تھوڑے عرصہ میں اس نے کام کو مضبوط بنایا دوں پر قائم کر دیا ہے۔ جواب کئی گنا وسیع ہو چکا ہے۔

مجلس خدام الاحمدیہ کے حوالے سے ہی یہ بات قابل ذکر ہے کہ غلام قادر اپنی رائے بڑی دیانت داری اور جرأت سے پیش کرتے۔ اس کے حق میں دلائل دیتے اور پھر جو فیصلہ ہوتا اسے شرح صدر سے قبول کرتے۔ 1993ء میں محترم مرزا غلام قادر تحریکِ جدید کی طرف سے اور خاکسار مجلس خدام الاحمدیہ پاکستان کی طرف سے بطور نمائندہ جلسہ سالانہ لندن میں شریک ہوئے۔ فیصل آباد سے ایک ہی جہاز میں سوار ہوئے۔ پھر کراچی، تاشقند اور لندن پہنچے۔ خاکسار اور بعض دیگر احمدی مسافروں کا یہ پہلا ہوائی سفر تھا۔ ہم نے قادر صاحب سے کہا کہ وہ ہمیں یہ تمام مرحلیں سمجھاتے جائیں چنانچہ وہ ہر جگہ قطار میں کھڑے ہونے سے پہلے متعلقہ امور بڑے دلچسپ انداز میں سمجھا دیتے اور ہمارے لئے سہولت ہو جائی۔

خُدام الاحمدیہ کے حوالہ سے ہم کئی موقع پر سب کمیٹیوں میں اکٹھے رہے۔ کئی دنوں میں شریک سفر رہے اور ان کی یہ خوبی لکھر کر سامنے آئی کہ ان کی سوچ میں کہ ایک عمدگی اور جدت تھی ہر کام میں مشرق کے حالات کو مدد نظر رکھتے ہوئے وہ مغرب کا سلیقہ اور سائنسی طرزِ فکر اپنانے کی کوشش کرتے اور اکثر کامیاب رہتے۔

اُن کی شہادت سے تھوڑا عرصہ قبل بہشتی مقبرہ میں ہم ایک جنازہ کے موقع پر اکٹھے تھے۔ تدفین کے انتظام میں کئی مسائل پر گفتگو کرتے رہے۔ انہوں نے الفضل کی ظاہری شکل و صورت کو بہتر بنانے کے لئے کئی تجاویز دیں۔ خاکسار نے ان سے درخواست کی کہ وہ اس موضوع پر نسبتاً زیادہ کام کر کے معین شکل دیں اور انہوں نے اس کا وعدہ بھی کیا۔ مگر اس کے بعد جلد شہید ہو گئے۔ مگر ان کی بعض تجاویز ہمارے لئے بہت کارآمد ثابت ہوئیں۔

کمپیوٹر ایسوی ایشن تو یقیناً انہی کا لگایا ہوا پودا ہے۔ غالباً اس تنظیم کی پہلی سالانہ تقریب تھی۔ خاکسار بھی دیکھنے کے لئے حاضر ہوا۔ بعض دوستوں نے جذبات میں آ کر بہت اچھی مگر فی الحال ناقابل عمل تجاویز دیں۔ مرزا غلام قادر صاحب نے اپنے صدارتی خطاب میں بڑی حکمت اور نرمی سے سب کو سمجھایا کہ اپنے دائرہ اور وسائل سے بڑھ کر پروگرام بنانے سے یہ وقتیں پیش آ سکتی ہیں اور اس وقت آپ سب دل ہار کر بیٹھ جائیں گے۔ اسی لئے نرمی اور آہستگی سے صراطِ مستقیم پر قدم ماریں۔ ان کا یہ خطاب اتنا مؤثر اور عصری تقاضوں سے ہم آہنگ تھا کہ خاکسار نے کئی مجاہس میں اس کا ذکر کیا اور ان کو خراجِ تحسین پیش کیا کہ یہ عملیت پسند آدمی ہیں اور ضرور کامیاب ہوں گے۔

محترم فخر الحق شمس صاحب:

## اعلیٰ اخلاق سے مزین ایک منفرد شخصیت

محترم صاحبزادہ مرزا غلام قادر صاحب شہید کی تاریخ ساز شخصیت کے متعدد پہلو ہیں۔ جن میں سے ایک شان نرالی اور انداز جدا ہے۔ دنیاوی میدان کو دیکھیں تو اس کو بھی کامیابی و کامرانی سے سر کرتے نظر آتے ہیں اور پھر زندگی وقف کرنے کے تاریخی فیصلے کے بعد دینی اور جماعتی میدانوں میں آپ کی خدمت اظہر من الشمس ہیں۔ محترم صاحبزادہ صاحب سے خاکسار کا مختلف خدمات کے حوالے سے تعلق رہا ہے۔ آپ مہتمم مقامی ربوب کے عہدے پر سرفراز ہوئے تو آپ نے خاکسار کو اپنی عالمہ میں ازراہ شفقت بطور ناظم اطفال منتخب فرمایا۔ اس شعبہ میں بھی آپ کی اعلیٰ خصلتوں سے معمور شخصیت کے نمایاں پہلو مزید نمایاں نظر آتے ہیں۔ ناظم اطفال کا شعبہ اس لحاظ سے بہت اہمیت کا حامل ہے کہ پورے ربوب کے ہزاروں بچوں کی تعلیم و تربیت اور دیگر کئی شعبوں میں نظم و نقش چلانے کے لئے کافی محنت کی ضرورت ہوتی ہے۔ اور ان تمام سلسلوں میں مہتمم مقامی سے مسلسل رابطہ رہتا ہے۔ اس لحاظ سے خاکسار کی تقریباً روزانہ میٹنگ آپ کے دفتر میں ہوا کرتی تھی۔ مختلف اوقات میں مختلف شعبہ جات کے بارے میں ہدایت، مشورے کام کرنے کے نت نئے انداز اور بعض متفرق امور آپ اس انداز سے سمجھاتے کہ مشکل سے مشکل کام بھی نہایت آسانی اور سہولت سے سرانجام پاتا۔ بطور مہتمم مقامی آپ کے کام

کرنے کا انداز بالکل جدا اور آپ کی اپروچ انتہائی معین اور نتیجہ خیز ہوتی تھی۔ خاکسار کو یہ امور انتہائی قریب سے دیکھنے کا موقع ملا جو ایک سعادت سے کم نہیں اسی طرح آپ لوکل انجمن احمدیہ (دفتر صدر عمومی) میں سیکریٹری وقف نو ربوہ بھی تھے۔ خدمتِ دین کے اس میدان میں آپ کی خدمات کے نئے اور مفید انداز اُبھر کر سامنے آئے۔ اس سلسلہ میں جب کبھی میٹنگ میں ہوتے تو اکثر خاموش رہتے اگر کوئی بات کرتے بھی تو مدلل اور معین کرتے۔ لیکن ربوہ بھر میں ہونے والی مختلف تقریبات میں آپ کی تقاریر اور نصائح فرمانے کے انداز بہت معروف ہوئے جو بھی بات کی موثر ہونے کی وجہ سے فوراً دل میں اُتر گئی۔ خاکسار محترم صاحبزادہ صاحب کے ساتھ ان مرتبیان کی ٹیم میں شامل تھا جو مختلف محلہ جات میں واقعین نو کے اجلاسوں میں ان کی نمائندگی کرتے تھے۔

ان دنوں 1997-98 خاکسار جامعہ احمدیہ میں بطور استاد خدمات انجام دے رہا تھا۔ ہر سال اگست کے مہینہ میں انگریزی کا سمر کیمپ ہوا کرتا تھا۔ اس میں آپ ہمیشہ مختلف عنادیں کے تحت انگریزی میں لیکچر دیا کرتے تھے۔ جو کمپیوٹر کے شعبہ سے زیادہ مسلک ہوتے۔ آپ کی شستہ انگریزی زبان اور بھرپور اندازِ بیان آج بھی یاد ہے۔ جب آپ انگریزی بولتے تو اس میں قطعاً شایبہ نہ ہوتا کہ انگریزی آپ کی ثانوی زبان ہے۔

ایک مرتبہ جامعہ احمدیہ میں تشریف لانے کے لئے آپ کو دعوت نامہ بھیجا گیا اور درخواست کی گئی کہ سمر کیمپ میں بطور ڈنر گیٹ تشریف لائیں۔ کچھ مصروفیت کی وجہ سے آپ نے معدرت کی اور خاکسار سے کہا کہ اس دفعہ کی معدرت قبول کریں اور آئندہ چند دنوں میں جب بلائیں گے خاکسار حاضر

---

ہو جائے گا۔ کچھ دنوں بعد واقعی ایک مہمان کے نہ آنے کی وجہ سے خاکسار کو ان کے پاس جانا پڑا اور چند گھنٹے کے نوٹس پر دعوت دی۔ جس کو انہوں نے نہایت خوشدنی اور بشاشت سے قبول کیا اور فرمانے لگے فخر صاحب! آپ جب بھی کہیں گے خاکسار ضرور حاضر ہو گا۔ آپ کا یہ انداز آج تک خاکسار کو یاد ہے۔ اتنی معمور الاؤقات زندگی گزارنے والے نہایت شفقت سے ہماری درخواست کو قبول کر رہے تھے۔ اعلیٰ اخلاق سے مزین ایسی شخصیات دھرتی پر کم ہی جنم لیتی ہیں۔

---

## محترم رفیق مبارک میر صاحب نائب وکیل تعیل و تنفیذ:

میاں صاحب سے خاکسار کی پہلی ملاقات غالباً 1990ء میں ہوئی خاکسار نے انہیں انتہائی نرم دل با اصول، صاف گو اور بہترین ایڈمنسٹریٹر پایا۔ ان کی ایڈمنسٹریشن کی دو خوبیاں نمایاں تھیں ان میں سے ایک یہ کہ بہت جلد ہی معاملہ کی تہہ میں پہنچ جاتے تھے اور جو رائے قائم کرتے تھے وہ حتیٰ ہوتی تھی اس کے نتیجے میں شخصیت میں ایک رُعب تھا اور ان کے مہتم مقامی کے دور میں خاکسار نے دفتر خدام الاحمد یہ مقامی میں کسی کو اونچی آواز میں بحث کرتے ہوئے نہیں دیکھا، خصوصاً شعبہ عمومی کے معاملات اور اسپورٹس ٹورنامنٹس کے دوران دوسری بات جو خاکسار نے محسوس کی وہ یہ تھی کہ اس دور میں ناظمین کے درمیان ٹیم ورک بہت نمایاں طور پر زیادہ تھی۔

بطور مہتم مقامی اپنی الوداعی تقریر میں انہوں نے اپنے تجربات کا نچوڑ اور ان تجربات کو سامنے رکھتے ہوئے آنے والوں کو نصائح فرمائیں خاکسار کو بڑی اچھی طرح یاد ہے کہ میاں صاحب کی پُرمغز تقریر کے بعد مکرم صدر صاحب مجلس خدام الاحمد یہ نے جو چند کلمات کہے تو انہوں نے فرمایا کہ میاں صاحب میں دوسری خوبیاں تو پہلے ہی تھیں لیکن ہمیں آج پتہ لگا ہے کہ مہتم مقامی کے عہدہ نے انہیں بہت اچھا مقرر بنا دیا ہے۔

اپنی شہادت سے ڈیڑھ ماہ قبل AACP کے سالانہ کنونشن Annual Convention کے موقع پر میاں صاحب نے چائے کے انتظامات کے لئے خاکسار کی ڈیوٹی لگائی تھی۔ لیکن ایسا ہوا کہ چائے سے قبل کا Session مقررہ وقت سے نصف گھنٹہ قبل ختم ہو گیا اور چائے ابھی تیار نہیں ہوئی تھی۔ اس بناء پر

مہمانوں کو پندرہ منٹ انتظار کرنا پڑا۔ ظاہر ہے اس دوران کچھ تھوڑی سے فکر مندی پیدا ہوئی۔ گومیاں صاحب نے خاکسار کے ساتھ کسی ناراضگی کا اظہار تو نہیں کیا تھا پھر بھی انہوں نے محسوس کیا کہ ان کی فکر مندی کے اظہار کی وجہ سے کہیں خاکسار نے محسوس نہ کیا ہے۔ اگلے ہی دن مجھے پیغام دیا کہ میں نے آپ کے لئے ایک تھفہ رکھا ہوا ہے۔ چنانچہ دو روز بعد جب خاکسار کی ان سے ملاقات ہوئی تو انہوں نے مجھے ٹیوٹا موڑز کی 1999ء کی بڑی خوبصورت ڈائری تھفتاً دی جو خاکسار کے پاس ان کی یادگار آج بھی محفوظ ہے۔

ایک دفعہ گرمیوں کے دن تھے خاکسار جمعہ کی نماز سے فارغ ہو کر جانے لگا تو میاں صاحب کو کار پارکنگ کے ساتھ درختوں کی چھاؤں میں کھڑے دیکھا۔ سلام دعا کے بعد فرمانے لگے آپ کو اللہ تعالیٰ نے اس وقت فرشته بنایا کہ بھیجا ہے خاکسار نے دریافت کیا کہ کیا معاملہ ہے تو کہنے لگے گاڑی میں پڑول ختم ہو گیا ہے لہذا ہم دونوں لاری اڈہ سے موڑ سائیکل پر جا کر پڑول لائے گاڑی میں ڈالا اور گاڑی اسٹارٹ کرنے کی کوشش کی لیکن گاڑی اسٹارٹ نہ ہوئی۔ اس وقت تک کار پارکنگ خالی ہو چکی تھی اور دھوپ بھی بہت تیز تھی میاں صاحب نے سفید لٹھے کا سوت پہننا ہوا تھا اور پسینہ آرہا تھا۔ میاں صاحب نے گاڑی کا بونٹ کھول کر کار بوریٹر کو کھولا اپنے سفید کپڑوں کی فکر کئے بغیر اپنے منہ سے کار بوریٹر میں سے پڑول کو Suck کیا تو گاڑی پہلے ہی سلف پر اسٹارٹ ہو گئی۔

اپنی شہادت سے پانچ یا چھ روز قبل عصر اور مغرب کے درمیاں میاں صاحب اپنے تینوں بیٹوں کے ساتھ پیدل گھر جاتے ہوئے دارالصیافت کے سامنے ملے چونکہ میاں صاحب کے جڑوں اب بیٹے بھی ساتھ تھے اس دن موضوع گفتگو Twins کی اقسام (Fernal Twins, Meternal Twins) اور

عزیزان (مرزا نور الدین احمد اور مرزا محمد فضل احمد) کی عادات میں فرق رہا۔ خاکسار پہلے بھی کبھی کبھار میاں صاحب کے بڑے بیٹے عزیزم مرزا کرشن احمد کو موڑ سائیکل پر سیر کروادیا تھا۔ اس دن بھی عزیزم کرشن میرے ساتھ سیر کرنے کے لئے موڑ سائیکل پر بیٹھ گیا۔ اور میاں صاحب دونوں چھوٹے بیٹوں کو لے کر گھر چلے گئے۔ میاں صاحب کی شہادت کے تیسرے روز جب خاکسار عصر کی نماز بیت مبارک میں ادا کر کے اپنی موڑ سائیکل پر بیٹھا تو اچانک عزیزم کرشن پیچھے سے آیا اور بڑی ہی بے تکلفی سے موڑ سائیکل پر بیٹھ گیا اور کہنے لگا۔ ”یہ انکل تو مجھے پہلے بھی موڑ سائیکل پر سیر کرواتے ہیں“، اس چھوٹی عمر میں اس معصوم بچے کو یہ احساس نہیں تھا کہ پہلے اور اب کی سیر میں کتنا فرق پڑچا ہے۔ لیکن اس معصوم کے اس بے ساختہ جملے نے خاکسار کو ایک بار پھر ہلا کر رکھ دیا اور وہ ساری یادیں پھر سے تازہ ہو گئیں۔ خاکسار عزیزم کرشن احمد کو اس کے نھیاں میں اُتار کر روتا ہوا گھر پہنچا۔

میاں صاحب سے خاکسار کی آخری ملاقات ان کی شہادت سے ایک دن قبل ڈیڑھ بجے کے قریب ہوئی۔ مجھے کچھ گھر یلو فوٹو Scan کرنے تھے میاں صاحب سے بات کی تو آپ نے کہا Scanner کلیم احمد سے لے لیں..... چلانے کا طریقہ میں آپ کو سمجھا دوں گا۔ لیکن چلانے کا طریقہ میاں صاحب کبھی نہ سمجھا سکے۔ خاکسار یہ سوچ بھی نہیں سکتا کہ یہ چند منٹوں کی ملاقات ہماری آخری ملاقات ہو گی۔ اور وہ ہنستا مسکراتا چہرہ ہمیشہ کے لئے افراد چھوڑ کر چلا جائے گا۔

اللہ تعالیٰ کے فضل سے میاں صاحب کی تجھیز و تکفین اور قطعہ شہداء سے احاطہ خاص بہشتی مقبرہ میں منتقلی کے موقع پر خاکسار کو خاص خدمت کی توفیق ملی۔ الحمد للہ علی ذاک

## باب 12

### شعرائے کرام کا منظوم خراجِ محبت

*Some souls  
Pass through this lifetime  
Like a  
Gentle summer rain.  
They touch our hearts  
And then return  
To heaven again*

وے لوگ ٹو نے ایک ہی شوخی میں کھو دیے  
پیدا کئے تھے چرخ نے جو خاک چھان کر  
میر ترقی میر

---

## آہنی عزم و ارادہ کا دھنی تھا

محترم صاحبزادہ مرزا غلام قادر احمد صاحب کی تصویر دیکھ کر ان کے والد گرامی محترم صاحبزادہ مرزا مجید احمد صاحب نے بعض جذبات کا اظہار کیا جن کو محترم چودھری محمد علی صاحب نے آخری شکل دی ہے۔

ڈھل گئی رات کوئی بات کرو  
تیجھ سے ملنے کے لئے آیا ہوں  
کاسہ جاں کو لئے  
اشک بکف  
دست بد دل  
چند لمبے جو ہیں تنہائی کے  
ان کو غنیمت جانو  
دن چڑھے  
جو ق در جوق چلے آئیں گے  
سو گواروں کے بھوم  
بچے اور بوڑھے  
غیریب اور امیر  
چاہنے والے تیرے  
تیری الفت کے اسیر

بانٹنے آئیں گے میرے غم کو  
 پونچھنا چاہیں گے پیش نم کو  
 دینے آئیں گے محبت کا صلہ  
 کرنے آئیں گے گلہ  
 ک تجھے جانے کی  
 اتنی بھی جلدی کیا تھی  
 اور ان سب کے احسان تلے  
 اور بھی جھک جائیں گے  
 ناتوال کا ندھے مرے  
 ایسے محسوس کروں گا جیسے  
 میں ہی زخمی نہیں  
 زخمی سب ہیں  
 اور پھر کس کو نہیں ہے معلوم  
 نرم گفتار تھا تو  
 صاحبِ کردار بھی تھا  
 آہنی عزم و ارادہ کا دھنی تھا کتنا  
 مسکراتا ہوا ہنستا ہوا  
 واپس آیا اتنی فتوحات کے بعد  
 وقف کے عہد بھانے کے لئے  
 خدمتِ دین کی - درویشی کی خلعت پہنی  
 بصد عجز و نیاز

بخدا بیٹھے ہی نہیں ہو میرے  
 میرے محبوب بھی ہو  
 نہیں میرے محبوب نہیں  
 میرے محبوب کے محبوب بھی ہو  
 ز ہے قسمت تیری  
 ز ہے قسمت میری  
 یہ سعادت تو نصیبوں سے ملا کرتی ہے  
 لیکن اے جان پدر  
 یہ حقیقت ہے اگر یہ بھی تو ایک حقیقت ہے  
 کہ یہ تہائی کے لمحات  
 بہت لمبے ہیں  
 کھٹھن بھی ہیں بہت  
 کیسے گزریں گے مجھے معلوم نہیں  
 اللہ الحمد کے ماں کی رضا کے آگے  
 سر تسلیم ہے خم  
 وہ اگر خوش ہے  
 تو میں بھی خوش ہوں  
 اور یہ مرحلہ محرومی کا  
 کسی نہ کسی طرح  
 آخر کار گزر جائے گا  
 لیکن اے جان پدر

اک کھن مرحلہ اور بھی ہے  
 یعنی وہ مادر مشق تیری  
 صبر و تسلیم کی چادر اور ہے  
 یاد سینے سے لگائے۔ خاموش  
 دم بخود مُہر بلب بیٹھی ہے  
 اور پھر  
 وہ عفیفہ۔ میری بیٹی۔ میری عزت  
 تیری جیون ساتھی  
 لٹ گیا جس کا سہاگ  
 اور وہ نئے فرشتے چاروں  
 ہو بہو باپ کی تصویر  
 ان کھلے غنچے  
 مرے باغ کے پھول  
 جگر کے ٹکڑے  
 مرے نورِ نظر  
 سطوت اور کرشن  
 مغلخ اور نور الدین  
 ان کو کچھ علم نہیں  
 حشر بر پا ہوا  
 کیسی قیامت ٹوٹی  
 ان کو سمجھاؤں تو کیسے سمجھاؤں

نہ مرے پاس کوئی لفظ نہ کوئی لہجہ  
 ان کو کیا علم کہ یہ  
 ایک دو پل کی نہیں بات  
 کہ یہ بات زمانے کی ہے  
 لوٹ کر نہ آنے کی ہے  
 اس لئے جان پدر  
 میری تھائی غنیمت جانو  
 ڈھل گئی رات  
 کوئی بات کرو  
 کوئی لفظ کوئی لہجہ ہی سونگات کرو  
 پھر کسی یاد کی برسات کرو  
 کشت ویراں ہے مری  
 میرا سینہ ہے اُجاڑ  
 اور یہ فرقہ کا پھاڑ  
 خشک - بے آب و گیاہ  
 مسکرا کر انہیں جل تھل کر دو  
 فرط لذت سے مجھے پاگل کر دو

(الفضل 25/جون 1999ء)

## محترم میر محمود احمد صاحب ناصر کا

### اپنے جذبات کا بے ساختہ اظہار

محترم میر محمود صاحب ناصر پر سل جامعہ احمدیہ شاعری نہیں کرتے لیکن

محترم صاحبزادہ مرزا غلام قادر صاحب کی قربانی پر اپنے بے ساختہ جذبات کا  
انہوں نے منظوم اظہار فرمایا۔

وہ ہمارا بھی تھا اور تمہارا بھی تھا	میرے پیارے کی آنکھوں کا تارا بھی تھا
بہت عاجزی تھی بہت سادگی	محبت کا دل میں شرارہ بھی تھا

.....

## صاحبزادی امۃ القدوں بیگم

کیا کیا ادا و ناز دکھاتا ہوا گیا	کتنے دلوں پہ برق گراتا ہوا گیا
اس خاندان کا وہ حسین، دربا سپوت	اس کا وقار و مان بڑھاتا ہوا گیا
مال باپ کا جہان میں وہ نام کر گیا	ان کی جبیں پہ چاند سجاتا ہوا گیا
کم گو بہت تھا، کچھ بھی زبال سے کہے بغیر	وہ داستانِ عشق سُنتا ہوا گیا
مسجدود سامنے تھا لہو سے وضو کیا	ہر قطرہ اپنے خون کا بہاتا ہوا گیا
وہ دلفریب، خوبرو، خوش نو، حسین جوں	اپنی الگ ہی شان دکھاتا ہوا گیا
میں ہوں غلام قادرِ مطلق اُسی کا ہوں	ہر حال میں یہ عہد نبھاتا ہوا گیا
وہ اپنی ہم عمر کو بڑی چھوٹی عمر میں	ایک معتبر وجود بناتا ہوا گیا

کتنے دلوں کی ساتھ وہ تسلیم لے گیا اور ساتھ ہی سکوں بھی دلاتا ہوا گیا  
 ”اسلام زندہ ہوتا ہے ہر کربلا کے بعد“ ٹوٹے دلوں کی آس بندھاتا ہوا گیا  
 گلرنگ پیتاں سی بکھرتی چلی گئیں شہرِ وفا کی راہ سجاتا ہوا گیا  
 اک یارِ دلب کے لبوب پہ ہیں اس کے وصف  
 وہ رشک کے چراغ جلاتا ہوا گیا  
 (الفضل انٹریشنل 4، جون 10، جون 1999ء)

---



سینتیس برس کا ہے جواں ہے مرا مرزا  
 تم ڈھونڈ کے لے آؤ کہاں ہے مرا مرزا  
 قربانی و ایثار و حلیمی میں ہے بے مثل  
 اسلاف کی عظمت کا نیشاں ہے مرا مرزا  
 دلداری و دلسوzi میں ریشم کی طرح نرم  
 خودداری میں اک کوہ گراں ہے مرا مرزا  
 وہ اس کا دل آویزِ تکلم وہ قبّم  
 اک ماہرِ اندازِ بیان ہے مرا مرزا  
 نذرانہ جاں عین جوانی میں کیا پیش  
 صدِ رشکِ جوانانِ جہاں ہے مرا مرزا

---

مُرده نہ کہو اس کو وہ ہے زندہ جاوید  
 ہے جنتِ فردوسِ جہاں ہے مرا مرزا  
 آقا کی نگاہوں میں جو روشن تھا ستارہ  
 اب ان کی بھی نظروں سے نہاں ہے مرا مرزا  
 نام اس کا درخشندہ ہے اب لوحِ جہاں پر  
 اللہ کی رحمت کا نیشاں ہے مرا مرزا  
 آقا کی طرح میں بھی ہوں بے چین سلیم آج  
 تم ڈھونڈ کے لے آؤ جہاں ہے مرا مرزا  
 سلیم شاہ جہانپوری  
 (الفصل 9 / جون 1999ء)



کچھ غم نہیں گر لاکت تعزیر ہوا ہے دل، جس سے قلعہِ عشق کا تسخیر ہوا ہے  
 سینجا ہے شہیدوں نے لہو دے کے چمن کو ہر قصرِ وفا ایسے ہی تعزیر ہوا ہے  
 سر کر لیا ہر معركہ ہمت کے دھنی نے جو پست ہے وہ شاکیٰ لقدر یہ ہوا ہے  
 مٹی میں تڑپتا ہے پڑا سبط پیغمبر کس خون سے ترسینہ شمشیر ہوا ہے  
 ہر نقشِ حسین اُبھرا ہے اُفت کے قلم سے کس کس کا لہو شوخیٰ تصویر ہوا ہے  
 بے فائدہ کرتے ہیں نصیر آپ تردد  
 کب یہ دلِ وجہی تیر زنجیر ہوا ہے  
 پروفیسر نصیر احمد خان صاحب  
 (الفصل 17 / اگست 1999ء)



کیا شہادت گاہِ ربہ بن گئی کوئے جناہ  
 کس نے اپنے خون سے لکھ دی وفا کی داستان  
 بھر گیا ہے رحمتِ باری سے دامانِ چمن  
 بتلا ہیں کس کے غم میں سینہ چاکانِ چمن  
 سازِ دل چپ ہے کوئی نغمہ اُبھر سکتا نہیں  
 رنج اور راحت کو ہم آہنگ کر سکتا نہیں  
 کوچہ جاناں میں مر جانا بھی ہے تسلکینِ جاں  
 یہ شہادت تو خدا کی دین ہے جانِ تپاں  
 ہائے وہ منظر تھا، پارہ پارہ جس سے دل غریب  
 رہ رہا تھا دورِ افتادہ کوئی ہجرال نصیب  
 اے شہیدِ نو غلام قادرِ احمد زندہ باد  
 زندہ و رخشدہ و تابندہ و پائندہ باد

عبدالمنان ناہید



مشتعل ہے مزاج کا نٹوں کا کبجھ کچھ علاج کا نٹوں کا  
 آبلوں سے بہت پُرانا ہے رشیتیہ ازدواج کا نٹوں کا  
 خون تو خون ہے بہر صورت اشک بھی ہے انج کا نٹوں کا

عشق کی سلطنت ہے قادر کی  
اس گلِ منتخب کے کھلتے ہی  
بڑھ گیا احتجاج کانٹوں کا  
سب ادا کر دیا ہے قادر نے  
اپنی سچائی کی گواہی دی  
اک طرف پھول کی روایت ہے  
اک طرف مملکت ہے پھولوں کی  
گل ہیں اور احتجاج کانٹوں کا  
درمیاں میں کھڑی ہے خلقِ خدا  
اپنے انعام کی اذیت سے  
کوئی صورت نظر نہیں آتی  
آسمان سے اُتر مرے مالک  
قتلِ نا حق سے پھول کے مضطرب  
ہل گیا تخت و تاج کانٹوں کا

(روزنامہ افضل ربوبہ 21 مئی 1999ء)

چوہدری محمد علی

---

{1}

ظللم کی انتہاء بھی ہے کوئی؟  
ظالموں کا خدا بھی ہے کوئی؟  
اس مرض سے شفا بھی ہے کوئی?  
دردِ دل کی دوا بھی ہے کوئی?  
خون خرابے سے بھر گئی دھرتی  
قاتلوں کی سزا بھی ہے کوئی?  
ہائے وہ جوان شہزادہ  
کونسا وہ جیسا بھی ہے کوئی؟

ایسے اڑ کر مرا بھی ہے کوئی؟  
 اس سے بڑھ کر وفا بھی ہے کوئی؟  
 حاصل کرbla بھی ہے کوئی؟  
 قوم کا پیشووا بھی ہے کوئی؟  
 عادل ان میں ہوا بھی ہے کوئی؟  
 رب کی رحمت سہارا ہے ورنہ  
 باپ ماں کا عصا بھی ہے کوئی؟  
 وارثانِ شہید کا حافظ!  
 میرا مولے مرا خدا حافظ!

(الفضل 15 اپریل 1999ء)

{2}

لاکھ ہوں تالے لب اظہار پر  
 پھر بھی ہم قادر ہیں ہر گفتار پر  
 گھولتا بھی بولتا بھی ہے یہ خون  
 اور بکھر جاتا ہے ہر اخبار پر  
 ہم نہیں غازی فقط گفتار کے  
 ہے گواہی خون کی کردار پر  
 اک لپک میں قید سے باہر تھا وہ  
 اک نہتا شیر ربوہ اور وہ چار  
 بھاگ نکلے شیر کی لکار پر  
 نخبروں کے زخم اور گولی کے زخم  
 کھا کے جا بیٹھا وہ اپنی کار پر  
 موت کا پچھا کیا چنیوٹ تک  
 لوگ حیراں ہیں تیری یلغار پر

جب بلاوا آگیا جاں پیش کی  
ناز ہے ہم کو شہادت پر تیری فخر ہے ہم کو تیرے کردار پر  
کی حفاظت قوم کی جاں ہار کر صدقے جاؤں میں ترے ایثار پر  
شر کی باقی قوتوں کے بخلاف تنکیہ ہے قہار اور جبار پر  
ابر رحمت قسمت ابرار میں اور شرارے ہیں سر اشرار پر  
تھا جنازہ میں ہجوم عاشقان بے پناہ مخلوق تھی دیدار پر  
بام ہو اونچا شہیدوں کا ظفر  
رجتیں برسیں در و دیوار پر

راجہ نذری احمد ظفر

(الفضل 20 اپریل 1999ء)



آسمان پر شور تھا - کوئی مکرم ہو گیا  
جب محرم سے بھی کچھ پہلے محرم ہو گیا  
خون بکھرائے زمیں پر چین سے سوتا رہا  
چاندنی روئی رہی اور چاند بھی روتا رہا  
بھاگی سب عاشقوں کو تیرے مرنے کی ادا  
چاند کرنیں تھھ کو بانہوں میں جھلائیں گی سدا

پھول خواہش کے لئے یوں گھر سے نکلا ایک دن  
 پھرنہ آنے کے لئے کیوں گھر سے نکلا ایک دن  
 آنکھ یوں موندی کہ ساری عمر جیسے کٹ گئی  
 پھول برسے اس قدر پھولوں سے جھولی آٹ گئی  
 تجھ کو عظمت کی مبارکباد - ہرچہ بادا باد  
 تو سدا زندہ رہا - زندہ رہے گا - زندہ باد  
 (افضل کیمر می 1999ء) ڈاکٹر فہمیدہ منیر



آدیکھ شام کر بلا.....  
 قادر نے پھر شبیر کی  
 یادوں کوتازہ کر دیا  
 صدق وفا کے باب کو  
 آدیکھ شام کر بلا.....  
 اسوہ پیغمبر کر دیا  
 بازو قلم ہونے لگے  
 شانوں سے پھر عباس کے  
 پھرہ یزیدوں کا ہے پھر  
 آدیکھ شام کر بلا.....  
 دریا پہ..... دن ہیں پیاس کے

پھر خون شہداء سے  
دھرتی لہو رونے لگی  
انسانیت اس جبر پر  
دل سوختہ ہونے لگی  
جی دار اک جاں وار کے  
جام شہادت پی گیا  
کس شان سے رخصت ہوا  
کیسی ادا سے جی گیا  
باطل کے رستے میں بدن  
اُس کا اٹل کھسارتھا  
دشمن سے شیروں کی طرح  
وہ برسر پیکار تھا  
اس خون سے تاریخ کا  
یہ باب لکھا جائے گا  
ہر جسم میں بولے گا پھر  
ایسا بھی دور اک آئے گا  
شم لعین لائے تھے پھر  
تینیں بھاکے زہر میں

معصوم اک گھیرا گیا

پھر قاتلوں کے شہر میں

حکمِ ریسِ شہر تھا

گردن تنے جو کاٹ دو

سر جس کا سارے شہر سے

اوپنجا بننے وہ کاٹ دو

تئے ستم کے سامنے

ہم کلمہ پڑھتے آئے ہیں

سچ ہمیشہ جھوٹ کی

سوالی پڑھتے آئے ہیں

ہم ظلمتوں میں نور کی

آیات پڑھتے آئے ہیں

ہر گام منزل کی طرف

ہم زین بڑھتے آئے ہیں

..... آدیکھ

(ماہنامہ خدیجہ گمنی میں 1999ء)

طیبہ زین (Steinau)



مہ شہادت کا چودھواں دن ہر اک بشر کو رُلا رہا ہے  
 زمیں بھی ڈوبی ہوئی ہے غم میں فلک بھی آنسو بہارہا ہے  
 وہ اکِ حسین و جمیل پیکر مسیح دوراں کا ایک گوہر  
 بطیپ خاطر رہ شہادت پہ چل کے جنت کو جا رہا ہے  
 کوئی تشدید نہ کر سکا تھے زیر پیارے غلام قادر  
 ترا ہر اک زخم نوکِ خجھ کو دیکھ کر مسکرا رہا ہے  
 عدو کے چنگل میں تیری جرأت، اسی کرامت کی تھی ضرورت  
 تری شجاعت کی داستانیں چنابِ ہم کو سنا رہا ہے  
 ترا شہیدانِ دور حاضر میں ایک اونچا مقام ٹھہرا  
 ترے لہو کا ہر ایک قطرہ ترے شرف کو بڑھا رہا ہے  
 خدا یا کچھ بھی نہ رحم آیا یزیدیت کو حسینیت پر  
 دمِ شہادت جو تو نے جھیلا وہ دردِ ہم کو رُلا رہا ہے  
 بچا لیا تو نے اک جہاں کو دیا جو اپنے لہو کا صدقہ  
 یہ ہے وہ معرفت کا نکتہ جو ایک عارف بتا رہا ہے  
 ہماری رہ میں ہیں کربلا میں مگر ہے مستور ان میں جنت  
 قدم قدم مل رہا ہے مژده نظامِ نو جلد آرہا ہے

عدو کو ظلم و ستم مبارک وہ اپنا انجام دیکھ لے گا  
 رواں دواں کارروائی ہے اپنا جو اپنی منزل کو پار رہا ہے  
 ”بلانے والا ہے سب سے پیارا اُسی پے اے دل تو جاں فدا کر“  
 بیہی کلامِ مسیح دوراں ہماری ہمت بندھا رہا ہے  
 چوبدری شیر احمد (افضل 30 اپریل 1999ء)



یونہی تو لوگ گاتے نہیں ہیں کسی کے گُن آتے ہیں یاد سب کو ترے ساتھ تیرے پُن  
 مجھ کو ملی تھی تیری شہادت کی جب خبر دل پر گلی وہ چوت ہوئے ہاتھ پاؤں سُن  
 اپنی تمام خوشیاں جماعت پے وار کے اک سلسلہ کا چل دیا خاموش کارکن  
 تو خاندان ان پاک کا اک منفرد جوان سر پر سوار خدمت دین متن کی دھن  
 قائم ہیں جن سے صحن گلتستان کی روئیں دستِ قضا! نہ باغ سے تو ایسے پھول چُن  
 قائم رہے گا قدسی خدا کا یہ سلسلہ  
 تو وسوسوں کے اور نہ سوچوں کے جاں بُن

عبدالکریم قدسی (انصار اللہ جون 1999ء)



{1}

اُس دن کی بات نرالی تھی جب اشک سے رات نہا لی تھی  
 جو چاند سا چہرہ ڈوب گیا وہ ذات نصیبوں والی تھی  
 پُر خطر اندر ہیرے رستوں میں قندیلِ وفا کی جلا لی تھی  
 جو ٹوٹ گئی وہ پھل والی اک شجر کی تازہ ڈالی تھی  
 وہ آپِ رواں بھی کیا برسا  
 جب گھر سے چلے تم ہاتھوں میں  
 اس آل میں جان سے جانے کی  
 ہر اہلِ وفا کو ماریں گے  
 اللہ کے پیاروں کی قربت اس چاندنے ڈوب کے پالی تھی  
 ترے پیار کی خاطر پیارے نے  
 نئی دنیا ایک بسا لی تھی

(الفضل ۱۰ جولائی ۱۹۹۹ء)

{2}

موجِ صبا کی شوخی رفتار دیکھنا ان موسموں میں دل مرا بیزار دیکھنا  
 ہر شخص یاں ہے در پی آزار دیکھنا اے چارہ گر یہ آج کے غم خوار دیکھنا

وہ نور بن کے آگئے خلمت کدے میں آج اس چودھویں کے چاند کے انوار دیکھنا  
 اس کارواں کے حسن کا ضامن ہے پیشوں اس قافلے کا خوبرو سالار دیکھنا  
 تیری مدح میں جھومتے وہ گیت گائے گا لو آج اس کے ساز کے تم تار دیکھنا  
 وہ آپ ہی کی یاد میں ٹپا ہے رات بھر دامن ہے تار تار تو دل زار دیکھنا  
 وہ دُوریاں، یہ فاصلے اتنے سمت گئے ہر روز اپنے یار کو سو بار دیکھنا  
 ہے اک کمی جو یار سے ملنے نہ دے ابھی اس راستے کی عارضی دیوار دیکھنا  
 اک روز گرہی جائے گی دیوارِ ظلم و جور پھر واپسی پہ راحتِ دیدار دیکھنا  
 دل کی متاع تو آگئی پکنے کے واسطے تم آج میرے شہر کا بازار دیکھنا  
 اس قوم کا مزاج بھی کتنا بگڑ گیا ”اک حرفِ ناصحانہ“ پہ آزار دیکھنا  
 اب چار سو یہ خون کی مہندی لگائے گی  
 ہے اب خدا کی رقص میں تلوار دیکھنا

(الفضل 29/ جولائی 1999ء)

.....  
 {3}

اس صاحبِ لولاک کی ہر بات کی قسم  
 وہ نور تھے اُس نور کی برسات کی قسم

دریا کا صاف پانی بھی اب خون سے بھر گیا  
 پس مسج کے خون کے قطرات کی قسم  
 وہ ساعتیں عذاب تھیں جب چل دئے تھے آپ  
 اب آئیے کہ آپ کو آیات کی قسم  
 اس چشم تر کو حوصلہ، کچھ حوصلہ حضور  
 آقا تجھے ہے سید سادات کی قسم  
 آجائیے کہ اب تو فرشتے بھی گائیں گیت  
 آنے کے دن قریب ہیں اس ذات کی قسم  
 لوٹ آئیں کاش پھر مرے گزرے ہوئے وہ دن  
 دینے لگے ہیں لوگ تو اب رات کی قسم  
 اس رات میں ہمیں بھی عطا ہو مقامِ قرب  
 بہتر ہزار ماہ سے ہے اس رات کی قسم  
 ہر احمدی کا ساتھ دے اس ساتھ کی طرح  
 وہ ”ثور“ میں جو ساتھ تھا اس ساتھ کی قسم  
 اے ربِ دو جہاں ادھر بھی ہو اک نظر  
 کرب و بلا کے درد کے لمحات کی قسم

(ماہنامہ خالد ربہ ستمبر 1999ء)

سید محمود احمد شاہ



جان دی راہ وفا میں عہد کو توڑا نہیں  
 تو نے دنیا کو مقدم دین پہ رکھا نہیں  
 پھول پہ سفاک خبر آزما ہوتے نہیں  
 دست قاتل تو نے کیوں سوچا نہیں، سمجھا نہیں  
 قطرہ قطرہ خون ” قادر ” کہہ رہا ہے ہمنشیں !  
 جو قتیل راہ حق ہو وہ کبھی مرتا نہیں  
 یاد پھر آنے لگے ہم کو بہت ” عبداللطیف ”  
 راہ تسلیم و رضا کو آج بھی چھوڑا نہیں  
 مشکلیں آتی رہیں ہر موڑ پر ہر گام پر  
 صاحب ایمان کبھی جھکتا نہیں ڈرتا نہیں  
 اپنے خوں سے تو نے ” قادر ” جو جلایا ہے چراغ  
 نفرتوں کی آندھیوں سے وہ دیا بجھتا نہیں  
 غم کا بادل ٹوٹ کر بستی پہ برسا تھا ندیم  
 ضبط کا دریا کناروں سے مگر چھلکا نہیں

انور ندیم علوی

.....

(الفصل 6 رائے 1999ء)



چلا گیا ہے مگر آن بان چھوڑ گیا ہر ایک راہ پر اپنے نشان چھوڑ گیا  
 وہ میرے شہر کا اک نوجوان شہزادہ محبوں کی عجب داستان چھوڑ گیا  
 تمام عہد میں یہ بازگشت گوختی ہے ملکیں خلد زینی مکان چھوڑ گیا  
 سراپا ناز بدن خود جلس گیا لیکن رہ وفا کے لئے سائبان چھوڑ گیا  
 وہ اس طرح سے نبھا کے گیا ہے رسم وفا کہ مدقائق کے لئے ایک مان چھوڑ گیا  
 خدائے قادر و مومن! انہیں اماں دینا  
 جنهیں وہ تیرے لئے بے امان چھوڑ گیا  
 فرید احمد نوید  
 (الفصل 19 / جولائی 1999ء)

{1}

جان پر جان وارتے جاؤ اچھے انسان وارتے جاؤ  
 ایک اک جان قرض ہے اس پر اپنے خاقان وارتے جاؤ  
 یوں بھی پیاروں سے ہے جدا ہونا یوں ہے آسان، وارتے جاؤ  
 یونہی سامانِ آشیاں ہوگا اپنے سامان وارتے جاؤ  
 خواہشیں اس کے در پر سب قرباں اپنے ارمان وارتے جاؤ  
 اونچا رکھنا لوائے احمد کو  
 اور ہر شان وارتے جاؤ

(الفصل 23 / اپریل 1999ء)

{2}

گلشنِ احمد معطر ہو گیا پھول مہکا اور سرور ہو گیا  
 چاند کا ٹکڑا جو اُتر لحد میں گھر کا ہر ذڑہ منور ہو گیا  
 آسمان تیری قسم زندہ ہے وہ خون میں اپنے ہی جو تر ہو گیا  
 دیکھ کر اک این فارس کا شعور شوق فربانی کا گھر گھر ہو گیا  
 ہر طرف عشق کے ہیں قافلے چرچا ہر سُو بندہ پور ہو گیا  
 اب تو ہر سجدہ ہی محشر ہو گیا چڑھ گئے نالے بہاؤ تیز ہے  
 رہئے چل کے وحشیوں کے درمیاں شہر میں رہنا تو دو بھر ہو گیا  
 یوں جیا، ایسے مراء طاہر کہ وہ  
 شہسواروں میں وہ افسر ہو گیا

(الفصل 17 مئی 1999ء) طاہر عارف



وہ مثلِ موج آپ رواں یوں گزر گیا اک عکس پانیوں پہ ہمیشہ ٹھہر گیا  
 تھا شام کی مُنڈیر پہ جلتا ہوا چراغ تاریک راستوں میں برغل سحر گیا  
 دستِ صبا پہ پھول کی صورت کھلا ہوا پھر دفتاً وہ پھول سر رہ بکھر گیا  
 نکلا دیا رشوق سے اس خامشی کے ساتھ شہر خیال و خواب کو سُنسان کر گیا  
 پھیلی ہوئی ہے دھند سی حد نگاہ تک اب وہ سبک خرام نہ جانے کدھر گیا

اک نفسِ مطمئن لئے، اپنے لہو میں تر قادر کا وہ غلام تھا قادر کے گھر گیا  
 اس کے لئے بھی دوستو کوئی دعائے صبر  
 جس دل شکستہ شخص کا نورِ نظر گیا  
 (افضل 19 اپریل 1999ء)

اکرم محمود

{1}

کابل کے شہر میں ہے سن اک شہید تھا اللہ کے ایک بھیجے ہوئے کا مرید تھا  
 آیا ہے چل کے اُس کے نقوش قدم پہ جو خونِ مسیح وقت کی پہلی رسید تھا  
 پھر کر بلکی ”یاد“ سے بس کچھ ہی روز قبل یخوں بہانے والا بھی تو اک یزید تھا  
 بتلا دیا خدا نے مسیحِ الازماں کو یہ ”آیا مرا غلام“ جو حق کی نوید تھا  
 قادر تو ہیں بہت سے زمانے میں ہر طرف قادر وہی تھا ایک جو ابن مجید تھا  
 پھیلا ہوا تھا ہر طرف جو عطر خون کا عرقِ گلِ گلاب کی وہ اک کشید تھا  
 نذرانہ جس نے پیش کیا اپنی جان کا ” قادر کا وہ غلام تھا“ اور زر خرید تھا  
 کیسے بتاؤں مجھ کو خوشی تھی کہ غم نبیل  
 وہ روز، روزِ حشر تھا کہ روزِ عید تھا

{2}

لہرا رہا ہے ہر طرف تیرا نشانِ خاص تیرے لہو میں ڈھل گیا ہے آسمانِ خاص

تو نے دھائی ہم کو نئی زندگی کی راہ جس کے ہے ہر قدم پر کھڑا امتحانِ خاص  
 خوشیاں سمجھتے ہوئے خوبصورت بھیرتے چھپ کر چلے گئے ہو بصد امتحانِ خاص  
 پہنچ ہورب کے پاس بڑے اہتمام سے اللہ کے ہوتا ابد اب مہمانِ خاص  
 تم کتنے خوش نصیب ہوا نے نوجوانِ خاص دیکھو امامِ وقت کو ہے تم سے کتنا پیار  
 تم کامیاب ہو تم ہی ہو کامرانِ خاص ”فُرْثُ بِرَبِّ كَعْبَه“ کا نعرہ لگا دیا  
 مولا کی آج تم پر پڑی تظرِ انتخاب تم ہی پختے گئے ہو بصد عز و شانِ خاص  
 چشمِ زدن میں طے کیا تو نے وہ مرحلہ جس کی تلاش میں رہے ہیں بندگانِ خاص  
 مولا کرے کہ ہم میں سے ہر اک کو ہونصیب تیری ادائے منفرد تیری زبانِ خاص  
 کبھیجئے دعائے صبر اب ان کے لئے نبیل  
 جو رہ گئے ہیں بعد میں پس ماندگانِ خاص

مرزا نبیل احمد  
 (ماہنامہ خالد ربوبہ ستمبر 1999ء)



بچھڑ گئے تم سے یہ لگتا ہے ہم نہیں زندہ ستم یہ کیا کوئی دیکھے تو بس ہمیں زندہ  
 خیالِ یار ہم آغوشِ دم قدم اپنے عجیبِ کیفیتِ جاں، عجب یقین زندہ  
 نگر کا بوجھِ اٹھائے ترے شہیدِ نگاہ کہیں نگاہ سے اوچھل ہوئے کہیں زندہ  
 عجب نمو تھی مرے زخمِ زخم پھولوں میں جہاں بھی کٹ کے گرے کھل اٹھے وہیں زندہ  
 ہزار سجدے گزارے تھے آدمی نے مگر گری جو خاک پر وہ ہو گئی جیسیں زندہ

ترے خیال کے موسم کی دھوپ چھاؤں میں ترے شکستہ نگر کا ہے ہر مکیں زندہ  
 ازل سے دعویٰ محبت ابد تک منصور  
 یہاں فنا سے بھی گزرئے ہوئے یہیں زندہ  
 .....  
 مظفر منصور



نشانِ راہ بناء آسمان کا تارا ہوا  
 غلام قادر ہمارا خدا کو پیارا ہوا  
 وہ اب نہیں ہے یہاں پھر بھی اس کی آنکھوں نے  
 جو خواب دیکھا تھا وہ خواب اب ہمارا ہوا  
 وہ دھوپ تھی کہ مجھے چھاؤں جیسی لگتی تھی  
 وہ چہرہ! جس کے لئے چاند استعارہ ہوا  
 بہار ہو کہ خزاں ساتھ ساتھ رہتا ہے  
 وہ ہالہ نور کا اک دائی نظارہ ہوا  
 اب اُس کے زخم کا کچھ اندر مال کر یا رب  
 کہ میرا درد تو شروع میں آشکارا ہوا  
 .....  
 (افضل 15 مئی 1999ء)

انوار احمد



خدا کے فضل و کرم کا وارث بنا ہے پیارا غلام قادر  
 سحر کی جس سے نمو ہوئی ہے وہ ہے ستارہ غلام قادر  
 تری ذہانت، تری فطانت، تری بلاغت، تری شجاعت  
 خدا کے فضلوں۔ کرامتوں کا بنا نظارہ غلام قادر  
 گھلا ہے باپ ارم کہ آیا ہے آج جنت میں چاند بن کے  
 خلیفہ رائع کا جانِ جان حسین و پیارا غلام قادر  
 خدا کی ہبیت عذاب بن کے عدو کی روحوں کو چیر دے گی  
 خدا کی قدرت کا بن گیا ہے عجب شرارہ غلام قادر  
 جگر پہ چھریاں سی چل رہی ہیں تڑپ رہا ہے یہ سیفِ مضطرب  
 کہ چھن گیا ہے ہمارا مُنس حسین سہارا غلام قادر

شیخ سلیم الدین سیف (افضل 7 / جون 1999ء)



وہ مسکراتا حسین چہرہ فقط تمسم سراپا اُلفت  
 ہمارے دل کو حزیں بنا کر کہاں دلوں سے فرار ہو گا  
 وہ نقش بن کے رہے گا سینوں میں، عزم کا سر بلند رہا ہی  
 بہاں بھی بازی ہے اس نے جیتنی، وہاں بھی وہ شہسوار ہو گا

تیری شہادت شمع فروزان بنے گی تاریک راستوں میں  
 تو ساری ملت کا مشتعل راہ، روشنی کا منار ہو گا  
 غلام قادر! تو جی رہا ہے شراب اُلفت کی پی رہا ہے  
 فرشتے لیں گے بلا کمیں تیری خدا کو بھی انتظار ہو گا  
 سلام تیری وفا کو قادر! شہید ہو کے کٹا دیا سر  
 یہ نام روشن رہے جہاں میں، یہ ذکر اب بار بار ہو گا  
 تری وفا سے سبق ملیں گے، کہ دیپ سے دیپ اب جلیں گے  
 سکھا دیا تو نے مر کے جینا، جنون یہ اب بار بار ہو گا  
 ”تمہاری تہذیب اپنے خبر سے آپ ہی خود کشی کرے گی  
 جو شاخِ نازک پہ آشیانہ بنے گا، ناپائیدار ہو گا“

شین رے خان



وہ علم و آگئی میں فقیدِ المثال تھا مرزا غلام قادر بڑا خوشِ خصال تھا  
 عہدِ وفا جو باندھا نہجا یا وہ عمر بھر صدقی و سداد میں وہ عدیمِ المثال تھا  
 جاں نذر کر کے اُس نے ثبوتِ وفا دیا وہ مخفی وجود بڑا باکمال تھا  
 مرزا غلام قادر تھا شیدا امام کا طاعت میں منفرد تھا بڑا خوشِ خصال تھا  
 اُس کا حوالہ باعثِ اعزاز و افتخار تزئینِ ملک و قوم تھا حُسنِ جمال تھا

اُس کا وجود باعثِ ترویجِ علم و فن وہ مَعْدِنِ عُلُوم تھا شیریں مقال تھا  
 یہ خون رایگاں تو کبھی بھی نہ جائے گا جس کا مسح پاک سے اک اتصال تھا  
 یہ کس کا خون ہے جو بہا ہے زمین پر نورِ نظر مجید کا، قدسیہ کا لال تھا  
 لاریب یہ ہے خونِ مباشر وجود کا جو سبطِ میرزا تھا مسیحا کی آل تھا  
 ہائے کلیجہ کیوں نہ پھٹا اُس زمین کا جس پر گرا ہوا یہ مسیحا کا لال تھا  
 راضی رہے خدا کی رضا پر مگر نیسم  
 ہر دل میں ایک درد تھا رُخ پُر ملال تھا

میاں نیسم احمد طاہر گولڈ اسمیتھ ربوبہ (20 اپریل 1999ء)

---



## Long Live Ghulam Qadir

*Astute, shrewd, sagacious Qadir*

*Was ferociously tossed from Zenith to Nadir*

*Cannon to his left, cannon to his right*

*Volleyed and thundered with all their might*

*Brave he was, and bravely he fought*

*The Killers, the robbers and their squad*

*Fought to the last and did not yield*

*Truly Qadir is a putative "SHAHEED"*

*Qadir, a sisyphean rock in a stormy stream*

*With a fatal blow was turned into smithereens*

*From here to there the journey he covered*

*Within a jiffy, and is highly revered*

*Scholars' like Qadir shall always live*

*To the life itself a light they shall give*

*Braves like him are rarely found.*

*Frighten them not, the ugly hungry hound.*

*I salute Qadir, and so do you*

*Blessings unto him till sky is blue*

*Ghulam Qadir is dead, Long Live Ghulam Qadir*

*In his Heavenly have with his Great Grand Father*

---

**NAZARHUSSAIN**



چہرہ وہ کسی نور کے ہالوں کی طرح تھا  
 سچ کہتا ہوں قادر تو اجالوں کی طرح تھا  
 جس عہد کے مہتاب ہیں اب رابع خلیفہ  
 اُس عہد کی تابندہ مثالوں کی طرح تھا  
 دشمن تھے مقابل پہ کہ خونخوار درندے  
 تنہا وہ لڑا شیر، جیالوں کی طرح تھا  
 حریرت سے اُسے موت سدا یاد رکھے گی  
 وہ شخص بظاہر جو غزالوں کی طرح تھا  
 جھکنے سے وہ کچھ اور بھی لگتا تھا شمر بار  
 کردار میں دیکھو تو ہمالوں کی طرح تھا  
 اپنوں میں وہ ریشم کی طرح نرم شہائل  
 دشمن کے لئے سخت جبالوں کی طرح تھا  
 ہونٹوں پہ تھی مُسکان تو آنکھوں میں حیا تھی  
 گفتار میں وہ شیریں خصالوں کی طرح تھا  
 ہر بات جو اُس کی تھی لگینوں کی طرح تھی  
 جو لفظ تھا گویا وہ حوالوں کی طرح تھا  
 اپریل کی چودہ تھی کہ تاریخِ قیامت؟  
 عاصم وہ عجب دن تھا کہ سالوں کی طرح تھا!

شہزاد عاصم



محرم آیا ہے آؤ خدا کی بات کریں خدا کے بندوں کے صدق و صفا کی بات کریں

یزیدی ظلم کی، جور و جھا کی بات کریں سنو تو معرکہ کربلا کی بات کریں سفر ہے کلمہ توحید کا سدا جاری بیک خیال و زبان لا الہ کی بات کریں دیے وفا کے جلانے ہیں تیری را ہوں میں شعاع نور کی شمع بدی کی بات کریں وہ جس کی شان شہادت پہ جان ہے قربان غلام ابن مسح الزماں کی بات کریں جوشاخ کائی گئی ہے مسح کے گلشن سے اسی کی چھاؤں کی ٹھنڈی ہوا کی بات کریں

پکارتی ہے ہمیں آج روح ذبح عظیم

چلو حسین کے درس وفا کی بات کریں

اصغری نور الحلق



حصارِ ذات سے باہر نکل گیا ہے کوئی محبتوں کے ہی معنی بدل گیا ہے کوئی ہزار رحمت باری ہزار اُس پہ سلام وفا کے چہرے پہ چاندی سی مل گیا ہے کوئی اُبجھ کے موجن حوادث سے دین کی خاطر عدو کے سارے ارادے بدل گیا ہے کوئی

حسین پاک کی سیرت سے روشنی لے کر بزید وقت کی نخوت کچل گیا ہے کوئی لٹا دی جان تو کیسے اجل گیا ہے کوئی یہ سچ ہے سونا کٹھالی میں پڑ کے گُندن

ہے

جہاں فانی کے ناتوں کو توڑ کر تنور  
نئی حیات کے سانچے میں ڈھل گیا ہے کوئی

نصرت تنور



شہید کے لہو کا قطرہ قطرہ ہم پر فرض ہے  
دعا میں دیں ہم ان کو لمحہ لمحہ ہم پر فرض ہے  
یہ لوگ ماہ و مہر ہیں وفا کے آسمان پر  
یہ سرفوش مسکرا کے کھلتے ہیں جان پر  
کہونہ ان کو مردہ یہ مردہ نہیں ہیں زندہ ہیں  
ہمیں سمجھ نہیں مگر یہ زندہ و پائندہ ہیں  
برائے تو بہار دیں یہ اپنا خون دے گئے  
خدا کی رہ میں جان دینے کا جنون دے گئے  
حیات اور ممات کا سب بھید اُس کے ہاتھ ہے  
جو خدا کے ہو گئے خدا خود ان کے ساتھ ہے

امۃ الباری ناصر

# باب 13

## تعزیتی خطوط

جو درد سکتے ہوئے حروف میں ڈھلا ہے  
شاید کہ یہ آغوشِ جدائی میں پلا ہے

---

## سخن میں سہل نہیں جاں نکال کر رکھنا

دلی جذبات کا الفاظ میں اظہار ممکن ہی نہیں ہے۔ عجیب بے بُسی اور لاچاری میں اعتراف بجز کرنا پڑتا ہے۔ دل نکال کر کسی کے آگے رکھا جاسکتا ہے نہ بیان پر قدرت ہوتی ہے۔ رو برو گفتگو ہوتا آنکھیں چھلک کر کچھ کام بنا دیتی ہیں البتہ خطوط میں ٹوٹا پھوٹا اظہار کچھ ترجمان بنتا ہے۔ اور لکھنے والے کے جذبات مکتب الیہ کے احساس کو چھونے لگتے ہیں۔ صاحبزادہ مرزا غلام قادر احمد کی رحلت پر تعزیت کے لئے آنے والے بے شمار خطوط میں قدر مشترک سچے جذبات غم ہیں اور آنسوؤں سے بھیگی ہوئی دعائیں۔ جو حرمان نصیبوں کے زخمی دلوں کا مرہم بنتی ہیں ان خطوط میں کچھ بے ساختہ اظہار دری تک گھائل دلوں کو سہلاتا رہا۔ ایسے ہی خطوط میں سے چند بغرضِ دعا پیش خدمت ہیں۔

اللہ تعالیٰ ان نعمگساروں کے غموں کا خود مداوا بن  
جائے اور جزائے خیر سے نوازے۔ آمین

محترم صاحبزادہ مرزا مظفر احمد صاحب (ایم ایم احمد)  
امیر جماعت ہائے احمدیہ امریکہ  
15 ستمبر 1999ء

پیارے مجید و قدسیہ!

افضل کے پرچہ میں قادر پر تمہارا مضمون اور اس سے پہلے قدسیہ اور  
نصرت کے مختصر مضمون ملے۔ ان ساری دلگذاز تحریروں سے بے اختیار آنسو  
دعاوں میں ڈھنٹتے رہے۔ اس دل ہلا دینے والے حادثے میں بے شمار احباب  
شریک غم رہے اللہ تعالیٰ سب کی تضرعات کو قبولیت کا شرف بخشنے۔

قادر کی شہادت گھرے غم کے ساتھ ایک تسلیم کا پہلو بھی لئے ہوئے  
ہے کہ اللہ تعالیٰ نے اُسے دین کی ایسی بے مثال قربانی کی توفیق اور ہمت  
بخشنی۔

مجھے اس بات کا افسوس ہے کہ قادر سے مجھے بہت کم موقع ملاقات  
کے میسر آئے کیوں کہ اس کے بچپن سے لے کر جوانی تک میں ملک سے باہر  
رہا۔ تھوڑا بہت جو وقت ملا وہ اس کے واشنگٹن کے قیام کے دوران تھا اس  
تھوڑے سے عرصے میں وہ اپنی خوبیوں کی وجہ سے بہت پیارا لگنے لگا۔

قیوم کو بھی بڑا گھر اصدمنہ ہوا طبیعت کے لحاظ سے ہمیشہ ایسے موقع پر  
وہ خود گفتگو کے لئے ہمت نہیں پاتیں۔ ان کی بے قراری اور غم میں ڈوبی ہوئی  
دعا نئیں برابر جاری ہیں۔

ہم سب کی طرف سے سب کو سلام و پیار

دعاوں کے ساتھ

خاکسار مرزا مظفر احمد

## محترم صاحبزادہ مرزا وسیم احمد صاحب

ناظر اعلیٰ و امیر جماعت احمدیہ قادیانی

۱۵ اپریل ۱۹۹۹ء

عزیزم قادر کی اچانک در دناک وفات جہاں شدید صدمے کا موجب بنی ساتھ ہی اس کی شہادت جو خاندان مسیح موعود علیہ السلام میں اس نوع کی پہلی شہادت ہے وہ مرحوم کے لئے والدین کے لئے، عزیزہ نصرت جہاں اور ان کے بچوں کے لئے موجب افتخار ہے صدمہ تو انتہائی شدید ہے اور اس کی برداشت کی طاقت اللہ تعالیٰ کے خاص فضل سے ہی ممکن ہے ہمیں جو اطلاعات مل رہی ہیں وہ باعثِ اطمینان ہیں کہ عزیزہ نجھوآپ دونوں اور ہمیشہ امتہ الباسط نے بہت صبر کا اظہار کیا ہے اللہ تعالیٰ دلوں کو ہر قسم کے صدمات کے برداشت کی توفیق دے آپ سب کو صبرِ جمیل کی مثالی توفیق دے اور عزیزم غلام قادر کے چاروں بچوں کو بہترین رنگ میں پروان چڑھائے وہ اپنے ابا مرحوم کی نیکیوں کو قائم رکھنے والے بنیں اور اللہ تعالیٰ کے دامن کو مضبوطی سے ہمیشہ تھامے رہیں کیونکہ یہ بالکل صحیح ہے۔

”خداداری چہ غم داری“

مرحوم کو کمپیوٹر لائیں میں جماعت کا ریکارڈ محفوظ کرنے کی نمایاں خدمت کی توفیق اور سعادت حاصل ہوئی جماعت میں کئی افراد مرد و زن کو شہادت کا جام پینا پڑا ہے۔ جہاں پر یہ شہادت پسمندگان کے لئے صدمہ کا باعث ہوئی وہاں ان کے لئے باعثِ افتخار بھی ہوئی ہے درجنوں احمدی شہید ہوئے اب اللہ تعالیٰ نے مسیح موعود علیہ السلام کے خاندان کو بھی اس شہادت سے نوازا ہے اور آپ کو اس کے لئے چُتا ہے۔

خاکسار مرزا وسیم احمد

## محترمہ امة القدس صاحبہ

دارالتحسیح قادیانی صدر لجنة امامہ اللہ بھارت

16 اپریل 1999ء

حضور کے خطے سے پوری تفصیل معلوم ہوئی کہ دشمنوں کے کیا ارادے تھے اللہ تعالیٰ نے کس طرح جماعت کو دشمنوں کے شر سے محفوظ رکھا تھا اور عزیزم بہادر قادر نے جماعت کے لئے کس طرح قربانی دی .....  
حقیقت ہے جس خدا نے اس بہادر شہید کی قربانی لی ہے اُس کے والدین کو بھی بہت بڑا دل دیا ہوگا۔

**محترمہ امة الوکیل صاحبہ** ( قادر کی بھائی ) - امریکہ  
 خط لکھنے بیٹھی ہوں تو الفاظ نہیں مل رہے کہ میں کس طرح اپنا صدمہ بتاؤں سب سے پہلے تو اُس کی شہادت کی مبارک دیتی ہوں لیکن غم تو پھر بھی اپنی جگہ ہے۔ جہاں تک قادر کی ذات کا تعلق ہے اس کا انجام تو قبل رشک ہے ہزاروں لوگ اس انجام کی خواہش کرتے ہیں لیکن توفیق خدا صرف اپنے خاص بندوں ہی کو دیتا ہے۔ قادر کی زندگی بے شک چھوٹی تھی لیکن بڑی با مقصد تھی دین کی خاطر زندگی گزاری۔ ماں باپ کی خدمت کی۔ خدا کی خاطر جان دے دی۔ ہزاروں لوگ ایسے ہوتے ہیں توے سو سال جی کر بھی نیکی نہیں کر سکتے۔ اس نے امریکہ میں پڑھائی مکمل کی اور سیدھا ربوہ جا کر خدمت میں لگ گیا۔

## محترمہ شورکت سفیر صاحبہ

(حضرت خلیفۃ المسیح الراجع ایدہ اللہ کی صاحبزادی) - لندن

عزیزم بہت ہی نیک اور شریف انسان تھا ایسی نیک اولاد تو حقیقت میں ماں باپ کے لئے خرکا باعث ہوتی ہے اور اُس کی شہادت سے آپ شہید

کے باپ ہو گئے۔ اس وقت تو ہمارے دلوں کا یہ حال لگتا ہے کہ کوئی چیکیوں سے دل مسل رہا خدا تعالیٰ آپ لوگوں کو صبر دے۔

## *Mona and Karim The Hogue*

(حضرت خلیفۃ المسیح الرابع ایدہ اللہ کی صاحزادی)

April 15, 1999

*We really do not know what to write and how to express our feelings. It is an almost unbearable loss. You are constantly in our prayers, in our thoughts and in our hearts. I know Hazur is also so upset. He has said how special and brilliant a person bhai Qadir was. He was an honour to you both, and indeed a blessing to the Jama'at.*

محترم عطا المجیب راشد صاحب و  
محترمہ قانتہ راشد صاحبہ - لندن  
16 اپریل 1999ء

حضرت مسیح موعود علیہ السلام کے خاندان کے قابل فخر چشم و چراغ اور آپ کے خوش قسمت اور سعادت مند قابل فخر بیٹھے مکرم مرزا غلام قادر صاحب کی المناک وفات لیکن قبل فخر اور قابل رشک شہادت کی خبر نے دلوں کو از حد مغموم کیا۔ وفات کے حوالے سے دلی جذبات تجزیت عرض کرتے ہیں اور خطبہ جمعہ کے حوالے سے مبارکباد عرض کرتے ہیں۔

ایں سعادت بزورِ بازو نیست  
تا نہ بخشد خدائے بخشندہ

محترم نسیم مهدی صاحب - کینیڈا (امیر و مشنری انچارج)  
عزیزم مکرم مرزا غلام قادر کی شہادت کی خبر ایسے موصول ہوئی جیسے دل

پر بجلی گرتی ہے۔ اللہ تعالیٰ کی حکمتیں اللہ تعالیٰ ہی جانتا ہے۔ اس ناگہانی اور اچانک شہادت سے جو صدمہ ہوا ہے وہ تو پہاڑ کی طرح بوجھل ہے اللہ تعالیٰ آپ کو ہمت دے یہ یقیناً ایک بہت بڑا جماعتی صدمہ ہے۔

### محترمہ اصغری نور الحق صاحبہ - لندن

عزیز نہایت خوش قسمت تھا جسے سب کا پیار ملا۔ خلیفہ وقت کا پیار ملا۔ خدا تعالیٰ نے تو پیار کا عجیب انداز دکھایا کہ سب سے بڑا انعام عزیز پر پنجحاور کر دیا۔ یہ شاخ جمیع کے گلشن سے کاملی گئی اور نزد سدرۃ المنتہی الگائی گئی ہے نہایت بار آور ہو گئی اور اس کی گھنی چھاؤں تلنے سب بسیرا کریں گے۔

### محترمہ نجمہ عطاء الحق صاحبہ - کوئٹہ

مرزا غلام قادر شہید جماعت اور خاندان کے درخشنده گوہر تھے۔ اخبار میں مرحوم کی اتنی خوبیاں اور لیاقت کے بارے میں پڑھ کر بہت افسوس ہوتا ہے۔ سارے خاندان اور حضور کے غم کا خیال کر کے دعا ہی کر سکتے ہیں۔ اللہ تعالیٰ سب کو صبر دے۔ اُن کی بیوی بچوں کا ہر آن حافظ و ناصر ہو۔ اللہ تعالیٰ اس پاکیزہ روح کو اپنے قرب میں جگہ دے۔ آپ کے درجات ہر لمحہ و ہر آن بلند سے بلند کرتا چلا جائے اور زخمی دلوں کو اپنی جانب سے تسکین دے۔ آمین

### محترم میاں محمد ابراہیم صاحب جموںی - ربوہ

میری طبیعت بہت کمزور ہے۔ زیادہ چل پھر نہیں سکتا اس لئے اس خط کے ذریعے ہی تعزیت کرنے پر مجبور ہوں آپ کو جس قدر عظیم صدمہ سے دوچار ہونا پڑا اللہ تعالیٰ اُس کو صبر و شکر سے برداشت کرنے کی توفیق دے۔ آمین

### محترم کریم احمد نعیم صاحب

### مع خاندان ایاز احمدی - یوائیں اے

خاندان حضرت مسیح موعود علیہ السلام اور خصوصاً مرحوم کے والدین اور

بیوی بچوں کے لئے نہایت صبر آزماء صدمہ ہے۔ اللہ تعالیٰ حوصلہ ہمت اور صبر عطا فرمائے۔

ہم چونکہ ایا ز احمدی ڈاکٹر حشمت اللہ خان کے خاندان سے تعلق رکھتے ہیں کہ جس نے ہر عُسر و یُسر میں اپنے امام حضرت محمود کا اس وقت ساتھ دیا جب ہم اور آپ پیدا بھی نہیں ہوئے تھے اور اپنے عہد کوتا عمر بڑی وفاداری سے نبھایا۔ اس لئے ہمارے جذبات و تعلقات اُسی طرح ہیں گو کہ زمانہ اب بہت بدل گیا ہے۔

**محترم خواجہ عبدالمومن صاحب - اوسلو ناروے**  
 ظالموں نے کس دردناک طریق سے تکلیف دے کر ان کو شہید کیا لیکن وہ خدا تعالیٰ کے گھر شہادت کا رتبہ پا کر ہمیشہ کے لئے زندہ ہو گئے۔ اللہ تعالیٰ شہید پر بے شمار برکتیں اور حمتیں نازل فرمائے۔ آمین

**محترم بشری طیبہ صاحبہ - بحرین**  
 اس شہادت سے چند دن پہلے میں نے خواب میں دیکھا کہ آپ سب بہنیں ایک جگہ اکٹھی ہیں اور غمزدہ ہیں ایک بڑا سا ہاں ہے آپ کے خاندان کے اور افراد بھی ہیں میں آپ سب کو پریشان دیکھتی ہوں اور سوچتی ہوں کہ کیا بات ہے لیکن کسی سے کچھ پوچھتی نہیں ہوں۔

خاکسار کا آپ سے بہت محبت کا تعلق ہے۔ حضرت سیدہ نواب مبارکہ بیگم صاحبہ کے خطوط لکھنے کی خدمت ایک لمبے عرصے تک کی۔ حضرت سیدہ بیگم صاحبہ کہا کرتی تھیں میری بشری۔ حضرت سیدہ بیگم امۃ الحفیظ صاحبہ بھی خاکسار سے بہت محبت کرتی تھیں۔ میرے شوہر نکرم صدیق یوسف صاحب اور بچے بھی غم کا اظہار کرتے ہیں۔ مکرم صاحبزادہ مرزا وسیم احمد صاحب میرے شوہر کے پھوپھی زاد ہیں۔

## محترم ارشاد احمد خان صاحب

امیر جماعت ہائے احمد یہ صوبہ سرحد پشاور

خدا تعالیٰ نے آپ کو اس امتحان کے لئے چُنا اور ساتھ ہی ایسی نعمت بے بہا کے لئے بھی مگر سر دست بھاری ہے اور امتحان سخت۔ خدا تعالیٰ نے خاندان مسح موعود علیہ السلام کو ایسے کڑے امتحان کے لئے چُن کر جماعت کو بہت بڑا درس دیا ہے وہ درس ہم سب کے لئے ہے قربانیوں کا اور ان سے منہ نہ موڑنے کا۔

**محترم محمد اقبال محمود صاحب - گزی عمر کوٹ**  
 حضور ایدہ اللہ تعالیٰ نے ان کی قربانی کو جماعت کی قربانی سے تشییہ دی ہے۔ نیز ان کی قربانی کی مثال شہزادہ عبداللطیف شہید سے دی ہے۔ یہ درجات اللہ تعالیٰ کسی کسی کو دیتا ہے اللہ تعالیٰ آپ کو صبر جمیل عطا فرمائے۔  
 (آمین)

**محترمہ سلیمہ میر صاحبہ - کراچی**  
 شہادت کی خبر سے دل غم سے بھر گیا ہے۔ حضرت مسح موعود کی نسل میں سے یہ اولین شہادت ہے جس میں آپ اور آپ کی اولاد شریک ہیں۔  
**محترم ضیاء اللہ ظفر صاحب - مریب سلسلہ، مرید کے، ضلع شیخوپورہ**  
 واقعات کی تفصیل سن کر انتہائی دکھ ہوا لیکن ڈھارس بندھی کہ اس وجہ سے کہ مرحوم نے اپنی جان تو جان آفرین کے سپرد کر دی لیکن جماعت کے ڈشمن کی خوفناک سازش کو ناکام و نامراد کر دیا۔

**محترمہ ذکیہ محمد نصیب عارف صاحبہ - راولپنڈی**  
 اکتوبر 1998ء میں جب میں اپنی آپا کے ساتھ آپ سے ملی تھی تو آپ سارا وقت عزیزم قادر ہی کی باتیں کرتی رہیں۔ ساری باتیں فلم کی طرح

آنکھوں کے سامنے آنے لگیں۔ شہادت کی خبر سے دل میں ہو کیں اُٹھ رہی ہیں  
وہ تا ابد زندہ ہو گیا۔

**محترمہ بشری بشیر صاحبہ - امریکہ**  
شہید کی عظیم الشان قربانی اور بے مثال جرأت تو قابل رشک ہے  
اللہ تعالیٰ نے اسے تو اعلیٰ علیبین میں اپنے پاس جگہ دے دی ہو گی۔ اللہ تعالیٰ  
پسماندگان کو صبر جمیل عطا فرمائے۔ آمین

**محترم عبدالسمیع صاحب نون - سرگودھا**  
افسوں شہید کی زندگی میں اُن سے ملاقات نہ ہوئی مگر جن دوستوں کو  
اُن سے تعارف نصیب تھا وہ کہتے ہیں وہ فرشتہ تھا پورا فرشتہ۔

ثاقب مالیر کوٹلہ والوں کے اشعار اس شہید پر بھی اطلاق پاتے ہیں۔  
ایک ہم میں در یگانہ تھا احمدیت کا اک خزانہ تھا  
گو بیسرا زمیں میں تھا اس کا آسمان اس کا آشیانہ تھا  
مر گیا پہلے اپنے مرنے سے اس کا مسلک جو صوفیانہ تھا  
**محترمہ رقیہ بشری صاحبہ اہلیہ کرم الہی ظفر مرحوم**  
نُبی اور خوشی کے ملے جلے جذبات سے دلی تعزیت کا اظہار کرتی  
ہوں۔ صاحزادے کی رحلت پر آپ کو جو صدمہ ہوا اس کے تصور سے دل  
غمگین ہوتا ہے اللہ تعالیٰ صبر کی توفیق دے۔

**محترم محمد جلال صاحب شمس - جمنی**  
عاجز اور اہلیہ کی طرف سے دلی تعزیت قبول کریں۔ متعلقین کی  
خدمت میں ہمارا سلام اور احساسات پہنچا دیں۔ شہید تو خدا کی رضا کی جنت  
میں راضیہ مرضیہ داخل ہوا قاتلین بھی اس دنیا میں رہنے والے نہیں تسود وجہ  
کے مطابق بالآخر ان کو بھی جانا ہے۔ دونوں کے سفر آخرت میں کتنا فرق ہے۔

### محترمہ عارفہ منظور مرزا صاحبہ - کینیڈا

غلام قادر صاحب کی دلیرانہ شہادت کی خبر سن کر بہت صدمہ پہنچا  
مرحوم نے بہت شجاعت اور مردانگی سے مقابلہ کرتے ہوئے جام شہادت نوش  
کیا۔

ہو فضل تیرا یا رب یا کوئی ابتلا ہو  
راضی ہیں ہم اُسی میں جس میں تری رضا ہو

### محترم مرزا منظور احمد صاحب - کینیڈا

ایسے معصوم اور بے گناہ اور نیک اطوار بچے کو قتل کرنا ظلم اور نہایت درجہ کی شقاوت قلبی ہے بے شک ہم نے اسی کی طرف لوٹ کر جانا ہے جس نے ہمیں پیدا کیا مگر یہ جدا انی اس قسم کی ہے کہ کسی پہلو سے غم سے آرام نہیں مل رہا اللہ تعالیٰ آپ سب کو اپنی حفاظت اور سایہ عاطفت میں رکھے۔ آمین اور مرحوم کو اپنی جواہر رحمت میں جگہ دے..... اس واقعہ کی وجہ سے حضرت مرزا بشیر احمد صاحب بہت یاد آئے مجھے جیسے کمزور کو بعض اوقات اپنے قلم سے دعا کے لئے لکھا کرتے تھے حالانکہ جو میں ہوں مجھے پتہ ہے مگر ایسے عظیم شخص کی طرف سے ایسا خط بڑی عزت کا موجب ہوتا تھا اللہ تعالیٰ ان کے درجات بلند فرمائے۔ آمین

### شیخ رحمت اللہ صاحب - کراچی

شہادت اپنی ذات میں رنگین و حسین ہوتی ہے اس پر حضرت صاحب کا بیان قادر کی شہادت کو رنگین تر بنانے کیا میں خطبہ سُنتا جاتا تھا اور غالب کا یہ مصرع

ذکر اُس پری و ش کا اور پھر بیان اپنا  
دل میں پڑھتا جاتا تھا حضور کے خطبہ نے قادر کی شہادت کو چار چاند لگا دیے

اللہ تعالیٰ شہید اور خطیب پر اپنی حمتیں برساتا رہے۔ آمین  
 قادر کی شہادت کے بعد جو منظر ابھرا اس سے مجھے حفیظ ہوشیار پوری  
 کا یہ شعر یاد آگیا۔

حفیظ اس طرح جائیں گے جہاں سے  
 دیارِ عشق میں ماتم رہے گا  
 حفیظ کے نام قادر سے بدل دیا جائے تو شعر بالکل حسب حال ہوتا  
 ہے۔

**محترم محمد احمد جلیل صاحب - یو کے**  
 حضرت مسیح موعود علیہ السلام کے اشعار سے بہترین اس وقت اظہار  
 جذبات نہیں ہو سکتا۔

پُر خطر ہست ایں بیباں حیات      صد ہزاروں اثر دہاش در جہات  
 صد ہزاروں آتشے تا آسمان      صد ہزاروں سیل خونخوار دومان  
 صد ہزاروں فرنگے تا گوئے یار      دشت پُر خار و بلاش صد ہزار  
 بُنگر ایں شوخی ازاں شیخ عجم      ایں بیباں کردے از یک قدم  
 نقد جاں از بہر جاناں باختة      دل ازیں فانی سرا پرداختہ  
 ایں چنیں باید خدا را بندہ      سر پے دلدار خود افگندة  
 جدا ہونے والے اور پسمندگان کے لئے دعا کرتے ہیں۔

اے خدا اے چارہ ساز ہر دل اندوہ گیں  
 اے پناہِ عاجزاں آمر زگار مذنبین  
 از کرم آں بندہ خود رابہ بخشش ہا نواز  
 وایں جدا افتادگاں را از ترحم ہا به میں  
 حضرت عبدالکریم صاحب سیالکوٹی کی وفات پر ان کے حق میں جو دعا

کی وہی آپ کے پڑپوتے غلام قادر کے لئے دھراتا ہوں۔  
 اے خدا بر تربت اُو بارشِ رحمت بار  
 داخلش کن، از کمالِ فضل، در بیتِ انیم  
 نیز مارا، از بلا ہائے زماں محفوظ دار  
 تکیہ گاہِ ما توئی، اے قادر ربِ حیم  
 اللّهُمَّ اغفر لعبدک وارحمنه، وارفعه فی عبادک الشہداء  
 والصالحين۔ آمین

**محترم لطف الرحمن محمود صاحب - نیکس (امریکہ)**  
 اللہ تعالیٰ خاندانِ مسیح موعود علیہ السلام کے اس ہونہار اور سعادت  
 مند نونہال کی جواں سال شہادت قبول فرمائے اور اسے جماعت کی ترقی و  
 استحکام اور فتوحات و برکات کا باعث بنائے شہید نے اپنی جان کا نذر انہ  
 دے کر جماعت کو ایک بہت بڑے ملک گیر ابتلاء اور فتنے سے بچا لیا۔ آئندہ  
 آنے والی نسلیں بھی مرحوم کے اس احسان کو یاد رکھیں گی جیسا کہ حضور اقدس  
 نے فرمایا شہید مرحوم کے پاک خون کا ایک ایک قطرہ آسمانِ احمدیت پر  
 ستاروں کی طرح چمکتا رہے گا۔ انشاء اللہ

مولانا کریم شہید مرحوم کو قرآنی وعدے کے مطابق حیاتِ ابدی،  
 مقاماتِ قُرب اور جنت الفردوس میں پا کیزہ رزق سے نوازے گا دعا ہے کہ  
 مولیٰ کریم اُن کی اہمیہ اور معصوم بچوں کا دین و دنیا میں حافظ ہونا صر ہو اور ان  
 سب کو حضرت امام الزماں کے روحانی وارثی بنائے۔ آمین

**محترم عبد الحمید صاحب - یوائیس اے**  
 مرحوم نے جس بہت اور بہادری سے شقی القلب دہشت گروں کے  
 چگل سے نکل کر اور اُن کے منصوبوں کو ناکام بنایا ہے اور اپنی جان فُر بان کر

کے ساری جماعت کے خلاف مذموم منصوبے کو ناکام کیا ہے وہ ہمیشہ تاریخ میں زریں حروف سے لکھا جائے گا۔

### محترم کمال یوسف صاحب - ناروے

صاحبزادہ مرزا غلام قادر شہید کی شہادت پر ایک نسبت سے اظہار تعزیت پیش کرنے کے لئے دوسری نسبت سے مبارک باد پیش کرتے ہوئے آپ کی خدمت میں حاضر ہوں۔ جس رنگ میں اُن کی جدائی ہوئی وہ قابلِ رشک ہے۔ جدائی پر افسوس ہے اور یہ دونوں جذباتی کیفیتوں کے دھارے ساتھ ساتھ چل رہے ہیں۔

محترم سردار عبدالقادر صاحب آف چنیوٹ - حال فرینگرٹ  
پیارے مرزا غلام قادر خدمتِ دین میں وقت قربان کرنے والا احمدیت کی تاریخ میں اپنے خون شہادت سے نئے باب رقم کر گیا۔ احمدیت کی دوسری صدی میں حضرت مسیح موعود علیہ السلام کے خاندان کا نونہال شہادت پانے والا وجود بن کر ہمیشہ کے لئے خدا کے حضور چلا گیا۔ اے مرزا غلام قادر شہید تم پر لاکھوں رحمتیں نازل ہوں۔ تم زندہ جاوید ہو۔

محترم قاضی نذر محمد صاحب - چک چڑھ، حافظ آباد  
آپ کے مضاہین نے دل پر سکتہ کی کیفیت طاری کر دی ممکن نہیں کہ ہم اپنے دل نکال کر آپ کے سامنے رکھیں کہ دیکھ لیں کہ آپ کے اور ہمارے دلوں کی حالت میں کوئی فرق ہے؟ ہم تو اپنی زبانوں سے خاموش ہیں اور ہمارے دل اپنے اللہ تعالیٰ سے اُس کے فضل کی فریاد کرتے ہیں۔

### محترمہ مبارکہ خاتون صاحبہ

اہلیہ ڈاکٹر رشید احمد صاحب مرحوم - سویڈن  
عزیزم شہید میرے بیٹے ڈاکٹر انس رشید کے کلاس فیلو تھے اور بعد

میں عزیز انور شید کے ساتھ پلک اسکول میں اکٹھے پڑتے رہے۔ وہاں سے ہمیشہ ربوہ کے لئے اکٹھے ہم سفر ہوتے اس وجہ سے ہمارے گھر اکثر یہ نام لیا جاتا۔ بہت نیک نفس اور خوبصورت شخصیت کے مالک تھے۔

### محترم مبشر احمد عابد صاحب - روس

میں اور میری جماعت آپ کے غم میں برابر کی شریک ہیں اللہ تعالیٰ شہید کے پسماندگان کو صبر جمیل عطا فرمائے اس شہادت کے ثمرات آپ پر اور پوری جماعت پر بارش کی طرح نازل ہوں۔ آمین

### محترم محمد ذکریا خان صاحب - مالمو

ایسے ہونہاڑ فہیم اور خادمِ دین متین کی شہادت جہاں آپ کے لئے اور ہمارے لئے شدید رنج والم کا باعث بنی وہاں جماعت کے لئے بھی نقصان کا موجب ہوئی اور ایسے قابل تجربہ کار اور نفع رسائی وجود سے محروم ہو گئی۔ شہید مرحوم کی اہلیہ صاحبہ کی خدمت میں بہت سلام اور تعزیت عرض کر دیں۔ کہ وہ میرے بہت ہی پیارے، محسن اور مشغوق اُستاد حضرت سید داؤد احمد کی دختر ہیں۔ سالہا سال بیت گئے مگر شاید ہی کوئی دن ایسا آیا ہو کہ اپنے اس محسن اُستاد کو یاد نہ کیا ہو۔

محترمہ شیبا دییر صاحبہ ( قادر کی بیچزاد بہن ) کھاریاں ہم تو بچپن میں ساتھ کھیلے ہوئے تھے بار بار وہ باتیں جو قادر، سیمیں اور میں کرتے تھے ذہن میں آتی ہیں۔ اللہ تعالیٰ نے اس کو بڑا رتبہ دیا ہے ہمیشہ کے لئے اس کا نام تاریخ کی زینت بن گیا۔

### محترم غالب احمد صاحب راجہ - گلبرگ لاہور

عزیزم مرحوم سے پچھلی دفعہ جب ربوہ حاضر ہوا تو بالمشافہ ملاقات ہوئی بے حد متاثر ہوا لیکن یہ معلوم نہ تھا کہ یہ آخری ملاقات ہو گی اللہ تعالیٰ کی

حکمتوں کی اتحاد کو پالینا ہمارے بس میں ہرگز نہیں اس لئے ہم یہ سب معاملات ایمانیات کے خانے میں دھر لینے پر مجبور ہو جاتے ہیں۔ اس کے سوا اور کوئی چارہ بھی نہیں۔

**محترم ڈاکٹر لطیف احمد قریشی صاحب - لندن**  
 یہ چھوٹا سا بچہ تھا جب ہم ربوہ میں آ کر آپ کے پڑوس میں رہا۔ اس پر زیر ہوئے پھر یہ ہماری آنکھوں کے سامنے پلا اور بڑا ہوا۔ خدا تعالیٰ نے اسے دین کی خدمت کے لئے منتخب فرمایا۔ اس کے بعد اکثر ان سے میرا رابطہ رہتا تھا بہت ہی محبت کرنے والا ذمہ دار، خاموش طبع اور ہمدرد وجود تھا اپنی خوبیوں میں منفرد تھا۔

**Rafiq & Nilofar Tschannen. Bangkok, Thailand**

*May Allah grant him the greatest of rewards of eternal life and may Allah grant strength to all family members left behind. And may Allay find us all ready for the same level of sacrifice at any time.*

**محترمہ امة العزیز ادریس صاحبہ - امریکہ**  
 شہید مرحوم نے اپنی جوں مردی اور بہادری سے کس طرح ان ظالم سفّاک لوگوں کا مقابلہ کیا اور اپنے خون سے ایک انتہائی بھیانک سازش سے جماعت کو بچا لیا وہ خدا تعالیٰ کا جانباز سپاہی تھا۔ اللہ تعالیٰ نے اس کی زندگی کو لازوال بنادیا۔

**Majid (Mirza Majid Ahmad's Nephew)**

*You were a proud father when Qadir was there, you are the proudest when he is no more. May God be with you always.*

### محترمہ آصفہ اسلم صاحبہ - ٹورانٹو

عظیم بیٹے نے عظیم قربانی دی ہے تم عظیم ماں ہو اللہ تعالیٰ  
پسمندگان کا خود حافظ و ناصر ہو آسمانی سکنیت کا نزول ہوتا رہے عزیزم غلام  
 قادر شہید میرے بیٹے داؤڈ کو جب وہ امریکہ میں مقیم تھے، جمعہ کی نماز کے  
بعد اکثر لفٹ دیا کرتا تھا وہ نیکیاں کرنے کی عادت رکھتا تھا اسی لئے اتنی  
بڑی نیکی کر گیا۔

### محترم مقصود احمد نسیم صاحب۔ جرمنی

عزیزم میرے ہاتھوں میں کھیل کر پلے تھے۔ بے حد نیک خصلت اور  
پیارے وجود تھے جلسہ سالانہ 1993ء میں ملاقات ہوئی تو ربوہ میں دیکھے  
ہوئے بچے کو گھبرو جوان کے روپ میں پہچان نہ سکا تعارف کے بعد خوب گلے  
مل کر ملاقات ہوئی دیر تک بُنسی مذاق ہوتا رہا۔ اس کے بعد مکرم مرزا سفیر احمد  
طارق سیفی میاں کی رہائشگاہ پر ملاقات ہوتی رہی جس کی یادگار تصویریں دیکھ کر  
آن سو بھر آتے ہیں۔

### مکرم اح حمید اعجاز صاحب - واقف زندگی درویش قادیانی

ہم سے رخصت ہونے والا وجود اپنے آقا کے حضور جا پہنچا اور ابدی  
رحمتوں کا وارث بنا مگر ہم بشری تقاضے کے ماتحت غم کے جذبات رکھتے ہیں  
اللہ تعالیٰ شہید مرحوم کے جملہ پسمندگان کو اپنے فضل سے صبر جمیل عطا  
فرماوے۔ آمین

### محترم بشیر احمد رفیق صاحب - لندن

پھول تو کھل کر بہار جا فزا دکھلا گئے  
حرست اُن غنچوں پر ہے جو ان کھلے مُرجھا گئے  
پیارے مرحوم کی شہادت آپ کو مبارک ہو۔ وہ ایک جست میں

روحانیت کے اعلیٰ ترین مقامات پر جا پہنچے اور تاریخِ احمدیت میں ایک روش ستارے کی طرح ہمیشہ ہمیشہ کے لئے زندہ جاوید بن گنے قویں مرحوم پر فخر کریں گی کہ

ہر گز نمیرد آنکہ دلش زندہ شد بعشق

ثبت است برجیدہ عالمِ دوامِ ما

مجھے اور سلیمان کو وہ دن یاد آتے ہیں جب افریقہ تشریف لائے تو عزیز

شہید مرحوم بہت ہی چھوٹا ننھا بچہ تھا اور ہماری نیزوں کا ہم عمر تھا دونوں آپس میں

لڑتے جھگڑتے تو ہمیں ان کو دیکھ کر مزہ آتا عزیز شہید مرحوم کی معصوم شراریں

یاد آتی رہیں۔ اب اس بات پر دل خزم حماسوں کرتا ہے کہ ہم نے بھی زندگی کے

کسی موڑ پر شہید مرحوم کی خدمت کی سعادت پائی۔

آپ اور آپ کی محترمہ بیگم صاحبہ اور بچوں کو جو صدمہ پہنچا ہے اس کا

صحیح ادراک تو ہماری سمجھ سے بالا ہے کہ بیٹی کی جواں مرگ شہادت اگرچہ

باعثِ خوشی بھی ہے لیکن غم کا سمندر بھی چھوڑ جاتا ہے۔ یقین جانیں عزیز

پیارے قادر شہید کی موت نے ہمیں غم کی اتحاد گھرائیوں میں دھکیل دیا ہے۔ ہم

ان کو یاد کر کے بارہا روتے بھی رہے اور دل ان کے لئے اور آپ کے لئے

ذُعاؤں سے معمور رہا۔ مولیٰ کریم مرحوم کے مقامِ شہادت کو بلند سے بلند تر

فرمائے ان کا روحانی اتصال اپنے عظیم دادا جان حضرت مسیح موعود علیہ السلام

سے کرے اور آپ سب کو اس صدمہ کو برداشت کرنے اور صبر کرنے کی توفیق

عطافرمائے۔

**محترم نائک محمد صاحب - آسٹریلیا**

لاریب کہ وہ مجھے اپنے بیٹوں اور بھائیوں ہی کی طرح بے حد عزیز

تھا۔ وہ میرا ہونہار شاگرد بھی تھا بچپن ہی سے اپنے بزرگ ترین دادا اور

قابلِ فخر والدین کی تمام صفاتِ حسنہ کا پرتو تھا۔ یہاں ربوبہ سے ہزاروں میل دور بھی اس پیارے وجود کی شہادت سے قبل تین چار مرتبہ یا اللہ خیر، یا اللہ خیر کے الفاظ کے ساتھ خواب کا نسلسلہ ٹوٹا رہا گھر میں سب کو دعا کے لئے کہتا رہا کہ کہیں ربوبہ سے کوئی المناک خبر نہ آئے مگر شاید ہماری قسمت میں ابھی اور دکھ دیکھنا باقی تھے۔ اچھا اللہ تعالیٰ ہم تیری رضا کے سامنے سر جھکاتے ہیں۔

اے خدائے ذوالجلال ہم سب کو سکینیت اور صبر عطا فرم۔ اے قادر و توانا خدا! اے وعدوں کے سچے خدا! کب تک یہ سب کچھ ہوتا رہے گا شہیدوں کا لہور نگ لانے میں اور کتنی دیر لگائے گا۔ فتح و نصرت کی گھڑی کا اور کس قدر انتظار کرنا پڑے گا۔ ہم کب تک ایک دوسرے کو تسلیاں دیتے رہیں گے اپنی قدرت کا جلوہ دکھانے میں دیر نہ لگا اب اور کس چیز کا انتظار ہے۔ اے میرے پیارے اور ہونہار بیٹھے تو کس قدر خوش نصیب ہے کہ اپنی مراد کو پہنچ گیا ہمیشہ کی زندگی میں سرخرو ہو گیا تیرے کتنے ہی ساتھی اس راہ میں تیرے ساتھ کے لئے دل میں تمنا پالے اپنی باری کے متنظر ہیں جا..... خدا کی گود تجھے نصیب ہو..... دیکھ..... اور بچپن کی مسکراہٹ چہرے پر سجائے ہوئے دیکھ کہ پوری دنیا تیری جدائی پر آنسو بہا رہی ہے۔

**Dr. M. Masud ul Hassan Noori**

*Rawalpindi*

*The tragic demise of Qadir was a bolt from blue. May Allah shower, His choicest blessings on him and may. He give patience to the near and dear ones*

*to bear this irreparable loss.*

## محترم پروفیسر ڈاکٹر ناصر احمد پرویز پرواہی صاحب سویڈن

آپ پر اُس کے بیوی بچوں پر اور دیگر خاندان پر قیامت گزر گئی سوائے ہمدردی کے دونوں کے اور کیا کہا جاسکتا ہے۔ جس کی امانت تھی اس نے شہادت کے رتبہ پر سرفراز کر کے واپس لے لی۔

محترم یقینیست جنرل محمود الحسن صاحب۔ راولپنڈی عزیزم قادر کی شہادت اس قدر دردناک واقع ہے کہ جس کی وجہ سے جگر پاش پاش ہو گیا ہے۔ ایسا عظیم محسن، حلیم الطبع ذین فدائی احمدی نوجوان اور اُس کے ساتھ ایسا سانحہ بارگاہ ایزدی میں دست بدعا ہوں کہ وہ ہم سب کو اس صدمہ کو برداشت کرنے کی توفیق عطا فرمائے۔ قادر کو جنت الفردوس میں ارفع ترین مقام عطا کرے۔ حقیقت تو یہ ہے کہ میرا قلم میرے جذبات کی ترجمانی کرنے سے قاصر ہے۔ دُعا کے سوا کوئی چارہ نہیں۔

*Anwar Ahmed Kahlon -U.K*

*Since I have been away from Pakistan for nearly a quarter of a century I did not have the pleasure of meeting the young martyr. However everyone who knew him particularly Sa'dia are full of praise for him. It is indeed a pity that in Pakistan neither life, nor property nor honour is safe....*

محترم سید محمد احمد صاحب ( قادر کے پھوپھا) لاہور کینٹ آج بھی مجھے بچپن کے دن یاد ہیں جب آپ کے گھر پر برآمدے

میں ہم دونوں کا حضرت صاحبزادہ مرزا بشیر احمد نے حساب کا امتحان لیا تھا۔ آپ پاس ہو گئے تھے مگر آم مجھے انعام دیا تھا۔ دعا گو ہوں کہ اللہ تعالیٰ ہمیں اس صدمے کی برداشت کی طاقت دے۔ آمین

### **Dr. Maqsood ul Hassan Noori - USA**

*He was a young of very high qualities and talents. His loss is a great loss not only to the community but to your family as well. No words can be adequate for this irreparable loss.*

محترم خواجہ عبدالحئی صاحب - ربوہ  
 فکر نہ کر دلِ ناداں کیا بن سکتا ہے غم سے  
 خدا کا مال تھا صادق خدا نے لے لیا ہم سے  
 ہر نماز اور تہجد میں بلا ناغہ آپ کے لئے دُعا کرتا ہوں۔ حضور  
 جماعت کو تو صبر کی تلقین کرتے ہیں اور خود اس حادثے کو بیان کرتے  
 ہوئے بے اختیار ہو جاتے ہیں۔ یہ منظر حضرت اُم طاہر کی وفات کے بعد  
 جماعت نے دیکھا تھا حضرت مصلح موعود چالیس دن تک بڑے درد سے  
 مقبرے جاتے رہے خاکسار کو بھی چالیس دن جا کر دُعا کی سعادت ملی۔  
 چار سال پہلے میرا نوجوان لڑکا عطاء الحفیظ جس کی شادی کو اڑھائی سال  
 ہوئے تھے ویگن کے حادثے کا شکار ہو گیا تھا۔ ہم نے بہت صبر اور درد سے  
 دُعا کیں کیں اللہ تعالیٰ نے رحم کا یہ سلوک فرمایا کہ جب ہم اسے یاد کرتے  
 ہیں وہ خواب میں آ جاتا ہے۔

دل تو کرتا ہے عزیز قادر کی باتیں لکھتا جاؤں لیکن جھجکتا ہوں کہ تعلیم کم  
 ہے۔ قادیان آیا تو شادی ہو چکی تھی کچھ کاروبار میں لگ گئے کچھ کبڈی میں

شوقيہ پڑھتا رہا اب بچوں کو تعلیم دلائی ہے.....

### *Ferkhanda Akhter Shah - Rabwah*

*Words can not express the terrible shock, sorrow and grief I felt on hearing the sadness news Sahibzada Qadir's passing away. My heart bleeds to think even that such an awful event has taken place... that the life of an innocent decent, virtuous and dignified soul has cut off in its prime.*

*All my prayers are for dearest Nusrat. My heart goes out to her in deep sympathy. I do not possess the courage to see her. She is ever close to my heart and I entreat Almighty to provide succour and balm to her aching heart.....*

### *Dr. Ihsan-ul-Haque - Karachi*

*The demise of young Ghulam Qadir untimely and emotionally devastating it would be. But, having the substance in it of martyrdom, glorious and supreme, not only it consoles and pacifie, our hearts it also gives us, ordinary mortals, and vision for the future. He would indeed be one of the choicest of souls in the eyes of God, a shining light, having lit a path to be traced by us.*

محترم عبد الغفار ڈار صاحب راولپنڈی

بیگم صاحبہ آپ کو یاد ہوگا کہ میں آپ کے ابا جان اور امی جان کا پروردہ ہوں اور آپ، کوئی دارالسلام قادیان میں، اس عاجز نے بارہا اپنی گود

میں اٹھایا ہوا ہے آپ سب بہن بھائیوں کے ساتھ پیار محبت میرا جزو زندگی ہے۔ صاحجزادہ مرزا غلام قادر آپ کا جگر گوشہ تھا اس رشتے اور ناتے مجھے بہت ہی دکھ ہوا ہے۔ اس تعلق خاطر کی وجہ سے براہ راست آپ سے مخاطب ہوں۔ خداوند کریم کروٹ کروٹ آپ کے فرزعِ ارجمند کو اعلیٰ علیین کی جنت میں سکون و راحت اور سلامتی صحت عطا کرے جس شان سے آپ نے یہ صدمہ برداشت کیا ہے اسی شان سے آپ سب کو وافر صورت میں خیر و برکت، صبر و سکون اور رضاۓ خدا نصیب ہو۔ آمین یا رب العالمین

### محترم ثاقب زیوروی صاحب - لاہور

سانحہ کی خبر سُنی تو روح تڑپ اٹھی سلسلہ کا ایک اور عظیم فرد چلتا بنا جب بھی کمپیوٹرائزیشن کا ذکر چھڑا مرحوم کے نمایاں کارناموں کا ذکر آیا اور دل کی گہرائیوں سے حضرت قمر الانبیاء کی آل اور اولاد کے لئے دُعا نکلی۔ لاریب مرحوم کی شہادت تادری قلوب کو گرمائی رہے گی۔ یہ عاجز آپ کے غم میں برابر کا شریک ہے۔

### محترم عبدالمنان ناہید صاحب - راولپنڈی

رنج و راحت کے مشترک نفع

سازِ احساس پر مچلتے ہیں  
یہ مسرت کے منتشر لمبے  
غم کی آغوش ہی میں پلتے ہیں

### محترم سجاد احمد صاحب - امیر جماعت جاپان

اس صدمہ میں ہم سب آپ کے ساتھ اور اپنے پیارے امام کے ساتھ پورے شریک ہیں ایسی کیفیت ہے جیسے وجود کا ایک قیمتی حصہ جدا ہو گیا

ہے۔ جاپان میں نمازِ جمعہ لندن سے آٹھ گھنٹے قبل ہوتی ہے حضور کے صدمہ کے پیش نظر قدرتی طور پر ایسا اثر تھا کہ خطبہ جمعہ میں احباب جماعت کو اس درد ناک شہادت کی اطلاع دیتے ہوئے جذبات پر ضبط نہیں ہو رہا تھا نمازِ جنازہ غائب ناگویا اور ٹوکیو میں ادا کی گئی خطبہ جمعہ سے تفصیلات کا علم ہوا۔۔۔ میری طرف سے اور جماعت جاپان کی طرف سے دلی تعزیت اور صدمے کا اظہار ہے۔

محترم ملک منصور احمد عمر صاحب شاہد

اُستاد جامعہ احمدیہ ربوہ

ان کی شہادت کے تین چار گھنٹے بعد خاکسار دوپہر کے وقت سویا تو  
خواب میں وہ تشریف لائے ہیں بے حد ہشاش بشاش.....خاکسار نے  
عرض کیا کہ آپ کی عمر کتنی ہے؟ فرمانے لگے میری عمر 38 سال ہے اور  
ماموں صاحب کی عمر چالیس یا پیاس سال ہے (اُس وقت میرے ذہن  
میں شیخ مامون احمد آرکٹیکٹ لاہور بن عبدالواحد صاحب مرحوم ہیں) پھر  
خواب ختم ہو گیا۔

میرا اُن کے ساتھ کئی طور سے تعلق تھا ان کی بیٹی عزیزہ صالحہ سطوت وقفِ وُ انسٹی ٹیوٹ میں مجھ سے جرمن پڑھتی تھی اس طرح میرا راطھ رہتا۔

محترم شیئر احمد صاحب - وکالت مال اول تحریک جدید ربوہ  
غموں کا ہمالہ ہے جو دل سے ہٹائے نہیں ہٹتا۔ ایسا بے نفس اور بے  
لوٹ خدمت کا قابل تقسیم جذبہ پایا کہ اب اُس کے بغیر روحون کو تسلیم کہاں  
اور جسموں کو فرار کہاں؟ اس کی تلافی قادرِ مطلق آقا ہی کر سکتا ہے وہ ہمارے

غموں کو صبر عطا فرمائے اور صبر کی توفیق کو ایسا لمبا کرے کہ اُس کا فضل ہمیشہ آپ کے اور ہمارے ساتھ رہے۔ آمین یا رب العالمین۔ اس خلاء کو اپنے فضل بے پایاں سے پُر کرے اور جماعت کو ایسے بے شمار بے نفس قادر عطا فرمائے کہ اصل قادر کی کمی محسوس نہ ہو۔

**محترم محمد عبداللہ ریحان صاحب - ربہ**

غم دوستوں کی فوت کا ان کی جوانان موت کا  
بنتے ہیں شمعِ زندگی اور ڈالتے ہیں روشنی  
میرے دل صد چاک پر صد چاک پر

**محترم مرزا نصیر احمد صاحب - چٹھی مسج مانچسٹر انگلستان**

میاں صاحب! مرحوم شہید کی تربیت اور تعلیم میں آپ دونوں نے اپنی کوششوں اور دعاوں کے ذریعے بنیادی روول ادا فرمایا ہے اس لحاظ سے آپ بے حد خوش قسمت اور خوش نصیب والدین ہیں جن کے لخت گجر کو امام وقت نے بے مثال خراج تحسین ادا فرمایا ہے۔ میاں صاحب ربہ میں تحریک جدید کے حلقہ میں ہمارے ہمسایہ میں تھے اور روزانہ متعدد بار ملاقات ہوتی تھی اکثر وہ اپنے بڑے بچے کو بھی نماز پر لے آتے تھے فی الواقع ان کی طبیعت اور شخصیت بہت ہی دل رُباقِ تھی جب ان سے ملاقات ہوتی ان کے چہرے کی مسکراہٹ نمایاں ہو جاتی۔ افسوس ہے کہ اب یہ پیارا چہرہ نظرؤں سے ہمیشہ کے لئے اوچھل ہو گیا ہے۔

**محترم عبدالسمیع خان صاحب - لاس اینجلس امریکہ**

ہمارے بزرگوار والد محترم محمد ظہور خان مرحوم بردار اصغر ڈاکٹر حشمت اللہ خان صاحب مرحوم حضرت اقدس مسیح موعود علیہ السلام کے خاندان سے

بہت عقیدت رکھتے تھے اور ہمیشہ محبت اور احترام سے گھر میں ذکر کرتے تھے  
ہمیں بھی یہی نصیحت کرتے تھے اس لئے ہمیں بھی خاص عقیدت و احترام  
ہے۔ ہم آپ کے غم میں برابر کے شریک ہیں۔

قادر کی وفات کی خبر سنی دل دھک سے رہ گیا رہ رہ کر نصرت اور  
بچوں کا خیال آرہا ہے۔ خدا آپ سب کو ہمت دے، صبر دے، آپ تو ماں ہیں  
اچانک جوان بیٹھ کی موت کس طرح ہلا کر رکھ دیتی ہے یہ تو ہی جانتا ہے جس  
پر بیتی ہے سب سے پہلے تو ماں ٹوٹی ہے پھر بیوی اور پھر بہنیں۔ میرا چھوٹا  
بھائی جو چالیس سال کا تھا کبھی بیمار نہ ہوا تھا کوئی تکلیف نہ تھی اچانک ہارت  
اثنیک ہوا۔ دل سے یہی دعا نکلتی ہے کہ مولیٰ باقی رہ جانے والوں کو صبر دے۔  
ہم سب اللہ کی رضا پر راضی ہیں مرنا سب نے ہے کسی نے پہلے کسی نے بعد  
..... میں۔

خدا آپ کو ہمت دے، صبر دے، طاقت دے، نصرت اور بچوں کو  
آپ کی ضرورت ہے۔

### محترم محمد اجمل صاحب - گیگیا

جس شان سے انہوں نے دشمن کا اکیلے مقابلہ کیا یقیناً قابلٰ تعریف  
ہے یہ صرف ایک بہادر اور جری انسان ہی کر سکتا ہے۔ دشمن کے بد ارادوں کو  
خاک میں ملا دیا اپنے مقدس خون کی لاج رکھ لی اللہ تعالیٰ کے اعلیٰ ترین  
انعامات میں سے تیسرے نمبر کا ٹائٹل حاصل کر لیا..... یہ تو اللہ تعالیٰ کی  
امانت تھی اُس کی رضا پر راضی ہو جائیں۔

### محترم عبدالباسط صاحب - فلوریڈا

اللَّهُمْ مَرِّ قَهْمُ كُلَّ مُمَزَّقٍ وَسَحْقَهُمْ تَسْحِيقًا

## محترم مبارک احمد ظفر صاحب - لندن

خاکسار کو ان کے ساتھ خدام الامد یہ مرکزیہ میں دو تین سال کام کرنے کا موقع ملا بڑی میٹھی اور نرم طبیعت کے مالک تھے یہ بڑا ہی تکلیف دہ واقعہ ہوا ہے۔ اللہ تعالیٰ مرحوم کے درجات بلند فرمائے۔ آمین

## محترم بشیر الدین محمود صاحب - فی برگ

یہ ظلم مٹے گا دھرتی سے یادھرتی خود مٹ جائے گی  
اللہ تعالیٰ سے انتجا ہے کہ ظلم مٹ جائے اور دھرتی فائم رہے۔

## محترم امة الوکیل صاحبہ ( قادر کی بھاجی ) - امریکہ

بہت پیاری چھو! تمہارے لئے جو میرے جذبات ہیں اور دعا میں ہیں، میں بیان نہیں کر سکتی۔ میں نے ہمیشہ تم دونوں سے بہت پیار کیا ہے اور زیادہ اظہار کرنے سے شرما تی ہوں لیکن اب سوچتی ہوں زندگی بہت تھوڑی ہوتی ہے انسان کو اظہار کر دینا چاہیے۔

اپنی شادی کے بعد قادر کو قریب سے دیکھنے کا موقع ملا وہ پیار کرنے کے قابل تھا۔ یہ نہیں کہ اُس کے جانے کے بعد لوگ اُس کی تعریف کرتے ہیں اُس کی زندگی میں بھی اُس کی تعریف کرتے تھے اور نہ جانے کیا کیا خوبیاں تھیں جو لوگوں کو پتہ بھی نہیں تھیں لیکن خدا جانتا ہے اُس نے حضرت مسیح موعود علیہ السلام کے خاندان میں اس مقام اور اس شہادت کے لئے قادر ہی چنا۔

خدا پر یقین رکھو خدا خود تمہارے اور تمہارے بچوں کے سر پر ہاتھ رکھے گا فائزہ فون پر بتا رہی تھی کہ حضرت صاحب کس طرح تڑپ تڑپ کر دعا میں کر رہے ہیں ..... دعا میں کبھی شائع نہیں ہوتیں۔

**Mona (The Hogue)**

(حضرت خلیفۃ الراغبین کی صاحبزادی)

*April 22, 1999***Dear Baji Nucho**

*I just want you to know that ever though we are helpless to do any thing to ease your pain but we are always here to you but most importantly God is with you and always will be Inshallah every step of the way.*

*After The Juma Khutba in which Abba explained about Bhai Qadir's Shahadat' I must say that I feel proud to be even related to him, to such a great Shaheed of Ahmadiyyat.*

*It might seem strange for me? family are going through a very painful time that you are also blessed that God so chose you for such an honour. Of course the pain will be there of such a great loss but I feel that Bhai Qadir has truely come to live in his death. He is now and always will be in our hearts and memory. All Ahmadies all over the world would remeber him and his family in their prayers. It is not just for the present. But his name would be like a shining star in the history of Ahmadiyyat and for generations to come May Allah shower all his blessings on you and your, Children and give you strength and peace.*

---

## محترمہ ظاہرہ صدیقہ ناصر صاحبہ - ہارٹلے پول

21 اپریل 1999ء

پیاری نجھو! غم کی جس کیفیت سے اس وقت آپ گزر رہی ہیں اس میں تعزیت کے الفاظ تو بے معنی سے ہو جاتے ہیں دلاسوں کی باقی اور سے گزر جاتی ہیں اور لگتا ہے کہ یہ کیفیت ختم نہیں ہو گی بلکہ ایسے ہی رہے گی اور حقیقت یہ ہے کہ یہ غم بھی اتنا عزیز ہوتا ہے کہ دل چاہتا بھی نہیں کہ اس کو بھولنے دیا جائے لیکن بہر حال وقت کے ساتھ کیفیات، حالات بدلتے جاتے ہیں۔ اللہ تعالیٰ اس انتہائی کڑے وقت میں خود آپ کا ساختی بن جائے آپ کو سنبھالے اور پھر ہمیشہ سنبھالے ہی رکھے آپ کو آپ کے بچوں کو کسی کی محتاجی نہ رہے صرف خدا آپ کا سہارا ہو.....

**محترم مرزا مغفور احمد صاحب (نصرت کے بھنوئی)** - امریکہ

2 جون 1999ء

پیاری نصرت! قادر کی شہادت ایسی تکلیف ہے کہ میں بیان نہیں کر سکتا۔ تمہیں جو دکھ ہے اس کا اندازہ تو کوئی نہیں کر سکتا مگر مجھے بھی کبھی ایسا دکھ نہیں پہنچا جو اس واقعہ سے پہنچا ہے۔ یہ عظیم صدمہ ہے مگر خوش نصیب تھا قادر جس نے خدا کی راہ میں اپنے وعدے کو ایفا کر دیا اور حقیقت میں دین کو دُنیا پر مقدم کر دیا۔ خلیفہ وقت کے دل میں اُس کے لئے رشک کے جذبات بھر دئے ہیں۔ حضرت مسیح موعود علیہ السلام کے پڑپوتے نے اپنی جان کی قربانی دے کر ہم جیسے گناہ گاروں کو اپنی ذمہ داریوں کا احساس دلایا ہے کہ ہم بھی اس کے نقشِ قدم پر چل سکیں۔ اس نے تو ایک ہی جست میں محبت، وفا اور قربانی کی وہ منزل طے کر لی کہ جہاں لوگ عمر بھر کی ریاضت کے بعد بھی

نہیں پہنچ پاتے۔ خدا اُسے اُن لوگوں میں شامل کرے جن سے وہ راضی ہو کر قیامت کے دن کہے گا۔

فَادْخُلِي فِي عِبَادِي وَادْخُلِي فِي جَنَّتِي

محترم نصیر احمد قمر صاحب

4 مئی 1999ء

محترمہ اہلیہ صاحبہ مکرم صاحبزادہ مرزا غلام قادر شہید صاحب

آپ کے گھر کونور اور برکتوں سے بھرنے والے ہمارے بہت ہی پیارے بھائی مکرم صاحبزادہ مرزا غلام قادر احمد شہید نے اپنے اعلیٰ حسب و نسب کے بلند مقام کے شایان شان راہِ مولا میں اپنے مقدس خون کا نذر رانہ دے کر جہاں اپنے ربِ کریم کے حضور ایک لازوال زندگی پالی ہے وہاں ساری جماعت کو بھی اپنی شہادت سے ایک زندگی بخشی ہے۔ شہید مرحوم کی یہ عظیم قربانی باعثِ ناز ہے لیکن طبعاً اس مخلص فدائی واقفِ زندگی بھائی کی جداوی کا صدمہ بھی بہت شدید ہے۔ ناز اور غم کے ملے جلے جذبات کے ساتھ ادارہ ہفت روزہ الفضل اٹریشن کی طرف سے تعریت پیش ہے۔

محترم چوہدری عنایت اللہ صاحب - لندن

دل و دماغ کی عجیب حالت ہے ہم سب اس عظیم صدمے میں دل و جان سے آپ سب کے ساتھ شریکِ غم ہیں خداوند کریم شہید کو حضرت محمد مصطفیٰ صلی اللہ علیہ وآلہ وسلم کے مبارک قدموں میں جگہ عطا فرمائے۔ اللہ تعالیٰ اس جماعت میں ایسے جاثر پیدا فرماتا رہے جو دین کی خاطر ہر قرآنی کے لئے تیار ہیں۔ (آمین)

### محترمہ رفت صداقت صاحبہ - جمنی

مجھے تو آپ کی عظمت پر فخر ہو رہا ہے کتنے عظیم اور بہادر ہیں آپ جو اللہ تعالیٰ نے اتنی بڑی قربانی کے لئے جن لیا ہے۔ میری دعائیں ہمیشہ کی طرح آپ کے ساتھ ہیں اللہ تعالیٰ آپ کو اپنے پاس سے ٹھنڈک عطا فرمائے۔ آمین

### محترم محمد علی صاحب - بیت الظفر ربوہ

جب سے اس شہادت کی خبر سنی ہے دل و دماغ ماؤف ہو کر رہ گئے ہیں ایک سکتے اور سنائے کا عالم ہے۔ دل بے قرار ہے کاش میں نے اس حسین و جمیل اور خوشبو دار پھول کو دیکھا ہی نہ ہوتا۔ اس کی دل نواز اور خوشبو دار صورت اور سیرت کے مشاہدے سے محروم رہتا تو محرومی کا یہ احساس تو نہ ہوتا۔ میں آپ کے غم اور دکھ کا تو اندازہ بھی نہیں کر سکتا لیکن میرا اور میرے جیسے بے شمار چاہنے والوں کا دکھ بھی اگر ویسا نہیں تو اس سے بہت مختلف بھی نہیں۔

### محترمہ تحسین عبید اللہ علیم صاحبہ - کراچی

میری پیاری بی بی نصرت! قلم اٹھاتی ہوں..... رکھتی ہوں اٹھاتی ہوں۔ اس میں اتنے دن ہو گئے کیا لکھوں، آپ کو کیا لکھوں۔ میاں صاحب کی شہادت سے محض پندرہ دن پہلے جو آنکھیں میرے دکھ میں اشکبار تھیں ان کے آنسو کیسے پوچھوں۔ میری بی بی کی نرم مسکراہٹ سے بھری خوبصورت پیاری آنکھیں۔ مجھے اطلاع ملی تو میرے سامنے بار بار آپ کی بھیگی ہوئی آنکھیں آتی تھیں اللہ تعالیٰ آپ کو رَبَّنَا أَفْرِغْ عَلَيْنَا صَبَرًا کا مصدق بنائے۔ آپ کے لئے دردمند دل کو رحمت باری تعالیٰ اپنے سامنے

میں اور امان میں لے لے۔

شہادت تو نعمت ہے مگر میرا دل چاہتا ہے کہ میں آپ سے کہوں کہ اُس دن مجھے ایسا لگا جیسے میرے گھر آج ہی یہ واقعہ ہوا ہے۔ قاصد، ثابت اور خدیجہ پر نظر پڑی تو پچھلے سال میرے اوپر تلنے کے بچوں کو دیکھ کر بی بی اپنے جڑواں بچوں کی مشکلات بیان کرتی سامنے آگئیں قاصد احمد کو سارا دن باپ کو یاد کرتے دیکھتی ہوں تو سطوت جہاں، کرشن اور دونوں چھوٹے دھیان میں آتے ہیں اللہ تعالیٰ سب کو اپنی امان میں رکھے حضرت بی بی امتہ الباسط صاحبہ سے تعزیت کی بھی ہمت نہیں ہو رہی دکھے ہوئے دل سے اجازت چاہتی ہوں۔ رَبِّ إِنِّي مَغْلُوبٌ فَأَنْتَصِرُ

*Naila (Nusrat neice) - America*

*I don't know how to say what I want to say. and Listening to all of Abba-Hazoor's Khutba makes me realize how good and brave everyone was. I get scared thinking of what I would to (God not willing that ever happen) But Qadir Khalu was so strong and good. Good is one of those words that is over used you never realize the essence of the word. And then when Qadir Khalu passed away I finally realized what good meant. I mean he was good. I am so proud of him! Qadir Khalu never gave those men the triumph of having killed him. He was beyond them, above them, taunting them because they could never kill his spirit.*

*How glorious!*

محترمہ صیحہ صاحبہ - لاہور کینٹ

میری بہت پیاری نجھو!

جو سانحتم پر گزر گیا اس کا کوئی مدون نہیں اور نہ ہی قادر کی کمی کبھی پوری ہو گی لیکن پھر بھی یہ کہنا پڑتا ہے کہ اللہ تعالیٰ کی رضا کے آگے سر بسجدو ہیں۔ اب وہ تمہارا ہی نہیں بلکہ خدا تعالیٰ کا بھی پیارا بن گیا ہے۔ اب وہ تمہارے اور خدا تعالیٰ کے درمیان براہ راست تعلق بن گیا ہے۔ نجھو! تم ایک عظیم ہستی کی بیوی ہونے کے ناطہ خود بھی عظیم ہو کیونکہ اللہ تعالیٰ نے تمہیں اس مقام کے لئے چن رکھا تھا اسی لئے تو تمہیں قادر کے لئے منتخب کیا اب صرف ہماری نہیں بلکہ ساری جماعت اور ساری کائنات کی دُعا میں تمہارے اور تمہارے بچوں کے لئے اللہ تعالیٰ کے حضور پہنچتی رہیں گی۔ قادر گیا کہاں ہے بلکہ ساری دُنیا سے تواب اس کا تعارف ہوا ہے وہ تو رہتی دُنیا تک بیہیں رہے گا تمہارے پاس تمہارے بچوں کے پاس اور ہم سب کے پاس، ایک جگہ گاتے ستارے کی مانند، ایک بیش قیمت ہیرے کی مانند.....

### کریم الدین احمد - منڈی بہاؤ الدین

قادر ایک زندہ دل دوست تھا۔ وقف کے بعد صرف ایک دفعہ Hiking پر گیا۔ میرا خیال ہے کہ یہ 1980ء کی بات ہے۔ اس میں صدر، وحید، ضرغام اور خاکسار اس کے شریک سفر تھے۔ ہم لوگوں نے وادی نیلم، بلستان اور وادی کاغان کے سلسلہ کے علاقہ میں کوہ تو زدی کی تھی۔ جب ہم لوگ روانہ ہوئے تو ہمارا ارادہ نیلم اور کاغان کا ایک بہت زیادہ مستعمل اور Beaten trek شارده سے نوری ناٹ کے راستہ بورہ والی (کاغان) تک جانے کا تھا۔ جب ہم لوگ مظفر آباد پہنچے تو ہم لوگوں نے یہ فیصلہ کیا کہ نیا علاقہ نئے لوگوں کو دیکھا جائے۔ وہیں لوگوں سے پوچھ کر نیا Route طے کیا اور پھر اس

پر چل نکلے۔ یہ اس قدر مشکل اور سخت علاقہ ہے کہ اس کے بعد سے آج تک ہمارے دوستوں میں سے کوئی بھی اس علاقہ اور روٹ کو اختیار نہیں کرسکا۔ اُس وقت نئی راہ نئی منزل کے انتخاب کے فیصلہ میں جن ساتھیوں نے بنیادی کردار ادا کیا ان میں قادر سرفہرست تھا۔ دوران سفر اس کی دلچسپ چیزیں دھاڑ اور جملہ مصروفیات Hiking میں اس کی live strong شمولیت کی یاد آج بھی ایک عجب تلاطم اور لطف پیدا کر دیتی ہے۔ اسی سفر کے دوران ایک متلاطم پہاڑی نالہ کو پار کرنے کی اس نے مجھ سے شرط جیتی۔ خدا تعالیٰ اُس سے راضی ہوا ایک بہت زندہ وجود تھا جو ہمیشہ کے لئے زندہ ہو گیا۔ اللہ تعالیٰ آپ کے ساتھ ہو ہر گھری و ہر آن آپ کا معین و نعمگسار ہو۔ ہمارے ہاں پنجابی میں کہتے ہیں ”شلاتی واوی نہ لگے“۔ اللہ کرے ہماری یہ دعا آپ اور پیارے بچوں کے حق میں حرف بحرف پوری ہو۔ آمین

## باب 14

### تعزیٰ قراردادیں

بانٹتے ہیں ہم سارے غم ایک ڈوبے کے  
ایک کو ڈکھ ہو لاکھوں کے دل ڈکھتے ہیں  
دُنیا کا ہر گوشہ اپنا مسکن ہے  
کہیں بھی ہوں ہم ایک ہی گھر میں رہتے ہیں

---

## محترم صاحب زادہ مرزا غلام قادر احمد کی شہادت پر صدر انجمن احمد یہ پاکستان کی طرف سے قراردادِ تعریف

صدر انجمن احمد یہ کا یہ ہنگامی اجلاس حضرت مسیح موعود علیہ السلام کے پہلے شہید مکرم مرزا غلام قادر احمد صاحب ابن مرزا مجید احمد صاحب کی المناک شہادت پر دلی رنج و غم کا اظہار کرتا ہے۔

آپ 1962ء میں ربوبہ میں پیدا ہوئے۔ ابتدائی تعلیم ربوبہ اور ایبٹ آباد پلک اسکول میں حاصل کی۔ ایف ایس سی کے امتحان میں پشاور بورڈ میں اول پوزیشن حاصل کی اور انجینئرنگ یونیورسٹی لاہور سے بی ای الیکٹریکل انجینئرنگ کرنے کے بعد اعلیٰ تعلیم کے لئے امریکہ تشریف لے گئے جہاں جارج میسون یونیورسٹی سے ایم ایس سی کمپیوٹر سائنسز کرنے کے بعد اپنے عہد وقفِ زندگی کو پورا کرنے کے لئے پاکستان تشریف لے آئے اور مرکزی سلسلہ ربوبہ میں نظام وصیت، دعوتِ الی اللہ، خلافت لاہوری، امورِ عامہ، وقفِ نو وکالتِ مال اول، فضلی عمر ہسپتال وغیرہ میں کمپیوٹر کا نظام متعارف کیا اور اس نظام کے بانی مبانی ٹھہرے۔

آپ ایسوی ایشن آف احمدی کمپیوٹر پروفیشنلز کے بانی چیئر مین اور سرپرست بھی تھے۔ یہ ایسوی ایشن جو 1997ء میں قائم ہوئی تھی آپ کی سرپرستی اور زیرِ انتظام اپنی تین سالانہ کونسلنز بھی منعقد کر چکی ہے۔ اور بفضلہ تعالیٰ آپ کی قیادت میں مضبوط بنیادوں پر قائم اور جماعتی خدمات بجا

لا رہی ہے۔ اس کے ساتھ ساتھ مرزا غلام قادر شہید مجلس خدامِ احمد یہ پاکستان میں مهم مقامی، مهم مال اور مهم تجذیب کے طور پر بھی خدمات بجا لاتے رہے۔ نیز ربوہ کے سیکریٹری وقف نو کے طور پر آپ نے تقریباً ساڑھے تین ہزار واقفین نو بچوں کو مخلوقوں کی سطح پر منظم کیا۔ ان کا کمپیوٹر Data تیار کیا اور ان کی تعلیم و تربیت کے لئے خصوصی چد و جہد کی جس کے تحت ربوہ کے تمام محلہ جات کے واقفین کے لئے باقاعدہ کلاسز کا اہتمام کیا۔ اس کے ساتھ آپ نے واقفین نو بچوں کو غیر ملکی زبانیں سکھانے کے لئے ادارے کا قیام بھی کیا۔ اس ادارہ میں اللہ کے فضل سے 80 سے زائد واقفین نو 5 غیر ملکی زبانیں سیکھ رہے ہیں۔ ابھی حال ہی میں آپ کے زیر انتظام ربوہ کے لئے واقفین نو کے مقابلے پہلے مخلوقوں کی سطح پر اور پھر ربوہ کی سطح پر منعقد ہوئے تھے۔ الغرض صاحبزادہ مرزا غلام قادر احمد صاحب نہایت مختنی اور خاموش طبع کارکن تھے اور جو کام ان کے سپرد ہوتا تھا کمال اخلاص اور بے لوث خدمت کے ساتھ بجالاتے تھے۔

14 اپریل 1999ء کو مرزا غلام قادر مرحوم کو ایک گھری سازش کے تحت چند خطرناک مجرموں نے اغوا کیا۔ ان کا منصوبہ جماعتِ احمد یہ کو ملک گیر فسادات میں ملوث کرنا تھا۔ صاحبزادہ مرزا غلام قادر نے جان کی بازی لگا کر دشمن کا یہ منصوبہ ناکام بنادیا۔ وہ آخر دم تک ان خطرناک مجرموں کے خلاف جدو جهد کرتے رہے۔ اسی دوران ان پر سخت تشدد ہوا اور آپ کو شدید جسمانی اذیت کا سامنا کرنا پڑا مگر آپ نے ہمت نہیں ہاری اور بالآخر جان کی قربانی دے کر ہزاروں بلکہ لاکھوں احمدیوں کی زندگیوں کو بچانے کا باعث ہوئے اور اپنے اخلاص اور وفا سے سلسلہ کی تاریخ میں ایک نیا باب رقم کیا۔ حضرت خلیفۃ الرائع نے صاحبزادہ مرزا غلام قادر احمد صاحب کا

ذکر 16 اپریل کے خطبہ میں نہایت محبت سے فرمایا اور اپنے دوڑ کے شہداء میں صاحبزادہ غلام قادر صاحب کو نمایاں اور بلند مقام کا حامل قرار دیا اور فرمایا کہ اس کے خون کا ہر قطرہ آسمانِ احمدیت پر ستاروں کی طرح جگمگاتا رہے گا۔ زندہ باد غلام قادر شہید پائندہ باد۔ صاحبزادہ مرزا غلام قادر احمد براہ راست حضرت مسیح موعود علیہ السلام کی تیسری نسل سے تھے۔ آپ حضرت مرزا بشیر احمد صاحب کے پوتے اور محترم صاحبزادہ مرزا مجید احمد اور صاحبزادی قدسیہ بیگم کے بیٹے ہیں۔ صاحبزادی قدسیہ بیگم حضرت نواب عبداللہ خان صاحب اور ذخت کرام حضرت سیدہ امۃ الحفظ بیگم صاحبہ کی بیٹی ہیں۔ حضور انور نے مرزا غلام قادر صاحب سے اپنے رشتہ کا بھی ذکر فرمایا کہ میری ہمیشہ امۃ الباسط اور سید میر داؤد احمد صاحب این حضرت میر اسحاق صاحب کی سب سے چھوٹی بیٹی نصرت جہاں ان کی بیگم ہیں۔ مرحوم نے اپنی بیگم ایک بیٹی اور تین بیٹی یادگار چھوڑے ہیں۔

اس المناک سانحہ اور قومی صدمہ کے موقع پر ہم ممبران صدر انجمن احمدیہ حضرت خلیفۃ الرالیع ایدہ اللہ تعالیٰ کی خدمت میں دلی تعزیت پیش کرتے ہیں۔ اسی طرح صاحبزادی امۃ الناصر نصرت احمد صاحبہ، صاحبزادہ مرزا مجید احمد صاحب، صاحبزادی قدسیہ بیگم، صاحبزادی امۃ الباسط بیگم اور خاندانِ حضرت مسیح موعود علیہ السلام اور جماعت کے تمام افراد سے گہرے قلبی جذبات غم کا اظہار کرتے ہیں۔ ہر چند کہ آنکھیں آنسو بہاتی ہیں اور دل غمگین ہیں مگر ہم اپنے مولیٰ کی رضا پر راضی ہیں۔ اللہ تعالیٰ شہید مرحوم کو بلند مقام عطا فرمائے اور ان کے اعزہ و اقارب کو صبر جمیل سے نوازے اور ان کی بیگم اور بچوں کا خود حافظ و ناصر ہوا اور اس جماعتی نقصان کی تلافی کے خود سامان

فرمائے۔ آمین

ہم ہیں ممبر ان صدر انجمن احمدیہ پاکستان

ظہور احمد باجوہ

صدر۔ صدر انجمن احمدیہ پاکستان

صدر انجمن احمدیہ، انجمن تحریک جدید، وقف جدید قادیانی

20 اپریل 1999ء

اس افسوسناک اطلاع کے ملتے ہی قادیانی کے تمام افراد پر سوگواری کا عالم طاری ہے۔ ہر دل نے درد و کرب محسوس کیا۔ مرحوم نہایت ہی دلوaz اور ہر دل عزیز شخصیت کے مالک تھے۔ کم گو؛ منکر المزاج، نہایت محنت اور جانفشاری سے سلسلہ کی خدمت کرنے والے تھے۔

### جماعت احمدیہ ویسٹن کینیڈا

حضرت خلیفۃ المسیح الرابع ایدہ اللہ تعالیٰ بنصرہ العزیز نے صاحبزادہ غلام قادر مرحوم کی شہادت کو نہایت عظیم شہادت قرار دیا ہے۔ اور بیان فرمایا ہے کہ کس طرح اپنی زندگی کے آخری لمحوں میں شدید اذیت پہنچائے جانے کے باوجود انہوں نے دشمن کے مذموم منصوبہ کو کامیاب نہ ہونے دیا اور اس طرح جماعت کے وسیع پیانے پر جانی و مالی تقاضات کے امکان کو ناکام بنا دیا..... مرحوم کی یہ خدمت صدقہ جاریہ کے طور پر ہمیشہ یاد رہے گی اور ان کے درجات کی بلندی کے لئے دُعا کی تحریک بنی رہے گی۔ انشاء اللہ

**Ahmadiyya Association Mouritus.**

*We pray that Allah give full support to all those*

*who have been grieved from this heavy loss and especially to his father Mirza Majeed Ahmad Sahib. However, we are convinced that being a Shaheed he is not dead.*

### *Ahmadiya Jama'at South Africa*

*The Shaheed was attacked by mulla sponsored miscreants who hijacked him to hatch and implement a horrific conspiracy against the Ahmadiyya Jama'at which was apparently smelled by the Shaheed. He was able to thwart their nefarious designs and to protect the Jama'at Large, laid down his life and earned a distinguished reward of a great martyrdom.*

### مجلسِ عاملہ جماعت احمدیہ کینیڈا

اللہ تعالیٰ نے حضرت مسیح موعود علیہ السلام کے ایک الہام میں ان کی شہادت کا اشارہ فرمایا ہوا تھا۔ اللہ تعالیٰ حضور اور اسراری جماعت کی دعاوں کو شہید مرحوم کے حق میں قبول فرمائے اور شہداء کے لئے جس حیاتِ ابدی کا اُس نے وعدہ فرمایا ہے وہ حیاتِ ابدی اپنی بے پایاں رحمت اور شفقت کے ساتھ انہیں بھی عطا فرمائے۔ آمین

### جماعت احمدیہ جارجیا کیرولاائنہ (امریکہ)

اے خدا برتریتِ او بارشِ رحمت ببار  
داخلش گُن از کمالِ فضل در بیت النعیم  
نیز ما را از بلا ہائے جہاں محفوظ دار  
تکیہ گا ہے ما توئی اے قادر و رپٰ کریم

## *Members of the Markham Jam'at Tornot Canada*

*An illustrious scion of the house of lineage of the promised Messiah, Mirza Ghulam Qadir Shaheed was an embodiment of complete dedication to the cause of Ahmadiyyat. His Shahadat is no doubt an irreparable loss to our Dear Hauzur and the immediate members of the distinguished family of the Promised Messiah, but in no uncertain terms, this singular loss is a great blow to the Ahmadiyya Jama'at as a whole.*

*May Allah through his Infinite Mercy grant Mirza Ghulam Qadir Shaheed, a rightful place in Jannat-ul-Firdous, and make his supreme sacrifice an example for others in the Jama'at to exultate. Ameen!*

### جماعت ہائے احمدیہ برطانیہ

صاحبزادہ مرزا غلام قادر شہید کو اللہ تعالیٰ نے بہت سی اعلیٰ صفات سے متصف فرمایا تھا۔ آپ ایک خاموش طبع، مختنی اور دل نواز شخصیت کے ماں تھے۔ اعلیٰ درجہ کی علمی لیاقتوں کے باوجود طبیعت میں حد درجہ انگساری پائی جاتی تھی۔ ان کی عاجزانہ اور بے ریا طرز زندگی دیکھ کر کوئی خیال بھی نہیں کر سکتا تھا کہ یہ شخص کتنا عظیم اور لا اُنق انسان ہے۔ آپ نے اعلیٰ تعلیم مکمل کرنے کے بعد امریکہ میں کمپیوٹر سائنس کی اعلیٰ ترین تعلیم اور تربیت حاصل کی اور پھر اپنے آپ کو جماعتی خدمات کے لئے وقف کر دیا۔ آپ نے

وقف زندگی کے مقدس عہد کو بڑی عظمت اور وفا کے ساتھ زندگی کے آخری لمحہ تک پورا کیا۔ وقف کی سچی روح ہمیشہ آپ کی یاد کو خراجِ تحسین پیش کرتی رہے گی۔ قیامت تک شہید مرحوم کے خون کا ہر قطرہ آسمانِ احمدیت پر ہمیشہ جگہ گاتا رہے گا۔

ایں سعادتِ بزورِ بازو نیست  
تا نہ بخشدِ خدائے بخشدہ

### ادارہِ افضل انٹریشنل

آپ کے گھر کو برکتوں اور نور سے بھرنے والے آپ کے ہونہار فرزند ہمارے بہت ہی پیارے بھائی مکرم صاحبزادہ مرزا غلام احمد صاحب نے اپنے اعلیٰ حسب و نسب کے بلند مقام کے شایانِ شان راہِ مولیٰ میں اپنے مقدس خون کا نذرانہ دے کر جہاں اپنے ربِ کریم کے حضور ایک لازوال زندگی پائی وہاں ساری جماعت کو بھی اپنی شہادت سے ایک زندگی بخشی ہے۔ شہید مرحوم کی یہ عظیم قربانی باعثِ ناز بھی ہے لیکن طبعاً اس مخلص، فدائی واقفِ زندگی بھائی کی جدائی کا صدمہ بھی بہت شدید ہے، ناز اور غم، کے ان ملے جلے جذبات کے ساتھ آپ کی خدمت میں ادارہِ افضل انٹریشنل کی طرف سے قرارداد تعمیرت پیش ہے۔

### مجلسِ خدام الاحمدیہ پاکستان

ہم خدا تعالیٰ کے حضور دعا گو ہیں کہ مولا کریم اپنے فضل اور رحم کے ہاتھوں سے شہادت کا یہ نذرانہ قبول فرمائے اور جماعت کے حق میں اور آپ کے خاندان کے حق میں اس کو ہزاروں برکات کا موجب اور مشرب شمراتِ حسنہ بنائے۔

آپ کے بوڑھے والدین کے صبر و ہمت کو جوان کرے۔ آپ کی اہلیہ محترمہ کو دورِ اولین کی صابر و شاکر خواتین مقدسہ کے نقشِ قدم پر چلتے رہنے کی توفیق دیتا رہے۔ خدائے رحیم و دودو کی محبت اور پیار ان کے زخموں کا پھاہا بن جائے۔ مولاۓ حقیقی کی رحمت و شفقت ان کے چار معمصوں بچوں کے لئے باپ کی شفقت سے بڑھ کر ثابت ہو۔ خدائے قادر اس غلام قادر کی جدائی کے خلاء کو اپنے فضل اور رحم اور برکتوں سے پر فرمائے اور پوری جماعت کو اس کی شہادت کے فیض سے مستفیض فرمائے۔ آمین

### مجلسِ عاملہ و صدرات حلقة جات لجنة اماء اللہ ربوبہ مقامی

آپ خاندانِ مسحِ موعود علیہ السلام کے پہلے شہید اور حضرت اقدس مسحِ موعود علیہ السلام کی براہ راست ذریت کی تیسری نسل میں سے ہیں۔ آپ نے عین عالمِ شباب میں شہادت کا مقام پایا۔ خدا تعالیٰ فرماتا ہے:

”جو خدا کی خاطر مارا جائے اسے مردہ مت کہو وہ زندہ ہے۔“

### مجلس تحریک جدید انجمن احمدیہ پاکستان

خاندانِ حضرت مسحِ موعود علیہ السلام کے روشن چراغِ ذہین و فطیین اور فناں اللہ واقفِ زندگی، خادمِ دین، محترم صاحبزادہ مرزا غلام قادر احمد کی شہادت پر بے حد دکھ ہے۔ اللہ تعالیٰ شہید مرحوم کے درجات بلند فرمائے اور اپنے قرب خاص میں جگہ عطا فرمائے۔ آمین۔ آپ کی عمر 37 سال تھی لیکن جیسا کہ ہمارے پیارے آقا نے فرمایا:

”اب یہ عمر لازوال ہو گئی ہے“

آپ نہایت خوش اخلاق، حسین و جیل اور دلاؤیز شخصیت اور سادہ طبیعت کے مالک تھے۔ انکساری اور بے تکلف آپ کی گھٹی میں تھی۔ خاموشی اور بے نفسی کے ساتھ خدمتِ دین آپ کا شعار تھا آپ ایک مثالی واقفِ زندگی تھے۔

### مجلس انصار اللہ پاکستان

صاحبزادہ صاحب موصوف ان ابناۓ فارس میں سے تھے جنہیں اپنی اعلیٰ صلاحیتیں دینِ حق کے لئے پجاو کرنے کی توفیق ملی۔ جماعت کی خدمت کرتے ہوئے نہایت فراست، شجاعت، اور مومنانہ جرأت سے سفاکِ دشمن کا منصوبہ ناکام کرتے ہوئے راہِ مولیٰ میں جان قربان کر دی۔

### مجلس خدام الاحمدیہ بھارت

مرحوم کی دلواز شخصیت، اعلیٰ صفات اور علمی لیاقتوں کے ساتھ انکسار اور بے ریاضت زندگی اور واقفِ زندگی کے مقدس عہد کو زندگی کے آخری لمحے تک وفا کے ساتھ بھانا۔ آپ کی یاد ہمیشہ زندہ رکھیں گے۔ اللہ تعالیٰ ہر احمدی خادم کو مرحوم کی طرح جرأت و استقامت کے ساتھ خدا کی راہ میں قربانی کے لئے ہر وقت تیار رہنے کی توفیق دے۔ آمین

### مجلس عاملہ مبلغین کرام، ڈاکٹر صاحبان - سیرالیون

سیرالیون میں خانہ جنکی کی وجہ سے ہم سب گنی چلے گئے تھے جہاں MTA اور اخبار وغیرہ کا کوئی انتظام نہ تھا۔ چار ماہ بعد واپس سیرالیون آگئے ہیں تو اب افضل اخبار ملا ہے اور تفصیل سے آگاہی ہوئی ہے ہم اس دکھ میں آپکے ساتھ شریک ہیں۔

## جماعتِ احمدیہ جہلم، مجلس عاملہ جہلم شہر و ضلع

خدائی بشارتوں کے تحت وہ اپنے وقت پر آیا اور اپنی قلیل عمر میں عظیم کاموں کی بنیاد ڈال کر عظیم شان اور سرخروئی کے ساتھ اپنے آقا کے پاس واپس چلا گیا۔ اپنے کردار، اپنی شخصیت، اپنی خدمات اور شجاعت کے ایسے اننم نقوش چھوڑ گیا کہ نونہالان جماعت کے لئے تا قیامت مشعل راہ ہوں گے۔ وہ جدید ترین دنیوی علوم کا ماہر۔ خدا اور اُس کے دین کی چوکھٹ پر سب کچھ نثار کر گیا وہ اپنے خون سے دشمنوں کو وہ زک پہنچا گیا کہ چشم ڈال جیراں ہے اور دعویٰ دار ان محبت کی آنکھ جب بھی اُس کی شہادت پر نظر کرے گی، خیرہ ہوگی۔

مبارک وہ وجود کہ جن کے صلب سے یہ گوہر گراں مایہ منسوب تھا۔  
مبارک وہ قوم جس کا یہ سپوت تھا۔ اور مبارک وہ روئیں جو اُس عظمت کو پانے کی کوشش کریں گی۔

مبارک وہ آہیں اور وہ آنسو کہ انتہائے صبر و رضا۔ تشكیر و امتحان، محبت اور فطری غم سے جن کی ترکیب ہوئی ہے۔

مبارک وہ سوگواران کہ جو حسن صبر کی عظیم مثالیں قائم کر رہے ہیں اور کیا ہی رزق ہوگا جو اس عظیم شہادت کے جاری فیض سے وہ پائیں گے۔  
وہ خدا ہی کا تھا۔ عشق اور مہر و وفا کا نشان، خدا کی اور اُس کے دین کی پکاریہ نثار، دشمن کی یلغار کے مقابل پہ تھا اک کوہ گراں، سربند و سُرخرو شہدا کے گردہ کا ایک سرخیل، جنت نشان جنت مقام  
اے مرزا غلام قادر شہید تجھ پر سلام۔ ہم بھی اور ہماری نسلیں بھی تیری

قر بانی اور تیری خدمات کو ہمیشہ یاد رکھیں گی۔ مورخ احمدیت کا قلم تیرے بیان پہ ناز کرے گا۔

خدا تیرے چاہنے والوں کو اپنی کروڑوں رحمتوں اور برکتوں کی بارش سے نہال کرے اور تیری نسل سے وہ گوہر تباردار پیدا ہوں کہ تیری وارثت کا حق ادا کریں اور اللہ تعالیٰ احمدیت کو تیرے بہت سے نعم البدل عطا کرے۔

### ممبر ان مجلس کارکنان، مریبان،

### معلمین وقفِ جدیدِ انجمن احمدیہ پاکستان

آپ لوکل انجمن احمدیہ ربوبہ میں عرصہ دوسال سے بہت ہی محنت اور خوش اسلوبی سے بطور سیکرٹری وقف و خدمات بجا لارہے تھے۔ آپ نے سیکرٹریان وقف تو کو فعال اور مستعد بنانے میں اپنی خداداد استعدادوں سے کام لیا۔ محلہ جات کی سطح پر واقفین تو کو بڑی عمدگی سے منظم کرتے ہوئے تقریباً ساڑھے تین ہزار واقفین تو کا کمپیوٹرائزڈ ڈیٹا تیار کیا۔ اسی طرح واقفین تو کو غیر ملکی زبانیں سکھانے کے لئے قائم کردہ لینگونج انسٹیٹیوٹ کو کامیاب بنانے میں اہم کردار ادا کیا۔

### صدر محلہ والہیان دارالصدر غربی - ربوبہ

الْقُلْبُ يَخْرُنُ، وَالْعَيْنُ تَذَمُّعٌ وَلَا نَقُولُ إِلَّا مَا يَرْضِي بِهِ رَبُّنَا  
وَإِنَّا عَلَىٰ فِرَاقِكَ يَا غُلَامَ قَادِرٌ لَمَحْزُونُونَ۔  
اللَّهُمَّ اغْفِرْ لَهُ وَارْفَعْ دَرَجَاتَهُ وَأَدْخِلْهُ فِي أَعْلَىٰ عِلَّيْنِ۔

## *Members of the National Majils Amila of Ahmadiyya Jama at South Africa*

*We, the members of the Ahmadiyya Muslims  
Jama'at South Africa, are united with our beloved  
Imam Hadhrat Khalifatul Masih IV aba, the members  
of the immediate family of Shaheed and the family of  
the promised Messiah in showing great distress and  
agony at the grief stricken departure of our beloved  
brother and for a great loss that the Ahmadiyya  
Community at large suffered. We forward, the parents  
of the Shaheed, his wife and young children, his  
brother and sisters, and the entire family of the  
promised Messiah a.s. Every-body in the country is  
shocked after hearing the heart-breaking news and  
has become personified prayer for Huzur and his  
entire family.*

*May Allah elevate the departed soul at peace to  
the spiritual heights, to the eternal Gardens of Bliss  
and to His ultimate nearness and pleasure. May Allah  
grant Huzur and his family strength blessing, Sabrun  
Jameel (comely patience) and His choicest favours.  
Ameen Sum Ameen*

**جماعت نیوجرسی یو ایس اے**

اللہ تعالیٰ اپنے فضل و کرم سے شہید مرتضیٰ غلام قادر صاحب کو اپنی جوار  
رحمت میں اعلیٰ ترین مقام عطا فرمائے۔

پھونکوں سے یہ چراغِ احمدیت بھختے کا نہیں بلکہ زیادہ ہی نور پھیلاتے

*Ahmadiyya Movement..... Inc.**San Jose Chapter*

*The Aamla of San Jose jamaat, on behalf of the members of this Jamaat, take this opportunity to express its deep shock and surprise on the martyrdom of Mirza Ghulam Qadir Sahib in Rabwah. Inna lillahe wa inna ilaihe raaje oon. May Allah grant a high station in the heavens to the departed soul and strength and fortitude loss for them.*

ان کے علاوہ مندرجہ ذیل قراردادیں موصول ہوئیں۔

- |    |   |
|----|---|
| -1 | سیکرٹریاٹ وقفِ نوجماعتِ احمدیہ اضلاع پاکستان              |
| -2 | اہالیاں کوارٹرز، تحریک جدید ربوبہ                         |
| -3 | ادارہ افضل ربوبہ  |
| -4 | انٹرپشنل ایسوی ایشن آف احمدی آرٹیلیکٹس انڈنیجنرر          |
| -5 | سنٹرل ایگزیکٹو کمیٹی ایسوی ایشن آف احمدی کمپیوٹر پرویشنلز |
| -6 | مبراتِ عاملہ لجئہ امامہ اللہ ضلع قصور                     |
| -7 | مبراتِ جماعتِ احمدیہ پشاور مقامی ضلع                      |
| -8 | لجئہ امامہ اللہ اسلام آباد - لندن                         |

## باب 15

### اخبارات و رسائل کے ادارے

خوں شہیدانِ اُمت کا اے کم نظر رائیگاں کب گیا تھا کہ اب جائے گا  
یہ شہادت ترے دیکھتے دیکھتے، پھول پھل لائے گی، پھول پھل جائے گی  
(کلام طاہر)

---

روزنامہ افضل کا اداریہ 19 اپریل 1999ء بمقابلہ 19 ربیعہ 1378ھ

## زندہ باد - غلام قادر - پائندہ باد

14 اپریل 1999ء کا دن بھی ان تاریخ ساز دنوں میں شامل ہو گیا ہے جو تاریخ کے ماتھے کا جھومر بن جاتے ہیں۔ جن کو خدا کے بعض پیاروں کی نسبت سے ایسی عظمتیں نصیب ہوتی ہیں جنہیں زمان و مکان کی گرد دھندا نہیں سکتی۔ یہ وہ خوش بخت دن تھا جس نے جماعت احمدیہ کے ایک جوان رعناء کو اس شان کے ساتھ خدا کی راہ میں قربان ہوتے ہوئے پایا کہ خدا کے مقدس خلیفہ نے ..... اپنے عالمی خطبہ جمعہ میں تابناک الفاظ، درد بھری زبان اور رقت آمیز لمحے میں ایسا خارج تحسین پیش کیا جس سے بڑھ کر ممکن نہیں۔ اس کی شان میں رقم ہونے والا ہر قصیدہ انہیں جملوں سے منور ہو گا۔

اگر شہیدوں کی موت سے قوم کو زندگی ملتی ہے تو اس شہادت سے قوم نے واقعی نئی زندگی پائی ہے۔ کیونکہ اس نے اپنی جان کا نذر انہے کر ہزاروں معصوموں کو درندگی اور بیہمیت سے بچالیا۔ اس عظیم قربانی کے لئے خدا نے اس مقدس روح کو چنانا جو حضرت مسیح موعود علیہ السلام کی جسمانی اولاد بھی اور روحانی اولاد بھی۔

حضرت مسیح موعود علیہ السلام کے خاندان میں کسی نوجوان کے اندر اتنے پاکیزہ خون اکٹھے نہیں ہوئے۔ اور اس نے ان کا حق ادا کر دیا۔ وہ حضرت مرزا بشیر احمد صاحب کا پوتا اور نواب امۃ الحفیظ بیگم صاحبہ کا نواسا تھا وہی جو خلیفہ وقت کا بہت ہی پیارا اور آنکھ کا تارا تھا۔ جو بہت محنتی، خاموش طبع

اور دنواز شخصیت کا مالک تھا۔ جو بے شمار خوبیوں اور صلاحیتوں کا مرقع تھا، جنہیں اس نے بے دریغ دین کی خدمت کے لئے استعمال کیا، وہ جس نے وقف کے تقاضوں کو خوب نبھایا۔ وہ جو اعلیٰ تعلیم یافتہ ہونے کے باوجود بہت منکسر المزاج تھا جو صاحبِ ثروت و دولت ہونے کے باوصاف درویش صفت تھا۔ جو کم آمیز تھا۔ مگر شجاعت اور بہادری کا پتلا تھا۔

ایک طرف اس نے جماعت کو کمپیوٹر کے نظام میں داخل کیا اور دوسری طرف واقفین کو زبانیں سکھانے کے نظام کا سرخیل تھا۔ ہماری اکیسویں صدی ہی نہیں ہر آنے والی صدی اس سے جگہ گاتی رہے گی۔

وہی ذہین و فطین جس نے تعلیم کے ہر مرحلہ پر غیر معمولی کامیابیاں حاصل کیں۔ مگر وہ علم کا ہی نہیں کردار کا بھی دھنی تھا۔ اطاعت گزار، وفا دار اپنے اہل و عیال اور گھر والوں کے لئے شجر سایہ دار۔ اب خدا کی رحمت نے اسے اپنے سایہ میں لے لیا ہے۔ وہ دنیا کے دکھوں سے آزاد ہوا اور اپنی قوم کو دکھوں سے آزاد کر دیا۔ اس کی یادیں ہمیشہ دلوں کو گرماتی رہیں گی۔ اور احمدی نوجوان اس کے نقشِ قدم پر چل کر جاں شاریوں کی نئی داستانیں رقم کرتے رہیں گے۔

وہ جس مقصد کے لئے تخلیق کیا گیا تھا وہ اُس نے پورا کر دکھایا۔ وہ نفسِ مطمئنہ خدا کا ہوا، خدا اُس کے بچوں، بیوی اور دوسرے عزیزوں کا بھی حامی و ناصر ہوا اور اس کی برکتیں ہمیں پہنچتی رہیں۔ (آمین)

زندہ باد - غلام قادر - پائندہ باد  
الوداع غلام قادر - خدا حافظ و ناصر

ہفت روزہ افضل انٹریشنل کا اداریہ 23 اپریل 1999ء تا 29 اپریل 1999ء

## زندہ باد - غلام قادر شہید - پائندہ باد

بانی سلسلہ احمدیہ حضرت اقدس مسیح موعود علیہ السلام کے پڑپوتے اور ”قمر الانبیاء“ حضرت مرزا بشیر صاحب کے پوتے مکرم مرزا غلام قادر احمد صاحب این مکرم صاحبزادہ مرزا مجید احمد صاحب کو ایک نہیٰ تنظیم کے بدنام دہشت گرد مجرموں نے ربوہ کے قریب دریائے چناب کے پل کے پاس 14 اپریل 1999ء کو دن دھاڑے شہید کر دیا۔ **إِنَّا إِلَهُ وَإِنَّا إِلَيْهِ رَاجِعُونَ**۔

شہید مرحوم کو احمد نگر کے پاس واقعہ ان کی زمینوں سے اخوا کیا گیا۔ مجرموں کی سازش بہت کمینی، بہت گھری اور نہایت خطرناک تھی جس کے بداثرات ساری جماعت احمدیہ پاکستان پر پڑ سکتے تھے۔ لیکن جیسا کہ حضرت خلیفۃ المسیح الرابع ایدہ اللہ تعالیٰ نے فرمایا اللہ تعالیٰ نے اپنی تقدیر سے اس شہادت کے نتیجے میں جماعت کو بہت ہولناک ملک گیر فتنہ سے بچالیا۔ اللہ تعالیٰ نے شہید مرحوم کو یہ توفیق بخشی کہ انہوں نے بڑی جرأت اور بہادری سے ان دہشت گرد مجرموں کے ہر قسم کے تشدد کا بڑی سخت جانی سے مقابلہ کرتے ہوئے ان کے منصوبوں کو ناکام کر دیا اور سڑک پر ان کی گولیوں کا نشانہ بننا قبول کر لیا۔ ”زیرا میں موت است پہاں صد حیات“ شہید مرحوم نے اپنے خون

سے گویا ساری قوم کو زندگی بخش دی۔ اگرچہ یہ واقعہ بہت ہی دردناک اور دلوں پر ایک لرزہ طاری کر دینے والا ہے لیکن اس پہلو سے بلاشبہ یہ شہادت ایک غیر معمولی عظمت اور امتیاز کی حامل شہادت ہے جیسا کہ حضرت خلیفۃ المسکن الرانع ایدہ اللہ تعالیٰ نے فرمایا ہے ”قیامت کے دن تک شہید کے خون کا قطرہ آسمانِ احمدیت پر ستاروں کی طرح جگمگاتا رہے گا۔“

اے خدا! برتبت اُو بارشِ رحمت بار دخلش کن از کمالِ فضل دریتِ انیم  
نیز ما را از بلاہائے زماں محفوظ دار تکیہ گاہ ما توی، اے قادر و رب  
رحم

ہمیں یقین ہے کہ مسیح پاک اور آپ کے مقدس خاندان کے بزرگوں کے پاک اوصاف کا حامل یہ خون جو بہایا گیا ہے یہ بہت بارور ہو کر جماعت کو بڑھا دے گا غلام قادر احمد شہید نے اپنی جان نچحاور کر کے اپنے رب کے حضور ایک لازوال زندگی پالی ہے لیکن ظالم کی پاداش ابھی باقی ہے۔ ہمیں امید ہے کہ معصوم، بے گناہ اور مظلوم احمدیوں کا صبر ظالموں پر ضرور ٹوٹے گا اور خدائے ذوالجلال ان سے شہید مرحوم کے ایک ایک قطرہ خون کا حساب لے گا۔

وَاللَّهُ عَزِيزٌ ذُو الْإِنْتِقَامِ۔ ارشادِ رباني ہے ”مَنْ يَقْتُلْ مُؤْمِنًا مُّتَعَمِّدًا فَجَزَاءُهُ جَهَنَّمُ حَلِيدًا فِيهَا وَغَضَبَ اللَّهُ عَلَيْهِ وَلَعْنَةُ وَأَعْدَدَ لَهُ عَذَابًا عَظِيمًا“ (النساء: 94)

اور جو (شخص کسی مؤمن کو دانستہ قتل کر دے تو اس کی سزا جہنم ہو گی۔ وہ اس

میں دیر تک رہتا چلا جائے گا اور اس پر اللہ تعالیٰ کا غضب ہو گا۔ اور اس پر لعنت کرے گا۔ اور اس کے لئے بڑا عذاب تیار کرے گا۔

خوب شہید ان اُمت کا اے کم نظر، رائیگاں کب گیا تھا کہ اب جائے گا  
ہر شہادت ترے دیکھتے دیکھتے، پھول پھل لائے گی، پھول پھل جائے گی  
جہاں تک شہید مرحوم کا تعلق ہے تو ہم اپنے محبوب امام حضرت  
خلفیۃ المسیح الرابع ایده اللہ تعالیٰ بنصرہ العزیز کے مبارک الفاظ میں یہی  
کہتے ہیں:

”اے شہید تو ہمیشہ زندہ رہے گا اور ہم سب آکر ایک دن تجھ س ملنے والے  
زندہ باد غلام قادر شہید! پا سندہ باد“  
ہیں۔

ماہنامہ خالد ربوبہ اور ماہنامہ تشحیذ الاذہان نے مئی 1999ء کے شماروں  
کے اداریوں میں مرزا غلام قادر احمد کے تعارف، اوصاف، خدمات اور عظیم  
الشان شہادت کو موضوع بنایا۔

## باب 16

### ملکی اخبارات میں شائع ہونے والی خبریں

نواب وقت - لاہور	The News	جنگ - لاہور
دن - لاہور	Dawn	The Nation
اوصاف - اسلام آباد	پاکستان - لاہور	جسارت - کراچی
خبریں - لاہور	آواز - لاہور	جرأت - لاہور
صحافت - لاہور		

ظالم مت بھولیں بالآخر مظلوم کی باری آئے گی  
 مکاروں پر مکڑ کی ہر بازی اُٹھائی جائے گی  
 پھر کی لکیر ہے یہ تقدیر - مٹا دیکھو گر ہمت ہے  
 یا ظلم مٹے گا ڈھرتی سے یا ڈھرتی خود مٹ جائے گی  
 ہر مکڑ اُنہی پر اُٹھے گا - ہر بات مخالف جائے گی  
 بالآخر میرے مولا کی تقدیر ہی غالب آئے گی  
 جیتیں گے ملائیک - خائب و خاہر ہو گا ہر شیطان وطن  
 اے دلیں سے آنے والے بتا کس حال میں ہیں یاران وطن  
 (کلام طاہر)

15 اپریل 1999ء کو ملکی اخبارات

میں شائع ہونے والی خبریں

روزنامہ جنگ لاہور (18) 15 اپریل 1999ء

**ڈاکوؤں کی فائرنگ سے 2 افراد قتل: پولیس نے چاروں مار دیے**

چنان بگر کے زمیندار کو ڈاکوؤں نے رینگال بنالیا تھا بھاگنے کی کوشش پر فائرنگ کر دی جس سے ایک مسافر بھی ہلاک ہو گیا پولیس کو تعاقب میں دیکھ کر ڈاکو ایک اسکول میں گھس گئے

ایلیٹ فورس، کمانڈوز اور بکتر بند گاڑیوں نے اسکول کو گھیرے میں لے کر ڈاکوؤں کو گرفتاری پیش کرنے کو کہا بگر انہوں نے فائرنگ کر دی جوابی فائرنگ سے ہلاک

بھوانہ (نامہ نگار) چار مسلح ڈاکوؤں نے چنان بگر کے ایک زمیندار سمیت دو افراد کو قتل اور دو کو زخمی کر دیا۔ بعد ازاں مقامی پولیس کی جوابی

فائرنگ سے چاروں ڈاکو مارے گئے۔ تفصیلات کے مطابق غلام قادر مزرا اپنی زرعی اراضی واقع احمد بگر کار نمبر LOX-6021 میں سوار ہو کر جا رہا تھا کہ اس

دوران چار مسلح ڈاکو ایک سفید رنگ کی کار میں نمبر LXE-8795 میں آئے اور اپنی کار اس کی کار کے آگے کھڑی کر کے روک لیا اور ڈرائیور سیٹ سے کھینچ کر

کچھلی سیٹ پر بٹھا کر رینگال بنالیا۔ ایک ڈاکو اس کی کار چلانے لگا دیگر دو ڈاکو

ان کے پیچے پیچھے چلتے رہے۔ جب ان کی کار میں محصول چنگی چنیوٹ کے قریب پہنچیں تو ٹریفک بلاک تھی۔ جس کا فائدہ اٹھاتے ہوئے غلام

قادر نے چیخ و پکار شروع کر دی اور کار سے نکل کر بھاگنے کی کوشش کی تو

ڈاکوؤں نے فارنگ کر کے اسے ڈھیر کر دیا۔ اس دوران ایک نامعلوم مسافر بھی ہلاک ہو گیا جبکہ ایک بس کا ڈرائیور توفیق احمد ایک مسافر خاتون ٹھیپر مسمات نسرین زخمی ہو گئی۔ ڈاکو جھگ رود پر فرار ہو گئے تو اس کی اطلاع ڈی ایس پی سید جماعت علی شاہ کو ملی جنہوں نے پولیس نفری کے ہمراہ ان کا تقابل شروع کر دیا۔ ڈاکوؤں نے پولیس کو دیکھ اپنی کار چک 237 ج کے علاقہ میں چھوڑ دی اور اسکوں میں گھس کر طبلاء اور اساتذہ کو بریگال بنالیا۔ آخری اطلاع کے مطابق پولیس نے اسکوں کو گھیرے میں لے رکھا ہے۔ اس دوران ایلیٹ فورس، کمانڈوز اور بکتر بندگاڑیاں بھی منگوالی گئیں۔ اور ڈاکوؤں کو گرفتاری پیش کرنے کے لئے کہا گیا مگر انہوں نے فارنگ شروع کر دی۔ جس پر پولیس کی جوابی فارنگ سے چاروں ڈاکو ہلاک ہو گئے۔ ابھی ان کے نام معلوم نہیں ہو سکے۔ واقعہ کی اطلاع ملتے ہی پولیس کے اعلیٰ حکام بھی بھوانہ جائے وقوعہ پر پہنچ گئے۔

### **دریائے چناب کے شرقی پل پر ڈاکوؤں نے مزاحمت پر رائس مل شیلر کے مالک کو قتل کر دیا**

چناب نگر (نامہ نگار) دریائے چناب کے مشرقی پل پر ڈاکوؤں نے ایک رائس شیلر کے مالک کو فارنگ کر کے ہلاک کر دیا اور فرار ہو گئے۔ تفصیلات کے مطابق میاں غلام قادر فیصل آباد ایئر پورٹ جا رہے تھے جب دریائے چناب کے پل کے مشرقی حصہ پر پہنچنے تو نامعلوم ڈاکوؤں نے اپنی کار ان کی گاڑی کے آگے کھڑی کر کے انہیں لوٹنے کی کوشش کی۔ مزاحمت پر انہاں ڈھنڈ فارنگ کر دی جس سے وہ شدید زخمی ہو گئے۔ انہیں طبی امداد کے لئے چنیوٹ لے جا رہے تھے کہ راستے میں ہی دم توڑ گئے۔

روزنامہ نوائے وقت لاہور (8) 15 اپریل 1999ء

## دو راہگیروں کو قتل کر کے فرار ہوتے ہوئے

### اعجاز بھی اور تنویر تینی سمیت 4 دہشت مارے گئے

چناب نگر سے ایم ایم احمد کے بھتیجے کو اغوا کر کے چنیوٹ پل پر قتل کیا۔ شور مچانے پر ایک راہگیر کو مارا، پولیس کے تعاقب پر پہلے اسکول پھر مسجد میں پناہ لی امین پور بنگلا کے قریب 5 گھنٹے کے مقابلہ میں چاروں مارے گئے، مرنے سے قبل شناختی کاغذات جلا دیئے، راکٹ لانچر سمیت اسلحہ کی بھاری تعداد برآمد چنیوٹ (نامہ نگار) پولیس کو دہشت گردی اور سنگین جرائم میں مطلوب سروں پر لاکھوں روپے کے انعام رکھنے والے اعجاز عرف بھی اور تنویر عرف تینی سمیت 4 دہشت گرد جھنگ روڈ پر پولیس کے ساتھ طویل مقابلے میں مارے گئے۔ چاروں دہشت گرد راہگیروں کو قتل کر کے فرار ہو گئے تھے۔ تفصیلات کے مطابق بدھ کی صبح 9 بجے کے قریب 4 مسلح دہشت گرد جو ایک نئی ہندکار میں سوار تھے، دریائے چناب کے دو پاؤں کے درمیان اندھا ڈھنڈ فائزہ نگ کر کے سابق بیورو کریٹ ایم ایم احمد کے بھتیجے غلام قادر اور ایک ضعیف راہ گیر کو ہلاک کرنے کے بعد امین پور جھنگ کا رُخ کیا۔ ڈی ایس پی چنیوٹ کو واٹر لیس پر فوری اطلاع ملی تو انہوں نے تھانہ صدر کے انچارج چوہدری عبدالحمید ورک، تھانہ سٹی کے انچارج انجم مرزا اور تھانہ لنگرانہ کے انچارج حاجی حضریات کو اطلاع کی کہ وہ فوری طور پر ناکہ بندی کر لیں۔ اتنے میں پولیس کی مسلح پارٹیاں دہشت گروں کے تعاقب میں روانہ ہو گئیں جس پر دہشت گروں نے تھانہ لنگرانہ کا رُخ کر لیا اور پولیس کو دیکھتے ہی ایک اسکول میں جا گھسے جہاں بچے

پڑھ رہے تھے۔ جو نبی پولیس پہنچی تو مzman نے قریبی مسجد میں پوزشنس سنبھال کر اندھا دھند فارنگ کر دی۔ پولیس نے مسجد کے چاروں طرف سے انہیں گھیر لیا اور تقریباً 5 گھنٹے تک زبردست فارنگ کا مقابلہ ہوا۔ جس کے نتیجہ میں پولیس نے گھیرا تنگ کر کے چاروں مzman کو موقع پر ہی ڈھیر کر دیا۔ دہشت گروں نے اپنے تمام شناختی کاغذات پہلے ہی جلا کر راکھ کر دیے۔ پولیس نے ایک راکٹ لانچر اور دیگر بھاری اسلحہ قبضے میں لے لیا۔ یہ تمام وقوعہ ایس ایس پی جھنگ آسلم ترین کی موجودگی میں اور ان کی معیت میں ہوا۔ تاہم ہلاک ہونے والے دہشت گروں میں سے ایک کا نام اعجاز عرف بھی اور دوسرے کا نام تنویر عرف تھی بتایا گیا ہے جبکہ باقی کی شناخت نہیں ہو سکی۔ یہ بھی معلوم ہوا کہ حکومت نے ان کے سر کی قیمت دس لاکھ سے بیس لاکھ روپے لگائی ہوئی تھی۔ ایس ایس پی، ڈی آئی جی چینیوٹ موقع پر پہنچ گئے۔ جبکہ راہ گیروں میں سے غلام قادر چناب نگر کا رہنے والا تھا اور ڈاکٹر مبشر کا قریبی رشتہ دار تھا۔ واضح رہے کہ تنویر عرف تھی اور اعجاز عرف بھی کی گرفتاری کے لئے حکومت بار بار اشتہار شائع کرواتی رہی ہے۔ تنویر تھی کے سر کی قیمت پانچ لاکھ روپے جبکہ اعجاز بھی کے سر پر بیس لاکھ روپے انعام رکھا گیا تھا۔ چناب نگر نامہ نگار کے مطابق دہشت گروں نے غلام قادر کو اس وقت اغوا کیا جب وہ احمد نگر میں اپنی اراضی سے لوٹ رہے تھے۔ چناب کے پل پر انہوں نے بھاگنے کی کوشش کی۔ جس پر مارے گئے۔ فارنگ سے کانڈیوال کی اسکول ٹیچر نسرين اختر بھی گردن میں گولی لگنے سے شدید زخمی ہو گئی۔ مقتول غلام قادر حال ہی میں امریکہ سے ایس ایس کمپیوٹر سائنس کر کے لوٹے تھے۔ اور قادیانی جماعت کے شعبہ کمپیوٹر کے انچارج تھے ان کے اغوا اور قتل کی خبر ملنے پر چناب نگر میں کہرام مچ گیا۔

---

# The Nation

---

THURSDAY, APRIL 15, 1999

---

## Ijaz Jaji among five killed

CHINIYOT (AAP) Elite Force killed four dacoits including two notorious robbers Ijaz alias Jaji and Tanveer alias Tani during a commando action when the dacoits made hostage the school children and teachers at chak no. 237/GB here on Wednesday, Jaji and Tani with head money of lacks of rupees were wanted to police in a number of cases of heinous nature.

According to the details, four bandits kidnapped one Mirza Ghulam Qadir who was on his car no. LOX-6021. After snatching his car they tried to proceed toward Chiniot. When they reached at the East Bridge of River Chenab, they got held up in traffic mass.

Meanwhile, their victim Mirza Ghulam Qadir raised hue and cry for help. On which the dacoits shot and injured him and left him in the car in a critical condition.

He was rushed to a nearby Hospital by the people of the area where he expired.

The criminals while fleeing from the scene resorted to aerial firing to create panic. In this course some stray bullets hit three passengers namely Sardar Bukhsh, Tauseef Ahmad (Bus Driver) and a school teacher Nasreen travelling in a bus as a result, Sardar Bukhsh Kumar died instantly while the others two received injuries and were shifted to a Chiniot hospital.

Meanwhile the dacoits took shelter in a primary school children and teachers. After having an information about incident the police rushed to the scene and encircled the school, ordered the dacoits to surrender.

Later, the elite force was called from Lahore to-tackle the situation where after commando action the children were got released and the dacoits were killed whose bodies were shifted to district mortuary.

---

# DAWN

---

Lahore, Thursday, April 15, 1999

---

## 8 outlaws among 10 killed in encounter

*Dawn Reporter*

JHANG, April 14: Ten people, including eight 'outlaws', were killed in to encounters near Chiniot and Multan on Wednesday.

In Chiniot, the Elite force killed four men who had taken refuge in a Chak 237-GB school after killing their abductee and a passenger of the Chenab Nagar.

Reports reaching here said that the bandits, whose identity could not be ascertained till the filling of this report, kidnapped Mirza Ghulam Qadir who was on his way to Ahmad Nagar by his car (LOX-6021).

They drove him and his car towards Chiniot but were caught in the traffic muddle on the Chenab Bridge.

Mirza Ghulam Qadir, stated to be a relative of Qadiani Chief Mirza Tahir, tried to flee but the kidnappers opened fire and killed him on spot. The bullets also hit a nearby bus and killed a passenger, Sardar Bux, and seriously injured a school teacher, Nasreen Bibi.

The outlaws then moved towards Jhang. In the meantime, a police party led by the Chiniot DSP chased them. Another police party led by the Jhang SSP came from the opposite side, Finding themselves besieged, the dacoits left the car and took refuge in girls primary school, holding the staff and the students hostage.

By that time a heavy contingent of police cordoned off the entire area and used teargas shells. The bandits abandoned the school and entered an adjacent mosque. All the staff and students reportedly remained unhurt.

The arms and ammunition recovered from the car used by the out-laws included a rocket launcher and six shells, 22 hand grenades, six time bombs and a light machine gun. In the second incident, four alleged dacoits were killed in 'encount' by the police of Mumtazabad and New Multan near

---

Hassan Sawali village when their unknown accomplices re-protectly tried to get them released on way to Muzaffargarh early Wednesday...

## INTERNATIONAL THE NEWS

**Thursday, April 15, 1999**

### **8 dacoits among 12 killed in 2 shootouts**

*From Our Correspondent*

**FAISALABAD**, Police gunned down four dacoits as they ran after killing four persons and injuring 27 near Chiniot on Wednesday.

The dacoits, closely followed by the personnel of Elite Force and police commandos, took school children in village 237/GB to ensure their getaway, but the police and Elite Force men killed them in a well-executed operation. The School children remained safe and unhurt.

Earlier, the dacoits intercepted Mirza Ghulam Qadir, nephew of former planning commission deputy chairman M. M. Ahmad, near Chenab Nagar when the latter drove to his agricultural farm in Ahmad Nagar. Two of the armed dacoits jumped into Qadir's car and forcibly put the vehicle onto Jhang Road. The other two followed them in their own car.

When they reached a Sharqi Bridge on river Chenab, the car slowed down due to heavy rush on the bridge, Qadir, taking advantage of the situation, started shouting for help. The dacoits reacted by firing indiscriminately. Ghulam Qadir, a schoolteacher Naseem, travelling in a Sillanwali - bound bus, and another were killed while 27 other, including bus driver Tausif Ahmed, were injured.

The four dacoits later fled from the scene but the police chased them and put them to death.

**روزنامہ دن لاہور جمروات 15 اپریل 1999ء**

---

آئی جی بھی چینوں پہنچ گئے، سانحہ شوکوت میں گرفتار ملزمان کو لا کر شناخت کرائی گئی، بڑے دہشت گرد ہونے کا شہر

---

## چنیوٹ میں مقابلہ

**چنیوٹ میں مقابلہ دو شہریوں کو قتل کر کے اسکول میں پناہ لینے والے ڈاکو مارے گئے**

شرقی پل کے قریب ڈاکوؤں نے مرزا غلام قادر کو گاڑی سمیت اغوا کر لیا، پل پر طریقہ بند دیکھ کر مفوی نے شور مجا دیا جس پر ڈاکوؤں نے اسے گولی مار دی، ڈاکوؤں کی فائزگ سے قریب کھڑی بس کا مسافر بھی ہلاک ہو گیا، ڈرائیور اور خاتون ٹیچر شدید زخمی، مرزا غلام قادر قادیانیوں کے سربراہ مرزا طاہر احمد کا بھتیجا تھا، ملزم صورتحال سے گھبرا کر جھنگ روڈ کی طرف گئے اور ہائی اسکول میں گھس کر اساتذہ اور طلبہ کو رینگل بنا لیا، پولیس نے اسکول کا محاصرہ کر لیا اطلاع ملنے پر ایمیٹ فورس اور بکتر بند گاڑیاں بھی پہنچ گئیں، پولیس نے چند منٹ کے مقابلے میں چاروں ملوموں کو ہلاک کر دیا، ڈاکوؤں کی شاخت نہ ہو سکی

ربوہ، چنیوٹ (نامہ نگار) دریائے چناب کے شرقی پل پر ڈاکوؤں نے واردات میں ناکامی پر 2 افراد کو قتل کر دیا جبکہ عورت سمیت دو رانگیر شدید زخمی ہو گئے۔ بعد ازاں پولیس نے سخت مقابلے کے دوران چاروں مزموموں کو ہلاک کر دیا۔ تفصیلات کے مطابق بدھ کی صبح دریائے چناب کے شرقی پل کے قریب ڈاکوؤں نے مرزا غلام قادر کو روکا اور انہیں گن پوانٹ پر گاڑی سمیت اغوا کر لیا۔ پل پر طریقہ بلاک تھی۔ جس پر مرزا غلام قادر نے شور مچا دیا۔ ڈاکوؤں نے گھبرا کر انہیں گولی مار کر ہلاک کر دیا۔ مقتول جماعت احمدیہ کے سربراہ مرزا طاہر احمد کے بھتیجے تھے۔ ڈاکوؤں کی فائزگ سے قریب کھڑی بس میں بیٹھا ایک مسافر سردار بخش بھی ہلاک ہو گیا۔ جبکہ ایک خاتون ٹیچر نرسین اور بس ڈرائیور شدید زخمی ہو گیا۔ ڈاکو صورتحال سے گھبرا کر جھنگ روڈ کی طرف فرار ہو گئے۔ اسی اثناء میں پولیس کو اطلاع مل گئی جس نے ڈی ایس پی سید جماعت علی شاہ کی سربراہی میں ان کا تعاقب شروع کر دیا۔ ڈاکو تھانہ لنگرانہ کے ہائی اسکول میں گھس گئے۔ جہاں پڑھائی جا رہی تھی۔ پولیس نے اسکول کا

محاصرہ کر لیا اور واٹلیس پر ایلیٹ فورس اور بکتر بند گاڑیاں مغلوا لیں۔ پولیس نے ڈاکوؤں کو گرفتاری دینے کے لئے کہا لیکن انہوں نے ہتھیار نہیں پھینکے۔ پولیس نے کمانڈو ایکشن کر کے چاروں ملزموں کو ہلاک کر کے اساتذہ اور بچوں کو ان کے قبضہ سے چھڑا لیا۔ واقعہ کی اطلاع ملتے ہی ایس ایس پی جہنگ اور ڈی آئی جی فیصل آباد موقع پر پہنچ گئے۔ رات گئے تک ڈاکوؤں کی شناخت نہیں ہو سکی۔

دریں اثناء آئی جی پنجاب جہانزیب برکی بھی اطلاع ملتے ہی چنیوٹ پہنچ گئے۔ انہوں نے ہلاک ہونے والے ڈاکوؤں کی لاشوں کا معائنہ کیا۔ اس موقع پر شورکوٹ میں بکڑے جانے والے دہشت گروں کو بھی لا یا گیا۔ جنہوں نے لاشوں کو دیکھا۔ تاہم آئی جی پنجاب نے مقامی اخباری نمائندوں کو ملزموں کے بارے میں کسی قسم کا جواب نہ دیا۔ یاد رہے کہ مارے جانے والے ملزموں کی طرف سے اسلحہ کے استعمال اور پولیس کی جوابی کارروائی سے پورا علاقہ لرز اٹھا تھا۔ پولیس نے موقع سے پندرہ ہینڈ گرنیڈ، کلاشنکوف، دو پسقول، تین راکٹ لانچر، اور لائٹ مشین گن برآمد کر لی۔ تاہم مرنے والوں کا تعلق ملک کے چوٹی کے دہشت گروں میں شمار ہوتا ہے۔ جن کے سر کی قیمت لاکھوں روپے پر بیان کی جاتی ہے۔

## چنیوٹ مقابلے میں لشکر جہنگوی کا بھی تاریخ مارا گیا، ذراں کا دعویٰ

لاہور (اسپیشل رپورٹر) جہنگ میں پولیس مقابلہ کے دوران ہلاک ہونے والوں میں لشکر جہنگوی کا سر کردہ رہنمای اور ڈیہ غازیخان جبل توڑ کر فرار ہونے والا اعجاز عرف بھی شامل ہے۔ اعجاز بھی کی زندہ یا مردہ گرفتاری پر حکومت پنجاب نے بیس لاکھ روپے انعام رکھا ہوا تھا۔ اعجاز بھی وہاڑی کا

رہائشی تھا۔ کچھ عرصہ قبل ڈیرہ غازیخان جیل توڑ کر فرار ہونے والے لشکرِ جہنگوی کے چھ ارکان میں اعجاز بھی بھی شامل تھا۔ اعجاز بھی پولیس کو مجالس اور امام بارگاہوں پر فائزگ کے علاوہ قتل، ڈیکٹیوں اور دیگر سنگین جرائم سمیت مذہبی دہشت گردی کی درجنوں وارداتوں میں مطلوب تھا۔ ملزم اعجاز بھی ملتان میں خانہ فرہنگ ایران میں فائزگ اور ڈپٹی کمشنز خانیوال کیپٹن ریٹائرڈ علی رضا کے قتل میں بھی پولیس کو مطلوب تھا۔ ملزم اعجاز بھی وہاڑی میں ایس ایچ او خانیوال انسپکٹر ریاض اور اس کے گن میں کاشیبل کو قتل کرنے کے بعد بھاگا ہوا تھا۔ ایس ایچ او خانیوال نے ایک مقدمہ کی تفتیش کے دوران اعجاز بھی کے گھر والوں کو شامل تفتیش کیا تھا جس کا بدله لینے کے لئے اعجاز بھی نے انسپکٹر ریاض کو کاشیبل سمیت قتل کر ڈالا تھا۔ پولیس ذراع کے مطابق ملتان، خانیوال اور جہنگ کے علاوہ ان کے قربی علاقوں میں ہونے والی تمام مذہبی دہشت گردی کی وارداتوں میں اعجاز بھی شامل تھا۔ وہ خصوصاً پولیس والوں کو قتل کرنے میں مشہور تھا۔

---

روزنامہ اوصاف اسلام آباد (4) 15 اپریل 1999ء

---

**چناب نگر، 2 افراد کو قتل کر کے بھاگتے ہوئے 4 ڈاکو پولیس مقابلے میں ہلاک**

ڈاکو قتل کر کے چھینی گئی کار میں فرار ہو رہے تھے کہ پولیس نے تعاقب شروع کر دیا۔ ڈاکوؤں نے کوئی کے مقام پر اسکول میں پناہ لی، پولیس نے بھاری مقدار میں آنسوگیں چھینکی، پولیس حاصرے کے باعث ڈاکوؤں نے اسکول سے مسجد میں داخل ہو کر فائزگ شروع کر دی، پولیس نے طویل مقابلے کے بعد چاروں ڈاکو ہلاک کر دیے۔

چینیوٹ، چناب نگر (نمائندہ اوصاف + نمائندہ خصوصی + نامہ نگار) چینیوٹ پولیس نے دو افراد کو قتل کر کے فرار ہوتے ہوئے کار ڈیکٹی میں ملوٹ چار ڈاکوؤں کو ہلاک کر دیا۔ تفصیلات کے مطابق چار نوجوان جن کی عمر 25

---

سے 30 سال کے دوران تھیں چناب نگر کے معروف ڈاکٹر مبشر احمد کے چچا زاد بھائی مرزا غلام قادر کو کار سمیت اغوا کر کے لے گئے اور دریائے چناب کے پل پر رش کے باعث غلام قادر نے اُترنے کی کوشش کی تو لمزان نے پیچھے سے فائر نگ شروع کر دی۔ جس پر غلام قادر اور ایک مسافر ہلاک ہو گیا۔ جبکہ مسمیہ نسرین اسکول ٹیچر کانٹی بول اور بس ڈرائیور محمد تو صیف ولد رمضان قوم آرائیں ساکن چک نمبر 119 جنوبی تھانہ سلانوالی شدید زخمی ہو گئے۔ ڈاکوؤں نے پولیس کو اپنے تعاقب میں پا کر جھنگ روڑ کی طرف فرار ہونے کی کوشش کی۔ چنیوٹ پولیس نے ڈی ایس پی جماعت علی شاہ کی نگرانی میں ڈاکوؤں کا پیچھا کیا۔ جبکہ ڈاکوؤں نے تھانہ لٹکرناہ کے قریب کار سے اتر کر کوٹھی کے مقام پر ایک ہائی اسکول میں پناہ لی اور اسکول کے طلباء کو یرغمال بنا کر رہائی کا مطالبہ کیا۔ اسی اثناء میں جھنگ سے ایس ایس پی اسلام ترین کی قیادت میں پولیس کی مزید نفری پہنچ گئی۔ جس پر ڈاکوؤں کو وارنگ دیتے ہوئے آنسوگیں استعمال کی گئی اور طلباء اسکول کی دیواریں پھلانگ کر نکلنے میں کامیاب ہو گئے۔ جبکہ ڈاکوؤں اور پولیس میں ڈھائی گھنٹے تک مقابلہ جاری رہا۔ دو طرفہ فائر نگ کا تبادلہ ہوا۔ آخر کار ڈاکو قریب کی ایک مسجد میں پناہ لینے پر مجبور ہو گئے لیکن پولیس نے چاروں ڈاکوؤں کو طویل مقابلے کے بعد ہلاک کر دیا۔

روزنامہ پاکستان لاہور (6) 15 اپریل 1999ء

## ریاض بسرا کے ساتھی حجی، تنی اور اکرم فوجی چنیوٹ پولیس کے ہاتھوں ہلاک

مرزا غلام قادر احمد نگر جا رہے تھے کہ کار میں سوار 4 افراد نے زبردستی اغوا کر لیا، تھوڑی دور جا کر مرزا غلام قادر نے شور مچا دیا تو لمزانوں نے گولی مار کر سڑک پر پھینک دیا، لمزانوں کی اندر ھاڑھنڈ فائر نگ سے ساتھ کھڑی بس میں سوار مسافر سردار ہلاک جبکہ اسکول ٹیچر نسرین شدید زخمی ہو گئی،

پولیس نے پیچھا کیا تو ملزمان اسکول میں گھس گئے چاروں ملزموں نے بچوں کو یرغمال بنا لیا، پولیس نے محاصرہ کر کے فائرنگ کی جس سے چاروں مارے گئے، واقعہ کی اطلاع ملتے ہی آئی جی پولیس سمیت متعدد آفیسر پہنچ گئے۔ لاشوں کی شناخت کے لئے شورکوٹ سے گرفتار ہونے والے ملزمان کو لایا گیا جنہوں نے ساتھیوں کو شناخت کر لیا، ملزموں سے 15 بم اور راکٹ لاچر بھی برآمد ہوئے۔

چناب نگر (نامہ نگار) پولیس نے لشکر جہنمگوی کے اہم رہنماؤں اور ریاض برا کے 4 قربی ساتھیوں تنویر عرف تھی، جبی اور اکرم فوجی وغیرہ کو مقابلے میں ہلاک کر دیا، حکومت نے ان ملزمان کی زندہ یا مردہ گرفتاری کے لئے لاکھوں روپے انعام مقرر کر رکھا تھا۔ بتایا گیا ہے کہ گزشتہ صبح 9 بجے قادیانی جماعت کے مرزا طاہر احمد اور ایم ایم احمد کے حقیقی پیغمبیر مرزا غلام قادر اپنی گاڑی میں احمد نگر جا رہے تھے کہ کار میں سوار 4 افراد نے زبردستی اغوا کر لیا۔ گاڑی دریائے چناب کے پُل پر پہنچی تو مرزا غلام قادر نے شور مچا دیا جس پر ملزمان نے انہیں گولی مار کر پیچے پھینک دیا ملزمان کی فائرنگ سے ساتھ کھڑی بس میں سوار ایک مسافر سردار ہلاک جبکہ ایک اسکول ٹیچر نسرين شدید رخی ہو گئی، واردات کی اطلاع ملنے پر پولیس نے متذکرہ افراد کا پیچھا کیا تو وہ لنگرانہ میں کار چھوڑ کر اسکول کی عمارت میں داخل ہو گئے اور اسلحہ کی نوک پر اسکول کے بچوں کو یرغمال بنا لیا ملزموں نے پولیس پر ہینڈ گرنیڈ پھینکے جس سے بچے کے لئے پولیس نے بکتر بند گاڑیاں منگوائیں اور محاصرہ کر کے فائرنگ کی جس سے چاروں ہلاک ہو گئے، واقعہ کی اطلاع ملتے ہی آئی جی پنجاب جہانزیب برکی، ڈی آئی جی فیصل آباد، اور ایس ایس پی جہنگر اسلام ترین نے ہلاک ہونے والوں کی لاشوں کا معائنہ کیا۔ اس موقع پر شورکوٹ میں پکڑے جانے والے ملزمان کو بھی لایا گیا۔ جنہوں نے لاشوں کی شناخت کی۔ پولیس نے موقع سے 15 ہینڈ گرنیڈ، کلاشنکوف، 2 چٹل، 3 راکٹ لاچر اور لائٹ مشین گن

برآمد کر لی۔

روزنامہ جسارت کراچی 15 اپریل 1999ء

## چار ڈاکو ہلاک، مزاحمت پر 2 افراد کا قتل

اہل خانہ اور محلہ داروں نے ڈیکٹنی کے دوران ایک ڈاکو پکڑ کر پولیس کے حوالے کر دیا، ایسیں پی ملتان کے چارج سنبھالنے کے 24 گھنٹے بعد ڈاکوؤں سے مقابلہ، چنانگر میں کار سوار کا انواء، ملزاں نے شور مچانے پر گولی مار دی، ڈاکوؤں کی فائرنگ سے خاتون ٹیچر سمیت 4 افراد زخمی، ایک مجروح اسپتال میں دم توڑ گیا..... دریائے چناب کے شرقی پل پر دن دہاڑے ڈیکٹنی

کی واردات میں چار مسلح کار سوار ڈاکوؤں نے فائرنگ کر کے دو افراد کو ہلاک اور تین شدید زخمی کر دیا۔ تفصیلات کے مطابق گزشتہ روز سابق ڈپٹی چیئرمین پل انگ کمیشن ایم ایم احمد کے بھتیجے مرزا غلام قادر ولد مرزا مجید احمد کو جواپی کار میں ربوہ سے احمد نگر جا رہے تھے۔ راستے میں ایک سفید کار میں چار مسلح ڈاکو سوار تھے جن میں سے دو ڈاکوؤں کی گاڑی میں بیٹھ گئے اور چنیوٹ کی جانب چلنے کو کہا۔ جب ان کی گاڑی دریائے چناب کے شرقی پل پر کچھ تو ٹریفک بلاک ہونے کے باعث انہوں نے شور مچانا شروع کر دیا۔ جس پر ڈاکوؤں نے فائر مار کر غلام قادر کو کار ہی میں شدید زخمی کر دیا جو بعد ازاں چنیوٹ اسپتال پہنچ کر ہلاک ہو گیا۔ دو ڈاکو جواپی کار میں سوار تھے باہر نکل کر اندر ہاڑھند فائرنگ شروع کر دی۔ ساتھ کھڑی بس جو میانوالی سے فیصل آباد جا رہی تھی میں سوار سردار بخش کمہار سکنہ کوٹ قاضی، ایک گرلز اسکول ٹیچر نسرین کو فائر لگے جس سے سردار اللہ بخش موقع پر ہی ہلاک ہو گیا اور لیڈی ٹیچر شدید زخمی ہو گئی۔ جس کی حالت تشویش ناک بتائی جاتی ہے۔ بس ڈرائیور تو صیف احمد بھی گولی لگنے سے زخمی ہو گیا۔ چاروں مسلح ڈاکو واردات کے بعد اپنی کار میں بیٹھ کر

جھنگ روڈ پر فرار ہونے میں کامیاب ہو گئے۔

روزنامہ خبریں 15 اپریل 1999ء

## مرزا طاہر کے بھتیجے کو قتل کرنے والے 4 ڈاکو مسجد میں ہلاک

جھنگ سے تعلق رکھنے والے 4 ڈاکوؤں نے مرزا غلام قادر کو احمد نگر سے اغوا کیا اور اس کی گاڑی میں فرار ہو رہے تھے کہ مفعی نے شور مچا دیا، ڈاکوؤں نے غلام قادر کو قتل کر کے بھاگ کر ایک اسکول میں پناہ لی، پولیس نے تعاقب کیا، ڈاکوؤں نے محاصرہ توڑ کر ایک مسجد میں پناہ لے لی پولیس اور ایلیٹ فورس نے فائزگ کر کے چاروں کو مسجد میں ہی مار ڈالا، پولیس نام خفیہ رکھ رہی ہے، بھاری تعداد میں الٹھ ہرا آمد

چنیوٹ، چناب نگر (نمائندہ خبریں) قادیانی جماعت کے سربراہ مرزا طاہر احمد اور پلانگ کمیشن کے سابق ڈپٹی چیئرمین ایم ایم احمد کے بھتیجے مرزا غلام قادر کو اغوا کے بعد قتل کرنے والے چاروں ڈاکوؤں کو پولیس نے مسجد میں ہلاک کر دیا۔ تفصیلات کے مطابق گزشتہ صبح 9 بجے دریائے چناب کے مشرقی پل احمد نگر کے نزدیک ڈاکوؤں نے مرزا غلام قادر کو یرغمال بنالیا، اور اسی کی کار میں فرار ہونے لگے۔ پل پر ٹریک جام ٹھی جہاں مرزا غلام قادر نے اپنی مدد کے لئے شور مچا دیا۔ ڈاکو مرزا غلام قادر کو گاڑی میں ہی قتل کر کے امین پور بغلہ کی طرف بھاگ نکلے۔ اطلاع ملنے پر پولیس نے ڈاکوؤں کا تعاقب کیا۔ ڈاکوؤں نے گورنمنٹ ہائی اسکول چک نمبر 237 میں پناہ لے لی۔ پولیس نے اسکول کا محاصرہ کر لیا۔ ڈاکو پولیس کا محاصرہ توڑ کر یہاں سے بھی بھاگ نکلے اور گاؤں کی مسجد میں جا گھسے۔ پولیس اور ایلیٹ فورس نے مسجد کو گھیرے میں لے لیا اور فائزگ کر کے چاروں کو مسجد میں ہی بھون ڈالا۔ واقعہ کی اطلاع ملتے ہی ضلع و ڈویژن کے اعلیٰ پولیس و انتظامی حکام موقع پر پہنچ گئے۔ حکام نے مسجد کی تعمیر نو کے لئے -/- 20000 روپے دینے کا اعلان کیا۔ چاروں نعشیں جھنگ روانہ کر دی گئی ہیں۔ پولیس مرنے والوں کے نام بتانے سے گریز کر

رہی ہے۔ ملزموں سے بھاری اسلحہ جس میں راکٹ لانچر، اور پینڈ گر نیڈ شامِل ہیں، قبضہ میں لے لیا۔ بتایا گیا ہے کہ ملزمان اشتہاری تھے اور ان کی زندہ یا مردہ گرفتاری پر لاکھوں روپے انعام مقرر کیا گیا تھا۔

### چناب نگر: مقابلہ میں مرنے والوں میں لشکرِ جہنگوی کا رہنماء عجازِ بھی عرفِ فوجی شامل ہے: پولیس کا دعویٰ

چناب نگر (جی این این) پولیس نے دعوئی کیا ہے کہ مرزا طاہر احمد کے بھتیجے مرزا غلام قادر کو اغوا کے بعد قتل کر کے فرار ہونے والے چار ڈاکو جنہیں بعد میں ہلاک کر دیا گیا تھا میں سے دو لشکرِ جہنگوی سے تعلق رکھتے تھے۔ ایک اعجازِ بھی عرفِ فوجی جبکہ دوسرا طارق وِرک تھا۔ فوجی کے سر پر لاکھوں کا انعام مقرر تھا۔

روزنامہ آواز (4) 15 اپریل 1999ء

### چینیوٹ میں قادیانی اغوا کے بعد قتل ڈاکوؤں نے بچنے کے لئے طلباء کو ریعمال بنالیا پولیس کا کمانڈو ایکشن، چاروں ہلاک

ایک ڈاکو غلام قادر قادیانی کی کار میں سوار ہو گیا راستے میں ٹرینک پھنس گئی تو معموی نے شور مجا دیا، ملزموں نے فائرنگ کر دی، ایک نامعلوم شخص بھی ہلاک ہو گیا، پولیس نے تعاقب کیا تو ڈاکو اسکول میں گھس گئے، طلباء کو ڈھالا بنا لیا، پولیس نے آن لوگیں چینکی تو باہر نکل آئے، فائرنگ کر کے چاروں کو ہلاک کر دیا چینیوٹ (نماہنگان) ڈاکوؤں نے ایک کار سوار کو اغوا کر لیا۔ شور کرنے پر گولی مار کر موت کے گھاٹ اُتار دیا۔ ڈاکوؤں کی فائرنگ سے ایک نامعلوم شخص بھی ہلاک ہو گیا۔ چینیوٹ پولیس نے چاروں ڈاکوؤں کو ڈھیر کر

دیا۔ تفصیلات کے مطابق چار ڈاکوؤں نے چناب نگر سے آنے والے ایک شخص غلام قادر قادریانی کو چناب کے پل پر روکا اور ایک ڈاکو اس کی کار میں بیٹھ گیا۔ چناب پل پر ٹریک پھنس جانے پر ڈاکوؤں نے اسے فائرنگ کر کے ہلاک کر دیا۔ ڈاکوؤں کی فائرنگ سے قریب کھڑی ایک بس کا مسافر ہلاک ہو گیا۔ نسرین اور بس ڈرائیور شدید زخمی ہو گئے۔ ڈاکو غلام قادر کی گاڑی چھوڑ کر اپنی گاڑی میں فرار ہو گئے۔ پولیس نے تعاقب شروع کر دیا۔ ڈاکو تھانہ لنگرانہ کی طرف جھنگ روڈ سے مر گئے اور چک 237 وجہ کے گورنمنٹ ہائی اسکول کے قریب مسجد میں داخل ہو گئے اور اسکول کے اساتذہ اور طلباء کو یغمال بنا لیا۔ اور ڈھمکی دی کہ ان کو ہلاک کر دیں گے۔ اسی دوران پولیس اور ایلیٹ فورس سمیت پہنچ گئی۔ انہوں نے مسجد میں آنسوگیں کے شیل پھینکے جس سے چاروں ڈاکو رینگ کر باہر نکلنے لگے تو پولیس نے کمانڈو ایکشن سے انہیں گھیر کر فائرنگ کر کے ہلاک کر دیا۔ نامہ نگار کے مطابق میاں غلام قادر جماعت احمدیہ کے سربراہ مرزا طاہر احمد کے رشتہ دار بتائے جاتے ہیں اور ان کا ایک رائے شیلر احمد نگر میں ہے۔ یہ فیصل آباد ائمہ پورٹ جاتے ہوئے جب دریائے چناب کے پل پر پہنچے تو انہیں لوٹنے کے لئے کار سوار ڈاکوؤں نے ان کا رستہ روکا اور انہیں لوٹنے کی کوشش کی۔ مراجحت پر فائرنگ سے ہلاک کر دیا۔ بھوانہ سے نامہ نگار کے مطابق پولیس نے بکتر بند گاڑیاں بھی استعمال کیں۔ جھنگ سے آواز کے مطابق جوابی فائرنگ کے دوران ڈاکوؤں نے اپنے آپ کو بچانے کے لئے چار طالب علموں کو گلے لگا لیا۔ جس سے پولیس کو ڈاکوؤں پر فائرنگ کرنا مشکل ہو گیا۔ تو پھر پولیس نے کمانڈو ایکشن کر کے چاروں طالب علموں کو ڈاکوؤں سے چھڑا لیا۔ ان کے قبضے سے راکٹ لاچر بھی برآمد ہوا

روزنامہ جرأت (6) 15 اپریل 1999ء

مرزا طاہر احمد کے بھتیجے مرزا غلام قادر کواغوا کر کے لے جانے والے ڈاکوؤں نے چناب پل پر فائرگنگ کر کے مغوی اور ساتھ کھڑی بس کے مسافر کو ہلاک کر دیا

## رَبُوه اور ملتان میں مقابلے 3 شہری قتل 8 ڈاکو ہلاک

تین افراد زخمی ہو گئے، پولیس کے تعاقب پر ڈاکوؤں نے لنگرانہ اسکول کے طلباء اور اشاف کو بریگال بنایا۔ کمائڈو ایکشن میں چاروں ملزم مارے گئے، ڈاکوؤں کے قبضے سے راکٹ لانچر اور دیگر اسلحہ بآمد، ملتان کے محلہ سمن آباد میں ڈیکیت کے دوران تکلیل کو قتل اور اس کے بھائی، بیوی اور والدہ کو زخمی کر کے بھاگنے والے ڈاکوؤں کو گرفتاری کے بعد رہا کر دیا گیا، مرنے والوں کا تعلق وہاڑی، ملتان، مظفرگڑھ سے ہے۔

چناب نگر ربوہ (نماہنده خصوصی) دریائے چناب کے مشرقی پل پر دن دیہاڑے ڈیکیت اور اغواء کی واردات میں جماعتِ احمدیہ کے سربراہ مرزا طاہر احمد کے بھتیجے مرزا غلام قادر کو قتل کر دیا گیا۔ تفصیل کے مطابق ربوہ ہائی وے روڈ پر مرزا غلام قادر اپنی کار نمبر LXF-6021 میں سے دو افراد رہے تھے کہ سامنے سے آنے والی کار نمبر LHX-8795 میں سے گن پوانٹ پر مرزا غلام قادر کو اغواء کر کے دونوں گاڑیوں کا رُخ چنیوٹ کی طرف کر لیا۔ دریائے چناب کے مشرقی پل پر ٹریفک بند ہونے کی وجہ سے ڈاکوؤں کو کاریں روکنا پڑیں۔ اسی اثناء میں مرزا غلام قادر نے بجاو بجاو کا شور مچا دیا۔ ڈاکوؤں نے غلام قادر پر فائر کھول دیا۔ جس سے وہ موقع پر ہی ہلاک ہو گیا۔ فائرگنگ کی زد میں آ کر بس میں سوار سردار بخش بھی ہلاک ہو گیا۔ جس میں سوار ایک لیڈی ٹیچر نسرین سکنہ کوٹ قاضی، بس ڈرائیور تو صیف اور مسافر جبار بھی شدید زخمی ہو گئے۔ اسپتال میں نسرین کی حالت نازک بتائی جاتی ہے۔ واردات کی اطلاع ملنے پر ڈی ایس پی چنیوٹ سید جماعت علی شاہ نے پولیس پارٹی کے ہمراہ ڈاکوؤں کا پیچھا کیا۔ جنگ روڈ تھانہ لنگرانہ کی حدود میں واقع

ایک پرائمری اسکول میں گھس کر اسلجہ کی نوک پر بچوں کو ریغمال بنالیا، پولیس نے اسکول کا محاصرہ کر کے کمانڈو ایکشن کرتے ہوئے چاروں ڈاکوؤں کو ڈھیر کر دیا۔ آپریشن کی نگرانی ایس ایس پی جھنگ اسلم ترین اور ڈی سی جھنگ شیر افغان نے کی۔ مرنے والے ڈاکوؤں کی کار سے راکٹ لانچر کے علاوہ بھاری مقدار میں جدید اسلحہ بھی برآمد ہوا۔ ڈاکوؤں کے نام صینہ راز میں رکھے جا رہے ہیں۔ خیال کیا جاتا ہے۔ کہ مرزا غلام قادر کوتاوان کے لئے انوکا کیا گیا ہے۔

روزنامہ صحافت لاہور (6 اپریل 1999ء)

## مرزا غلام قادر صاحب کے واقعہ شہادت کی تفصیل

چنیوٹ (تھیصل روپور) دریائے چناب پر چار دہشت گردوں نے جماعت احمدیہ کے سربراہ مرزا طاہر احمد اور سابق ڈپٹی چیئرمین پلانگ کمیشن پاکستان ایم ایم احمد کے گھبجی مزرا غلام قادر کو اپنے فارم احمد نگر سے اغوا کرنے کے بعد گولی مار کر قتل کر دیا۔ اس واردات میں ایک بس مسافر سردار بخش بھی ہلاک ہو گیا۔ چاروں ملزم واردات کے بعد سفید رنگ کی کار میں امین پور بغلہ کی طرف فرار ہو گئے۔ تاہم پولیس نے ان کا تعاقب شروع کر دیا۔ جس پر چاروں ملزم گورنمنٹ ہائی اسکول چک 237 ج ب لنگرانہ میں گھس گئے اور انہوں نے طالب علم بچوں کو ریغمال بنالیا۔ بعد ازاں ایس ایس پی جھنگ اسلم ترین کی قیادت میں پولیس پارٹی نے گھیرا تنگ کیا تو وہ بھاگ کر گاؤں کی مسجد میں داخل ہو گئے اور انہوں نے مسجد کو مورچہ بنا کر فائرنگ شروع کر دی۔ دہشت گردوں نے ہینڈ گرنیڈ بھی پھینکے۔ پولیس نے ملزموں کے راکٹ لانچروں سے بچنے کے لئے بکتر بند گاڑیاں استعمال کیں اور چاروں دہشت گردوں کو زبردست مقابلے کے بعد ہلاک کر دیا۔ اطلاع ملتے ہی آئی جی

پنجاب جہانزیب برکی، ڈی آئی جی فیصل آباد طارق مسعود کھوسہ اور ایس ایس پی جھنگِ اسلام ترین چنیوٹ پہنچ گئے اور سید جماعت علی شاہ ڈی ایس پی چنیوٹ کے دفتر میں اخباری نمائندوں کو بتایا کہ چاروں دہشت گروں کا تعلق مذہبی جماعت سے ہے۔ اور ان کی گرفتاری پر حکومت نے لاکھوں روپے انعام مقرر رکھا ہے۔ شناخت پر معلوم ہوا ہے کہ ان میں سے تنور خان عرف تھی، ججی، اکرم فوجی وغیرہ شامل ہیں۔ انہوں نے حکومت کے ایوانوں میں لرزہ طاری کر رکھا تھا۔ جنہیں جھنگ اور چنیوٹ پولیس کے جوانوں اور ایلیٹ فورس نے مل کر ہمیشہ کے لئے خاموش کر دیا ہے۔ انہوں نے کہا کہ موجودہ حکومت کی ہدایت پر ملک میں دہشت گردی کو ختم کرنے کے لئے ہم بھر پور کوشش کر رہے ہیں۔ اور اس سلسلہ میں ہم کوئی اثر قبول نہیں کریں گے۔

## 16 اپریل 1999ء کو مختلف اخبارات میں

### شائع ہونے والی خبروں کی سُر خیاں:

روزنامہ خبریں لاہور:

لشکر جھنگوی اہل تشیع اور قادیانیوں کے اغواء برائے تاوان میں ملوٹ ہے: برکی

یہ اغواء کی تیسری واردات تھی، سپاہ صحابہ کا دہشت گروں کی ہلاکت پر احتجاج معنی نیز ہے، مرنے والے کے ہاتھ درجنوں افراد کے ہوسے رکھے تھے، محروم میں وسیع پیانے پر دہشت گردی کا منصوبہ تھا

روزنامہ پاکستان لاہور:

بسا کے بعد تنی کی پولیس مقابلہ میں ہلاکت کا دعویٰ بھی جھوٹا نکلا ان میں میرا بیٹا نہیں، چناب گنگ میں ہلاک ہونے والوں کی نعشیں دیکھ کر تنوری کے والد کا بیان

17 اپریل 1999ء کو مختلف اخبارات میں

شائع ہونے والی خبروں کی سُرخیاں:

روزنامہ جنگ لاہور:

چنیوٹ: پولیس مقابلے میں ہلاک ہونے والے  
دہشت گرد طارق ورک کو سپردِ خاک کر دیا گیا

روزنامہ نوابے وقت لاہور:

چناب کے پل پر دہشت گروں کے ہاتھوں  
ہلاک ہونے والے غلام قادر سپردِ خاک  
مقتول مرزا غلام احمد قادیانی کا پڑپوتا تھا

روزنامہ دن لاہور:

چنیوٹ: پولیس مقابلے میں ہلاک ہونے والے  
ممتاز اور بشیر بھٹی نکلے

مرنے والے چاروں کی شناخت ہو گئی، پولیس نے اپنا نقصان نہ ہونے پر شکرانے کی دیگ تفہیم کی  
روزنامہ جرأۃ

لشکر جھنگوی خون کے دریا بہتے دیکھنا چاہتی ہے، جماعت احمدیہ

روزنامہ خبریں

اعجازِ ججی، فوجی اور ٹیپو کا تعلق غریب گھرانوں سے تھا  
لشکر جھنگوی میں شامل ہونے سے پہلے کسی مدرسہ میں تعلیم نہ پائی، سروں پر لاکھوں روپے  
انعام مقرر تھا ججی اسکول ماسٹر کا بیٹا تھا، اس نے مجلس عزا پر فائزگ کر کے 23 افراد ہلاک

کر دیے تھے، تاریخِ عرف فوجی محلے میں چوکیداروں کا کام کرتا تھا، فوج سے ریاستِ منٹ لینے کے لئے انگلی کاٹ لی، طارق ورک عرف ٹپو، اعجاز بھی کے ہمراہ ڈیرہ غازی خان جیل توڑ کر فرار ہوا، ڈی ایس پی کے قتل میں ملوث تھا

## جہاں زیب برکی کی پرلیس کانفرنس

لشکرِ جھنگوی - اہلِ تشیع اور قادیانیوں کے اغواء برائے تاوان میں ملوث ہے: برکی

چنیوٹ (نمائندہ خبریں) پنجاب پولیس نے دہشت گروں کا نیٹ ورک توڑ نے اور دہشت گردی کا خاتمہ کرنے کا تھیہ کر رکھا ہے۔ ان خیالات کا اظہار آئی جی پنجاب جہاں زیب برکی نے ایک پرلیس کانفرنس میں کیا۔ انہوں نے کہا کہ چنیوٹ میں پولیس مقابلہ میں ہلاک ہونے والے دہشت گرد ریاض برا کے قربی ساتھی تھے۔ اعجاز عرف بھی سکنہ وہاڑی، طارق عرف ٹپو ورک سکنہ لو بہ ٹیک سنگھ وغیرہ درجنوں بے گناہ افراد کے خون سے ان کے ہاتھ رنگے ہوئے تھے۔ یہ ڈیرہ غازیخان جیل سے فرار ہوئے تھے۔ حکومت نے بھی کے سر کی قیمت 20 لاکھ روپے اور ٹپو کے سر کی قیمت 5 لاکھ روپے مقرر کر رکھی تھی۔ ہلاک ہونے والے دہشت گرد پنجاب میں محرم الحرام کے دوران کسی خوفناک منصوبہ پر عمل کر کے قتل و غارت اور تباہی پھیلانا چاہتے تھے۔ انہوں نے کہا کہ لشکرِ جھنگوی نے اہلِ تشیع اور قادیانیوں کے سرکردہ افراد کو اغواء برائے تاوان کا نیا سلسہ شروع کر رکھا ہے۔ یہ ان کی تیسری واردات تھی۔ انہوں نے کہا کہ دہشت گروں کی ہلاکت سے سپاہ صحابہ کا احتجاج معنی خیز ہے۔ انہوں نے کامیاب آپریشن میں حصہ لینے والے پولیس افسروں، اہلکاروں اور ایلیٹ فورس کے جوانوں کو شabaش دیتے ہوئے ان کی ترقیوں اور انعامات

کی سفارش کی۔ بھوانہ سے نمائندہ خبریں کے مطابق آئی جی پنجاب جہانزیب برکی نے کہا کہ ملک کے مختلف حصوں میں دہشت گردی اور تخریب کاری پھیلانے کے ماہر سمجھے جانے والے دہشت گروں کا پولیس نے بڑی بہادری سے مقابلہ کیا۔ انہوں نے کہا کہ حکومت کی ہدایت پر ملک میں دہشت گردی اور تخریب کاری ختم کرنے کے لئے پولیس نے موثر انتظامات کئے ہیں اور اس کام میں کسی کی مداخلت برداشت نہیں کی جائے گی۔

### روزنامہ اوصاف اسلام آباد

چنیوٹ پولیس مقابلے میں ہلاک ہونے والوں نے  
ڈیرہ غازی خان جیل توڑی تھی

چاروں ملزمان کی شناخت کر لی گئی، ان کا تعلق لشکر جہنگوی سے تھا، کئی وارداتوں میں مطلوب تھا ان کے سروں کی قیمت لاکھوں روپے تھی، درجنوں افراد کو قتل کر پکے تھے، ایس ایس پی جنگ

**18 اپریل 1999ء کو مختلف اخبارات**

میں شائع ہونے والی خبریں

**DAWN**

Sunday, April 18, 1999

**Chiniot shootout**

**Two of the dead not yet identified**

*By Our Correspondent*

JHANG, April 17: The identity of two of four alleged terrorist killed in a Wednesday's police encounter in a village of Langrana police station has been established.

Jhang SSP, Aslam Tareen said they both belonged to Lashkar-e-Jhangvi and were wanted in several cases of

kidnapping for ransom, decoity 150 murder cases and others.

Ejaz Tarar carried Rs. 2 million bead money and Tariq Tippu Rs. 500,000. Both were close associates of Riaz Basra and were regarded as operational commander in the terrorism acts, he said at a press briefing on Saturday.

The SSP said that all the four terrorist kidnapped Mirza Ghulam Qadir Qadiani from Ahmed Nagar in his car. While crossing the congested Chiniot Bridge on the Chenab, Mirza Ghulam Qadir shouted for help. The kidnappers resorted to firing killing Mr. Mirza and three others who were abroad a bus.

The kidnappers abandoned the car and took refuge in a village school where they held all the students and staff as hostages.

But the police managed to kill them without hurting any student or school staff, the SSP said, adding that a huge quantity of lethal weapon and a Honda Civic car was seized by the police

Our Vehari correspondents add: Three of the four terrorists have so far been identified. They are Ejaz Ahmed Jajji of chak 59 IWB (Vehari), Hafiz Shabbir Ahmed Bhatti of chak 55 IWB (Vehari) and Mumtaz Ahmed Lurka of chak 55 IWB (Vehari).

Ejaz was identified by his father, Anwar Tarar, and other relatives after his death in a Faisalabad hospital. He was also involved in Dokota, Mailsi, incident (Majlis-e-Aza firing cases).

According to police his body will reach Vehari from Faisalabad during the next 24 hours. Security arrangements have been made in the districts, especially in his native village Chak 591 WIB, some 10km from here.

## THE NEWS

---

April 18, 1999

---

### SSP DETAILS

### Encounter killing of LJ

---

---

## Terrorists

*By Our Correspondent*

JHANG, Jhang SSP Aslam Tareen Saturday disclosed details of the encounter with Lashkar-e-Jhangvi terrorist two day ago.

Talking to newsmen, the SSP who himself led the encounter said four LASHKAR-E-JHANGVI (LJ) terrorist kidnapped Mirza Ghulam Qadir for ransom from Ahmed Nagar on April 14. As the Chenab Bridge was closed due to heavy traffic, kidnapped Mirza tried to run raising hue and cry upon which the kidnappers killed him along with 3 passengers in a passing by bus, he added.

"Following an information, police chased the terrorists who fled towards Langrana. When they saw police on a road near chak 237/JB. They left their car and ran to a nearby high school children and using them as shield entered a nearby mosque. When the police encircled the area the terrorists started burning some currency notes and papers giving the kidnapped children a chance to escape from the mosque. After making sure that the children were out of the terrorist reach, police threw teargas shells inside the mosque the terrorists also opened fire on police. Police retaliated with firing more shells which caused firing inside the mosque forcing the terrorists to come out ". The SSP narrated.

"The terrorists left the mosque firing on the police. Police also fired upon the terrorists. This encounter continued for more than four and ended with the killing of the terrorists.

The terrorists were identified as Ejaz Jajji; Carrying Rs. 2 million as head money and Tariq Virk with Rs .0.5 million head money. Beside Bashir Bhatti and Shabbir Bhutto," concluded the SSP.

روزنامہ اوصاف اسلام آباد

---

بیٹے کو لشکرِ جہنمگوی نہ چھوڑنے پر عاق کر دیا تھا: حاجی انور  
 اپنے بیٹے کی ہلاکت کا معاملہ اللہ پر چھوڑ دیا ہے، آخری ملاقات چار سال قبل ہوئی تھی، پولیس ٹنگ  
 کرتی تھی، چینیوٹ پولیس مقابلے میں ہلاک ہونے والے اعجازِ ججی کے والد کی صحافیوں سے گفتگو  
 روزنامہ خبریں لا ہور

## جہنمگ مقابله ہلاک شدگان ریاض بسرا کے آپریشنل کمانڈر تھے: ایس ایس پی

ملزموں کی فائرنگ سے ہلاک ہونے والوں کی تعداد چار ہو گئی، غلام قادر کوتاوان کے لئے  
 اغوا کیا گیا، جو توں سمیت مسجد میں داخل ہوئے اور اندر سے فائرنگ کر کے مسجد کا تقدس  
 پامال کیا، پولیس کو مجبوراً فائرنگ کرنا پڑی، ملزموں نے اسکول کے طلباء کو یریمال بنانے کی  
 کوشش میں ناکامی کے بعد مسجد میں پناہ لے کر مدرسہ کے طلباء کو یریمال بنایا  
 روزنامہ پاکستان لا ہور

پولیس کا اعجازِ عرفِ ججی کی لعش ورثاء کے حوالے کرنے سے انکار  
 دور و زگزرنے کے باوجود لعش وہاڑی اس کے آبائی گاؤں نہیں پہنچی، والدہ اور بھائیوں کا احتجاج  
 لعش فوری حوالے نہ کی گئی تو جنازہ پڑھائیں گے نہ لعش وصول کریں گے، بھائی کی دہائی

## DAWN

Sunday, April 19, 1999

### Chiniot encounter victims Buried in Vehari

*By Our Correspondent*

VEHARI, April 18: Three of the four alleged terrorists and Lashkar-e-Jhangvi activists, who were among four killed in an encounter with police near Chiniot on Wednesday, were buried in their native villages near here on Sunday morning.

Ejaz Ahmed Tarar, Hafiz Shabbir Bhatti and Mumtaz Ahmed Lurka were buried in villages 59-WB and 55-WB, 10

km from here.

More than 1,000 people attended their funeral prayers mid night security arrangement by police

Earlier their bodies were brought here at 5am from the Allied Hospital, Faisalabad.

Police kept the Vehari district sealed for the last 24 hours, and checked every entry in the district.

## 20 اپریل 1999ء کو روز نامہ خبریں

### میں شائع ہونے والی تفصیل

ڈکوٹہ دہشت گردی کی واردات میں ملوث

## 23 افراد کے قاتل کس طرح انجام کو پہنچے؟

”چینوٹ پولیس مقابلے“ کی اصل کہانی حلقہ پر مبنی انکشافات کی تحقیقی رپورٹ طارق محمود ورک جن پر پولیس نے اغوا، ڈکیٹ اور قتل جیسی غمین نوعیت کی وارداتوں کے علاوہ مفروروی کے مقدمات درج کر رکھے ہیں۔ اور جن کے سروں کی قیمت حکومت پنجاب نے 60 لاکھ روپے مقرر کر رکھی تھی۔ پنجاب پولیس کے لئے ان کی گرفتاری چینچ بن کر رہ گئی تھی۔ بے شمار مقدمات اور مفروروی کے باوجود ان کی دہشت اس تدریجی کہ بڑے بڑے پولیس افسران ان کا نام سن کر خوف زدہ ہو جایا کرتے تھے۔ شاید یہی وجہ تھی کہ دونوں دہشت گروں نے اپنا مشن جاری رکھا۔ جس کے باعث ملک فرقہ وارانہ تعصب کا شکار ہو گیا۔ اور امن کی صورتحال بگرتی چلی گئی۔ جو موجودہ حکومت کے لئے بلاشبہ ایک چینچ تھی۔ جس پر وزیراعظم میاں نواز شریف اور وزیر اعلیٰ پنجاب میاں شہباز شریف نے پورے ملک اور بالخصوص کراچی اور پنجاب میں امن و امان کی صورتحال کنشروں کرنے کے لئے تمام متعلقہ مکموں کو خصوصی ہدایات جاری کیں۔ جس پر پولیس سمیت دیگر حساس

ادارے بھی حرکت میں آگئے۔ اور انہوں نے اپنی اپنی جگہ کام شروع کر دیا اور اس کام کی ابتداء چینیوٹ سے ہوئی۔ جہاں ایس ایس پی جہنگ محمد اسلم ترین، ڈی ایس پی جماعت علی شاہ اور دیگر پولیس افسران نے عرصہ دراز سے مفروضہ اعجاز احمد بھی جن کے سروں کی قیمت 50 لاکھ روپے جبکہ طارق محمود ورک جس کے سر کی قیمت 10 لاکھ روپے مقرر تھی، ان دونوں دہشت گردوں کو کئی دونوں کی جدوجہد کے بعد پولیس مقابلے میں ہلاک کر دیا گیا۔ مقابلے میں ہلاک ہونے والے اعجاز بھی اور طارق ورک کے بارے میں جو تفصیلات سامنے آئی ہیں۔ اس کے مطابق دونوں دہشت گردوں کا تعلق کسی امیر گھرانے سے نہیں تھا بلکہ وہ متوسط طبقہ سے تعلق رکھتے تھے۔ اور نہایت ہی کم تعلیم یافتے تھے۔ اعجاز احمد بھی تاریخ جس پر پولیس نے قتل، اغواء برائے تاوان، ڈکیتی جیسے سعین ازامات میں 15 مقدمات درج کر رکھے تھے۔ وہ ایک اسکول ماسٹر محمد انور تارڑ کا بیٹا تھا۔ اور میں ڈکوٹھ فائز گنگ کیس کا مرکزی کردار بھی تھا۔ اس واقعہ میں ایک مجلس عزا پر فائز گنگ کی گئی جس کے نتیجے میں 23 افراد جاں بحق ہوئے تھے۔ اعجاز بھی عرف فوجی جس کا تعلق ایک سادہ گھرانے سے تھا۔ فوج میں بھرتی ہو گیا لیکن کچھ عرصہ بعد ہی اس نے فوج چھوڑنے کا فیصلہ کر لیا۔ اس نے باقاعدہ استغفاری بھی بھجوایا جو منظور نہ ہو سکا۔ بالآخر اعجاز بھی نے اپنی ایک انگلی کاٹ کر خود کو مس فٹ ظاہر کر کے ریٹائرمنٹ لے لی۔ پھر اس نے وہاڑی شہر میں بھی برلنر مرغی فروخت کرنے کے لئے اڈہ لگا لیا، مگر یہ کاروبار بھی ٹھیک طریقے سے نہ چل سکا۔ تو اس نے ایک علاقے میں چوکیداری شروع کر دی۔ اسی دوران اس کی دوستی گجر برادری کے ایک شخص سے ہو گئی۔ جو کچھ عرصہ بعد ایک دوسری اپنہاں سند نہیں تنظیم کے ہاتھوں قتل ہو گیا۔ اعجاز بھی کو اس کا شدید رنج تھا۔ بعد ازاں اس نے اپنے دوست کا بدله لینے کے لئے مختلف تنظیم میں شمولیت اختیار کر لی اور یہیں سے اس نے جرام کی دنیا میں اپنا تدم رکھا۔ سب سے بڑی واردات ڈکوٹھ میں 23 افراد کو ہلاک کر کے کی۔ اعجاز بھی نے اپنے دوست کے مخالفوں کو بھی قتل کر کے بدله چکا دیا۔ اس پر بوریوالا کے مشہور تاجر شیخ ابراہیم کو

تاوان کے لئے اغوا کرنے کا بھی الزام تھا اور اس طرح چنیوٹ میں بھی مختلف وارداتیں کی گئیں۔ اعجاز بھی تارڑ کو پولیس نے گرفتار کر کے سینٹرل جیل ملتان بھجوادیا پھر یہاں سے اسے میانوالی جیل اور بعد میں بہاولپور ٹرانسفر کر دیا گیا۔ بہاولپور جیل سے اسے ڈیرہ غازی خان جیل منتقل کر دیا گیا۔ یہاں سے اعجاز بھی اور طارق ڈرک اپنے دوسرا تھیوں سمیت جیل سے فرار ہونے میں کامیاب ہو گئے۔

پولیس ریکارڈ کے مطابق مفروضی کے دوران بھی اعجاز بھی سگنین وارداتوں میں ملوث رہا۔ چنانچہ پنجاب پولیس نے اعجاز بھی تارڑ کی گرفتاری کے لئے اس کے گرد گھیرا کئی ماہ سے تنگ کر رکھا تھا۔ اعجاز بھی نے اس دوران اپنے ٹیچپر باپ، بھائی، والدہ سمیت دیگر اہل خانہ کو نامعلوم مقام پر چھپا کر رکھا تھا۔ اور پولیس کوشش کے باوجود بھی انہیں تلاش کرنے میں ناکام رہی۔

ڈیرہ غازی خان جیل سے اس کے ہمراہ فرار ہونے والے طارق محمود ڈرک ولد محمد اسماعیل جو ٹوپہ ٹیک سکنے ضلع فیصل آباد کا رہائشی تھا اس پر بھی اغوا برائے تاوان، قتل، اقدام قتل، ناجائز اسلحہ رکھنے کے الزامات تھے۔ مفروضی کے دوران یہ دونوں اکٹھے رہتے تھے۔ 14 اپریل 1999ء کو سابق ڈپٹی چیئرمین پلانگ کمیشن ایم ایم احمد کا بھیجا مرزا غلام قادر جو قادیانی فرقے سے تعقی رکھتا تھا، اپنی کار نمبر LOX-6021 میں جا رہا تھا کہ سفید رنگ کی کار نمبر LXE-8795 میں سوار اعجاز بھی اور طارق محمود وغیرہ نے اسے روکا اور اس کی گاڑی میں بیٹھ کر اسے اغوا کر کے لے جا رہے تھے کہ چنیوٹ محصول چنگی کے قریب پہنچنے پر ٹریفک رش کے باعث بلاک ہو گئی اور غلام قادر مرزا نے شور چا دیا۔ وہ کار سے نکل کر بھاگ کھڑا ہوا۔ جس پر ملزمان نے فائرنگ شروع کر دی۔ جس پر غلام قادر اور ایک نامعلوم شخص موقع پر ہی ہلاک ہو گیا۔ جبکہ

سامنے کھڑی بس کا ڈرائیور توفیق احمد اور مسافر خاتون ٹیچر سماں نسرين زخمی ہو گئے۔ اعجاز بھی اور طارق محمود وغیرہ چار افراد واردات کے بعد موقع سے فرار ہو گئے۔ اس کی اطلاع جب ڈی ایس پی جماعت علی شاہ کو ہوئی تو انہوں نے ملزمان کا تعاقب شروع کر دیا۔ اور آگے دوسرا پولیس کو بھی ناکہ لگانے کی ہدایت کرتے رہے۔ یوں پولیس نے انہیں چار اطراف سے گھیر لیا۔ اسی دوران چک نمبر 237 ج ب کے قریب ملزمان کی گاڑی کچی جگہ سے پھسل کر گر گئی۔ انہوں نے یہاں سے بھاگ کر ایک اسکول میں پناہ لے لی مگر پولیس نے گرینڈ آپریشن کے لئے آس پاس کے علاقوں سے مزید فورس جن میں ایلیٹ فورس بھی شامل ہے، کو بلوایا۔ پولیس نے اعلان کر دیا کہ ملزمان گرفتاری دے دیں تو یہی ان کے لئے بہتر ہے۔ مگر ملزمان نے گرفتاری دینے کی بجائے پولیس پر فائزگ شروع کر دی۔ پولیس نے جوابی فائزگ کی۔ اعجاز بھی جو اپنے ساتھیوں سمیت اسکول میں چھپا تھا۔ اس نے شاید بکوں کی جان کو خطرہ لاحق ہونے کے پیش نظر اسکول کے ساتھ واقع مسجد میں پناہ لے لی۔ پولیس کی بھاری نفری بکتر بند گاڑیوں نے اسکول اور مسجد کو چاروں طرف سے گھیر لیا۔ اسی اثناء میں ملزمان نے راکٹ لاپھر سے بھی پولیس پر فائز شروع کر دیے جس کے بعد پولیس نے آنسو گیس کے شیلوں کی بارش کر دی۔ پولیس مقابلے کا یہ سلسلہ کافی دیر جاری رہا۔ اور بالآخر اعجاز احمد بھی اور طارق محمود سمیت چاروں افراد اس مقابلے میں ہلاک ہو گئے۔ پولیس نے ان کی نعشتوں کو قبضے میں لے لیا اور اعجاز بھی کی کٹی انگلی دیکھ کر اس کی ہلاکت کی تصدیق کر دی۔ پولیس کے مطابق ملزمان کے قبضہ سے 1 راکٹ لاپھر، 5 گولے، 22 دستی بم، 6 ٹائم بم، 2 ایم جی، 2 پسکول، 1 ماوزر اور 1 کلاشکوف برآمد ہوئی۔

اعجاز بھی اپنے ساتھی طارق محمود وِرک سمیت پولیس مقابلے میں مارا

گیا لیکن کیا؟ ان کے مرنے سے یہ فرقہ وارانہ جنگ ختم ہو گئی، ہرگز نہیں اور اب حکومت اور پولیس کے لئے محرم الحرام کے مہینے میں ہونے والی وارداتوں کو روکنا ایک چیلنج بنا ہوا ہے۔ کیونکہ حساس ادارے نے سُکھیں حالات کی نشاندہی کر دی ہے۔ لہذا حکومت کو چاہئے کہ وہ اس تعصب کی آگ کو ہمیشہ کے لئے ختم کرنے کے لئے کوئی دوسری حکمت عملی اپنائے۔

### وزیر اعظم پاکستان اور وزیر اعلیٰ پنجاب نے دہشت گردوں کو ختم کرنے کے لئے خصوصی احکامات جاری کئے تھے،

اعجاز بھی اور طارق محمود ورک کو پہلے ہی شناخت کر لیا گیا تھا: ڈی ایس یی ڈی ایس پی چنیوٹ سید جماعت علی شاہ نے بتایا کہ اعجاز فوجی عرف بھی اور طارق محمود ورک کو پہلے ہی شناخت کر لیا گیا تھا۔ جبکہ باقی دو ملزموں کی شناخت ان کے لا حقین نے چنیوٹ تحصیل ہیڈ کوارٹر اسپتال پہنچ کر کی۔ جس کے مطابق ممتاز حسین اور بشیر احمد دہڑی کے رہنے والے ہیں۔ وہ ڈیرہ غازی خان جیل توڑ کر فرار ہوئے تھے۔ اور انہوں نے اپنا الگ سے ایک گینگ بنانے کے لئے کوٹ کرم شاہ ملتان، کبیر والا، اور خانیوال کے امام باروں میں نمازیوں پر فائز نگ کی تھی۔ اسکوں کے رینگال بننے والے بچوں نے بتایا کہ چاروں ملزمان مسجد میں سورچہ بند ہو کر تین گھنٹے تک پولیس سے مقابلہ کرتے رہے۔ اور انہوں نے بچوں میں پانچ پانچ سو اور ہزار ہزار روپے کے نوٹ بھی تقسیم کئے اور کہا کہ ہمارے بچے کے لئے دعا کرنا۔ ایک بچے نے بتایا کہ مسجد سے ایک انگوٹھی ملی ہے جس پر بشیر احمد کندا تھا۔



مرزا غلام قادر احمد کے انگو اور شہادت میں استعمال ہونے والا اسلحہ  
اور گاڑیوں کی نمبر پلیٹیں

## باب 17

☆ روزنامہ جنگ کا ایک کالم  
☆ ڈان کے ایڈیٹر کے نام  
کشور ادریس صاحب اور  
مرزا عمران احسن کے خطوط

روزنامہ جنگ لاہور میں 1999ء کو شائع ہونے والا ایک کالم

## یہ زندگی

مسرّت جیں

.....میں کئی دن سے سوچ رہی ہوں کہ جا کر آصف بھوجا کے

ماں باپ سے پوچھوں کے وہ کیسے زندہ ہیں جوانی کی دلیز پر قدم رکھتا ہوا وہ  
معصوم بچہ جس کی خاطر پتہ نہیں انہوں نے کتنے دکھ جھیلے ہوں گے، کتنی  
خواہشیں اور امیدیں باندھی ہوں گی کہ پورا جوان ہو کر کیا بننے گا کیسی زندگی  
گزارے گا، انہیں اپنے کاموں سے کیسی کیسی خوشیاں عطا کرے گا۔

وہ سب دھنک رنگ سوچیں مھمن ایک گولی کے ہاتھوں بہنے والے  
خون میں ملایا میٹ ہو گئیں.....اس خون کا بدلہ کس سے لیں؟ کون ان کے  
دل کی بے قراری کو چین دے؟ کوئی نہیں جانتا.....پھر وہ ماں، وہ باپ  
آخر اس ظالم دنیا میں کیا کر رہے ہیں؟

کبھی سوچتی ہوں، چینوٹ کے مرزا قادر کے جڑواں  
معصوم بچے جنہوں نے شاید ابھی اپنے باپ کی خوشبو بھی اچھی  
طرح محسوس نہیں کی تھی، انہیں آخر اس مکروہ دنیا میں جینے کا کیا  
حق ہے؟ وہ کس لئے زندہ ہیں؟ کیا صرف اس انتظار میں کہ  
ان کی ماں بھی دکھ پریشانیاں جھیل کر انہیں بڑا کرے اور وہ بھی  
اپنے باپ کی طرح اپنی ذہانت کے بل بوتے پر اعلیٰ تعلیم

حاصل کر کے اپنے ملک، اپنے آبائی علاقے کو فائدہ پہنچانے کے لئے ایک معمولی حیثیت کی گزر بسر کو ہی اپنا نصب العین بنایں..... تاکہ پھر کچھ لوگ بغیر کسی مقصد کے ایک دن انہیں گولیوں کا نشانہ بنا ڈالیں..... اور سارے قاتل ”پولیس مقابلے“ میں ٹھکانے لگا دیے جائیں تاکہ کوئی شواہد، کوئی گواہ نہ رہے..... آخر اس طرح کی بے مقصد زندگی گزارنے یا جینے کا انہیں کیا حق ہے؟

ایسے کتنے آصف اور کتنے قادر ہوں گے، جو ایک بے مقصد گولی کی بھینٹ چڑھ گئے..... جن کی زندگیوں اور موت کو آپ کوئی منطقی رنگ نہیں دے سکتے اور ایسے بھی بہت سے ہیں جنہوں نے اسی بے مقصدیت سے تنگ آ کر خود کشی کر لی یا خود کو جلا کر ختم کر ڈالا..... یہ سب زندگیاں اور ان سے وابستہ دوسری زندگیاں آخر کس مقصد کے کھاتے میں جائیں گی؟

ایک وقت تھا کہ مجھے زندگی سے مایوس ہونے والوں سے چڑھتی تھی ناؤمیدی کا لفظ میری ڈاکشنری میں نہیں تھا۔ میری کوشش ہوتی تھی کہ میں اپنے فعل سے اپنے رویے سے اپنی باتوں سے، کاموں اور اپنی تحریروں سے لوگوں کو زندہ رہنے اُمید اور حوصلے کے ساتھ مشکلوں کو برداشت کرنے کا جذبہ عطا کروں لیکن اب مجھے لگتا ہے یہ سب فضول ہے یہ پوری انسانی نسل ایک بے مقصد تگ و دولیتی Exercise in Futility میں بتلا ہے۔

زمانے بھر سے پیغمبروں، ولیوں اور اوتاروں نے اپنی سی کوشش کر کے

دیکھ لی، انسان کو انسان بنانے میں بہت سوں نے اپنی اپنی جانوں کی فُر بانی دے ڈالی لیکن حاصل کیا ہوا؟ انسان آج بھی انسان کے خون کا پیاسا ہے، وہ کبھی مذہب کے نام پر کبھی ملک اور رنگ و نسل کے نام پر تو کبھی محض سیاسی مصلحتوں کی خاطر..... دوسروں کو صفحہ ہستی سے مٹانے پر تلا رہتا ہے..... وہ کشمیر ہو یا بوسنیا، کوسووو ہو یا روانڈہ زندگیاں ختم کرنے کی ایک بے مقصد دوڑ جاری ہے، میں تو بیزار آگئی ہوں اس زندگی سے.....

لیکن میرا حال شاید اس خچرسا ہے جس کا مالک اس بات پر پریشان تھا کہ محض ایک تنکار کھنے سے آخر وہ خچر گر کر مر کیسے گیا۔ حالانکہ بوجھ جھیلنے کی وہ اس کی آخری حد تھی یا شاید میں وہ تالاب ہوں جس میں آخری قطرے نے چھلکنے کا سامان کر دیا ہے۔ اپنے گرد و پیش کی چیزیں انسان کو ضرور متاثر کرتی ہیں، دوسروں پر ہونے والی زیادتیوں پر دل اور ذہن کڑھتے بھی ہیں اور کچھ کر نہ سکنے کی بے بس زندگی بیزار کرنے کے لئے بھی کافی ہوتی ہے لیکن ایک وقت ایسا آتا ہے یا کوئی ایک بات ایسی ہو جاتی ہے کہ پھر مکمل طور پر زندگی ایک فضول سی چیز لگنے لگتی ہے، میرے صبر کے تالاب کو چھلانے میں جس قطہ نے کام کیا ہے، وہ درحقیقت پانی ہی ہے۔

---

مختلف اخبارات میں اس سانحے کے متعلق شائع ہونے والے

خطوط

## DAWN

---

Lahore, Wednesday, April 21, 1999

---

### **Mirza Qadir's murder**

The newspapers the other day reported the abduction and murder of Mirza Qadir at Chenab bridge near Chiniot. Qadir thus became another statistics in the lengthening catalogue of Pakistan's brutal crime.

About twenty year ago Qadir a student at Abbottabad Public School topped the list of Peshawar Intermediate Board. That success took him to a major US university where he got a master's degree in computer sciences.

Spurning the prospects of a lucrative dollar-earning career Qadir returned to Pakistan. Here too he did not seek his fortune with multinational or foreign banks who would have welcomed him for he was both bright and disciplined. Instead he went to live and train the youths of the small town where he was born 35 years ago, not far from the place where he was murdered.

He earned just enough to subsist. He thought he had a debt to pay to the less-endowed folks of his home town.

Why was Qadir murdered will never be known for abductors were killed hours later in one of those police encounters of which credibility deceases as their frequency increases?

Even the most credulous among us found it difficult to believe the encounter version as it appeared in the press. The

---

assassins were besieged in a school building where they held some students as a human shield. Yet in the shootout all the four assassins were killed. No harm came to any student or the police men. In the circumstances of the siege it defies intelligence how the assassins could not be captured alive. It should be no surprise if at some future date it transpires that the men killed (there were three or four of them) were not Qadir's murderers, and strike again. If they were the evidence of their motive and links is destroyed forever.

It is time for the government to realise that neither the military trials nor summary executions by the police nor para.military operations would bring crime under control. For years we have been sowing the wind. for generations we shall have to reap the whirlwind. The heirs of those who made corruption and greed, religious and lingual strife a part of our life still dominate the national scene in both politics and wealth. the country in course of time, it seems, will come to be ruled by a syndicate of tycoons and terrorists.

The brainy and enterprising are going into exile. Those who are willing to toil for the country by remaining here would suffer indignity or like noble Qadir, leave only painful memories behind. That pain would be the sole inheritance of the twins born to him a year ago.

KUNWAR IDRIS

Karachi

## DAWN

---

Lahore, Wednesday, April 21, 1999

---

### Before it is too late

---

Mirza Ghulam Qadir, a Computer professional belonging to the Ahmadiya community, was murdered near Chiniot recently. He was a highly educated engineer working for his

---

**community. His assalants were all killed in an encounter with the police because the latter were informed well in time.**

The incident is still under investigation but there are indications that there was a plot to frame the Ahmadiya community in sectarian violence. The car used in the murder of Ghulam Qadir, the great grandson of the founder of the Ahmadiya community, carried one rocket launcher, five shells, 22 bombs, six time bombs, two LMGs, two pistols one mouser and an AK-47 assault rifle. This is simply too much rifle. This is simply too much to kill an unarmed person He was forced to stay in the car and they later tried to burn it But he somehow escaped and was subsequently chased and fired upon. A bus driver and a lady were injured and another person was also killed.

I hope that the Punjab Chief Minister will intensify his efforts to catch other criminals of the ring responsible for Abdul Qadir's murder, In addition to arresting criminals it is time we agreed upon the need for moderation and peace-ful coexistence for all ethnic and religious segments of society. All major political parties should cooperate to fight the extremist elements. These extremists proclaim to be Muslims while most of them are involved in heinous crimes. They slaughter innocent people in the name of Allah. They are backed by different polictical parties, but never get too many votes in elections. Tolerating them even in the political arena by our moderate leaders is seditious. Something should be done to eliminate religious terrorism before it is too late.

**ENGR. MIRZA IMRAN AHSAN**  
**Iskandarabad, Mianwali.**

---

*May loving memories of one  
Who meant so much to you  
Bring peace and comfort to your heart  
And ease your sorrow, too.....  
For the memories you cherish,  
Though they sometimes bring a tear,  
Will help you feel your dear one's love  
Is always very near.*

.....

*Even as we mourn this loss  
We know within our hearts  
That those we love  
Are Never really gone,  
For, even as this earthly life  
Comes to its season's end,  
The soul goes forth  
And lightly journeys on.*

---

## باب 18

قادر کی شہادت کے تین سال بعد

محترمہ امتہ الناصر نصرت صاحبہ کی ایک تحریر

اب کسے ڈھونڈوں تصور میں بسانے کے لئے  
چاند کوئی نہ رہا اپنا بنانے کے لئے  
میرے اس دُنیا میں لاکھوں ہیں مگر کوئی نہیں  
میرا تھائیوں میں ساتھ نہانے کے لئے

---

## آ میرے بندوں میں داخل ہو جا آ میری جنت میں داخل ہو جا

”ماما، بابا بہت نمازیں پڑھتے تھے اس لئے اللہ نے انہیں اپنے پاس بلا لیا ہے۔ میں بھی بہت نمازیں پڑھوں گا تو اللہ کے پاس چلا جاؤں گا پھر بابا سے ملوں گا“۔ نور الدین کی اس بات پر بے اختیار میں نے اُسے اٹھا کر سینے سے گالیا۔ خود پر بکشکل قابو پا کر اسے تسلی دی۔ کتنا شوق تھا اس کی آواز میں، کسی تڑپ تھی باپ سے ملنے کی، نہ جانے کب سے دل میں حسرت دبائے ہوئے تھا جو آج زبان پر آگئی۔ تب مجھے سمجھ آئی کہ کیوں یہ نماز پڑھنے امی کے گھر سے بھاگ بھاگ کر بیت جاتا ہے۔ بچوں کی بھی اپنی الگ ہی کائنات ہوتی ہے جس میں گم یہ کہانیاں بناتے رہتے ہیں۔ اسے یہی راستہ نظر آیا کہ جتنی نمازیں پڑھوں گا اتنی جلدی قادر سے مل سکوں گا۔

اسے یاد کرنے کا سب بچوں کا اپنا رنگ ہے۔ سطوت، قادر پر گئی ہے۔ اپنا دکھ چھپا جانے والی لیکن اس کا یہ چھپا ہوا دکھ بھی کبھی بول پڑتا ہے۔ کرشن کو علیحدگی میں اور کبھی مجھ سے لپٹ کر روتے دیکھ کر میں بھی اختیار کھو دیتی ہوں۔ مفلح کی آنکھیں گھری اُدایی لئے قادر کی تصویر پر جم جاتی ہیں تو ایک پل میں اس کے معصوم ذہن کے سارے سوال اور دل کی بے چینی میرے اندر اُتر آتی ہے کہ میں خود اس راہ کی مسافر ہوں۔ پھر میں اسے اکیلے لے کر

بیٹھ جاتی ہوں قادر کی کچھ اور باتیں کرنے کے لئے۔  
 جانتی ہوں! یہ تینگی تو ایسی ہے جس کا ساتھ اب عمر بھر کا ہے۔ یہ تو  
 ایسی بھڑکی ہے جو ہمیشہ لگی رہے گی۔ وہ ایسا باپ تھا جو اپنے بچوں کو ایک روشنی  
 دکھا گیا۔ ہمیشہ سچ پر قائم رہنے والی روشنی میں بچوں کو یہی سمجھاتی ہوں کہ  
 تمہارے باپ نے سچ کی خاطر اپنی جان کی بھی پرواہ نہیں کی تم سب بھی ہمیشہ  
 سچائی پر قائم رہنا۔

اُس کی شہادت کے ساتھ میری زندگی کا ایک موسم ختم ہوا۔ اس کا  
 عرصہ بہت مختصر مگر بہت شاندار تھا۔ ہم اپنی ہی چھوٹی سی دنیا میں ملکن تھے۔  
 ہماری دلچسپیاں ہمارے شوق ایک تھے۔ اُس کے ساتھ بیتا ہوا وقت یادگار  
 ہے۔ زندگی میں کوئی ایک شخصیت ایسی ہوتی ہے جس پر آپ کو مان ہوتا ہے۔  
 میری زندگی میں یہ شخصیت قادر کی تھی۔ میں نے اس سے بہت کچھ سیکھا۔ کئی  
 موقع ایسے آئے جب کسی خاص بات پر اسکا رد عمل دیکھ کر موازنہ کرتی تھی کہ  
 اگر یہی بات میرے ساتھ ہوتی تو کیا میرا رد عمل بھی یہی ہوتا جو قادر کا تھا؟ جو  
 اب ہمیشہ نفی کی صورت میں ملا۔ اتنی گھری نیکی مجھ میں نہیں ہے یہ اسی بندے کا  
 ظرف ہے۔

اپنے نفس میں مطمئن وہ بہت پیارا انسان جب گیا تو میرے گھر کی  
 ساری رونق بھی ساتھ لے گیا لیکن اپنے بچوں کی صورت میں کچھ بچوں مجھے  
 دے گیا۔ ہر بچے میں اس کی الگ ادا ہے اور اب ان کی رونق میرے گھر کو  
 روشن کئے رکھتی ہے۔ قادر کے بعد سے میں سوچتی ہوں کہ ہم کیسے کہہ دیتے  
 ہیں کہ زندگی اور موت کے درمیان کوئی فاصلہ نہیں ہے۔ مجھے تو لگتا ہے کہ  
 موت سے زیادہ دور کوئی چیز نہیں۔ شروع میں جب زخم کچا تھا سب تسلی دیتے  
 تھے۔ وقت کے ساتھ انشاء اللہ صبر آجائے گا، زخم بھی کچھ بھرجائے گا، سب

ٹھیک بھی کہتے تھے اور غلط بھی۔ بظاہر زخم بھر بھی گیا لیکن کبھی لگتا ہے کہ نہیں! گھاؤ تو بہت گہرا ہے یہ راہ تو بہت کٹھن ہے۔ قدم قدم پر اس کی یاد مجھے تو روکتی ہے ہر لمحہ اس کا خیال میرے ساتھ ہے۔ عجیب متضاد کیفیات میں یہ وقت گزر رہا ہے۔ تقریباً تین سال کا عرصہ گزر گیا پچھے مُڑ کر دیکھتی ہوں کیا واقعی قادر چلا گیا؟ لیکن وہ گیا کہاں ہے؟ وہ تو ہمارے پاس ہے۔ ہمارے گھر میں اس سے متعلق باتیں روزمرہ کے معمول کے مطابق ہوتی ہیں۔ اس کی Study اب بھی بابا کا کمرہ کھلاتی ہے۔ کھانے کی میز پر بچے ہر روز اپنی اپنی باری پر بابا کی کرسی پر بیٹھنا نہیں بھولتے۔ اس کی تصویریں ہر طرف لگی ہیں۔ کوئی دن ایسا نہیں جب اس کا ذکر نہ چھپتا ہو۔ لوگوں کے درمیان وہ سمجھیدہ نظر آنے والا شخص گھر میں بے حد بے تکلف تھا۔ ہم اس کی مزاح سے بھر پور باتیں یاد کر کے ہنستے ہیں اس کی بے ساختہ بُنی آج بھی ذہنوں میں تازہ ہے۔ اپنے گھر میں اس پورے عرصہ میں ہمیشہ وہ مجھے اپنے درمیان محسوس ہوتا رہا۔ شہید کے زندہ ہونے کے ایک معنی شاید یہ بھی ہوں۔

پھر جب کبھی دوسری کیفیت مجھ پر طاری ہوتی ہے اس کا غم میرا درد بن کر حد سے گزر نے لگتا ہے اور آنسوؤں کی ایک نہ ختم ہونے والی جھٹری لگ جاتی ہے تو پھر میں سوچتی ہوں کہ کیا میری توجہ اپنے رب کے اُن احسانات کی طرف گئی ہے جو اس نے قادر کو ہم سے لینے کے بعد ہم پر کئے ہیں؟ قادر کی شہادت کی خبر سننے کے بعد سے لے کر اگلے چند دن تک میری زبان پر حضرت مسیح موعود علیہ السلام کے شعر کا یہ مصريع بار بار آتا رہا۔

”حیلے سب جاتے رہے اک حضرت تو اب ہے“

واقعی وہ کیسا اپنے بندوں پر مہربان ہے اسی نے ہمیں سنبھالا ہے اور ایسے سنبھالا ہے گویا ہم اس کی گود میں ہوں۔ اُس نے ایسے طور سے ہمارے

غمزدہ دلوں پر مرہم رکھی ہے جسے بیان نہیں، صرف محسوس کیا جاسکتا ہے۔ سوچتی ہوں کیا اس پر کبھی میں نے اتنا شکر ادا کیا ہے جتنا قادر کی جدائی کا غم محسوس کر رہی ہوں؟ ہم سب تو ایک دوسرے کے پاس اس کی امانت ہیں۔ وہ جب چاہے یہ امانت واپس لے لے۔ ہمارا حق تو کوئی نہیں وہ مالک ہے اس کی چیز تھی۔

جب قادر کو گولی لگی تو چنیوٹ جاتے ہوئے سارا راستہ میں اس کی زندگی کے ساتھ اس کی کامل صحت والی زندگی کی بھی دُعا مانگ رہی تھی خدا یا مجھے معذوری کی حالت میں اس کو نہ دکھانا۔ پتہ نہیں گولی کہاں لگی ہے؟ کبھی خیال آتا کہ خدا نخواستہ اس کی آنکھوں پر نہ لگی ہو۔ کبھی اس خوف سے دل بھر جاتا کہ ٹانگ پر نہ لگی ہو کہیں ٹانگ نہ کاٹنی پڑے میں اس آزاد دوڑتے بھاگتے خوش باش انسان کو بستر پر پڑا ہوا نہیں دیکھ سکتی۔ خدا یا تو اسے کسی بھی قسم کی معذوری کی زندگی سے بچانا۔ اُس خدا کا کتنا احسان ہے کہ اُس نے قادر کو محتاجی کی زندگی سے بچایا۔ اس پر ایسی پیار کی نظر ڈالی کہ اُسے اپنی راہ کے لئے چُن لیا۔ قادر تو اپنی مراد کو پا گیا۔

اس کی زندگی اور موت حضور کے اس شعر کے مصدق تھی۔

جب تو اس طرح جیو، شہید ہو تو اس طرح  
کہ دین کو تمہارے بعد، عمر جاؤ داں ملے  
غم تو اپنی جگہ رہے گا۔ اس کی یاد مٹنے والی نہیں۔ وہ ایسا ساتھی نہیں  
تھا جسے بھلایا جاسکے اور اس کی کمی وقت کے ساتھ بڑھتی ہی جائے گی لیکن ہر  
گزرتے دن کے ساتھ اپنے پیارے رب کے احسانات مجھے اس کا غم حد سے  
بڑھنے سے پہلے ہی ڈھارس بندھاتے ہیں اے اللہ! تیرے احسانات کے شکر  
کا حق تو کبھی ادا نہیں ہو سکتا بس تو ہمیں ناشکری سے بچانا۔

حضور ایدہ اللہ تعالیٰ (حضرت مرتضیٰ طاہر احمد خلیفۃ الرائع) نے ہمیں اپنے پاس بلا کر جس محبت و شفقت کا سلوک فرمایا، میں الفاظ میں بیان نہیں کر سکتی۔ بے حد شوق سے جرمنی، ہالینڈ اور اسکات لینڈ کی سیریں کروائیں۔ جرمنی اور ہالینڈ کے سفر کے لئے اپنی ذاتی کار مرجمت فرمائی۔ کئی جگہیں دیکھنے خاص طور پر بھجوایا۔ روزانہ اپنے ساتھ کھانا کھانے کا شرف بخشندا۔ ہر روز کھانا شروع کرنے سے پہلے ہر بچے کو باری باری سینے سے لگا کر پیار کرتے تھے۔ فکر کرتے تھے کہ بچے ٹھیک سے کھا رہے ہیں یا نہیں۔ ایک دن پر ایسٹ سیکڑی صاحب کا فون آیا کہ حضور بات کریں گے حضور نے پوچھا۔ نچھو! بچے ٹھیک طرح کھانا نہیں کھاتے۔ بتاؤ بازار کے کھانے میں انہیں کوئی خاص چیز پسند ہوتا وہ منگوواتا ہوں۔ سخت شرمندگی ہوئی لیکن بتانا پڑا۔ رات کو کھانے پر گئے تو خود ہر بچے کے سامنے کھانے کے ڈبے رکھے (فجز اہم اللہ احسن الجزاء) یہ وہ سعادتیں ہیں جو یہ بچے اپنے ساتھ لے کر لوٹے ہیں واپسی کے لئے ملتے ہوئے حضور سے بہت دعا کے لئے عرض کی تو بے اختیار روتے ہوئے فرمایا میں تو ہر وقت دن رات تم لوگوں کے لئے دعا کیں کرتا ہوں۔ کتنی تسلی ہوئی سن کر یہ تو وہ زادراہ ہے جو ہمیشہ ہماری حفاظت کرے گا۔ انشاء اللہ۔ مجھے یقین ہے کہ حضور ایدہ اللہ تعالیٰ کی یہ دُعائیں خدا تعالیٰ کے خاص فضلوں کا موجب بن رہی ہیں اور ہمیشہ بینیں گی۔ اللہ تعالیٰ حضور کا سایہ ہمارے سرول پر سلامت رکھے۔ آمين

پھر میں اپنے تمام رشتہ داروں، وہ قادر کے قریبی ہوں یا میرے اور ساری جماعت کے حق میں دُعا گو ہوں۔ جس طرح سب نے خیال رکھا پیار کا سلوک کیا ہمارے لئے دُعائیں کیں، ہمارے دکھ کو اپنا دکھ سمجھا وہ سب ہمارے محسن ہیں۔ اللہ تعالیٰ انہیں بہترین جزا عطا فرمائے یہ بھی اسی کی مہربانی ہے کہ

اس نے سب کے دل ہماری طرف پھیرے ہیں۔  
 قادر کو میں قرآن کی وہی دعا دیتی ہوں جو اس کی شہادت کے بعد  
 میں نے دی تھی:

يَا أَيُّتَهَا النَّفْسُ الْمُطْمَئِنَةُ ارْجِعِي إِلَى  
رَبِّكَ رَاضِيَةً مَرْضِيَّةً فَإِذْ خُلِيَ فِي  
عِبَادِيْ وَإِذْ خُلِيَ حَنِّتِيْ ۝

ترجمہ: اے نفسِ مطمئنا! اپنے رب کی طرف لوٹ (اس  
حال میں کہ تو اسے) پسند کرنے والا بھی ہے اور اس کا  
پسندیدہ بھی۔ پھر (تیرا رب تھے کہتا ہے) کہ آمیرے  
(خاص) بندوں میں داخل ہو جا اور آمیری جنت میں بھی  
داخل ہو جا۔

.....  
یہ ترے کام ہیں مولا مجھے دے صبر و ثبات  
ہے وہی راہ کھٹکن بوجھ بھی بھارے ہیں وہی

ترجمہ : اب ان

## مرنے سے کیا ہوتا ہے

میں بس ذرا دوسرا کمرے تک گیا ہوں  
نہ وہ تم بدلتے نہ ہم  
ہم اب بھی وہی ہیں  
جو ہم ایک دوسرا کے لئے تھے.....  
مجھے اُسی بچپن کے رکھے ہوئے گھر کے نام سے بُلا یا کرو  
میرے متعلق اُسی آسانی سے باتیں کرو جیسے تم کیا کرتے تھے  
اپنے لجھ میں کوئی فرق نہ لاؤ  
اپنے اوپر غم و حزن کو طاری نہ ہونے دو  
اُسی طرح ہنتے رہو جیسے ہم چھوٹے چھوٹے  
لطیفوں پر مل کر ہنسا کرتے تھے  
کھیلو، مسکراو، مجھے یاد کرو  
میرے لئے دُعا کرو  
میرا وہی نام لیا کرو جس سے گھر والے ہمیشہ مجھے پا رتے تھے  
پہلے کسی بے تکلفی سے میرا نام لیا کرو  
اس پر کوئی غم کے سائے نہ ڈالو  
فاصلے بڑھ گئے  
پر قرب تو سارے ہیں وہی  
بزمِ جہاں اُسی طرح گئی ہوئی ہے  
اس میں وہی مکمل اور اٹوٹ تسلسل ہے  
یہ موت کیا ہے۔ بھلا دیا جانے والا حادثہ  
میں یادوں سے محو کیوں ہو جاؤں  
صرف اس لئے کہ نگاہوں سے او جھل ہو گیا ہوں  
میں منتظر ہوں کبھی تو آکے ملوگ  
کہیں..... بہت جلد  
کہیں..... بہت قریب سب خیر ہے

## Death Is Nothing At All

*I have only slipped away into the next room,  
I am I, and you are you,  
what ever we were to each other,  
that we are still.  
Call me by the old families name  
Speak of me in the easy way  
    which you always used,  
Put no difference into your tone,  
Wear no forced air of solemnity or sorrow.  
Laugh as we always laughed  
At the little jokes that we enjoyed together.  
Play, smile, think of me,  
Pray for me,  
Let my name be ever the household word  
    that it always was.  
Let it be spoken with out an effort,  
Without the ghost of a shadow up on it.  
Life means all that it ever meant.  
It is the absolute and unbroken continuity.  
What is this death but a  
    negligible accident?  
why should I be out of mind  
    because I am out of sight?  
I am but waiting for you,  
for an interval,  
Some where very near,  
Just round the corner.  
All is well*

HENRY SCOTT  
HOLLAND

---



## باب 19

کتاب پر روز نامہ الفضل ربوہ کا تبصرہ

کتاب پر روز نامہ الفضل انٹریشنل لندن کا تبصرہ

---

## کتاب پر روزنامہ الفضل ربوبہ کا تبصرہ

زیر تبصرہ کتاب آسمان احمدیت کے روشن ستارے اور خاندان حضرت مسح موعود علیہ السلام کے پہلے شہید محترم صاحبزادہ مرزا غلام قادر احمد صاحب کی سیرت و سوانح پر بنی ہے۔ آپ کو 14 اپریل 1999ء کو شہید کر دیا گیا۔ آپ کی شہادت اس لحاظ سے بھی عظیم بن گئی کہ حضرت خلیفۃ المسیح الرابع نے آپ کی شخصیت کو الہامات حضرت مسح موعود علیہ السلام کا بھی وارث قرار دیا۔ جس میں یہ تذکرہ ہے کہ ”غلام قادر آگئے گھر نور اور برکت سے بھر گیا۔ (اللہ تعالیٰ نے اسے مرے پاس بھیج دیا)“ آپ کی شہادت پر حضرت خلیفۃ المسیح الرابع نے آپ کے بارہ میں فرمایا:-

”قیامت تک شہید کے خون کا ہر قطرہ آسمان احمدیت پر ستاروں کی طرح جگبگا تارہے گا۔ مجھے اس بچے سے بہت محبت تھی۔ میں اس کی خوبیوں پر گھری نظر رکھتا تھا۔ میں جانتا تھا کہ یہ کیا چیز ہے اس وجہ سے میں بہت ہی پیار کرتا تھا گویا یہ میری آنکھوں کا بھی تارا تھا۔ ..... اے شہید تو ہمیشہ زندہ رہے گا اور ہم سب ایک دن آ کر تجھ سے ملنے والے ہیں۔ زندہ باد، غلام قادر شہید، پاکندہ باد۔“

(الفضل انٹریشنل 4 جون 1999ء)

محنت و کاؤش سے مرتب کی گئی اس کتاب کے کل 18 ابواب ہیں جن میں شہادت کے دلگذاز واقعات کے ساتھ ساتھ شہید مرحوم کے خاندانی پس منظر، بچپن، اعلیٰ تعلیمی کیریئر، دین کو دنیا پر مقدم کرنے کا عہد، خدماتِ دینیہ کے علاوہ آپ کی شخصیت کے مختلف پہلوؤں پر آپ کے رفقاء کار کی تحریرات شامل ہیں۔ شعراً کرام نے جو خارج تحسین آپ کو پیش کیا ہے۔ اُن کی منظومات کو بھی اس میں شامل اشاعت کیا گیا ہے۔ جماعتی، ملکی و غیر ملکی اخبارات و رسائل نے آپ کی شہادت پر جو خبریں اور تبصرے شائع کئے ہیں وہ بھی کتاب کا حصہ ہیں۔ کتاب خوبصورت نائل کے ساتھ طبع ہوئی ہے۔ سرورق پر شہید مرحوم کی تصویر جبکہ پس ورق پر مرحوم کے بچوں کا گروپ فوٹو ہے۔ کتاب میں شہید کی بچپن سے وفات تک کی تصویری جھلکیاں بھی شامل اشاعت ہیں۔

کتاب کا پہلا باب حضرت خلیفۃ المسیح الرابع کی زبانی واقعات شہادت اور قادر شہید کی عظیم شخصیت پر مشتمل ہے۔ اور اختتامی باب قادر مرحوم کی اہمیہ محترمہ کے مضمون پر مشتمل ہے جو دل میں ڈوب کر لکھی گئی تحریر ہے۔ آسمانِ احمدیت کے اس درخشندہ ستارے کی سیرت و سوانح یقیناً ہمارے لئے اور ہماری نسلوں کے لئے روشنی کا بینار ثابت ہو گی کیونکہ یہ رہ وفا کے مسافر کا روشن تذکرہ ہے۔

## کتاب پر الفضل انٹرنسیشنل لندن کا تبصرہ

انسانی آبادی کی شماریات پر کام کرنے والے ماہرین کی تحقیقات ہیں کہ ایک دن میں لاکھوں افراد بیدا ہوتے ہیں اور لاکھوں افراد رخصت ہو جاتے ہیں۔ ان لاکھوں میں سے کتنے ہیں جن کا اس دنیا میں آنا یا اس دنیا سے جانا خبر کی حیثیت رکھتا ہو۔ شاید لاکھوں میں ایک۔ محاورہ نہیں، حقیقت۔ اس اعتبار سے غلام قادر شہید لاکھوں میں ایک تھے۔

صاحبزادہ مرزا غلام قادر نے ربود سے چنیوٹ جانے والی سڑک پر اپنی جان جان آفریں کے سپرد کی مگر دنیا میں رہنے والے کروڑوں احمدیوں کو اپنے گھر میں ایک خلا محسوس ہوا۔

صاحبزادہ صاحب کے والدین ہوں یا اُن کے عزیز واقارب یا ان کو اکثر ملنے والے دوست احباب۔ ایسے لوگ ہوں جنہوں نے ان کو صرف دیکھا تھا، کبھی ملے نہ تھے۔ یا وہ جنہوں نے کبھی انہیں دیکھا بھی نہیں تھا۔ غرض ہر احمدی کو ایسا لگا گویا ان کے گھرانے کا کوئی فرد گم ہو گیا ہو۔ ایسا کیوں تھا؟ بلکہ ایسا کیوں ہے؟ جی ہاں اس لئے کہ آپ حضرت مسیح موعود علیہ السلام کے خاندان کے پہلے شہید تھے۔ آپ کی رگوں میں مسیح آخر زمان کا خون دوڑتا تھا۔ لیکن کیا یہی ایک وجہ تھی؟ نہیں۔ غلام قادر شہید میں ایسی خصوصیات اور

صفات تھیں جو ہر اعتبار سے انہیں لاکھوں میں ایک بناتی تھیں۔

زیر نظر کتاب صاحبزادہ مرزا غلام قادر شہید کی شخصیت کے ہر پہلو کا احاطہ کر کے قاری کو بتائی ہے کہ آپ لاکھوں میں ایک کیوں کرتے ۔

بچپن ہی سے غیر معمولی ذہانت کا مالک، امتحانات میں غیر معمولی کارکردگی دکھانے والا طالبعلم، غیر معمولی طور پر اعلیٰ تعلیم یافتہ، گھر آئی دنیاوی دولتوں کو رد کر دینے والا، بلند حوصلہ واقف زندگی، مثالی بیٹا، مثالی شوہر، مثالی باپ، بہترین دوست، ظاہر و باطن ایک دوسرے سے بڑھ کر خوبصورت۔ خوش لباس، خوش اخلاق، خوش اطوار، خوش گفتار، بھرپور جوانی میں تقویٰ سے بھرپور، صاحبزادہ مرزا غلام قادر شہید کو اس عظیم قربانی کے لئے خدا نے پسند کر لیا۔ کتاب پڑھیں تو معلوم ہو گا کہ آپ کو تو ہر کوئی پسند کرتا تھا۔ اگر آپ نے کبھی غلام قادر شہید کو نہیں دیکھا تھا یا کبھی ان سے نہیں ملے تھے پھر بھی یہ کتاب آپ کے دل میں قادر شہید کے لئے محبت بھر دے گی۔ آپ سمجھ جائیں گے کہ قادر شہید قابل محبت کیوں تھے۔ وہ صرف اس لئے عظیم نہیں کہ خدا کی راہ میں جان دے دی بلکہ وہ اتنے عظیم تھے کہ انہیں یہ شرف حاصل ہوا۔

دنیا میں کروڑا لوگوں کی سوانح لکھی جاتی ہیں۔ بہت کم ہوتی ہیں جنہیں پڑھ پکنے کے بعد آپ کو محسوس ہو گا کہ آپ اس شخصیت کو گویا ذاتی طور پر جانتے ہیں۔ کامیاب سوانح عمری وہی ہوتی ہے جس کو پڑھتے ہوئے آپ اس کے مرکزی کردار کی نشست و برخاست، عادات و اطوار، چشم تصور سے دیکھنے لگیں، محسوس کرنے لگیں۔ قادر شہید پر الجنة اماء اللہ کراچی کی اس کتاب کو پڑھتے ہوئے قاری کو قادر شہید اپنے آس پاس محسوس ہوتے ہیں۔

کتاب کا آغاز حضرت خلیفۃ المسیح الرابع رحمہ اللہ کے اس خطبہ سے

ہوتا ہے جس میں حضور رحمہ اللہ نے صاحبزادہ غلام قادر شہید کو خراج تحسین پیش کیا۔ پھر قادر شہید کا تعارف۔ اگرچہ خود آپ اپنا تعارف ہوا بہار کی ہے، مگر تعارف کی خوبصورتی یہ ہے کہ پڑھ کر قاری کو معلوم ہوتا ہے کہ قادر شہید کا سلسلہ نسب، نخیال، دھیال ہر دو طرف سے حضرت اقدس مسیح موعود علیہ السلام سے کس طرح جاملتا ہے۔ پھر قاری غلام قادر شہید کی زندگی کا سفر آغاز سے ان کے ساتھ شروع کرتا ہے۔ بچپن، زمانہ طالب علمی، نمایاں کارنا مے، وقف زندگی، خدمت دین کی مختلف حیثیتوں سے توفیق اور پھر کارناموں میں کارنامہ یعنی بصد محبت و بصدر رضا اپنی جان خدا کی راہ میں قربان کر دینا۔

بچہ اپنی ماں کے وجود کا حصہ ہوتا ہے، شوہر اپنی بیوی کا لباس، بیوی شوہر کا لباس، اگرچہ کتاب میں قادر شہید پر لکھے گئے بہت سے مضامین شامل ہیں مگر صاحبزادہ مرزا غلام قادر شہید کی والدہ محترمہ صاحبزادی قدسیہ بیگم صاحبہ اور اہلیہ صاحبزادی امۃ الناصر نصرت صاحبہ نے جو کلمات مرحوم کی یاد میں قلمبند کرائے ہیں وہ قاری کے جذبات میں تلاطم برپا کر دیتے ہیں۔ ایک ایسا شخص جس کا باپ اس سے راضی، ماں راضی، بیوی عقیدتمندانہ حد تک راضی اور سب سے بڑھ کر خلیفۃ المسیح اس سے راضی ایسے شخص کے متعلق یہ توقع کیوں نہ رکھی جائے کہ اس کا خدا بھی اس سے راضی ہو گا۔

اللہ تعالیٰ غلام قادر شہید کو غریق رحمت فرمائے۔ ان کے لواحقین کو صبر جمیل اور اجر عظیم عطا فرمائے۔ ایسی بلند پایہ شخصیت پر یہ کتاب تحریر اور تالیف کر کے شعبہ اشاعت لجنة اماء اللہ کراچی نے ایک عظیم خدمت سر انجام دی ہے۔ اللہ تعالیٰ ان کی اس عظیم خدمت کو قبول فرمائے۔